


دُنیا مارکٹ

مفہومی محمد تقی عثمانی



مکتبہ معاوی القرآن کراچی
(Quranic Studies Publishers)

بازیچہ اطفال ہے دنیا مے آگے
ہوتا ہے شب روز تماشہ مے آگے

بِسْمِ اللَّهِ الرَّحْمَنِ الرَّحِيمِ

الحمد لله رب العالمين، والصلوة والسلام على رسوله الكريم:
و على آله وأصحابه أجمعين، وعلى كل من تبعهم باحسان إلى يوم الدين. اما بعد:

پیش لفظ

پچھلے تقریباً میں سال سے میں ایک برگ آوارہ کی طرح تسلسل سے سفر میں رہا ہوں، اور اس دوران نہ جانے کتنے ملکوں اور شہروں کی خاک چھانی ہے۔ ان میں سے جن سفروں میں کوئی قابل ذکر معلومات حاصل ہوئیں، یا ان کی بدولت تاریخِ اسلام کے گشیدہ اور اق پلنے کا موقع ملا ہے۔ ان کی زوداد میں سفر ناموں کی شکل میں لکھتا رہا ہوں۔ ان سفر ناموں کا پہلا مجموعہ ”جهان دیدہ“ کے نام سے شائع ہو چکا ہے، اور اس نے میری توقع سے کہیں زیادہ مقبولیت حاصل کی۔ ”جهان دیدہ“ کی اشاعت کے بعد بھی میرے سفروں کا سلسہ جاری رہا۔ اور اب تک جاری ہے، اور یہ سطور لکھنے وقت بھی میں ایک طویل سفر کے لیے پاب رکاب ہوں۔ چنانچہ اس عرصے میں کچھ مزید سفر نامے بھی تحریر میں آئے، اور دوستوں کی خواہش ہوئی کہ ”جهان دیدہ“ کی دوسری جلد بھی شائع کی جائے۔ جو کتاب اس وقت آپ کے سامنے ہے، وہ اسی فرمائش کی تکمیل ہے۔ البتہ اسے ”جهان دیدہ“ کی دوسری جلد قرار دینے کے بجائے بوجوہ میں نے اس کا دوسرا نام تجویز کر دیا ہے۔ یعنی ”دنیا مرے آگے“!

دارالعلوم کراچی ۱۹۷۸

نام تجدیل کرنے کی ایک وجہ یہ ہے کہ میں قاری کو اس بات کا پابند بنانا نہیں چاہتا کہ وہ دونوں کتابیں ایک ساتھ ضرور خریدے یا پڑھے، اور دوسری وجہ یہ بھی ہے کہ میری پہلی کتاب کا صحیح نام ”جہان زیدہ“ تھا (یعنی نون کے نیچے زیر تھا) مگر اس نام کو بہت سے پڑھنے والوں نے ”جہاں زیدہ“ اتنی کثرت سے پڑھا کہ میں دوسری کتاب کے ساتھ اس قلم کا حوصلہ نہیں پاتا۔ جتنی بار میرے سامنے میری اس کتاب کو لوگ ”جہاں زیدہ“ (نون عنقہ کے ساتھ) پڑھتے ہیں، اتنی ہی مرتبہ طبیعت پر تکدیر کی چوٹ لگتی ہے۔ لہذا اس دوسری کتاب کا نام بدل دینے میں عافیت نظر آئی۔

بہر کیف! یہ کتاب اب آپ کے سامنے ہے، دعا ہے کہ اللہ تعالیٰ اسے قارئین کیلئے وچپی اور فائدے کا ذریعہ بنائے۔ آئیں۔

محمد تقی عثمانی

۵/ ربیع الثانی ۱۴۲۳ھ

فہرست مضمایں

صفحہ نمبر	مضمون	صفحہ نمبر	مضمون
			پیش لفظ
۸۹	<div style="display: inline-block; text-align: left; margin-right: 20px;"> مغرب میں دو ہفتے اور مغربی ممالک میں اشاعت اسلام </div> <div style="display: inline-block; text-align: right;"> ۷ ۱۳ ۲۲ </div>		اندھس میں چندر روز
			لوشہ میں
			الخمراء میں
۱۱۳	ری یونین کے جزیرہ میں جنوبی افریقہ میں	۳۲ ۳۸	قرطبه
			جامع قرطبه
۱۲۹	جنوبی افریقہ میں مسلمان سلطان محمد فاتح کے شہر میں	۳۳ ۲۸ ۵۱	وادی الکبیر اور اس کا پل
			مذیمت الاحراء میں
۱۳۵	دنیا کے گرد ایک سفر ٹورنٹو کا نفرنس	۵۹ ۶۲	مالقدیں
			انتقیرہ
۱۴۰	<div style="display: inline-block; text-align: left; margin-right: 20px;"> ٹورنٹو کی اسلامی بینکنگ کا نفرنس میں مساز ابیل بسٹ </div> <div style="display: inline-block; text-align: right;"> ۶۵ ۷۱ </div>		سفر بر و نائی
			فقہی مذاہب کی سہولتوں سے استفادہ
۱۵۶	کا نفرنس کے بعد کیلی فورنیا میں	۷۳	ٹرینک کے حادثات اور ان کے احکام
۱۵۸	واپسی کا سفر	۷۵	بیام اور ٹینڈر طلب کرنے کے قواعد
۱۶۹	نوکیوں		
۱۷۳	جاپان میں اسلام	۷۶	کرنی کے مسائل
۱۷۴	جاپانی مسلمانوں کی ضروریات	۷۷	پیغمبر عربون
۱۸۵	آسٹریلیا میں چندر روز	۷۸	بعض طبقی مسائل
۱۸۶	آسٹریلیا	۸۳	ترکی میں چندر روز

صفحہ نمبر	مضمون	صفحہ نمبر	مضمون
۳۰۵	آدمی رات کا سورج دینا کے شامی سرے کا ایک سفر تاروے، سویڈن، فن لینڈ	۱۸۷ ۱۹۱ ۱۹۳	آشریلیا میں مسلمان آغاز سفر برزین میں
۳۱۰	اولسوکی رات	۲۰۰	گولڈ کوٹ میں
۳۱۱	بلخار کا تعارف	۲۰۲	میلبورن میں
۳۱۵	اولسوکا قیام	۲۰۹	سڈنی میں
۳۱۶	ترسموں	۲۱۳	سینٹرل کوٹ میں
۳۲۲	قطب شمال کا عجائب گھر	۲۲۲	تاثرات
۳۲۵	تارچھ کیپ کا بحری سفر	۲۲۷	ملائکیا میں چند روز
۳۲۷	ہوش و رُگ میں سایہِ اصلی	۲۲۹	ہاروڈ یونیورسٹی کا ایک سفر
۳۳۰	تارچھ کیپ	۲۵۱	ایک ہفتہ آئرلینڈ
۳۳۱	ان مقامات پر نمازوں کا حکم		اور آسکفورد میں
۳۳۷	اولسوکیں وابسی	۲۵۷	مارش لاسبریری
۳۳۸	سویڈن میں	۲۶۰	جیسر بیٹی لاسبریری
۳۴۰	فن لینڈ کا سفر	۲۶۶	آسکفورد میں
۳۴۵	تاثرات	۲۷۵	صنعتِ مکن کا ایک سفر
۳۵۳	جمتی اور اٹلی کا سفر	۲۸۱	جماعۃ الائیمان
۳۵۸	اٹلی کا سفر	۲۸۷	صنعتِ شہر
۳۵۹	ویٹی کن میں	۲۹۶	صحابِ الجنة کی جگہ، ضروان
۳۶۳	روم کے گھنڑات	۲۹۹	باثرات
۳۶۴	وپس میں		

اندلس میں چند روز



رمضان ۱۴۲۰ھ
اپریل ۱۹۹۰ء

اندلس میں چند روز

جمع الفقه الاسلامی اور البنك الاسلامی للتشمیۃ (جذہ) کے تعاون سے بچھلے ڈنی سرکش کے دارالحکومت رباط میں ایک مذاکرہ منعقد ہوا جس کا موضوع مروجہ مالی معاملات کی شرعی حیثیت تھا۔ اس مذاکرے میں مجھے بھی شرکت کرنی تھی۔

چنانچہ میں مورنگ ۱۹ اربعین الثانی ۱۴۲۰ھ کی صبح کراپی سے پی آئی اے کے طیارے میں روان ہوا۔ چونکہ رباط مک کوئی برادر است پرواں میسر نہیں ہے، اس لیے یہ سفر پیرس کے راستے ہونا تھا۔ درمیان میں طیارہ قاہرہ بھی تھہرا، اور گیارہ گھنٹے جہاز میں گزارنے کے بعد شام کے تین بجے پیرس کے اور لی ہوائی اڈے پر اتر۔ تقریباً چار گھنٹے ایئر پورٹ پر انتظار کرنے کے بعد مجھے شام سائز ہے سات بجے ایئر فرانس کا دوسرا طیارہ ملا جس نے تین گھنٹے کی پرواں کے بعد مرکش کے وقت کے مطابق رات کے سائز ہے نوبجے رہا پہنچا دیا۔

قیام کا انتظام حیاۃ رجہنسی ہوٹل میں کیا گیا تھا۔ مجلس مذاکرہ بھی اسی ہوٹل کے ایک ہال میں منعقد ہوئی، اور تقریباً پانچ دن میں مذاکرے کے اجلاسات اور اس کی مجلس توید کی ذیلی نشستوں میں مصروف رہا، پانچ میں چند بار شہر رباط کے مختلف حصوں میں بھی جانے کا موقع ملا، لیکن مذاکرے کے متواتر اجلاسات اور باہر مسلسل بارش کی وجہ سے زیادہ تر وقت ہوٹل ہی میں گزرا۔

مرکش اپیمن سے قریب ترین اسلامی ملک ہے، اور اندلس میں مسلمانوں کی آٹھ سو سالہ درخشاں تاریخ کی وجہ سے اس خطہ میں کو دیکھنے کی خواہش بچپن سے تھی، خیال یہ تھا کہ اپیمن سے مرکش کے قرب سے فائدہ اٹھاتے ہوئے اس سفر میں اس خواہش کی تکمیل بھی ہو

جائے تو بہتر ہے۔ لیکن ساتھ ہی مصروفیات کی وجہ سے زیادہ وقت صرف کرنا ممکن نہ تھا۔ نیز اس سفر کے لیے کسی رفیق کی بھی ضرورت تھی۔ اللہ تعالیٰ کی طرف سے اس کا سامان یہ ہوا کہ نداکرہ اپنے طے شدہ وقت سے دو دن پہلے ختم ہو گیا۔ اور ان دونوں میں کراچی پہنچنے کے لیے کوئی مناسب طیارہ مجھے نہ مل سکا۔ دوسرا طرف ہمارے محترم دوست سعید احمد صاحب جو فیصل اسلامک بینک بھریں کے اسٹنسٹ ڈائریکٹر جزل ہیں۔ اس سفر میں احتقر کے ساتھ چلنے کے لیے نہ صرف آمادہ ہو گئے، بلکہ سفر کی تمام کارروائیاں اپنے ذمے لے لیں، اور حسن و خوبی انہیں اس طرح انعام دیا کہ مجھے کچھ کرنا نہ پڑے۔

پہلے خیال یہ تھا کہ ہم رباط سے بذریعہ ریل طیخ جائیں اور وہاں بحر متوسط عبور کرنے کے لیے اسٹیر استعمال کریں جو طنجہ سے الجزیرہ الخضراء کی بندرگاہ پر اترتا لیکن ہمارے پاس وقت کم تھا، اور اس راستے سے الجزیرہ الخضراء پہنچنے میں پورا ایک دن صرف ہو جاتا، چنانچہ ہم نے انڈس کے ساحل مالقتہ تک بذریعہ طیارہ سفر کرنے کا راستہ اختیار کیا۔ ۲۳ ربیع الثانی ۱۴۲۱ھ کی شام کو نداکرہ ختم ہوا، اور ۲۴ ربیع الثانی کی صبح یہ بزریعہ کار الدار العیہاء (کاسابلانکا) روانہ ہوئے۔ یہ سفر ٹرک کے راستے دو گھنٹے کا ہے۔ دائیں جانب بحر متوسط کا ساحل ساتھ ساتھ چلتا ہے، اور باائیں جانب حد نظر تک بزرہ زار پہلے نظر آتے ہیں۔ بیچ میں چھوٹی چھوٹی بستیاں بھی آتی رہیں۔ تقریباً نو بجے ہم کاسابلانکا کے مطابق افاسس پہنچ گئے۔

دن کے سارے ہی گیارہ بجے اپنیں کی آئی ایرین ایئر لائنز کے طیارے نے مالقتہ کی طرف پرواز شروع کی، کاسابلانکا سے نکل کر اس نے تقریباً چھاپس منٹ میں بحر متوسط عبور کیا، اور تھوڑی ہی دیر میں انڈس کا ساحل اور اس پر پھیلی ہوئی مالقتہ کی عمارتیں نظر آنے لگیں۔ مقامی وقت کے مطابق دن کا ڈایریٹ بجا تھا جب طیارہ مالقا (Malaga) کے وسیع و عریض ایئر پورٹ پر اترا۔

مالقتہ کا مکمل تعارف تو میں انشا اللہ آخوند میں کراؤں گا، لیکن یہاں اتنا ذکر کر دینا کافی ہے کہ یہ مسلمانوں کے دور حکومت میں بھی انڈس کی ایک اہم بندرگاہ تھی، اور انڈس کی تاریخ کے بڑے اہم واقعات اس سے وابستہ ہیں۔ ہم طیارے سے اترنے کے بعد اسیگریشن وغیرہ کے

مراحل سے فارغ ہوئے تھے ریاضِ حاصل کی رہتے تھے۔ یہاں سے غرناط کا سفر انداز آڈھائی تین گھنٹے کا تھا۔ اس لیے ظہر کی نماز مالقہ ایمِ پورٹ پر ہی ادا کی۔ یہ وہ سر زمین تھی جہاں کا چپہ چپا آٹھ سو سال تک بکیر کی صد اویں سے گونجا رہا۔ جہاں کاشاید کوئی قطعہ زمین ایسا نہ ہو جس میں مسلمانوں کے سجدوں کے نشان ثبت نہ ہوئے ہوں، لیکن آج یہاں کوئی قبلے کا صحیح رخ بتانے والا بھی موجود نہ تھا۔ میں نے قبلہ نما کے ذریعہ سمت کا تعین کیا اور ایمِ پورٹ ہی کے ایک گوشے میں ہم دونوں نے نماز ظہر پا جماعت ادا کی۔ جس خطے میں بھی پیدا ہونے والا ہر بچہ سب سے پہلے ہوئے حید و رسالت کا اقرار سیکھتا اور نماز کے اركان دیکھا کرتا آج وہاں کے باشندوں کے لیے ہم دونوں کی نماز کے یہ افعال اتنے نامانوس اور اچنہ بھے تھے کہ آس پاس سے گذرنے والے حیرت کے ساتھ ہمیں دیکھتے رہے۔ مجھے یورپ اور امریکہ کے بہت سے مقامات پر۔ اور بعض اوقات پبلک مقامات پر بھی۔ باہر نماز پڑھنے کا موقع ملا ہے، لیکن نماز کے افعال سے لوگوں کی نامانوسیت کا وہ انداز اپنیں کے سوا کہیں اور نظر نہیں آیا۔

بہر حال! عبرت اور حسرت کے جذبات دل میں لئے اندرس کی سر زمین پر پہلی نماز پڑھی۔ دوسرے مغربی ممالک کی طرح یہاں بھی کاریں بغیر ڈرائیور کے کرائے پر مل جاتی ہیں۔ ہم نے دو روز کے لئے ایک فیفا کار کرائے پر لے لی۔ ذاتی طور پر مجھے اس میں یہ تأمل تھا کہ یہاں کے راستے بھی ہمارے لئے اجنبی ہیں، اور یہاں کی زبان سے بھی ہم واقف نہیں، اس لئے خود ڈرائیور نے میں راستے میں مشکلات پیش آسکتی ہیں۔ مگر میرے دوست اور رفقی غفرنگ سعید صاحب نے ہمت کی، اور کار خود ڈرائیور کرنے کا ذریعہ میں سے ہمیں غرناط تک پہنچنے کے لئے راستوں کا ایک نقشہ بھی مل گیا۔ اور سعید صاحب نے اس نقشہ کی مدد سے غفرنگ کا آغاز کر دیا۔

غرناط جانے والی شاہراہ تک پہنچنے کے لئے ہمیں تھوڑی سی کاوش کرنی پڑی، لیکن پھر مالقہ کی اندر وہی سڑکوں ہی پر نصب غرناط کی سڑک کے اشارے نظر آنے لگے یہ اشارے ہر تھوڑے تھوڑے فاصلے پر اتنے تو اتر کے ساتھ اور اتنے برموقع لگے ہوئے ہیں کہ کسی سے پوچھنے کی ضرورت پیش نہیں آتی۔ انہی اشاروں کی پیروی کرتے ہوئے ہم مالقہ کی گنجان آبادی

سے باہر نکل آئے، اب ایک صاف سحری بائی وے ہمارے سامنے تھی جو غرناطہ جا رہی تھی۔ رفتہ رفتہ شہر کی عمارتیں ختم ہوئیں، اور سڑک کے دو ٹوپیں طرف چھوٹی چھوٹی سبز پوش پہاڑیوں کا سلسلہ شروع ہو گیا جن کی سطح پر اور درمیانی میدانوں میں زیتون کے خوب صورت درخت حلقہ تک پھیلے ہوئے تھے، تاریخ اور ادب کی کتابوں میں اندر کے قدرتی حسن کے جو حالات بھی پڑھے تھے، مشاہدہ ان کی پوری پوری تصدیق کر رہا تھا۔

یہ اندر کی وہی سرزی میں تھی، جس پر مسلمانوں کے عروج وزوال کی آٹھ سو سالہ تاریخ کے واقعات بچپن سے دلی والی اور دلچسپی کے مرکز بنتے رہے ہیں۔ تصریح کی نگاہوں نے اس کے نہ جانے کتنے خاکے بنائے ہوئے تھے۔ عالمِ خیل کی وہ حسین وادیاں آج نگاہوں کے سامنے تھیں، اور ان میں آٹھ سو سال کے واقعات کی ایک فلم چلتی ہوئی محسوس ہو رہی تھی۔ جس قوم نے تکواروں کے سامنے میں یہاں بکیر کے زمزے بلند کئے تھے، وہ آٹھ صدیوں تک اپنے جاہ و جلال کا لواہ منوانے کے بعد طاؤس ورباب کی تانوں میں مد ہوش ہو کر ایسی سوتی کہ آج اس کا کوئی نشان بھی سلامت نہیں رہا۔

اندر کی ہسپانیہ اور ایجن بھی کہا جاتا ہے۔ یورپ کے جنوب مغربی حصے میں واقع ہے۔ اس کی سرحدیں شمال میں فرانس سے اور مغرب میں پرتگال سے ملتی ہیں، اور اس کے مشرق اور جنوب میں بحر متوسط بہتا ہے جسے بحر روم بھی کہا جاتا ہے۔ اندر کے جنوبی ساحل کی طرف بھیرہ روم نگاہ ہو کر ایک چھوٹی سی آبناۓ میں تبدیل ہو گیا ہے جس کے راستے وہ بحر اوقیانوس (المانٹک) میں جا گرتا ہے۔ یہ آبناۓ آج کل آبناۓ جبل الطارق (Strait of Gibraltor) کہلاتی ہے۔ اور اس کے دوسرے سرے سے برابر افریقہ شروع ہو جاتا ہے جس کا بینہائی مغربی ملک مراکش ہے۔

ایک بہت ہیں کہ طوفان نوح کے بعد سب سے پہلے جو قوم اس خطے میں آباد ہوئی اس کا نام ”اندر“ تھا، عربوں نے ”شین“ کو ”سین“ میں بدل کر اس پورے علاقے کا نام ”اندر“ رکھ دیا۔ بعد میں یہاں ایک رویہ بادشاہ کی حکومت ہوئی جس کا نام ”اشبان“ تھا۔ اسی نے اشبيلیہ شہر آباد کیا جس کی وجہ سے اشبيلیہ شہر کو ”اشبانیہ“ کہا جانے لگا، پھر رفتہ رفتہ یہ نام پورے ملک کے لیے بولا جانے لگا، اور اسی کی بگزی ہوئی تکلیف ہسپانیہ یا ایجن ہے۔

میں اپنے الجزاڑ کے سفر نامے میں عقبہ بن نافع کے ہاتھوں مرکاش کی فتوحات کا حال لکھ چکا ہوں۔ پہلی صدی ہجری کے آخر تک مسلمان افریقہ کی شمالی پٹی کو فتح کرتے ہوئے بحر اوقیانوس تک پہنچ گئے تھے۔ قرون اویٰ کی اسلامی قوت کی یہ خصوصیت ہے کہ ان کے پیش نظر ملک گیری کی ہوں یا اپنے اقتدار کے رقبے میں اضافہ کرنا نہیں تھا، اس کے بجائے وہ اللہ کے بندوں کو انسانوں کی غلامی سے نکال کر اللہ کی غلامی میں لانے کا مشن لے کر نکلے تھے، چنانچہ جہاں جہاں ان کی فتوحات کے پر چمہ براۓ، وہاں وہاں عدل و انصاف اور سکون و اطمینان کا دور دوڑہ ہو گیا، اس کا نتیجہ یہ تھا کہ مفتاح قومیں ان سے نفترت کے بجائے محبت کرتی تھیں، اور زمین کے جو خطے ابھی ان کے اقتدار سے محروم تھے، ان میں ظلم و ستم سے کچلے ہوئے افراد یہ آرزو کیا کرتے تھے کہ مسلمان ان کے علاقے پر بھی حملہ کر کے وہاں اپنی حکومت قائم کر لیں۔ اس وقت اپین میں ایک عیسائی بادشاہ کی حکومت تھی جس کا نام انگریزی تاریخوں میں راڑرک اور عربی تاریخوں میں نژریق مذکور ہے۔ ادھر مرکاش کے ساحل سمتیہ پر ایک بربری سردار کا ذہن جولین کی حکومت تھی، وہ بھی عیسائی تھا، لیکن راڑرک نے اسے اپنا باج گزار بنا رکھا تھا، راڑرک ایک ظالم حکمران تھا اور اس کی بہت سی بد عنوانیوں میں سے ایک یہ تھی کہ وہ اپنی رعایا کے نو عمر لڑکوں اور لڑکیوں کو شاہی تربیت کے بہانے اپنے زیر اثر رکھتا۔ اور ان سے اپنی ہوں پوری کرتا تھا۔ جولین کی ایک نو عمر لڑکی بھی اس طرح اس کے ”زیر تربیت“ رہی اور بالآخر راڑرک نے اسے بھی اپنی ہوں کا نشانہ بنایا۔ لڑکی نے اپنی اس مظلومیت کی اطلاع اپنے باپ جولین کو کر دی، جس کے نتیجے میں جولین کے دل میں راڑرک اور اس کی حکومت کے خلاف نفترت کے شدید جذبات پیدا ہو گئے۔

یہ وقت تھا جب مسلمان موسیٰ بن نصیر کی قیادت میں شمالی افریقہ کے پیش حصوں پر قابض ہو چکے تھے، جولین ایک وفد لے کر موسیٰ بن نصیر کی خدمت میں حاضر ہوا، اور ان سے درخواست کی کہ وہ اپین پر حملہ کر کے لوگوں کو راڑرک کے ظلم و ستم سے نجات دلائیں۔ موسیٰ بن نصیر نے جولین کی اس درخواست پر خلیفہ ولید بن عبد الملک سے اندس پر چڑھائی کی اجازت طلب کی، خلیفہ نے احتیاط کی تاکید کرتے ہوئے اجازت دے دی تو موسیٰ بن نصیر نے پہلے

چند چھوٹی چھوٹی مہمات طبخ سے اندرس بھیجیں، تاکہ حالات کا صحیح اندازہ ہو سکے، یہ مہمات کامیابی سے ہمکنار ہوئیں تو موئی بن نصیر نے طارق بن زیاد کی سر کردگی میں ایک بڑا لشکر اندرس پر چڑھائی کے لئے روانہ کر دیا۔

طارق بن زیاد کا لشکر سات ہزار مسلمانوں پر مشتمل تھا۔ انہیں طبخ سے اندرس پہنچانے کیلئے چار بڑی کشتیاں استعمال کی گئیں جو کئی روز تک فوج کی نقل و حرکت میں مشغول رہیں، یہاں تک کہ پورا لشکر اندرس کے اس ساحل پر اتر گیا جو آج بھی جبل الطارق کے نام سے مشہور ہے۔

روایات میں ہے کہ کشتی پر سوار ہونے کے پچھو دیر بعد طارق بن زیاد کی آنکھ لگ گئی تو انہیں خواب میں نبی کریم سرور عالم ﷺ کی زیارت ہوئی، انہوں نے دیکھا کہ آنحضرت ﷺ، خلفاء راشدین اور بعض دوسرے صحابہ تواروں اور تیروں سے مسلح سمندر پر چلتے ہوئے تشریف لارہے ہیں۔ جب آپ ﷺ طارق بن زیاد کے پاس سے گزرے تو آپ ﷺ نے فرمایا ”طارق! بڑھتے چلے جاؤ“ اس کے بعد طارق نے دیکھا کہ آنحضرت ﷺ اور آپ ﷺ کے مقدس رفقاء اس سے آگے نکل کر اندرس میں داخل ہو گئے۔

طارق کی آنکھ کھلی تو بید مسرو تھے۔ انہیں فتح اندرس کی خوشخبری مل چکی تھی۔ انہوں نے اپنے ساتھیوں کو یہ بشارت سنائی اور اس بشارت نے مجاہدین کے حوصلوں کو کہیں سے کہیں پہنچا دیا۔

مشہور ہے کہ جب اندرس کے کنارے پر پورا لشکر جمع ہو گیا تو طارق نے اپنی کشتیاں جلا دیں، تاکہ فتح یا موت کے سوا لشکر کے سامنے کوئی تیر اراستہ باقی نہ رہے۔ اسی واقعہ کا مقابل نے اپنے مشہور قطعے میں نظم کیا ہے۔

طارق چور کنارہ اندرس سفینہ سوخت
گفتند کار توبہ نگاہ خرد خطاست
دوریم از سواد وطن باز چوں رسّم؟
ترک سبب ز روئے شریعت کجا رواست؟

خندید و دست خویش بہ شمشیر برد و گفت
 ہر ملک ملک ماست کہ ملک خدائے ماست
 طارق نے جب اندرس کے ساحل پر اپنی کشتی جلائی۔
 تو لوگوں نے کہا کہ عقل کی نگاہ میں تمہارا یہ عمل بڑی غلطی ہے۔
 ہم لوگ اپنے وطن کی سر زمین سے دور ہیں، اب وطن کیسے پہنچیں گے؟
 اساباب کو ترک کرنا تو شریعت کی رو سے بھی جائز نہیں۔
 طارق جواب میں مسکرا یا، اور اپنا ہاتھ تلوار تک لیجا کر بولا۔

”ہر ملک ہمارا ملک ہے، اس لئے کہ وہ ہمارے خدا کا ملک ہے“
 طارق اپنے لشکر کے ساتھ جبل الفتح یا جبل الطارق کے ساحل پر اترا تھا، اور وہاں سے ”الجزیرۃ الخضراء“ تک کی ساحلی پٹی اس نے کسی موثر مزاحمت کے بغیر فتح کر لی، لیکن اس کے بعد راؤ رک نے اپنے مشہور سپہ سالار میر (Theodomir) کو ایک بڑا لشکر دیکر طارق کے مقابلے کے لئے بھیج دیا، مسلمانوں کے لشکر کے ساتھ اس کی پے در پے کئی لڑائیاں ہوئیں، اور وہ ہر لڑائی میں شکست سے دو چار ہوا، یہاں تک کہ متواتر ہزیں ہوں کے نتیجہ میں اس کا حوصل جواب دے گیا، اور اس نے اپنے بادشاہ راؤ رک کو لکھا کہ جس قوم سے میرا سابقہ پڑا ہے وہ خدا جانے آسمان سے پٹکی ہے، یا زمین سے ایلی ہے اب اس کا مقابلہ اس کے سوا ممکن نہیں کہ آپ بذات خود ایک لشکر جرار لے کر اس کی مزاحمت کریں۔ راؤ رک نے اپنے سپہ سالار کا پیغام پا کر ستر ہزار سپاہیوں پر مشتمل ایک عظیم الشان لشکر تیار کیا، اور طارق کی طرف روانہ ہو گیا۔

اس کشیاں جلانے کا یہ واقعہ آج کے ذور کی تاریخوں میں تو بہت مشہور ہے لیکن فتح اندرس کے ابتدائی مستند مآخذ میں مجھے اس کا ذکر نہیں ملا۔ اندرس کے سب سے بڑے مورخ مقری نے فتح اندرس کا واقعہ بہت تفصیل سے بیان کیا ہے، لیکن اس میں کشیاں جلانے کا ذکر نہیں ہے، این خلدون اور طبری وغیرہ نے بھی اس کا ذکر نہیں کیا۔ ہو سکتا ہے کہ طارق بن زیاد کا جو خطبہ آگے آ رہا ہے، اس کے ابتدائی المفاظ سے مورخین نے یہ نتیجہ لکھا آ ہوا کہ طارق اپنی کشیاں جا چکا تھا۔ واللہ اعلم۔

دوسرا طرف موسیٰ بن نصیر نے بھی طارق بن زیاد کی مدد کے لئے پانچ ہزار سپاہیوں کی سکن روانہ کی جس کے پیچے کے بعد طارق بن زیاد کا لشکر بارہ ہزار پر مشتمل ہو گیا۔ غالباً جو لین کے رفقاء اس کے علاوہ تھے۔

وادیِ لکھ کے مقام پر یہ دو فوجیں لشکر آئیں سامنے ہوئے تو طارق نے وہ تاریخی خطبہ دیا جو آج بھی عربی ادب اور تاریخ کی کتابوں میں تو اتر سے نقل ہوتا چلا آ رہا ہے، اور جس کے ایک ایک لفظ سے طارق کے عزم، حوصلے اور سرفوشی کے جذبات کا اندازہ ہوتا ہے۔ اس خطبے کے چند جملے یہ ہیں:

لوگو! تمہارے لئے بھائی جگہ ہی کہاں ہے؟ تمہارے پیچھے سمندر ہے، اور آگے دشمن، لہذا خدا کی قسم تمہارے لئے اس کے سوا کوئی راست نہیں کہ تم خدا کے ساتھ کئے ہوئے عہد میں پچے اتر و اور صبر سے کام لو، یاد رکھو کہ اس جزیرے میں تم ان قبیلوں سے زیادہ بے آسرا ہو جو کسی کنجوں کے دستِ خون پر بیٹھے ہوں۔ دشمن تمہارے مقابلے کے لئے اپنا پورا لاؤ لشکر اور اسلحہ لے کر آیا ہے۔ اس کے پاس وافر مقدار میں غذائی سامان بھی ہے، اور تمہارے لئے تمہاری تکاروں کے سوا کوئی پناہ گاہ نہیں، تمہارے پاس کوئی غذائی سامان اس کے سوانحیں جو تم اپنے دشمن سے چھین کر حاصل کر سکو۔ اگر زیادہ وقت اس حالت میں گزر گیا کہ تم نفر و فاقہ کی حالت میں رہے اور کوئی نمایاں کامیابی حاصل نہ کر سکے تو تمہاری ہوا اکھڑ جائے گی، اور ابھی تک تمہارا جو رعب دلوں پر چھایا ہوا ہے، اس کے بدالے دشمن کے دل میں تمہارے خلاف جرأت و جسارت پیدا ہو جائے گی، لہذا اس برے انجام کو اپنے آپ سے دور کرنے کے لئے ایک ہی راستہ ہے اور وہ یہ کہ تم پوری ثابت قدمی سے اس سرکش بادشاہ کا مقابلہ کرو، جو اس کے حفوظ شہر نے تمہارے سامنے لا کرڈال دیا ہے۔ اگر تم اپنے آپ کو موت کے لئے تیار کر لو تو اس نادر موقع سے فائدہ اٹھانا ممکن ہے۔ اور میں نے تمہیں کسی ایسے انجام سے نہیں ڈرایا جس سے میں خود بچا بوا

ہوں، نہ میں تمہیں کسی ایسے کام پر آمادہ کر رہا ہوں جس میں سب سے سستی پنجی انسان کی جان ہوتی ہے، اور جس کا آغاز میں خود اپنے آپ سے نہ کر رہا ہوں، یاد رکھو! اگر آج کی مشقت پر تم نے صبر کر لیا تو طویل مدت تک لذت و راحت سے لطف اندوز ہو گے۔

اللہ تعالیٰ کی نصرت و حمایت تمہارے ساتھ ہے، تمہارا یہ عمل دنیا و آخرت دونوں میں تمہاری یادگار بنے گا۔ اور یاد رکھو کہ جس بات کی دعوت میں تمہیں دے رہا ہوں اس پر پہلا لبیک کہنے والا میں خود ہوں۔ جب دونوں لٹکر ٹکرا میں گے تو میرا عزم یہ ہے کہ میرا حملہ اس قوم کے سرکش ترین فرداڑک پر ہو گا، اور انشاء اللہ میں اپنے ہاتھ سے اسے قتل کروں گا۔ تم میرے ساتھ حملہ کرو، اگر میں راڑک کی ہلاکت کے بعد ہلاک ہوا تو راڑک کے فرض سے تمہیں سکدوش کر جکا ہوں گا، اور تم میں ایسے بہادر اور ذی عقل افراد کی کی نہیں جن کو تم اپنی سرب راہی سونپ سکو، اور اگر میں راڑک تک پہنچنے سے پہلے ہی کام آگیا تو میرے اس عزم کی بیکھیل میں میری نیابت کرنا تمہارا فرض ہو گا، تم سب مل کر اس پر حملہ جاری رکھنا، اور پورے جزیرے کی فتح کاغم کھانے کے بجائے اس ایک شخص کے قتل کی ذمہ داری قبول کر لینا تمہارے لئے کافی ہو گا کیونکہ دُنیا اس کے بعد ہمت ہار بیٹھے گا۔

إِنْ أَصْلِي عَرَبِيَّ الْفَاظَ يَهْيَ إِيَّاهَا النَّاسُ: أَيْنَ الْمَغْرِ؟ الْبَحْرُ مِنْ وَرَائِكُمْ وَالْعَدُوُ امَّا مِنْكُمْ، وَلَيْسَ لَكُمْ
وَاللَّهُ الْأَصْدِقُ وَالصَّرُوْ وَاعْلَمُوا انْكُمْ فِي هَذِهِ الْجَزِيرَةِ اضْبَعُ مِنْ الْإِيَّاتِ فِي مَادِيَّةِ الْلَّيْلَامِ،
وَقَدْ اسْتَقْبَلُكُمْ عَدُوُّكُمْ بِجِيَّشٍ وَأَسْلَحَتٍ، اقْوَاتِهِ مُوفَّرَةٌ وَأَنْتُمْ لَا وَرْزَ لَكُمْ الْأَسِيْفَكُمْ،
وَلَا قَوَاتٌ لَكُمْ إِلَّا مَا تَسْتَخْلِصُونَهُ مِنْ اِيَّدِي عَدُوِّكُمْ، وَإِنْ امْتَدَّ بِكُمُ الْإِيَّامُ عَلَى الْفَتَارِ كُمْ وَ
لَمْ تَجْزُوا الْكِمْ امْرًا ذَهَبَتْ رِيحُكُمْ، وَتَعَوَّضَتِ الْقُلُوبُ مِنْ رِعْبِهَا مِنْكُمُ الْجَرَّاهُ عَلَيْكُمْ،
فَادْفُوْعُوا عَنِ الْفَسْكُمْ خَذْلَانَ هَذِهِ الْعَاقِبَةِ مِنْ امْرِكُمْ بِمَنْاجِزَةِ هَذِهِ الْطَّاغِيَّةِ، فَقَدْ الْقَتَ بِهِ الْيَكْمَ
مَدِيَّتِهِ الْحَصِّينَةِ، وَإِنْ انتَهَازَ الْفَرَصَةَ فِيْهِ لَمْكُمْ إِنْ سَمِحْتُمْ لَنْفَسَكُمْ بِالْمَوْتِ، وَإِنِّي لَمْ
أَحْذِرَ كُمْ امْرًا نَمِنْهُ بِنَجْوَةٍ وَلَا حَمِلْتُكُمْ عَلَى خَطَّةٍ أَرْخَصَ مَنَاعَ فِيهَا النُّفُوسُ إِلَّا وَإِنَا

طارق کے رفقاء پہلے ہی جذبہ جہاد اور شوق شہادت سے سرشار تھے۔ طارق کے اس خلبے نے ان کے اندر ایک نئی روح پھونک دی، وہ وادی لکھ کے معرکے میں اپنے جسم و جان کو فراموش کر کے لڑا۔ یہ جنگ متواتر آٹھوں تک جاری رہی، کشتوں کے پشتے لگ گئے، اور بلا آخر فتح و نصرت مسلمانوں کے حصے میں آئی۔ راذرک کا لٹکر بری طرح پس ہوا، اور خود راذرک بھی اسی تاریخی معرکے میں کام آیا، بعض روانجتوں سے معلوم ہوتا ہے کہ اسے خود طارق بن زیاد نے قتل کیا، اور بعض روایتوں میں ہے کہ اس کا خالی گھوڑا دریا کے کنارے پایا گیا جس سے یہ اندازہ لگایا گیا کہ وہ دریا میں ڈوب کر ہلاک ہوا۔

وادی لکھ کی یہ فتح جو ایک بختی کی صبر آزمائجنگ کے بعد مسلمانوں کو حاصل ہوئی، یورپ میں مسلمانوں کے داخلے کی تمهید تھی جس نے پورے انگلیس کے دروازے ان کے لئے ہموں دیئے۔ اس کے بعد مسلمان انگلیس کے تمام شہر فتح کرتے ہوئے آگے بڑھتے رہے، یہاں تک کہ انہوں نے اس وقت کے دار الحکومت طیلبلہ (Tolledo) کو بھی فتح کر لیا، اس کے بعد بھی ان کی پیش تدبی جاری رہی یہاں تک کہ وہ فرانس کے اندر جا کر کوہ پیری نیز کے دامن تک پہنچ گئے۔

انگلیس کی فتح کے بعد مسلمانوں نے یہاں آٹھ سو سال تک حکومت کی جس کے دوران انہوں نے علم و دانش اور تہذیب و تمدن کے منفرد چراغ روشن کئے، اور اس خطے کو دنیا کا سب سے زیادہ ترقی یافتہ علاقہ بنایا۔

انہی تاریخی واقعات کی بزم، تصور میں سجائے ہوئے ہم نے غرناطہ جانے والی سڑک پر

(تقریب صفحہ کا عاشر یہ) ابداً بنفسی، واعلموا انکم ان صبرتم على الاشق قليلاً، استمتعتم بالارفة الاللدطويلاً..... والله تعالى ولی انجاد کم على ما يكون لكم ذکرا في الدارين، واعلموا انی اول محیب الى مادعوتکم اليه، و انی عند ملتقی الجمعین، حامل بنفسی على طاغية القوم لذریق فقاتله ان شاء الله تعالى فاحملوا معی فان هلکت بعده فقد كفیتکم امره، ولم یعوزکم بطل عاقل تسدون امور کم اليه، و ان هلکت قبل و صولی اليه فاخلفوئی فی عزیمتی هذه، واحملوا بانفسکم عليه واكتفوا الیم من فتح هذه الجزيرة بقتلہ فانهم بعده یخذلون.

(فتح الطیب للمرقی ص ۲۲۵ تا ۲۲۶ ج ۱)

اپنا سفر جاری رکھا۔ آسان پر ہلکا ہلکا ابر تھا، اور سڑک چھوٹی چھوٹی سر بز پہاڑیوں کے درمیان میں کھاتی ہوئی گزر رہی تھی، پہاڑیوں کی سطح پر اور درمیانی وادیوں میں زیتون کے جیسے درخت بڑے تو ازان اور تناسب کے ساتھ حدنظر تک پھیلے ہوئے تھے، تصور کی نگاہیں پہاڑوں اور وادیوں کے اس نشیب و فراز میں مجاہدین اسلام کے اولو العزم قافلوں کو ارتتا چڑھتا دیکھ رہی تھیں، آج ہماری کارائیک صاف شفاف سڑک پر تیرتی جا رہی تھی جس کے راستے میں کوئی پہاڑ حائل ہوا تو اس نے اس کا سینہ چیر کر سرنگ کا راستہ پیدا کر لیا، لیکن تیرہ سو سال پہلے صحرائشوں کے یہ قافلوں ان دشوار گزار راستوں کو اپنے عزم و ہمت سے قطع کرتے ہوئے پیری نیز کے دامن تک پہنچ گئے تھے، اقبال نے طارق بن زیاد کی زبان سے انہی خدا مست مجاہدوں کے لئے کہا تھا۔

یہ غازی یہ تیرے پر اسرار بندے
جنہیں تو نے بخشا ہے ذوقِ خدائی
دوشیم ان کی ٹھوکر سے صمرا و دریا
سمٹ کر پہاڑ ان کی بیبت سے رائی

ٹھوڑے تھوڑے فاصلے پر چھوٹی چھوٹی سستیاں اور بعض متوسط جنم کے شہربھی گزرتے رہے، ان بستیوں کے ناموں سے اندازہ ہوتا تھا کہ یہ کسی عربی نام کی بگڑی ہوئی شکل ہے، مثلاً پہلانبٹا براشہر سامنے آیا تو اس کا نام کاسا بر مجہ (Casa Bermaja) تھا۔ کاسا دراصل عربی لفظ ”قصر“ کی بگڑی ہوئی شکل ہے، لہذا صاف معلوم ہو گیا کہ اس بستی کا نام قصر بر مجہ رہا ہوگا۔ یہ سارا علاقہ چونکہ پہاڑی علاقہ ہے، اس لئے ہر بستی میں کوئی نہ کوئی پہاڑ ضرور ہوتا، اور ہر پہاڑ کی چوٹی پر ایک نمایاں کلیسا نظر آتا جس کا مینار اندرس کی مسجدوں کے مینار سے مشابہ ہوتا۔ سقط اندرس کے کچھ عرصہ کے بعد چونکہ ملک کی تمام مسجدوں کو کلیسا میں تبدیل کرنے کا حکم دے دیا گیا تھا، اس لئے غالب گمان یہی ہے کہ پہاڑوں کی چوٹی پر بنے ہوئے یہ کلیسا جن میں ہر جگہ ایک ہی طرز کا مینار نظر آتا ہے، کبھی مسجد رہے ہوں گے، اور ان سے پانچ وقت کی اذانوں کی آواز گنجتی ہوگی۔ لیکن آج یہ مینار زبان حال سے یہ کہتے نظر آتے ہیں۔

زمموں سے جس کے لذت گیر اب تک گوش ہے
کیا وہ تکمیر اب ہمیشہ کے لئے خاموش ہے

لوشہ میں

ہم غروب آفتاب سے پہلے غرناط پہنچا چاہتے تھے، اس لئے سعید صاحب کافی برق رفتاری سے کارڈ رائیکر ہے تھے، اور ساتھ ساتھ میں انہیں اندرس کی تاریخ کے مختلف واقعات سنارہا تھا، جو وہ بڑی دلچسپی اور عبرت و حسرت کے ساتھ ان رہے تھے، تقریباً دو گھنٹے کے سفر کے بعد ایک بڑے شہر کے آثار شروع ہوئے، میں سمجھا کہ یہ غرناط کے مضافات ہوں گے، لیکن تھوڑی دری کے بعد ایک نشان راہ پر اس شہر کا نام لو جا (Loja) لکھا ہوا نظر آیا، اور میں ٹھہر کیا۔ میرا اندازہ یہ تھا کہ یہ اندرس کے مشہور شہر لوشہ کی بگڑی ہوئی شکل ہے، اور بعد میں تحقیق سے یہ اندازہ درست ثابت ہوا، یہ وہی لوشہ تھا جس کا ذکر نہ جانے کتنی مرتبہ کتابوں میں پڑھا تھا۔ اندرس کے مشہور مورخ، وزیر اور ادیب لسان الدین ابن الخطیب (متوفی ۷۷۶ھ) میں کے باشندے تھے، وہی لسان الدین ابن الخطیب جن کی کتاب ”الاحاطة فی اخبار غرناطه“ غرناط کی مستند ترین تاریخ سمجھی جاتی ہے، اور جن کے ذکرے کے لئے مقرری نے ”فتح الخطیب“ کے نام سے اپنی مشہور کتاب (دو جلدیں میں) تالیف کی جو بعد میں پورے اندرس کی بہترین سیاسی، علمی، ادبی، اور ثقافتی تاریخ بن گئی۔

یہ وہی لوشہ تھا جو مسلمانوں کے عہد میں صوبہ غرناط کا نہایت ترقی یافتہ اور مشہور شہر سمجھا جاتا تھا، یہاں سے علم و ادب کے بڑے شناور پیدا ہوئے اور یہاں آخری دور میں عیسائیوں کے ساتھ چنگلوں کے دوران سرفوشی و جاس بازی کی نہ جانے کتنی داستانیں لکھی گئیں، قشماں کے کیتوںکل بادشاہ فرڑی تند نے ۸۸۷ھ (۱۳۸۲ء) میں اس شہر پر حملہ کیا تو شیخ علی العطار کی قیادت میں کل تین ہزار رضا کاروں نے اس کے سامنے اپنے عزم و استقلال کی سد سکندری کھڑی کر دی، ان سرفوشوں نے فرڑی تند کے مذہبی دل لشکر کو پسپا ہونے پر مجبور کر دیا، اور اپنے خون پسینے سے اس شہر کی حفاظت کی، لیکن اس واقعے کے چار ہی سال کے بعد

فرڈی نند دوبارہ اس شہر پر حملہ آور ہوا، لیکن اس مرتبہ فردی نند کے ساتھ تیر و تکوار سے زیادہ مکرو فریب اور اندر ولی غداروں کی سازشوں کے ہتھیار تھے، جن کے نتیجے میں یہ شہر غرناطہ سے بھی پہلے مسلمانوں کے ہاتھ سے نکل گیا، اور ایسا نکلا کہ آج اس کا نام پہچانے کے لئے بھی کتابوں کی ورق گردانی کی ضرورت پڑ گئی ہے۔

غرناطہ لوش سے تقریباً پچھس میل کے فاصلے پر ہے، چنانچہ لوشہ سے روانہ ہونے کے بعد آدھے گھنٹے سے بھی کم میں ہم غرناطہ کے مضافات میں داخل ہو گئے۔ شہر میں داخل ہونے کے بعد نہ کسی راستے کا کوئی علم تھا، نہ کسی ہوٹل کا پتہ، ایک چورا ہے پر گاڑی کھڑی کر کے ایک قریبی دکان سے کسی ہوٹل کا پتہ معلوم کرنا چاہا تو زبان نہ جانے کی وجہ سے ناکامی ہوئی۔ یہاں انگریزی سمجھنے والے خال خال ہی ملتے ہیں، اور تقریباً پورے یورپ میں یہی حال ہے کہ برطانیہ کے سوا جس کسی ملک میں چلے جائیے، وہاں کے لوگ نہ صرف یہ کہ انگریزی نہیں سمجھتے، بلکہ انگریزی بولنا پسند بھی نہیں کرتے، ہر ملک اپنی زبان بولتا اور اس پر فخر کرتا ہے۔ یہ غالباً نہیں تھی تو ہمارے ایشیائی اور افریقی ملکوں میں پائی جاتی ہے کہ انگریزی کو علم و کمال کا معیار سمجھ لیا گیا ہے، اسے بولنے لکھنے کو لوگ قابل فخر سمجھتے ہیں، یہاں تک کہ اس کی خاطر اپنی اچھی خاصی زبان کا حلیہ بگاڑ کر رکھ دیا گیا ہے اور کسی معقول ضرورت کے بغیر اس میں انگریزی الفاظ انٹھونس کر اپنی زبان بھول بیٹھے ہیں۔

بہر صورت! قریبی دکانوں پر کوئی شخص انگریزی میں بات کرنے والا نہ ملا۔ سعید صاحب نے کہا کہ کچھ فاصلے پر ایک سیاحت کا مرکز میں نے دیکھا تھا، وہاں کوئی انگریزی سمجھنے والا ضرور ہوگا، چنانچہ وہ گاڑی سے اتر کر معلومات حاصل کرنے کے لئے چلے گئے، گاڑی چونکہ بے جگہ رکی ہوئی تھی، اس لئے میں گاڑی میں بیٹھا رہا۔ اس دوران میں نے گردو پیش پر نگاہ ڈالی تو جس سڑک پر ہم کھڑے تھے، اس کا نام (Alpojara Road) لکھا ہوا نظر آیا، یہ یقیناً ”انجیارہ“ کی بگزی ہوئی تھی، جو غرناطہ کا ایک قدیم علاقہ تھا۔

اپیں کے موجودہ ناموں میں جتنے نام AL سے شروع ہوتے ہیں، وہ سب عربی الاصل ہیں اور غور کرنے سے ان کی عربی اصل آسانی سے معلوم ہو جاتی ہے۔

تحویلی دیر میں سعید صاحب ہوٹل کی معلومات کر کے آئے تو پہتے چلا کہ غرناطہ میں سب سے

بڑا ہوٹل لوز (Luz Hotel) ہے جو یہاں سے زیادہ دور نہیں ہے۔ معمولی تلاش سے ہمیں ہوٹل نظر آ گیا، ہوٹل کے زیر زمین حصے میں پارکنگ کی بھی معقول جگہ موجود تھی، چنانچہ ہم گاڑی وہاں کھڑی کر کے ہوٹل میں آ گئے۔ گیارہویں منزل پر قیام ہوا۔ ہم نے اپنے کمرے کی بالکونی سے باہر کی طرف جہان کا تو شہر غربناط کا ایک بڑا حصہ نظر ہو کے سامنے تھا جس میں کچھ قدیم طرز کی عمارتیں بھی نظر آ رہی تھیں، اور ان سب کے پیچھے کوہ سیر انویدا کی برف سے ڈھکی ہوئی چوٹیاں دعوت نظارہ دے رہی تھیں۔ غربناط شہر سیر انویدا کے دامن میں آباد ہے، ان برف پوش پہاڑیوں نے اپنے سامنے پھیلے ہوئی اس وادی میں انتہا بات عالم کے کتنے عبر تاک نظارے دیکھے ہیں، کتنے فاتحوں کے جلوں، کتنے مفتحوں کے جنازے، یہاں کتنی تہذیبیں طرب کے شادیاں بھائی ہوئی آئیں اور بالآخر نوحہ و ماتم کی فضائیں دفن ہو گئیں، سیر انویدا کی یہ چوٹیاں صدیوں سے یہ تمثاد کیہرہتی ہیں اور اگر ان میں زبان ہوتی تو کہتیں ۔

بازیچہ اطفال ہے دنیا مرے آگے
ہوتا ہے شب و روز تماشا مرے آگے

غربناط روی زبان میں انار کو کہتے تھے، اور اس شہر کا نام کسی نامعلوم مناسبت کی وجہ سے غربناط رکھا گیا تھا۔ جب ابتدائیں مسلمانوں نے اندرس فتح کیا تو اس نام کا کوئی شہر موجود نہیں تھا، اور جس علاقے میں آج کل غربناط واقع ہے اسے الپیرہ کہا جاتا تھا۔ تقریباً چوتھی صدی ہجری میں شہر غربناط بسایا گیا تو شہر الپیرہ اس میں مدغم ہو گیا، اور مجموعے کا نام غربناط مشہور ہو گیا۔ اس وقت سے یہ شہر اندرس کا سب سے ترقی یافتہ اور سب سے حسین اور متعدد شہر قرار پایا جو اپنے قدرتی مناظر، اپنی آب و ہوا، اپنے طبعی اور انسانی وسائل، غرض ہر اعتبار سے ایک جنت نظیر شہر سمجھا جاتا تھا، اس شہر کے ایک سرے پر سیر انویدا کی چوٹیاں بھی تھیں جو جبل الشلیل کے کوہستانی سلسلے کا ایک حصہ ہیں اور دوسری طرف ایک حصہ دریا بھی تھا جسے دریائے شنیل کہتے تھے، اور آج اسے Xenil کہا جاتا ہے۔ یہ وہی دریا ہے جس کے بارے میں لسان الدین بن الخطیب نے وہ مشہور ادبی جملہ کہا تھا کہ:

وَمَا لِمُصْرِ تَفْخَرُ بِنَيْلِهَا، وَالْفَ مِنْهُ فِي شَنِيلِهَا.

”مصر اپنے نیل پر فخر کیا کر سکتا ہے؟ کیونکہ غرب ناط اپنے شنیل میں ایک ہزار نیل رکھتا ہے۔“

اس جملے میں لطیف یہ ہے کہ اہل مغرب کے یہاں حرف ”شین“ کے عدداً ایک ہزار ہوتے تھے، اور چونکہ ”نیل“ میں شین کے اضافے سے ”شنیل“ بناتا ہے، اس سے لسان الدین نے یہ نکتہ پیدا کیا کہ ”شنیل“، کو ”نیل“ پر ہزار گناہ فیقت حاصل ہے۔

پھر اڑ اور دریا کے علاوہ یہ شہر حسین مرغزاروں، شاداب بزرہ زاروں اور خوشنا آبشاروں کا شہر تھا، اور لسان الدین ہی نے اس کی تعریف کرتے ہوئے کہا تھا:

بلد تحف به الرياض كانه
وجه جميل والرياض عذاره
وكانما واديه معصم غاده
ومن الجسور المحكمات سواره

”اس شہر کو ہر طرف سے باغات نے اس طرح گھیرا ہوا ہے کہ ایسا معلوم ہوتا ہے جیسے وہ کوئی حسین چہرہ ہے، اور باغات اس کے رخسار ہیں۔ اور اس کا دریا کسی نازک اندام کی کلائی ہے، اور اس کے متحکم پل اس کلائی کے کنگن ہیں۔“

قدرتی وسائل کے لحاظ سے بھی یہ علاقہ بڑا دولت مند تھا۔ یہاں سونے، چاندی، سیسے اور لوہے کی کامیں بھی تھیں، تو تیا اور ریشم بھی پیدا ہوتا تھا، جنگلوں میں طرح طرح کی خوشبودار لکڑیاں بھی پائی جاتی تھیں، غرض اللہ تعالیٰ نے اس خطے کو قریم کی شروت سے مالا مال کیا تھا، اور اسی وجہ سے یہ مدتؤں انگلی میں مسلمانوں کا پایہ تخت رہا، اور جب انگلی کے دوسرے صوبوں سے مسلمانوں کے پرچم سرگلوں ہوئے تو انگلی کے ہر حصے کے مسلمانوں نے اسے اپنی آخری پناہ گاہ بنایا، اور اس طرح اس کی آبادی کہیں سے کہیں پہنچ گئی، اور یہ انگلی کا سب سے بڑا اور سب سے زیادہ ترقی یافتہ شہر بن گیا۔ یہاں علم و فضل کا وہ چرچا تھا کہ اس کی درگاہیں اپنے اعلیٰ معیار کے اعتبار سے دنیا بھر میں مشہور ہوئیں، اور عیسائی یورپ کے شاہی

خاندان کے لوگ یہاں تعلیم حاصل کرنے کو اپنے لئے سرما یہ فخر بھجنے لگے۔

اس علاقے پر مسلمانوں نے آٹھ سال سے زیادہ حکومت کی، اور تہذیب و تمدن کے وہ چار غلائے جو اس وقت کی دنیا میں بے مثال تھے، لیکن وسائل دنیا کی فراوانی نے جب انہیں عیش و عشرت کی راہ دکھائی، اور ان کی زندگی پر دین اور فکر آخوت کی گرفت ڈھیلی پڑنی شروع ہوئی تو تہذیب و تمدن کا یہ سورج انہیں زوال کے گڑھے میں گرنے سے نہ بچا سکا۔ غربناط جہاں پہنچ کر کبھی غیر مسلم مغرباء کی نگاہیں چکا چوند ہو جایا کرتی تھیں، وہی غربناط تھا جہاں ابو عبد اللہ نے شہر کی چاپیاں فردی نند اور از ایلا کو پیش کر کے جان کی امان پائی تو اسی کو اپنی سب سے بڑی کامیابی سمجھا، اور پھر یہ وہی غربناط تھا جس کے چورا ہوں پر عربی کتابوں کی شکل میں علم و فضل کے ذخیرے ہفتون تک جلتے رہے، جس کی مسجدیں ملیسا بادی لگتیں، جس کے مسلمانوں کو بزر و شمشیر عیسائی بنایا گیا، جس کی خواتین کی عصمت پر ڈاکے ڈالے گئے، اور مسلمانوں پر یہ زمین اس درجہ تک کر دی گئی کہ کچھ عرصے کے بعد یہاں کسی کلمہ گوا نام و نشان باقی نہ رہا۔ مسلمانوں کے عروج و زوال کی ایسی کرب انگیز تاریخ دنیا کے شاید کسی اور خطے میں پیش نہیں آئی۔ میں اور سعید صاحب ہوٹل کی بالکوئی میں کھڑے سیر انویدا اور اس کے دامن میں پھیلے ہوئے شہر کو دیکھتے رہے، اور چشم تصور کے سامنے ان سارے تاریخی واقعات کے سامنے منڈلاتے رہے، یہاں تک کہ ہمارے سامنے سورج غروب ہو گیا۔

ہم دوپہر کے وقت کوئی باقاعدہ کھانا نہیں کھا سکتے تھے، اس لئے کسی قدر بھوک معلوم ہونے لگی تھی، خیال تھا کہ نیچے اتر کر کوئی حلال غذا تلاش کی جائے، ہمارے ہوٹل کا مطعم ابھی کھلانہ نہیں تھا، اس لئے سوچا کہ کسی اور قریبی ریسٹورنٹ میں کوئی چیز دیکھی جائے، اور اس بہانے شہر کی کچھ سیر بھی ہو جائے۔ چنانچہ ہم ہوٹل سے باہر نکلے تو یہ شہر کے وسط کا مصروف باروں اور فیشن سبک علاقہ تھا، قریب کے جس کسی ریسٹورنٹ میں گئے معلوم ہوا کہ وہ رات کو آٹھ بجے سے پہلے کھانے کے لئے نہیں کھلے گا، جس میں روٹ پر ہوٹل واقع تھا، ہم اسی پر چلتے رہے، تھوڑا اسما آگے بڑھ کر ایک بورڈ نظر آیا جس پر ”المبراء“ (Al-Hambra) لکھا ہوا تھا، اور اس کے ساتھ ایک تیر کے نشان سے الحمرا جانے کے لئے راستے کی نشان دہی کی گئی تھی، ہم اس

تیر کے نشان پر پل پڑے۔ تھوڑا سا مزید پلے کے بعد ایک چوراہا آیا، اور وہاں سے الحمرا کی نشاندہی کرنے والا بورڈ دائیں جانب کی طرف اشارہ کرنے لگا۔ ہم اسی سمت مڑ گئے۔ یہ ایک نسبتاً چھوٹی سی سڑک تھی، جس کے دونوں طرف دکانوں کا ایک طویل سلسلہ تھا، اور اس کے دائیں باسیں قدیم طرز کی چھوٹی گلیاں بڑی تعداد میں موجود تھیں جن کا انداز تعمیر قدامت کی گواہی دے رہا تھا، ایسا معلوم ہوتا تھا کہ یہ غرناطہ کا قدیم علاقہ ہے۔ اسی سڑک پر ایک کافی ہاؤس میں ہم نے چائے لی، اور اس کے بعد اس جگتوں میں آگے بڑھتے گئے کہ شاید یہاں قدیم زمانے کی کوئی یادگار بھی موجود ہو۔

کچھ دور چلنے کے بعد ایک قدیم طرز کے چوک کے ایک کنارے پر پتھروں کی بنی ہوئی ایک عظیم الشان قدیم عمارت نظر آئی جو آس پاس کی تمام عمارتوں میں سب سے ممتاز اور سرفراز تھی، اور اس کے سرے پر اسی طرز کا ایک تکونا بلند مینار تھا جیسا مالقہ سے آتے ہوئے ہم راستے میں بہت سے مقامات پر دیکھے چکے تھے، انداز تعمیر سے کچھ ایسا لگتا تھا جیسے یہ کوئی عالیشان مسجد ہو، ہم بڑے اشتیاق سے اس کی طرف بڑھے، اس کے دروازے پر دو تین سائل بیٹھے ہوئے بھیک مانگ رہے تھے۔ اور عمارت کا مرکزی دروازہ جو کھنچی رنگ کی مضبوط لکڑی کا بنا ہوا تھا، بند نظر آ رہا تھا، لیکن کواڑوں کے ٹیچ میں ایک چھوٹا سا دروازہ کھلا ہوا تھا، جس میں سر جھکا کر اندر جا سکتے تھے۔ ہم اندر داخل ہوئے تو ایک تاریک برآمدہ نظر آیا جس کے دائیں اور باسیں عمارت میں جانے کے بڑے دروازے تھے، بیاں دروازہ بند تھا، لیکن دائیں دروازے سے اندر داخل ہونا ممکن تھا، ہم نے اس دروازے سے اندر جھانکا تو دیکھا کہ وہ ایک کلیسا ہے، اور یہی سائیوں کا ایک جمع وہاں اپنی نذہبی رسم ادا کر رہا ہے۔

ہم عمارت سے باہر آ گئے، لیکن دل یہ گواہی دے رہا تھا کہ یہ عمارت کسی مسجد کی رو ہو گی، جسے بعد میں کلیسا بنادیا گیا۔ یہ قیاس درست ثابت ہوا۔ تحقیق کرنے سے پہلے چلا کہ درحقیقت یہ عمارت ”جامع غرناطہ“ کی تھی۔ یہ کبھی غرناطہ جیسے شہر کی سب سے بڑی جامع مسجد تھی۔ دل پر ایک چوٹ سی لگی، جس عظیم مسجد میں توحید کے متوالوں نے صدیوں اپنے رب کے حضور سجدہ ہائے نیازگزارے تھے، جہاں سے پانچ وقت اذان کی صدا بلند ہو کر پوری فضا کو

پر نور بناتی تھی، آج وہاں کفر و شرک کے تاریک سائے منڈل ا رہے تھے۔
 پوشیدہ تری خاک میں مسجدوں کے نشان ہیں
 خاموش اذانیں ہیں تری باد سحر میں
 جن عیسائیوں نے اندرس کی سلطنت مسلمانوں سے چھینی تھی، وہ انتہائی متعصب، جنگ
 نظر اور تاریک خیال عیسائی تھے۔ انہوں نے یہاں بر سرا قدر آئے کے کچھ ہی عرصے کے بعد
 یہ حکم جاری کر دیا تھا کہ ملک کی ہر مسجد کو کلیسا میں تبدیل کر دیا جائے۔ چنانچہ اندرس کی تمام پر مشکوہ
 مساجد کو کلیسا بنادیا گیا تھا، عظیم الشان مسجد بھی اسی ظالمانہ حکم کا نثارہ بنی، اور صرف یہی نہیں،
 غرب ناطک کے عیسائی فاتح فرڑی بند اور ازا بیلا کی قبریں بھی اسی مسجد میں بنائی گئیں۔ اسی متعصب
 طرز فکر کا یہ شاخانہ ہے کہ اب اس زمین پر کوئی ایک مسجد بھی باقی نہیں رہی۔

بعض مغربی مصنفین نے مسجدوں کو کلیسا بنانے کے اس نظر ان طرز عمل کا وقایع کرتے
 ہوئے یہ کہا ہے کہ یہ دراصل عیسائیوں کی طرف سے اتنا می کارروائی تھی، کیونکہ مسلمانوں نے
 اپنے بہت سے مفتوح علاقوں میں کلیساوں کو مسجدوں میں تبدیل کر دیا تھا۔ عیسائیوں نے جواباً
 اندرس میں وہی کام کیا اور مسجدوں کو کلیسا بنادیا۔ لیکن واقعی یہ ہے کہ عیسائیوں کی طرف سے یہ
 جواب دہی حق و صداقت کے ساتھ بہت بڑا ظلم ہے۔

اول تو مسلمانوں کی طرف سے کلیساوں کو مسجد بنانے کے واقعات تاریخ میں بہت کم
 ہیں، اور اندرس میں مساجد کے ساتھ جو کارروائی کی گئی کہ کسی ایک مسجد کا بھی نام و نشان نہیں
 چھوڑا گیا، اس کی کوئی نظر مسلمانوں کے فتح کے ہوئے کسی ملک میں نہیں پائی جاتی۔ اسلام میں
 شرعی حکم یہ ہے کہ اگر کوئی علاقہ مسلمانوں نے صلح سے نہیں، بلکہ بزرگ شیر جنگ کے ذریعے
 فتح کیا ہو، وہاں کی زمینیوں اور عمارتوں پر انہیں شرعاً مکمل اختیار حاصل ہوتا ہے، اس اختیار
 میں یہ بھی داخل ہے کہ وہ غیر مسلموں کی کسی عبادت گاہ کو ضرور تاختم کر دیں، یا مسجد میں تبدیل
 کر لیں۔ اس کے باوجود مسلمان فتحیں نے اس شروعی اختیار کو بہت کم استعمال کیا، بعض
 مقامات پر کسی ضرورت یا مصلحت کے تحت کلیسا کو مسجد بنایا گیا، لیکن غیر مسلموں کی بہت سی
 عبادت گاہیں اپنے حال پر چھوڑ دی گئیں۔

لیکن جو علاقہ صلح کے ذریعے فتح ہوا ہو، بالخصوص جہاں غیر مسلموں کے ساتھ ان کی عبادت گا ہوں کو محفوظ رکھنے کا معاهدہ کر لیا گیا ہو، اس علاقے کی عبادت گا ہوں کو زبردستی ختم کرنے یا مسجد میں تبدیل کرنے کا کوئی ایک واقعہ بھی تاریخ میں کم از کم مجھ نہیں ملا۔

اس کے برعکس غرباط کو عیسائیوں نے جنگ سے نہیں بلکہ ایک تحریری معاهدے کے تحت صلح فتح کیا تھا۔ جس وقت فرڈی نند اور ازاپیلا نے ابو عبد اللہ سے الحمرا کا قبضہ لیا، اس سے پہلے وہ ایک تحریری معاهدے پر دستخط کر چکے تھے جو ۷۶۷ء دفعات پر مشتمل تھا۔ اس معاهدے کی شرائط میں مندرجہ ذیل امور پوری وضاحت کے ساتھ مذکور تھے۔

(۱) مسلمان خواہ غریب ہوں یا امیر، ان کے جان و مال کو کوئی نقصان نہیں پہنچایا

جائے گا اور وہ جہاں چاہیں، سکونت اختیار کرنے کے لیے آزاد ہوں گے۔

(۲) مسلمانوں کے مذہبی امور میں عیسائی دھرم نہیں دیں گے، اور مذہبی قواعد کی

ادائیگی میں کسی قسم کی مراحت نہیں کریں گے۔

(۳) مساجد اور اوقاف بدستور قائم رہیں گے۔

کوئی عیسائی مسجد میں گھنے نہیں پائے گا۔

(۴) مسلمانوں کے معاملات میں شرعی قوانین کی پابندی کی جائے گی۔

(۵) جو عیسائی مسلمان ہو چکے ہیں، انہیں دوبارہ عیسائی بننے پر مجبور نہیں کیا جائے

گا۔ اور اگر کوئی مسلمان عیسائی ہونا چاہے تو ایک مسلمان اور ایک عیسائی حاکم

اس کے حالات کی تفییش کر کے یہ دیکھیں گے کہ اس معاملے میں اس پر کوئی

جزر تو نہیں کیا گیا۔

ان شرائط پر دستخط کرنے کے بعد اس معاهدے کی حیثیت کاغذ کے ایک بے جان پر زے سے زیادہ نہیں سمجھی گئی۔ معاهدے کی کوئی شرط ایسی نہیں تھی جس کی پوری ڈھنڈائی کے ساتھ کھلم کھلا خلاف ورزی نہ کی گئی ہو۔ فرڈی نند، ازاپیلا اور ان کے زمانے کے عیسائی

۱۔ معاهدے کی یہ شرائط بہت طویل ہیں، یہاں صرف چند شرائط ذکر کی گئی ہیں، تفصیل کے لیے ملاحظہ و فتح

الطيب ص ۷۲۷ج ۲، اور اردو میں ”خلافت اندرس“ از نواب ذوالقدر جنگ ص ۲۹۹۔

پادریوں کی آنکھوں پر تو تعصّب کی بدیودار پٹی بندھی ہوئی تھی، لیکن جیرت ان نام نہاد ”غیر جانبدار“ مورخین پر ہے جو حق و انصاف کی اس انسانیت سوز پامالی میں بھی معمولیت یا انصاف کی کوئی پرچھائیں تلاش کرنے کی ناکام کوشش کرتے رہتے ہیں۔ اس واقعے کی اگر کوئی صحیح توجیہ ہو سکتی ہے تو وہ اس کے سوانحیں کہ یہ مسلمانوں کی شامت اعمال تھی اور بس!

بہر کیف! صد مہ و عبرت کی ایک دنیا دل میں لئے ہم اس عمارت سے آگے بڑھے، اور دوبارہ الحمراء کا پتہ بتانے والے اشاروں کی پیروی کرتے ہوئے چلتے رہے۔ اور اس طرح یکے بعد دیگرے کئی سڑکوں اور گلیوں سے گز رنا ہوا۔ یہ سارا علاقہ غرب ناطق کا قدیم علاقہ تھا۔ ایک جگہ اور ایک عظیم الشان قدیم عمارت نظر آئی۔ یہاں کچھ نوجوانوں کا ہجوم تھا۔ معلوم ہوا کہ یہ ایک یونیورسٹی ہے، بعد میں تحقیق سے معلوم ہوا کہ اس کا نام (Al-Madraza) ہے ۔۔۔۔۔

”المدرسة“ کی بگڑی ہوئی شکل ہے۔ مسلمانوں کے عہد میں یہ غرب ناطق کا سب سے بڑا مدرسہ تھا جس میں صرف غرب ناطق ہی کے نہیں، وہ دور کے مغربی ملکوں کے طلبہ تعلیم حاصل کیا کرتے تھے۔ خدا جانے ہماری تاریخ کے کتنے بڑے بڑے علماء یہاں علم و فضل کے دریا بہاتے رہے ہوں گے۔ اب ان کا شمار اور نام معلوم کرنا بھی ممکن نہیں۔ تصور میں علامہ شاطی رحمۃ اللہ علیہ، ابن الخطیب رحمۃ اللہ علیہ اور ابو الحسن ابن الامام رحمۃ اللہ علیہ جیسے علماء اور ادباء چلتے پھرتے نظر آنے لگے۔

بعد میں غرب ناطق کے تعارف پر ایک انگریزی کتابچے میں نظر سے گزر اکہ عہد اسلام میں یہ عمارت غرب ناطق کی خوب صورت عمارتوں میں شمار ہوتی تھی، اس کا صدر دروازہ سنگ مرمر کا تھا، اور اس پر گھوڑے کے نعل کی شکل میں ایک محراب تھی۔ چھت پر بڑی دلاؤیزی میانا کاری تھی، اور کھڑکیوں پر عربی تحریریں کندہ تھیں۔ اسی کتابچے میں یہ بھی لکھا ہے کہ یہ مسلمانوں کی بہت بڑی یونیورسٹی تھی جس میں ابن القیjar، ابن مرزوq، ابوالبرکات، بلطفی، ابن الطاووسی اور ابن فیضان نے تعلیم حاصل کی۔ یہ یونیورسٹی سلطان یوسف اول نے بنائی تھی۔ پھر عیسائیوں کے عہد حکومت میں چارلس اول نے ۱۵۲۱ء میں اسے ایک نئی یونیورسٹی کی شکل دی، اور عمارت میں بھی ترمیمات کیں۔

”الدرسة“ سے آگے بڑھتے تو پیچے دریچ گلیوں سے ہوتے ہوئے ایک بار پھر ہم اسی مرکزی سڑک پر نکل آئے جو ہمارے ہوٹل کی طرف سے آ رہی تھی، اس سڑک کا اختتام ایک بڑے چوک پر ہوا جس کے پیچوں پیچ ایک مجسمہ نصب تھا، اور ایک فوارہ چل رہا تھا، اس چوک کا نام Bibrambla ہے تحقیق سے معلوم ہوا کہ مسلمانوں کے عہد میں یہ غناطہ کا سب سے بڑا چوک تھا، اور اس کو ”میدان باب الرملہ“ کہتے تھے اور Bibrambla اسی کی گنجی ہوئی شکل ہے۔ اس چوک سے کئی سڑکیں مختلف سمتوں میں نکل رہی ہیں، ان سڑکوں کے نام بھی پرانے ہیں مثلاً ایک سڑک کا نام Zacatin ہے جو اصل میں شارع القاطین تھی۔ ایک اور سڑک کا نام Boabdil ہے جو ”شارع ابو عبد اللہ“ کہلاتی تھی۔

یہاں سے ”الحمراء“ کا بورڈ بائیس طرف کا اشارہ کر رہا تھا، ہم اسی طرف مڑ گئے۔ یہ ایک کشادہ سڑک تھی جس کی کشادگی تھوڑی دور جا کر سڑک کے پیچے میں بنی ہوئی ایک عمارت نے ختم کر دی تھی۔ اور سڑک اس عمارت کے باہمیں جانب سے گزر کر تنگ ہو گئی تھی، اس تنگ سڑک کے دہانے پر ایک بورڈ نصب تھا جس سے معلوم ہوتا تھا کہ یہ سڑک Albaicin جا رہی تھی۔

در اصل غناطہ کے قدیم محلے ”حی البیازین“ کی تحریف شدہ شکل ہے۔ یہ غناطہ کا مشہور تاریخی محلہ تھا، اور کہتے ہیں کہ مسلمانوں کے دور کے بہت سے آثار اس محلے میں پائے جاتے ہیں۔ لیکن یہاں سے سڑک قدرے تاریک ہو گئی تھی، اور یہ بھی معلوم نہیں تھا کہ ”حی البیازین“ یہاں سے کتنی دور ہے؟ اس لئے ہم آگے بڑھنے کی بجائے پیچھے لوٹ آئے۔ یہاں سے باہمیں ہاتھ ایک تنگ گلی قصر الحمراء کی طرف جا رہی تھی، اس گلی میں مڑنے کے بعد دیکھا کر یہ گلی کی پہاڑ پر چڑھ رہی ہے معلوم کرنے پر پتہ چلا کہ الحمراء یہاں سے کافی دور تقریباً ایک ڈیڑھ میل کے فاصلے پر ہے، اور وہ شام پانچ بجے بند ہو جاتا ہے، اور صبح ساڑھے ہو بجے سیاحوں کے لئے کھلتا ہے۔ ہمارا مقصد بھی اس وقت الحمراء جانا نہیں تھا، بلکہ اس کے اوقات دغیرہ کے بارے میں معلومات حاصل کرنا اور شہر کے اس قدیم علاقے کی سیر تھی۔ اس لئے ہم نے اسی گلی کی ایک دکان سے غناطہ کے تعارف پر مشتمل وہ کتاب پچھر دیا جس کا ذکر پیچھے آچکا ہے۔ اور واپس ہوٹل کے لئے روانہ ہو گئے۔

الحمداء میں

اگلی صبح ہم ناشتہ کے فوراً بعد ایک نیکسی کر کے قصر "الحمداء" کے لئے روانہ ہو گئے۔ جس سڑک تک ہم رات پیدل آئے تھے وہاں سے سڑک مسلسل پہاڑ پر چھٹی چلی گئی، یہاں تک کہ یہ بلند پہاڑ طے کرنے کے بعد اس کی چوٹی پر نیکسی نے ہمیں الحمادہ کے دروازے پر اتار دیا۔ یہ عظیم الشان تاریخی قلعہ اصلًا چوتھی صدی میں تیمور ہوا تھا، اس کے بعد غزنیات کے مختلف حکمران اس میں کی بیشی کرتے رہے، یہاں تک کہ محمد بن الاحمد رسمی نے ۱۲۵۷ھ میں اس میں بہت سے اضافے کر کے اسے مرکز سلطنت کی شکل دے دی، پھر ساتھیں صدی بھری کے آخر میں اس کے بیٹے محمد بن الحمد نے جو " غالب بالله" کے لقب سے مشہور تھا، اس قلعے میں وہ شاہی محل تعمیر کیا جو "قصر الحمادہ" کے نام سے مشہور ہے۔ اس کے بیٹوں نے اس محل میں طرح طرح کی جدتیں پیدا کر کے اسے اپنے زمانے میں فن تعمیر و آرائش کا ایک شاہکار بنادیا۔

"الحمداء" کا پورا علاقہ جس میں قلعہ، شاہی محل اور باغات وغیرہ سب داخل ہیں، طول میں ۳۶۷ میٹر اور عرض میں تقریباً دو سو میٹر ہے، اور اس کے گرد ایک مضبوط فصیل ہے جس کے کچھ حصے ابھی تک باقی چلے آتے ہیں۔ نیکسی ہمیں اس فصیل کے اندر مختلف خوشنا باغوں سے گزار کر اس جگہ لے کر آئی تھی جہاں سے قلعے اور محل کی اصل عمارتیں شروع ہوتی ہیں۔ معلوم ہوا کہ ابھی قلعے کا دروازہ بند ہے اور تقریباً پندرہ منٹ بعد کھلے گا۔ وہ الحمادہ، جس کا ذکر بچپن سے تاریخوں میں پڑھتے آئے تھے، ایک پیکر عبرت کی صورت میں نظرلوں کے سامنے تھا۔ یہ "تَعْزُّمَنْ تَشَاءُ وَ تُذَلِّلُ مَنْ تَشَاءُ" (آل عمران۔ ۲۶) کی ایک محسوس تفیر تھی۔ اس پر شکوه عمارت کے سامنے یا اس کے اندر کبر و خوت کے کتنے پیکر "اناو لا غیری" کے نفرے لگاتے رہے، اور کتنے متکبروں کا غور اس کی دلیلیز پر خاک میں مل گیا، یہاں کتنے سروں پر پادشاہت کا تاج رکھا گیا، اور کتنے تاجروں کے سرا تارے گئے۔ تاریخ کے نہ جانے کتنے راز اپنے کھنڈروں میں چھپائے یہ عمارت آج بھی کھڑی ہے، اور ہر دیکھنے والے کو عبرت و بصیرت کا درس دے رہی ہے۔

تحوڑی دیر کے بعد قلعے کا دروازہ کھلا تو اس میں داخل ہونے والے سب سے پہلے ہم تھے۔ قدم قدم پر ٹکشہ عمارتیں عہدِ ماضی کی داستانیں سناری ہی تھیں، دروازے سے قریب ترین تاریخی جگہ ”برج الحراسہ“ ہے جو ”الحراء“ کا سب سے بلند برج ہے۔ اور جسے ”القصبة“ بھی کہا جاتا ہے، اسی برج پر کبھی مسلمانوں کا پرچم لہرا�ا کرتا تھا، لیکن جب غزناط کے آخری حکمران ابو عبد اللہ نے فرڑی بند کو الحراء کی چابی کا ”تختہ“ چاندی کی طشتی میں رکھ کر پیش کر دیا تو فرڑی بند نے سب سے پہلا فتحانہ قدم ید اٹھایا کہ اس برج سے مسلمانوں کا پرچم اتر واکر پادریوں کے ہاتھوں یہاں ایک لکڑی کی صلیب نصب کی۔ وہ دن اور آج کا دن یہ صلیب یہاں نصب چلی آ رہی ہے۔ اور الحراء میں داخل ہونے والے کسی مسلمان سیاح کا دل چھلنی کرنے کے لئے کافی ہے۔

”برج الحراسہ“ کا یہ حصہ ”الحراء“ کا فوجی اور دفاعی حصہ تھا، اس کے آس پاس بھی فوجی اندماز کی عمارتوں کے باقی ماندہ آثار موجود ہیں۔ ”الحراء“ کا شاہی محل یہاں سے مشرق میں کچھ فاصلے پر واقع ہے، اور راستے میں متعدد بوسیدہ عمارتوں اور رکھنڈروں سے گزرنما پر تھا ہے۔ کہیں چھوٹے چھوٹے کردوں کی ٹکشہ دیواریں، کہیں گہرے گہرے سلاخوں کے پیچھے بنی ہوئی کوٹھریاں جو قید خانے کے طور پر استعمال ہوتی ہوں گی، کہیں گہرے گہرے کونیں، کہیں سرگمیں اور خفیدہ راستے، کہیں چڑھتے اترتے زینے، کہیں فصل پر بنی ہوئی دفاعی چوکیاں۔ غرض ایک دفاعی قلعے کا پورا نقش اپنی شکوہ سامانیوں کے ساتھ موجود ہے۔ کبھی یہاں عام آدمیوں کو پرمارنے کی اجازت نہ ہوگی، لیکن آج ایسا محسوس ہوتا ہے کہ جیسے کچھ بچے گھروندوں کا کھلیل کھلیلے کھلتے اچاک آپس میں لڑ بیٹھے ہوں اور ان گھروندوں کو والٹ پلٹ کر کہیں چلے گئے ہوں۔

فوجی قلعے اور شاہی محل کا درمیانی فاصلہ طے کرنے کے بعد محل میں داخل ہونے کے لئے ایک اور دروازہ ہے۔ اور یہاں سے وہ ظیم الشان محلات شروع ہوتے ہیں جن کے حسن: جمال کی وجہ سے الحراء دنیا بھر میں مشہور ہوا۔ سب سے پہلے محل کا وہ حصہ آتا ہے جسے تاریخوں میں ”مسدہ“ یا ”مربغ الاسود“ کہا گیا ہے۔ یہ خوشنا محابریوں والے چار برآمدوں

میں گھر اہوا ایک صحن ہے جس کے پیچے میں ایک حوض ہے۔ اس حوض کے نیچے چاروں طرف شیر نما مجسمے بنے ہوئے ہیں جن کی آنکھیں، ناک اور چہرے کے نقوش غالباً بالارادہ نہیں بنائے گئے تاکہ بت کی شکل نہ بن جائے۔ ان کے منہ کی جگہ سے پانی فواروں کی شکل میں ابلا رہتا ہے، یہ محل کا نہایت خوب صورت حصہ سمجھا جاتا ہے۔ اسی کے متصل محل کا وہ حصہ بھی ہے جسے ”قاعة السفراء“ کہا جاتا ہے، اور جہاں بادشاہ غیر ملکی سنیروں سے ملاقات کیا کرتا تھا، اس کی دیواروں پر پوری سورہ ملک خوب صورت خط میں لکھی ہوئی ہے۔ یہیں بیگمات کے کمرے بھی ہیں، شاہی حمام بھی ہیں۔ ان تمام عمارتوں میں حسین ترین سنگ مرمر استعمال ہوا ہے، اور پتھروں کی اتنی نفیس مینا کاری کی گئی ہے کہ آج کے مشینی دوڑ میں بھی پتھر کو اس طرح موم بنانے کا تصور مشکل ہے۔ دیواروں اور چھوٹوں پر ہر جگہ ”لاغالب الا الله“ خوب صورت عربی خط میں لکھا ہوا ہے جو بنی احمد کا شعار تھا، اور الحمراہ کے آخری انجام پر بھر پور تبرے کی حیثیت رکھتا ہے۔ کمرے میں پتھروں کو تراش کر انڈی کی خط میں عربی قصیدہ بھی لکھا ہوا ہے جسے پورا پڑھنے کے لئے بھی طویل وقت درکار ہے۔ یہیں وہ مشہور ”قاعة الاختین“ (Two Sisters Hall) بھی ہے جو بالکل ایک جیسے مرمر کے دو پتھروں سے بنا ہوا ہے، اسی خصوصیت کی وجہ سے اسے ”دو بہنوں کا ہاں“ کہتے ہیں۔ اور غرناطہ کے آخری تاجدار ابو عبد اللہ کی غزدہ ماں جو ابو الحسن جیسے مجاہد بادشاہ کی بیوی تھی، اور عیسائیوں کے ساتھ ابو عبد اللہ کے تعلقات اسے ایک آنکھ نہیں بھاتے تھے، اسی کمرے میں رہا کرتی تھی۔ ان میں سے پیشتر عمارتوں کی شاخی کھڑکیاں غرناطہ شہر کی طرف کھلتی ہیں جہاں سے پہاڑ کے دامن میں غرناطہ کا مشہور محلہ ”حی الپیازین“ پھیلا ہوا نظر آتا ہے۔ اور یہاں سے محل کے باشدہ شہر کی مجموعی کیفیت کا ہر وقت مشاہدہ کر سکتے تھے۔

ان محلاتی عمارتوں کے ساتھ ہر بڑے خوب صورت پائیں باغ بنے ہوئے ہیں جہاں سے ایک طرف سیر انویدا کی دلفریب پوئیوں اور دوسرا طرف الحمرا کی حسین عمارتوں کا منظر نگاہوں کے سامنے رہتا ہے۔ آج بھی جب کہ یہ باغ دیران پڑے ہیں، ایک سیاح ان کے خوشناختارے سے محظوظ ہوئے بغیر نہیں رہتا۔ خدا جانے اپنے عبد شباب میں ان کے حسن و

جمال کا عالم کیا ہوگا؟

الحمراء کے شمال مشرق میں ایک مستقل ٹیلے پر عمارتوں اور باغات کا ایک اور سلسلہ ہے جسے ”جنت اعریف“ (Generalife) کہا جاتا ہے۔ غرناط کے کسی حکمران نے یہ شاندار باغ ایک شاہی تفریح گاہ کے طور پر تعمیر کیا تھا۔ سیر انویدا کے ڈھلان پر یہ کئی خوبصورت محل نما عمارتوں پر مشتمل ہے۔ اور ان عمارتوں کے سامنے انواع و اقسام کے درختوں اور پودوں سے بڑے حسین بزرگ زار بنائے گئے ہیں اس عمارت کے مرکزی دروازے سے محل کی عمارت تک ایک طویل راہداری تمام تسبیبیوں سے بنی ہوئی ہے اس کی دیواریں، چھت اور درمیانی محراجیں سب بزرے کو اس طرح تراش کر بنائی گئی ہیں کہ انسان اس کے بنانے والوں کی خوش مذاقی کی تعریف کئے بغیر نہیں رہ سکتا۔

اس خوبصورت محل اور اس کے ساتھ اندرس کی آٹھ سو سالہ تاریخ کو عیسائیوں کے رحم و کرم پر چھوڑتے ہوئے مسلمانوں کے دل پر کیا گزرتی ہوگی؟ اس کے تصور ہی سے کیلیج منہ کو آتا ہے۔ خود ابو عبد اللہ جس کی حماقت اور ناہلی سقط غرناط کا سب سے بڑا ظاہری سب تھی، جب الحمراء چھوڑ کر جانے لگا اور ایک نیلے کی بلندی سے اس نے الحمراء پر آخری نظر ڈالی تو وہ اپنے آنسو ضبط نہ کر سکا، اور بچوں کی طرح رونے لگا۔ اس کی والدہ ملکہ عائشہ جو اپنے بیٹے کی ناہلیوں کو مدت سے دیکھتی آ رہی تھیں، انہوں نے اسے روتے دیکھا تو کہا کہ ”بیٹا جب تم مردوں کی طرح میدان جنگ میں کوئی کارنامد نہ دھا سکتے تو بچوں کی طرح رونے سے کیا فائدہ؟“

دن کے تقریباً گلیارہ بجے ہم الحمراء سے واپس ہوٹل کی طرف روانہ ہوئے۔ ہوٹل سے سامان لے کر تھہ خانے میں کھڑی ہوئی کار میں سوار ہو گئے۔ اب ہماری منزل قرب طہہ جو یہاں سے تقریباً دو سو کلومیٹر کے فاصلے پر واقع ہے۔

جدید ہر قوم میں سڑکوں کا نظام اتنا آسان بنادیا گیا ہے کہ ایک اجنبی سے اجنبی آدمی کو بھی راستہ تلاش کرنے میں کوئی دشواری نہیں ہوتی، چنانچہ غرناط کی آبادی ہی سے ہمیں قرب طہہ جانے والی شاہراہ کے اشارے ملتے گئے، اور بالآخر ہم اس سڑک تک پہنچ گئے جو قرب طہہ

جاری تھی۔

غرناط سے نکلنے کے پہنچ دیر بعد اپس سر بزر پہاڑی علاقہ شروع ہو گیا جس میں حضرت علیؓ
چھوٹے چھوٹے پہاڑ اور ان کی درمیانی وادیاں سبزہ و گل کے لباس میں ملوس نظر آ رہی تھیں،
سرک ایک پہاڑ کا طواف کرتے ہوئے اس کی چوٹی تک جاتی، پھر اسی طرح نیچے کسی وادی میں
اتر جاتی اور وہاں سے کوئی دوسرا پہاڑ سامنے آ جاتا۔ ان پہاڑوں کی شکل میں قدرت نے
غرناط کے دروازے پر پھرے دارکھڑے کئے ہوئے تھے، اور سقط غرناط سے پہلے متوات
بہت سے مجاہدین نے ان پہاڑیوں پر ڈمن کارستہ روکے رکھا۔

پہاڑی علاقے کے ختم ہونے کے بعد یکے بعد دیگرے بہت سی مستیاں راستے میں پڑتی
رہیں، اور ہر سنتی میں کسی پہاڑ کی چوٹی پر ایک نمایاں کلیسا ضرور ملتا تھا جس کا بینار اسی طرح کا
ہوتا جیسا ہم مالقہ سے آتے ہوئے دیکھتے آئے تھے، اور غالب گمان ہی ہے کہ مسلمانوں کے
عہد میں پر کوئی مسجد رہی ہو گی جسے بعد میں میسا یوں نے کلیسا میں تبدیل کر دیا۔
تقریباً تین گھنٹے سفر کرنے کے بعد میں افق پر شہر قطبہ کے آثار نظر آنے لگے۔

قرطہ

قرطہ اندرس کے قدیم شہروں میں سے ہے، دوسری صدی قبل مسیح علیہ السلام کی تاریخ
میں بھی اس کا ذکر ایک رستے نتے شہر کی چیخت سے ملتا ہے، اور اس وقت اسے
”کوردوہا“ (Cordoba) کہا جاتا تھا۔ جب ہلی صدی ہجری میں مسلمانوں نے اندرس فتح
کیا تو یہاں قوٹیوں کی حکومت تھی۔ طارق بن زیاد نے ۹۲ھ (۶۱ء) میں اسے فتح کیا۔
مسلمان فوجوں نے اہل شہر کے ساتھ بڑی فراغدی اور رعایت کا معاملہ کیا۔ مسلمانوں نے
اندرس فتح کرنے کے بعد شروع میں اشبيلیہ کو اپنا پایہ تخت بنایا تھا، لیکن سلیمان بن عبد الملک
کے دور میں والی اندرس گیر بن مالک خوانی نے دارالحکومت اشبيلیہ سے قرطہ فتح کر لیا، اور
اس کے بعد پر صدیوں اندرس کا دارالخلافہ بنا رہا۔ ۱۳۷ھ میں جب عبدالرحمٰن الداڑل نے

یہاں اموی سلطنت قائم کی تو اس کے بعد سے اس شہر کو زبردست ترقی ہوئی۔ اموی خاندان نے قرطبه پر تین صدی سے زائد حکومت کی، اس کے بعد یکے بعد دیگرے یہاں بھی حمود، بھی جہور، بھی عباد، مراطین اور موصدین کی حکومتیں قائم ہوتی رہیں، یہاں تک کہ ۶۲۷ھ میں قسطله کا عیسائی بادشاہ فردی بنڈا اس پر قابض ہو گیا۔ اس طرح اس شہر پر مسلمانوں کی حکومت ۵۳۳ سال (قائم رہی)۔

مسلمانوں کے دور میں قرطبه دنیا کے متعدد ترین شہروں میں شمار ہوتا تھا۔ یہ شہر اکیس بڑے بڑے محلوں پر مشتمل تھا۔ خلیفہ هشام المؤید کے زمانے (۶۲۶ھ - ۶۴۹ھ) میں شہر کا سروے کیا گیا تو شہر کے مکانوں کی تعداد ۲۰۰۰ حدائقی لاکھ سے مجاوز تھی۔ مکانوں کی تعداد اسی ہزار چار سو شمار کی تھی۔ عبدالرحمٰن الداھل کے زمانے (۶۸۷ھ - ۷۰۱ھ) میں شہر کی مساجد و مسجدوں کی تعداد چار سو نو ہے تھی، اور بعد میں سولہ سو مساجد تک کا ذکر تواریخ میں ملتا ہے۔

مسلمانوں نے اپنے عہد عروج میں جو عظیم الشان عمارتیں شاندار سڑکیں، زبردست پلیں، اپنے دور کے لحاظ سے زبردست کارخانے اور جدید تمدنی کھولیات قرطبه کو دیں، ان کا تذکرہ کرنے کے لئے سورخین اور ادیبوں نے مستقل ستائیں لکھی ہیں، اور انہیں کے مشہور سورخ مقری نے ”فتح الطیب“ کی ایک پوری جلد قرطبه ہی کے تذکرے کے لئے وقف کی ہے۔

علم و فضل کے لحاظ سے بھی ”قرطبه“ انہی عظیم ترین شہر سمجھا جاتا تھا، انہیں سے علم و داشت کے ہر میدان میں جو قدر آور عالمی شخصیتیں پیدا ہوئیں، ان میں سے پیشتر قرطبه ہی سے تعلق رکھتی تھیں، مشہور مفسر اور صحیح مسلم کے شارع علامہ قرطبی، نقہ اور فلسفہ کے امام علامہ ابن رشد، ملک اہل ظاہر کے سرخیل علامہ ابن حزم، طب اور سرجری کے مسلم الشبوت سائنسی دان ابوالقاسم زہراوی، سب ای شہر میں داد علم و فضل دیتے رہے۔

قرطبه کے کتب خانے دنیا بھر میں ضرب المثل تھے۔ علم و ادب کے ذوق اور اس کے ہمہ گیرچے پے کا عالم یہ تھا کہ کوئی گھر ایک اچھے کتب خانے سے خالی نہیں ہوتا تھا۔ معاشرے

ایسا نادر نسخہ ہے جو کسی اور کے پاس نہیں ہے۔ جو لوگ طبعی طور پر کتابوں کا ذوق نہ رکھتے ہوں، انہیں معاشرے میں اچھی نظر سے نہیں دیکھا جاتا تھا، چنانچہ بہت سے لوگ محض فیشن کے طور پر اپنے صہروں پر کتابوں کی الماریاں رکھتے، اور انہیں مختلف علوم و فنون کی کتابوں سے سجا تھے۔

اس سلسلے میں مقرری نے ایک حضری شخص کا ایک دلچسپ واقعہ اسی کے الفاظ میں نقل کیا ہے، وہ کہتے ہیں کہ مجھے ایک نادر کتاب کی ضرورت تھی، میں اس کی تلاش میں قرطبه آیا، اور کتابوں کے سارے بازار چھان لئے۔ بالآخر ایک جگہ کتابوں کا نیلام ہو رہا تھا، وہاں مجھے وہ کتاب مل گئی جس کی مجھے ضرورت تھی، میں اسے دیکھ کر خوشی سے اچھل پڑا، اور اسے حاصل کرنے کے لئے زیادہ بولی لگانی شروع کر دی۔ لیکن جو نہیں میں کوئی بولی لگاتا، ایک دوسرا شخص اس سے آگے بڑھ کر بولی لگادیتا۔ ہوتے ہوتے اس شخص نے اتنی قیمت کی بولی لگادی کہ وہ حد سے زیادہ تھی۔ میں نے نیلام کرنے والے سے کہا کہ ذرا مجھے اس شخص سے ملاؤ جو یہ حد سے زیادہ بولی لگا رہا ہے۔ اس نے ایک شخص کی طرف اشارہ کیا جو اپنے بیاس سے کوئی رئیس معلوم ہوتا تھا۔ میں نے اس سے جا کر کہا کہ ”آپ کوئی بڑے فقیر معلوم ہوتے ہیں، اللہ تعالیٰ آپ کی عزت میں اضافہ کرے، اگر واقعٹا آپ کو اس کتاب کی ضرورت ہے تو میں آپ کے حق میں دستبردار ہو جاتا ہوں۔“

اس شخص نے جواب دیا ”میں کوئی فقیر نہیں ہوں، بلکہ مجھے یہ بھی پتہ نہیں کہ اس کتاب میں کیا ہے؟ لیکن میں نے بڑی محنت سے اپنے گھر میں ایک کتب خانہ بنایا ہے جو شہر کے شرفاء میں کوئی مقام پا سکے۔ ایک الماری میں تھوڑی سی جگہ خالی ہے جس میں یہ کتاب سما سکتی ہے۔ اس کتاب کی جلد بھی بہت خوب صورت ہے، اور تحریر بھی بہت حسین ہے، اس لئے میں اس جگہ کو پر کرنے کے لئے یہ کتاب خریدنا چاہتا ہوں۔“ اس پر میں نے اس سے کہا کہ ”بادام اس شخص کوں رہا ہے جس کے منہ میں دانت نہیں۔“

ایک مرتبہ قرطبه کے مشہور عالم علامہ ابن رشد اور اشیلیہ کے رئیس ابو مکر بن زہر کے

درمیان یہ بحث چھڑ گئی کہ قرطیہ بہتر ہے یا اشہلیہ۔ ابو مکرم بن زہر نے اشہلیہ کی بہت سی خوبیاں بیان کیں تو علامہ ابن رشد نے جواب دیا:

”آپ جو خوبیاں بتار ہے ہیں، ان کا توجہ علم نہیں، البتہ اتنا جانتا ہوں کہ جب اشہلیہ میں کسی عالم کا انتقال ہوتا ہے تو اس کا کتب خانہ بننے کے لئے قرطیہ آتا ہے، اور جب قرطیہ میں کسی گوئے کا انتقال ہوتا ہے تو اس کا ساز و سامان بننے کے لئے اشہلیہ جاتا ہے۔“^{۱۳}

جس شہر میں کتابوں اور کتب خانوں کے ساتھ عوام کی محبت کا یہ عالم ہو، اس کی علمی اور ادبی فضا کا اندازہ کیا جاسکتا ہے، چنانچہ قرطیہ کی خواتین اور پچے تک اس علمی ذوق سے جس طرح سرشار تھے، اس کا حال مورخین نے بڑے شرح و درست کے ساتھ بیان کیا ہے۔

شہر بھر پر چھائے ہوئے اس علمی ذوق کا نتیجہ یہ تھا کہ قرطیہ کے لوگ اپنی شرافت و نجابت اپنی خوش اخلاقی، خوش وضعی اور سخیدگی میں نہایت ممتاز سمجھے جاتے تھے، اور سامان عیش کی فراوانی، مناظر قدرت کے حسن، آب و ہوا کی نشاط انگلیزی اور تفریح گاہوں کی کثرت کے باوجود وہ اچھی حرکتوں، اور خلاف تہذیب منکرات سے کوسوں دور تھے۔ انلس کے ایک باشندے اہل قرطیہ کا حال بیان کرتے ہوئے لکھتے ہیں:

”ان کی خوبی یہ ہے کہ وہ بہترین اور صاف ستمرا بابس پہنچتے ہیں، دینی احکام کی پوری پابندی کرتے ہیں، نمازیں پابندی سے پڑھتے ہیں، تمام اہل قرطیہ شہر کی جامع مسجد کی بڑی تعظیم کرتے ہیں، اگر کسی بھی شخص کو کہیں کوئی شراب کا کوئی برتن نظر آجائے تو وہ اسے بلا تکف توڑ ڈالتا ہے، وہ ہر طرح کے منکرات سے نفرت کرتے ہیں، اور ان کا سرمایہ فخر و نازمین چیزیں ہوتی ہیں، ایک خاندانی شرافت، دوسرے سپہ گری اور تیسرا علم،“

جس قرطیہ کے حالات کتابوں میں پڑھتے تھے، اور جس کی حسین نفاذ میں لکھی ہوئی کتابیں آج بھی مجھے طالب علم کے لئے رہنمائی کا خطیم ذخیرہ ہیں، آج وہی قرطیہ نگاہوں

کے سامنے تھا، لیکن دنیا بدی ہوئی تھی، نہ وہ دین و ایمان، نہ وہ علم و فضل، نہ وہ مسجدیں اور درسگاہیں، نہ کتب خانے اور کتابیں، نہ وہ شرافت و ممتازت، نہ وہ عالی دماغ انسان جنہوں نے اس خطی کو دنیا بھر میں سرفرازی عطا کی تھی، اب تو میرے سامنے بیسویں صدی کے یورپ کا ایک شہر تھا جس کی وسیع سڑکوں پر مادہ پرستی کی دوڑ ہو رہی تھی، جس کی دو رویے عمارتوں میں کفر و شرک کا بسیر اتھا۔ اور جس کے لئے والے انسان شرافت و ممتازت کو بزرگشیریزیر کے سات سو بر سر کا سفر طے کرتے ہوئے اس مقام تک پہنچ چکے تھے جہاں نفسی شرافت کا منہ چڑا کر اسے عہد رفتہ کی جہالت سے تعمیر کرتی ہے۔

قرطبه کی ابتدائی آبادی سے گزر کر ہم کچھ اور آگے چلتے سامنے ایک دریا اور اس پر بنا ہوا پل نظر آیا۔ یہ قرطبه کا مشہور دریا ”وادی الکبیر“ تھا۔ اس کے ساتھ ہی ایک بوسیدہ فصیل نظر آرہی تھی جو بھینا کبھی قرطبه کی شہر پناہ رہی ہوگی۔ پل عبور کرنے کے بعد ہم باقاعدہ شہر میں داخل ہو گئے۔ ہم نے غرب ناطے سے روانہ ہوتے وقت ہوٹل نر کے استقبالیہ سے قرطبه کے ایک اچھے ہوٹل کا پتہ معلوم کر لیا تھا، اس کے مطابق ہم کسی وقت کے بغیر اس بارہ منزلہ ہوٹل کے گیٹ پہنچ گئے جس کا نام ہوٹل میل تھا۔ یہ قرطبه کا مشہور ترین ہوٹل تھا، اور جب ہم اس کرے میں پہنچ جس میں ہمہ نا تھا تو اندازہ ہوا کہ اس کا معیار غرب ناطے کے ہوٹل نر سے کافی بہتر تھا۔

جب ہم اپنے ہوٹل پہنچ تو تقریباً پونے دو بجے کا عمل ہو گا۔ ہوٹل کے استقبالیہ سے معلوم ہوا کہ جامع قرطبه چار پہنچ سیاحوں کے لئے مکمل تھے، چنانچہ ہم نے نماز ظہر ادا کی۔ ریستوران میں کھانا کھایا، مغربی ملکوں میں جہاں حلال گوشت میسر نہ ہو، وہاں ابلی ہوئی چھلی سب سے بہتر غذا ہوتی ہے، چنانچہ وادی الکبیر کی صاف ستری اور تازہ چھلی نے کام وہن کی خوب خوب توضیح کی۔

کھانے کے بعد ہم نے ایک نیکی لی، اور جامع قرطبه روانہ ہو گئے۔ نیکی پہنچ دریچ سڑکوں اور محلوں سے ہوتی ہوئی ایک طویل و عریض قلعہ نما عمارت کے سامنے رک گئی۔ ڈرائیور نے بتایا کہ میں مسجد قرطبه ہے۔ ہمارے سامنے مضبوط پتھر کی بنی ہوئی ایک پرشکوہ، بلند و بالا اور

ٹولی عمارت تھی جس کی دیوار کوز میں پربنے ہوئے بڑے بڑے پستوں نے سہارا دیا ہوا تھا۔

جامع قرطبه

جس جگہ آج جامع قرطبه واقع ہے، رومانی بُت پرستوں کے زمانے میں یہاں ان کی ایک عبادت گاہ تھی۔ جب اسین میں عیسائی نہ ہب پھیلا تو انہوں نے اس عبادت گاہ کو گرا کر یہاں ایک کلیسا تعمیر کر لیا جو ”نیخت“ (Vincen) کے نام سے مشہور ہوا۔ جب مسلمانوں نے قرطبه فتح کیا تو یہاں تقریباً وہی صورت پیش آئی جو دمشق کی فتح کے وقت دمشق میں پیش آئی تھی۔ جس طرح دمشق کا کلیسا نصف نصف تقسیم ہو گیا تھا، اسی طرح قرطبه کے اس کلیسا کو شرائط صلح کے مطابق دو حصوں میں بانٹ دیا گیا، ایک حصے کو مسلمانوں نے پس تور کلیسا رہنے دیا، اور دوسرا حصہ مسجد بنادیا گیا۔ اور ایک دن تک یہاں مسجد اور کلیسا دونوں ساتھ ساتھ قائم رہے۔

لیکن جب قرطبه مسلمانوں کا دار الحکومت قرار پایا، اور یہاں کی آبادی تجزیہ فتاویٰ سے بڑھی تو مسجد کا حصہ نمازیوں کے لئے مجکب پڑ گیا۔ یہاں تک کہ جب عبد الرحمن الدا خل کی حکومت آئی تو اس کے سامنے جامع قرطبه کی تو سچ کا سوال آیا، مسجد کی تو سچ اس کے بغیر ممکن نہ تھی کہ کلیسا کو مسجد میں شامل کیا جائے۔ لیکن چونکہ عیسائیوں کے ساتھ معاہدہ ہو چکا تھا کہ نصف حصے میں کلیسا برقرار کیا جائے گا، اس لئے مسلمانوں کی روایات اور شرعی احکام کے مطابق عیسائیوں کو راضی کئے بغیر اسے مسجد میں شامل کرنا ممکن نہیں تھا۔ عبد الرحمن الدا خل نے بڑے بڑے عیسائی رئیسوں کو بلا کران سے کلیسا کی زمین خریدنے کی تجویز پیش کی، اور منہ مانگی قیمت دینے کا وعدہ کیا، عیسائی نہ ہب میں کلیسا کی فروخت چاہئے، اس لئے عیسائیوں کے لئے اس پیشکش کو قبول کرنے میں کوئی نہ ہی رکاوٹ نہیں تھی، لیکن عیسائی کلیسا ہٹانے پر راضی نہ ہوئے، کافی دن تک انہیں راضی کرنے کا سلسلہ جاری رہا۔ بالآخر انہوں نے گران قیمت کے علاوہ اس شرط پر رضا مندی ظاہر کر دی کہ شہر کے باہر ان کے چوکلیسا منہدم ہوئے

انہیں دوبارہ تعمیر کرنے کی اجازت دیدی جائے۔ عبدالرحمن الداٹل نے یہ شرط منظور کر لی، اور اس طرح یہ گلیسا کا حصہ بھی مسجد کوں گیا۔

وسعی زمین حاصل کرنے کے بعد عبدالرحمن الداٹل نے جامع قرطبہ کی تعمیر از سر نوشروع کی "مسجد کا نقشہ بڑا عظیم الشان تھا اور دمشق کے ایک ماہر فن نے تیار کیا تھا۔ اسے پایہ تکمیل تک پہنچانے کے لئے طویل مدت درکار تھی۔ لیکن عبدالرحمن الداٹل تعمیر شروع ہونے کے بعد دوسال ہی میں (۷۴۷ھ) میں فوت ہو گئے۔ ان کے بعد ان کے بیٹے ہشام نے تعمیر کا سلسلہ جاری رکھا، اور چھ سال میں اسی ہزار دینار کے خرچ سے اسے مکمل کر لیا۔ بعد میں خلفاء بنی امیہ اس مسجد میں مزید توسعی کرتے رہے، یہاں تک کہ آٹھ مرحلوں میں یہ اپنی انہائی شکل کو پہنچی۔

جامع قرطبہ کا اندر وہی حصہ دنیا بھر میں اپنی وسعت اور حسن کے لحاظ سے ممتاز تھا، شاید ساری دنیا میں آج بھی مسجد کا مسقف حصہ اتنا وسیع کہیں اور نہیں ہے، اور یہ سارا حصہ صاف در صفح بنتے ہوئے خوبصورت دالانوں پر مشتمل ہے جن کی چھتیں گنبد نما ہیں، اور دونوں طرف سنگ مرمر کے خوبصورت ستونوں کی قطاریں دور تک چلی گئی ہیں۔ مسلمانوں کے عہد میں اس مسجد کے کل ستونوں کی تعداد چودہ سو سترہ تھی، مسجد کا کل رقبہ تینیں ہزار ایک سو پچاس مرلیع ذراع (ہاتھ) تھا۔

مسجد کھلی تو ہم دھڑکتے ہوئے دلوں کے ساتھ اس میں داخل ہوئے۔ دنیا کی اس عظیم اور تاریخی مسجد کے خوشناستون، جو بوسیدگی کے باوجود آج بھی بڑے لکش معلوم ہوتے ہیں، دور تک پھیلے ہوئے نظر آ رہے تھے، لیکن پورے ہال میں تاریکی اور نائلے کا راج تھا۔ بعض تاریخوں میں مذکور ہے کہ اس مسجد کی چھت میں تین سو سانچھ طاق اس ترتیب سے بنائے گئے تھے کہ سورج اپنے سال بھر کی گردش میں ہر روز ایک طاق میں داخل ہوتا تھا۔ رات کے وقت مسجد میں دوسو اسی فانوس روشن ہوتے تھے جن کے روشن پیالوں کی کل تعداد سات ہزار چار سو پچیس تھی۔ مسجد میں جلنے والی شمعوں اور چراغوں میں تیل کا سالانہ خرچ ۱۳۲۵۱-۱۳۲۵۲ قطuar یعنی ۳۱۲ میں کے قریب تھا۔ سال بھر میں سازھے تین مون موم اور

ساز ہے جو نئی سیر سوت بتیاں بنانے میں صرف ہوتا تھا، ہر جمع کو مسجد میں آدھا سیر عودا اور پاؤ بھر عنبر جلا یا جاتا تھا۔ لیکن آج یہ مسجد دن کے وقت بھی تاریک نظر آ رہی تھی، کافی کافی فاصلوں پر کچھ بجلی کے بلب جل رہے تھے، مگر وہ اندر ہیرا دور کرنے کے لئے کافی نہ تھے۔ مسجد پر کفر و شرک کے تسلط سے جو تاریک سائے صدیوں سے مسلط ہیں، یہ اندر ہیرا ان کی محسوس نمائندگی کر رہا تھا۔

داخل ہونے کے بعد بائیں ہاتھ کی جانب پوری دیوار عیسایوں کے بنائے ہوئے کلیساوں کے مختلف کروں پر مشتمل ہے جن میں بہت سے مجسمے رکھے ہوئے ہیں۔ مسجد کے پیچوں نیچے مسجد کے نقش کا علیہ بگاڑ کر ایک بہت بڑا کلیسا بنادیا گیا ہے، مسجد کے خوب صورت والانوں کی گنبد نما چھتوں پر تصویریں نقش کر دی گئی ہیں۔ کلیسا کی سروں کے لئے بڑے بڑے اشیج بنادیے گئے ہیں جن کے سامنے درستک کر سیاں پچھی ہوئی ہیں۔

عیسایوں نے مسجد کے اندر جو تصرفات کئے ہیں، ان کے انداز سے صاف ظاہر ہوتا ہے کہ ان کا مقصد کلیسا کی کوئی حقیقی ضرورت پورا کرنا نہیں بلکہ مسجد کے اسلامی روکار کو منع کرنا ہے، اور پیش نظر یہ ہے کہ اس عالیشان مسجد کا کوئی حصہ عیسائی تصرف سے محفوظ نہ رہے، خواہ اس غرض کے لئے عمارت کو لکتنا بڑا نقصان پہنچ جائے۔ چنانچہ انہوں نے مسجد قربیہ میں اپنی متعصبا نہ بدندا تی کا دل کھول کر مظاہرہ کیا ہے، اور مسجد کا کوئی حصہ اپنی دستبرد سے سلامت نہیں چھوڑا۔

لے دے کر مسجد کی محراب اور اس کے سامنے دو تین چھوٹی سی صفوں کی جگہ ری باندھ کر الگ کر لی گئی ہے، شاید اس کا مقصد یہ ہے کہ یہ حصہ مسجد کی یادگار کے طور پر باقی رکھا جائے۔ اس حسین اور پرکار محراب کے اوپر گرد کی تہیں جی ہوئی ہیں اور اس کا خوب صورت چہرہ تمہارے زمانہ سے کملا یا ہوا ہے، اسی کے قریب وہ منبر بھی ہے جس سے کبھی قاضی منذر بن سعید جیسے خطیب کی آتش نو اتفاقیں فضامیں بکھرا کرتی تھیں، یہ مسجد کا وہ حصہ ہے جہاں یقیناً خلامة قرطبی، علامہ ابن رشد، اور حافظ ابن عبد البر جیسے لوگوں نے نمازیں پڑھی ہوں گی، عیسایوں کی ہزار تم رانیوں کے باوجود اس فضامیں ان انفاس قدیسیہ کے اذکار کی مہک محسوس

ہوئے بغیر نہیں رہتی، لیکن

وہ مجددہ روح زمیں جس سے کانپ جاتی تھی
اسی کو آج ترستے ہیں منبر و محراب

عصر کا وقت ہو چکا تھا اور ہم ہوٹل سے بھی نیت لے کر چلے گئے کہ نماز عصر مسجد قرب طبہ
میں ادا کریں گے۔ نہ جانے کس نے یہ بے بنیاد بات ہم سے کہی تھی کہ مسجد قرب طبہ کو نماز یوں
کے لئے کھول دیا گیا ہے۔ یہ اطلاع بالکل غلط تھی، اور یہاں باقاعدہ نماز پڑھنے کی اب بھی
اجازت نہیں ہے۔ اکا دکا سیاح آ کر نماز پڑھ لیں تو بات دوسری ہے۔ چنانچہ میرے دوست
اور فتح عسید صاحب نے یہاں اذان کہی۔ حسی علی الصلوٰۃ کی اس دلآلی و یہ پاکار کا جواب
دینے والا کوئی نہ تھا، چنانچہ ہم دونوں نے محراب کے قریب کھڑے ہو کر نماز عصر ادا کی۔ اس
مسجد کے فرش پر سجدہ کرتے ہوئے ایسا محسوس ہوا جیسے آٹھ صد یوں کافاصدے یک لخت سٹ گیا
ہے، اور ہم وقت کی اس تاریک سرنگ سے نکل کر اس کھلی فضائیں پہنچ گئے ہیں جہاں چاروں
طرف توحید کا نور بکھرا ہوا ہے، اور یہ فضائے بسیط خداۓ وحدہ لاشریک کی حمد و شاء کے
زمزموں سے لبریز ہے۔ سبحان ربی الاعلیٰ کی معنویت یہاں اور زیادہ واضح ہوئی۔
میرے پروردگار کی شان کبریٰ ای عروج وزوال کی اس دھوپ چھاؤں سے کہیں بلند و بالا ہے
۔ وہ اس وقت بھی ”اعلیٰ“ تھا۔ جب یہاں سجدہ کرنے والی جیسوں سے یہ وسیع و عریض
مسجد تنگ پڑ گئی تھی اور اس وقت بھی ”اعلیٰ“ ہے جب حسی علی الصلوٰۃ کی آواز پر کوئی
ایک قدم بھی محراب کی طرف نہیں اٹھا، اس کی توحید کے نام لیوا کروڑوں کی تعداد میں ہوں،
یا انگلی پر گن لئے جائیں، اس کے دین کوئینے میں بسانے والے دنیا پر اپنے جاہ و جلال کا سکے
بھائیں، یا اپنے اعمال کے ہاتھوں مغلوب و مقهور ہو جائیں، اس کی شان احادیث اور
حدیث میں کوئی فرق نہیں آتا۔

یہ نغمہ فصل گل و لالہ کا نہیں پابند
بہار ہو کہ خزاں لالہ الا اللہ
دور دور تک پھیلی ہوئی اس مسجد میں اس محراب کے سوا کوئی جگہ ایسی نہیں تھی جہاں قلب و

نظر کو سکون مل سکے۔ مسجد کے باقی ماندہ تمام حصے عیسائی تصرفات سے خی تھے، اور انہیں دیکھ کر دل و گجر بھی خی، ہم تھوڑی دیر محاب کے آس پاس رہے، پھر حسرت بھری لگا ہوں سے مسجد کے ان ستوں کو دیکھتے رہے جن کے سائے میں کبھی ذکر و فکر اور کبھی علم و فضل کی محفیلیں آراستہ ہوا کرتی تھیں، جہاں انسانیت کو تہذیب و تشرافت کا درس دیا جاتا تھا، جہاں علم و ادب کی شعیں روشن ہوتی تھیں، اور جہاں انسانوں کے سر پر فضیلت و تقویٰ کا تاج رکھا جاتا تھا، یہ ستوں ان مغلوں کو ضرور یاد کرتے ہوں گے، ان کا وجود مسلمانوں کی غیرت و محیت کے لئے ایک سر اپا فریاد ہے، ایسی دردناک فریاد جو یہاں آ کر آنکھوں سے دیکھی جاسکتی ہے، کانوں سے سنیں جاسکتی۔

اس مسجد میں اس وقت ہم دو مسلمان تھے، اور دونوں خاموش۔ تھوڑی دیر بعد سعید صاحب نے جو دیر سے اس پر اثر منظر سے متاثر تھے، سکوت توڑا، اور مجھ سے کہا: ”تھی صاحب! یہاں سے جلدی چلینے، یہاں تو دم گھٹتا محسوس ہوتا ہے۔“ ظاہر ہے کہ یہ گھنٹن جگہ کی تنگی اور تاریکی سے پیدا نہیں ہوئی تھی، یہ دم گھنٹن تھی جس کا علاج نہ ان کے بس میں تھا نہ میرے بس میں۔ ہم آہستہ آہستہ مسجد کی دوسری طرف سے باہر جانے والے دروازے کی طرف بڑھ گئے۔ دل پر ابھی ایک چوٹ اور لگنی باقی تھی۔ اسی دروازے کے اندر ورنی حصے میں ایک سازندہ دیر سے اپناستار اور ہار مونیکٹھیک کرنے میں مشغول تھا، ہم اس کے پاس پہنچنے تو اس نے مویقی کی تائیں اڑانی شروع کر دیں۔ دل سے بے ساختہ دعا نکلی کہ یا اللہ! ایسی بے نی کے عالم میں کسی مسجد کی زیارت آئندہ نہ کرایے۔

میں نے اپنی زندگی میں نہ جانے کتنے تاریخی مقامات دیکھے ہیں، بہت سے عبرت کدوں کو دیکھنے کا موقع ملا ہے، لیکن دل و دماغ پر جو حسرت ناک تاثر جامع قرطبه کو دیکھ کر ہوا، وہ کسی اور تاریخی مقام کو دیکھ کر نہیں ہوا۔ اور اب سمجھ میں آیا کہ اقبال مرحوم نے مسجد قرطبه میں جو طویل نظم کہی ہے وہ تاثر کے کس عالم میں کہی ہے۔

سلسلہ روز و شب نقش گر حادثات

سلسلہ روز و شب اصل حیات و ممات

سلسلہ روزو شب تار حریر دورنگ
جس سے بنائی ہے ذات اپنی قبائے صفات
تجھ کو پرکھتا ہے یہ مجھ کو پرکھتا ہے یہ
سلسلہ روزوشب صرفی کائنات

وادی الکبیر اور اس کا پل

مسجد سے باہر نکلے تو بادلوں کے ترشیح سے زمین نہ تھی، ہم جامع قرطبه کی دیوار قبلہ کی طرف آگے بڑھے تو تھوڑی دور چل کر شہر پناہ کا ایک پرانا دروازہ نظر آیا۔ یہ باب القصر تھا جو مسلمانوں کے عہد میں جنوب کی سمت سے شہر میں داخل ہونے کے لئے استعمال ہوتا تھا۔ مسلمانوں کے زمانے کا دروازہ اب باقی نہیں ہے۔ یہ دروازہ ایک عیسائی معمدار کا بنایا ہوا ہے۔ اس دروازے کے سامنے شرقی غرباً ایک سڑک جا رہی ہے، سڑک کو پار کرتے ہی سامنے قرطبه کا مشہور دریا وادی الکبیر بہہ رہا ہے۔ دو پھر کو شہر میں داخل ہوتے ہوئے بھی ایک جدید پل سے ہم نے بذریعہ کاریہ دریا عبور کیا تھا، میر اندازہ تھا کہ بہ دریا ”وادی الکبیر“ ہو گا کیونکہ قرطبه کے تذکروں میں اسی دریا کا ذکر کتابوں میں آیا ہے۔ پھر جب دریا کے ایک کنارے ایک بورڈ پر Quinur Guadal لکھا ہوا دیکھا تو یقین ہو گیا کہ یہ نام ”وادی الکبیر“ ہی کی بگڑی ہوئی تکل ہے۔

شہر قرطبه قدیم زمانے میں اس دریا کے شمالی سرے پر آباد تھا، اور جنوب کی طرف سے دریا عبور کرتے ہی شہر پناہ شروع ہو جاتی تھی جس کے اندر شاہی محلات واقع تھے۔

پہلی صدی ہجری میں جب طارق بن زیاد وادی لکہ کے معمر کے سے فارغ ہوئے تو انہوں نے اپنے لشکر کے مختلف حصے انہل کے مختلف شہروں کی طرف روانہ کر دیئے تھے۔ چنانچہ قرطبه کو فتح کرنے کی مهم خلیفہ ولید بن عبد الملک کے آزاد کردہ غلام مغیث روی کے پسروں ہوئی تھی۔ مغیث روی جنوب کی طرف سے آئے، اور وادی الکبیر سے ذرا پہلے شقندہ کے مقام پر ایک جگہ پر آؤالا۔ قرطبه کو فتح کرنے کے لئے پہلے دریا کو عبور کرنا اور اس کے بعد

قرطبه کی مضبوط اور بلند فصیل پر قبضہ کرنا کوئی معمولی بات نہ تھی۔ لیکن اللہ کے راستے میں نکلنے والوں کے لئے اللہ تعالیٰ کی غیری مدد ساتھ تھی۔ مغیث کے جاموسوں نے شفقتہ کے قریب ایک چروہا ہے کروک کراس سے پوچھ گھوکی۔ چروہا ہے نے بتایا کہ قرطبه کے رو ساجنگ کے خوف سے پہلے ہی طلیطلہ کی طرف فرار ہو چکے ہیں، اور شہر کی حفاظت کے لئے فوج بھی کچھ زیادہ نہیں ہے۔ مسلمانوں نے چروہا ہے سے قرطبه کی فصیل کے بارے میں معلومات کیں تو چروہا ہے نے بتایا کہ فصیل تو بڑی مشکم ہے، البتہ اس کے ایک حصے میں ایک شگاف پڑا ہوا ہے۔ جس سے فائدہ اٹھایا جاسکتا ہے۔

رات کے وقت مغیث نے قرطبه کی طرف پیش قدی کا فصلہ کیا تو ایک غیری امداد کے طور پر آسمان سے بارش شروع ہو گئی، اور بارش کی آواز میں گھوڑوں کی ٹاپوں کی آواز دب کر گئی، یہاں تک کہ مسلمانوں کے لشکر نے اطمینان سے وادی الکبیر کا پل عبور کر لیا۔ بارش اور سردی کی وجہ سے فصیل کے محافظ بھی فصیل سے ہٹ کر اپنی چوکیوں میں پناہ لے چکے تھے، اور فصیل خالی پڑی تھی۔

چروہا ہے نے جس شگاف کی نشان دہی کی تھی، وہ واقعتاً موجود تھا لیکن وہ اتنی بلندی پر تھا کہ اس تک پہنچنا بھی آسان نہ تھا، لیکن ایک سرفوش مجاہد ایک انجیر کے درخت کا سہارا لے کر اس شگاف تک پہنچنے میں کامیاب ہو گیا۔ مغیث نے اپنا عمامہ اتار کر اس کا ایک سرا اس کے ہاتھوں کی طرف پھینک دیا، اور اس طرح یہ عمامہ مسلمانوں کے لئے کندکا کام دینے لگا۔ اور یہکے بعد دیگرے کئی سپاہی شگاف تک پہنچنے لگے۔ انہوں نے مل کر فصیل کے اندر چلا گئے لگائی اور قریبی پہرے داروں پر حملہ کر کے انہیں قابو کر لیا، اور شہر کا دروازہ کھول دیا۔ اور اس طرح یہ شہر کی موثر مزاحمت کے بغیر مسلمانوں کے قبضے میں آ گیا۔

ہمارے سامنے وادی الکبیر کا وہی کنارہ تھا جہاں تیرہ سو سال پہلے یہ انقلابی معرکہ پیش آیا تھا۔ سڑک پار کر کے ہم دریا کے کنارے پہنچنے تو یہاں سے ایک قدیم اور یوسیدہ پل جنوب کی طرف جا رہا تھا۔

آج یہ ایک عام قسم کا پل معلوم ہوتا ہے جو بوسیدگی کی وجہ سے خستہ حالت میں نظر آتا ہے۔ لیکن کسی وقت یہ ساری دنیا کا سب سے عظیم الشان پل سمجھا جاتا تھا اور چونکہ دنیا بھر میں اتنا پختہ، اتنا وسیع اور اتنا مضبوط پل کوئی اور نہ تھا، اس لئے یہ دنیا کے عجائب میں شمار ہوتا تھا۔ مسلمانوں سے پہلے یہاں ایک معمولی سا کمر درپل تھا۔ جب حضرت عمر بن عبد العزیزؓ نے خلافت کی ذمہ داریاں سننے والیں تو انہوں نے دشمن میں بیٹھ کر قرطبه کی ضروریات کا اندازہ لگایا، اور انہل کے گورنر سعیج بن مالک خولا فی کو حکم دیا کہ وہ وادی الکبیر پر ایک مسحکم پل تعمیر کریں۔ چنانچہ ۱۰۰ھ میں ایک ماہر تعمیرات عبد الرحمن بن عبد اللہ الغافقی کی گمراہی میں یہ عالیشان پل تعمیر کیا گیا جس کا طول آٹھ سو ہاتھ اور چوڑائی چالیس گز سے زیاد تھی، اور یہ دریا کی سطح سے ساٹھ ہاتھ بلند تھا۔ اس کے نیچے اٹھارہ خوبصورت درتعمیر کئے گئے تھے، اور اس کے اوپر انہیں برج بنائے گئے تھے۔ اس وقت دنیا بھر میں اس پل کی کوئی نظر نہیں تھی، اس لئے اس دور کا ایک سورخ لکھتا ہے:

ان قنطرة قرطبة احدی اعاجیب الدنیا

قرطبة کا پل دنیا کے عجائب میں سے ایک بُوہہ ہے۔

اس پل کی توسعی اور مرمت بار بار ہوتی رہی ہے، لیکن بنیادی طور پر یہ اب بھی وہی پل ہے جو مسلمانوں نے تعمیر کیا تھا۔ زمانے کے انقلابات اور بوسیدگی نے اس کی شکل و صورت بگاڑ دی ہے، اور ایسا معلوم ہوتا ہے کہ سالہا سال سے کسی نے اس کی حالت زار کی طرف تو نہیں دی، لیکن اس کے مضبوط آثار اس کے عہد شباب کی داستان سنارے ہیں۔

پل کے اوپر کھڑے ہو کر دونوں طرف دریا بہت نظر آتا ہے، لیکن سردی کی وجہ سے اس کا بہاؤ سست تھا، اور جگہ جگہ آگی ہوئی خود رو جھاڑیوں نے اس کے تسلسل اور روانی میں رکاوٹ پیدا کی ہوئی تھی، دریا کے کنارے کچھ پرانی عمارتوں کے کھنڈ رجھی نظر آتے ہیں جن کے بارے میں معلوم ہوا کہ وہ پنچالیں تھیں جو مسلمانوں نے تعمیر کی تھیں، اور انہل کے مسلمانوں کی خاص صنعت سمجھی جاتی تھیں۔

ہم اس پل پر چلتے ہوئے اس کے جو بیل کنارے پر پہنچتے تو وہاں ایک اور قدیم قلعہ کا

دروازہ نظر آیا۔ یہ ایک بہت پرانا قلعہ ہے جو رومانی دور میں تعمیر ہوا تھا، اور ”کالی گورس“ (Caliguris) کہلاتا تھا۔ مسلمانوں کے دور میں یہ ”قبرہ“ کے نام سے مشہور ہوا۔ اور اب اسے ”کالا ہورا“ (Calahorra) کہتے ہیں۔ اب اس قلعے کا بہت چھوٹا سا حصہ باقی رہ گیا ہے جس میں ایک سرکاری دفتر قائم ہے، باقی حصہ سڑکوں میں آگیا ہے۔

مذہبیۃ الزہرا میں

وادی الکبیر کے پل ہی پر کھڑے ہو کر ہم نے ایک ٹیکسی روکی، اور اس میں سوار ہو کر اسے ”مذہبیۃ الزہرا“ پنے کے لئے کہا۔ ٹیکسی ڈرائیور شروع میں ہماری بات نہ سمجھ سکا۔ ہمارے منظر سے انگریزی جملوں کے جواب میں وہ اپنی زبان کی تقریر شروع کر دینا جو ہمارے پلے نہ پڑتی۔ بالآخر میں نے قربطہ کی سیاحت کے بارے میں ایک کتابچہ نکالا جس میں ”مذہبیۃ الزہرا“ کی تصویر بتی ہوئی تھی، وہ تصویر اسے دکھائی تو وہ فوراً ہمارا مطلب سمجھ گیا، اور پھر اس جگہ کی تعریف اور تعارف میں اپنی زبان کے ساتھ دو چار انگریزی الفاظ فٹ کر کے اس اعتماد کے ساتھ بولتا چلا گیا جیسے ہم اس کی ہر بات سمجھ رہے ہیں۔ اس کی یہ خوشگمانی ہمارے ان انگریزی جملوں سے دور ہوئی جو ہم نے اس کے جواب میں بولے، اس کے بعد اس نے خاموشی میں عافیت سمجھ کر چپ سادھی۔

”مذہبیۃ الزہرا“ شہر قربطہ سے تقریباً آٹھ میل کے فاصلے پر واقع ہے، چنانچہ کار قربطہ کی مختلف سڑکوں اور محلوں سے گزرتی رہی۔ اب قربطہ ایک جدید شہر ہے جو پرانی عمارتوں کو بالکل ادھیڑ کر اس نو بنا دیا گیا ہے، اس لئے اس میں اب جامع قربطہ اور اس کے آس پاس کے چند آثار کے سوا مسلمانوں کے عہد کی کوئی اور یادگار باقی نہیں ہے، البتہ سڑکوں اور محلوں کے بہت سے نام اب بھی ایسے ہیں کہ ان کی تھوڑی سی کریڈی جائے تو ان کی عربی اصل دریافت ہو جاتی ہے۔ تھوڑی دیر بعد گاڑی شہر سے باہر نکل آئی۔ اور ایک ایسے میدانی علاقے سے گزرنے لگی جس کے دونوں طرف سبزہ زار پھیلے ہوئے تھے۔ اور بالآخر اسی سڑک پر ایک جگہ ”مذہبیۃ الزہرا“ کا بورڈ نظر آیا جو دو ایسے طرف اشارہ کر رہا تھا، گاڑی دائیں طرف مڑ کر ایک سڑک پر

ہی گئی، اور باسیں جانب بنی ہوئی ایک پرانے طرز کی دیوار کے ساتھ ساتھ چلنے لگی۔ یہ مسیۃ انہر اکی فصل تھی۔ تقریباً ایک کلو میٹر چلنے کے بعد میدانی علاقہ ختم ہو گیا اور سڑک باسیں طرف گھوم کر ایک سرباز پہاڑ پر چڑھنے لگی۔ پہاڑ کے تقریباً نیجے میں پہنچ کر ڈرائیور نے ٹیکسی روک دی، اور ہمیں بتایا کہ مسیۃ الانہر میں داخلے کا راستہ ہی ہے۔ ہم ٹیکسی سے اترے تو سڑک کے مشرقی جانب پہاڑ نظر آ رہا تھا، اور مغربی جانب دور تک پھیلی ہوئی وادی تھی جس میں مسیۃ الانہر کے گھندر نظر آ رہے تھے۔

”مسیۃ الانہر“، ایک چھوٹا سا شاہی شہر تھا جو خلافے قرطبه اور ان کے متعلقین کی رہائش کے لئے بنایا گیا تھا۔ اس شہر کی تعمیر کی ابتداء ۳۲۵ھ میں خلیفہ عبدالرحمٰن الناصر نے کی تھی۔ اور اس کی وجہ یہ بیان کی جاتی ہے کہ خلیفہ عبدالرحمٰن الناصر کی ایک کنیز بہت ساتر کے چھوڑ کر مرگی تھی۔ خلیفہ نے حکم دیا کہ اس تر کے کی رقم ان مسلمان جنگی قیدیوں کی رہائی میں خرچ کی جائے جو عیسائیوں کے پاس قید ہیں۔ جب تحقیق کی گئی تو عیسائیوں کی قید میں بہت کم مسلمان قیدی دریافت ہوئے، اور ان کو رہا کرنے کے باوجود اس دولت کا بہت بڑا حصہ باقی رہ گیا۔ اس موقع پر خلیفہ کی ملکہ ”زہرا“ نے یہ خواہش ظاہر کی کہ اس کے نام پر ایک شاندار شہر تعمیر کیا جائے۔ خلیفہ ناصر نے اس کی خواہش کی تجھیں میں ”مسیۃ الانہر“ کی تعمیر شروع کر دی۔

”مسیۃ الانہر“ کے اکثر حصے کی تعمیر پچیس سال میں خلیفہ ناصر ہی کے عہد حکومت میں کمل ہو گئی تھی، لیکن اس کی بہت سی عمارتیں بعد میں خلیفہ الحکم ثانی کے زمانے میں بنیں۔ اس وقت اس شہر کا طول شرقاً غرباً ۲۰۰ زراع اور عرض شمالاً جنوباً ۱۰۰ ہے اذ راع تھا۔

”مسیۃ الانہر“ شاہی محلات، درباروں، محلوں، جامع مسجد اور شاہی خاندان کے رہائشی خاندان کے رہائشی مکانوں پر مشتمل تھا، اور اپنے وقت میں دنیا کا سب سے جیسم شہر سمجھا جاتا تھا۔

ہم جس پہاڑ پر کھڑے تھے، غالباً یہی وہ ”جل العروض“ تھا جس کے بارے میں تاریخ میں یہ واقعہ پڑھا تھا کہ بسب ”مسیۃ الانہر“ کی تعمیر کمل ہوئی، اور ملکہ زہرا اس کے معائنے کے لئے خلیفہ ناصر کے ساتھ آئیں تو انہوں نے تعمیرات کو تو بجد پسند کیا، لیکن ان تعمیرات کے

ایک جانب ایک سیاہ بد نما پھاڑ نظر آیا تو خلیفہ سے کہا کہ ”کیا یہ حسین و جمیل کنیز اس جبشی کی گود میں رہے گی؟“ خلیفہ ناصر نے اس کے بعد اس پھاڑ سے بے ہنگم درختوں کو اکھاڑ کر جگہ جیوہ دار درختوں کے باعث لگادیے جن سے یہ پھاڑ ایک لہن کی طرح حسین ہو گیا، اور اسی لئے اس کا نام ”جبل العروس“ رکھ دیا گیا۔

”مدينة الزهراء“ کا قصر شاہی اپنے حسن و جمال، شان و شوکت اور شکوه و جلال کے اعتبار سے دنیا بھر میں اپنی مثال آپ تھا، اور ایشیا، اور یورپ کے بڑے بڑے ملکوں کی سفارتیں بعض اوقات صرف اسے دیکھنے کے لیے آیا کرتی تھیں، اس محل کا ایک ایوان ”قصر الخلافاء“ کہلاتا تھا، اس کی چھت اور دیواریں سونے اور شفاف مرمر کی تھیں۔ رنج میں چھت سے وہ جو ہر عجیب لٹکا ہوا تھا جو قطبی نیکے باہشاہ لیونے خلیفہ ناصر کو تھنے میں بھیجا تھا۔ اس ایوان کے بالکل رنج میں ایک خوبصورت حوض تھا جس میں پارہ بھرا رہتا تھا۔ اور ایوان کے ہر ضلع میں آٹھ آٹھ محرابوں والے در تھے۔ محرابیں رنگ برلنگ کے سنگین اور بلوریں ستونوں پر قائم تھیں اور کواڑ آبنوس اور ہاتھی دانت کے تھے۔ جن پر سہرا کام کر کے اس میں جواہرات جڑے ہوئے تھے۔ جب دھوپ اس ایوان کے اندر آتی تو چھت اور دیواریں اس طرح چمکنے لگتیں کہ دیکھنے والوں کی نظر خیرہ ہو جاتی تھی۔ جب خلیفہ ناصر اس کرے میں ہوتے، اور حاضرین پر رعب طاری کرنا مقصود ہوتا تو اپنے کسی غلام کو اشارہ کر دیتے کہ حوض میں جو پارہ بھرا ہوا ہے، اس کو ہلا دے۔ پارے کے ہلنے سے دھوپ کی شعاعیں بھلی کی طرح پورے کرے کرے میں کونڈنے لگتیں، اور بالکل ایسا محسوس ہوتا جیسے پورا کمرہ گردش کر رہا ہے۔ بعض غیر ملکی سفراء جو ایوان کے اس راز سے واقف نہ ہوتے، اس منظر کو دیکھ کر رعب سے کانپنے لگتے تھے۔

”مدينة الزهراء“ اس طرح کے خدا جانے کتنے عجائب پر مشتمل تھا، اس میں مصنوعی دریا بھی بنائے گئے تھے، اور جانوروں کے باعث بھی جن میں وہ اپنے قدرتی ماحول کے ساتھ رہتے تھے، اور آج کی دنیا میں جانوروں کے محفوظ باعث (Game Reserve) بنانے کا جو دستور نکلا ہے، اس کی ابتداء ”مدينة الزهراء“ ہی سے ہوئی تھی۔

بظاہروہ زمانہ جس میں ”مدينه الزهرا“ تعمیر کیا گیا، انہل میں مسلمانوں کے عروج کا زمانہ تھا، اور اس جنت ارضی کو دیکھ کر دنیا کی بڑی بڑی طاقتیں لرزہ بر اندام ہو جایا کرتی تھیں، لیکن اگر حقیقت شاسنگاہ سے دیکھا جائے تو انہل میں مسلمانوں کے زوال کا آغاز نہیں عشرت کدوں کی تعمیر سے ہوا جنہوں نے رفتہ رفتہ مسلمانوں سے ان کا زہد، ان کی جفا کشی اور ان کی بے تکلف زندگی کی قوت چھین لی۔

جس وقت دنیا کا یہ عظیم شاہی محل تعمیر ہو رہا تھا، اس وقت کے صاحب دل علماء نے خلیفہ کو اس پہلو کی طرف متوجہ کرنے کا فرض کس طرح ادا کیا؟ اس کے بھی عجیب واقعات تاریخ میں ملتے ہیں۔ اس وقت شاہی مسجد کے خطیب اور امام قاضی منذر بن سعیدؓ تھے جن کے فضیح و بلیغ خطبوں کو انہل کے عربی ادب کا بہت برا خزانہ سمجھا جاتا ہے۔ جب خلیفہ ناصران کے پیچھے نماز پڑھنے آتا تو وہ اپنی تقریروں میں دنیا طلبی کے انہاک اور عیش و عشرت پر کی جانے والی فضول خرچیوں پر دل کھول کر تقدیم کرتے تھے۔

ابھی جس ایوان کا ذکر اور پر آیا ہے کہ اس کی چھتیں اور دیواریں سونے اور مرمر سے بنائی گئی تھیں، ایک مرتبہ خلیفہ ناصر ایوان میں بیٹھا ہوا اپنے مصاہبوں سے کہہ رہا تھا کہ ”دنیا میں کسی بڑے سے بڑے بادشاہ نے بھی تعمیر کی تاریخ میں ایسا کارنامہ انجام دیا ہے جیسا میرے ہاتھوں اس ایوان کی تعمیر سے ظاہر ہوا؟“ بادشاہوں کی مجلسیں خوشامدی درباریوں سے ہمیشہ آباد رہی ہیں، انہوں نے جواب میں بڑے جوش و خروش سے خلیفہ کی تائید کی، اور اس کی تعریف میں زمین و آسمان کی قلابیں ملائی شروع کر دیں۔ اتنے میں قاضی منذر بن سعید بھی تشریف لے آئے۔ خلیفہ ناصر نے ان کے سامنے بھی اس ایوان کی زرگار تعمیر اور اس کی سونے کی چھت کو اپنا قابل فخر کارنامہ قرار دیا۔ اس پر قاضی منذر نے فرمایا: ”امیر المؤمنین! اللہ تعالیٰ نے آپ کو اپنے فضل و کرم سے بہت نوازا ہے، مجھے اندازہ نہیں تھا کہ آپ اس فضل و کرم کو چھوڑ کر کسی ایسی بات پر فخر کریں گے جو اللہ تعالیٰ نے کافروں کے لیے بیان فرمائی ہے۔“

اس کے جواب میں قاضی منذر نے قرآن کریم کی یہ آیات تلاوت فرمائیں:

”وَ لَوْلَا أَنْ يَكُونَ النَّاسُ أُمَّةً وَاحِدَةً لَجَعَلْنَا لَمَنْ يَكْفِرُ بِالرَّحْمَنِ لِبَيْوَتِهِمْ سَقْفًا مِنْ فَضْلَةٍ وَ مَعَارِجٌ عَلَيْهِمْ يَظْهَرُونَ وَ لِبَيْوَتِهِمْ أَبْوَابًا وَ سُرُّا عَلَيْهَا يَتَكَثُرُونَ، وَ زَخْرَفًا وَ اَنْ كُلَّ ذَلِكَ لَمَّا مَتَاعَ الْحَيَاةِ الدُّنْيَا، وَ الْآخِرَةُ غَنِمَرِبُكَ لِلْمُتَقِينَ.“
(زخرف: ۹۳۵۶۳۳)

”او راگریہ بات نہ ہوتی کہ تمام آدمی ایک ہی طریقے کے ہو جائیں، تو جو لوگ خدا کے ساتھ کفر کرتے ہیں، ان کے لیے ان کے گھروں کی چھتیں چاندی کی کر دیتے، اور زینے بھی جن پر سے وہ چڑھا کرتے، اور ان کے گھروں کے کواڑ بھی اور تخت بھی جن پر تکلیف لگا کر بیٹھتے ہیں، اور سونے کی بھی، اور یہ سب کچھ بھی نہیں، صرف دینوی زندگی کی چند روزہ کامرانی ہے، اور آخرت آپ کے رب کے ہاں خدا ترسوں کے لیے ہے۔“

خلفہ ناصر نے یہ آیات نہیں تو سر جھکا لیا، قاضی منذر نے سلسلہ کلام جاری رکھا اور موثر انداز میں خلیفہ کو نصیحت کی، یہاں تک کہ اس کی آنکھوں سے آنسو بنتے گئے، اور بعد میں اس نے ایوان کی چھت سے سونا چاندی اتر وادی یا ۔۔۔
قاضی منذر بن سعید ہی نے ” مدیۃ الزہرا“ کے بارے میں یہ شعر بھی کہہ تھے، اور خلیفہ کو کبھی سنائے تھے:

ياباني الزهراء مستعرقا او قاته فيها اما تمهل
له ما احسنها رونقا لو لم تكن زهرتها تذبل
”اے زہرا کے بانی جس نے اپنے اوقات اس شہر میں غرق کر رکھے ہیں،
کیا تم شہر کر سوچتے نہیں؟ مدیۃ الزہرا کی رونق کتنی حسین ہے بشرطکیہ یہ
پھول من جھانٹے والا نہ ہوتا۔“

ایسا معلوم ہوتا ہے کہ قاضی منذر اس عشرت کدے کا انجام آنکھوں سے دیکھ رہے تھے، یہ عظیم الشان شہر جس کی تکمیل میں چالیس سال لگے تھے تکمیل کے بعد صرف ۳۵ سال اپنی بہار کھاس کا ۳۹۸ھ سے ملک میں خانہ جنگی شروع ہو گئی۔ اسی خانہ جنگی کے دوران ”مدينة الزهراء“ ایسا تباہ ہوا کہ اس کا تمام تر شکوہ و جلال آن کی آن میں خاک کا ذہیر بن گیا۔ ۳۵۴ھ میں اندرس کے ایک وزیر ابو الحزم وہاں سے گزارے تو دیکھا کہ جو مدینۃ الزهراء بھی پادشاہوں اور شہزادوں کا مسکن تھا، اب وہاں جنگل کے چوہ پرند کا بسرا ہے۔ یہ عبرت اک منظر دیکھ کر انہوں نے یہ مشہور شعر کہے ۔

قلت يوماً لدارِ قومِ تفانوا!

اين سكانك العزاز علينا؟

فاجابت هنا اقاموا قليلا

ثم ساروا ولست اعلم ايما؟“

”میں نے ایک دن ان لوگوں کے گھر سے کہا جو فنا ہو چکے تھے۔“

”تمہارے وہ مکین کہاں ہیں جو نہیں ہبھت ہر زیر ہے؟“

”اس نے جواب دیا وہ یہاں کچھ دری کوٹھرے ہے تھے۔“

”پھر چلے گئے۔ اور مجھے یہ بھی معلوم نہیں کہ کہاں؟“

ہم جبل المرؤں کے پتوں نجح کھڑے تھے، سامنے مجھکے آثار قدیمہ کا ایک دفتر باہوا تھا، اور اس کے پیچے وادی کی ڈھلان پر دور تک ”مدينة الزهراء“ کے گھندر نظر آ رہے تھے، ۱۹۱۰ء تک مدینۃ الزهراء کا کوئی نام و نشان یہاں باقی نہ رہا تھا لیکن ۱۹۱۰ء میں اس پہاڑ کے دامن میں ماہرین آثار قدیمہ کو کچھ نشانات ایسے دریافت ہوئے جن کی بنیاد پر انہوں نے یہاں کھدائی شروع کی، اور اس طرح اس عالی شان شہر کے یہ آثار دریافت ہو گئے، ۱۹۱۰ء سے آج تک کھدائی کا کام مسلسل جاری ہے۔ اور اسی (۸۰) سال کی اس مدت میں شہر کے بہت سے حصے برآمد ہو گئے ہیں۔ ہم ان گھندرات کے مختلف حصوں میں حضرت و عترت کے یہ نمونے دیکھتے رہے، جن کے بارے میں اب یہ معلوم کرنا بھی دشوار ہے کہ وہ اصل میں کیا تھے؟ اس پوری

کھدائی کے دوران تھرٹا ہی کا صرف ایک ایوان بڑی حد تک اصلی حالت میں برآمد ہوا ہے جو ”مجلس المؤنس“ کہلاتا تھا۔ اپنیں کی حکومت نے اس ایوان کو از سر نو اپنی اصلی حالت میں تعمیر کرنا شروع کیا ہے، اس ایوان کی محرابوں، چھتوں اور فرش کے ٹوٹے ہوئے پھر کھنڈرات میں بری طرح بکھرے ہوئے پائے گئے تھے اب ان پھرتوں کو جوڑ جوڑ کر دوبارہ ان کی جگہ پرف کرنے کا کام بڑی دیدہ ریزی سے انجام دیا جا رہا ہے، اور اس کے نتیجے میں ”مجلس المؤنس“ کا ہال کافی حد تک اپنی اصل صورت میں نظر آنے لگا ہے۔

اس ہال کے باہر ایک برآمدہ ہے جس میں کھڑے ہو کروادی میں دور تک پھیلے ہوئے کھنڈ رناظر آتے ہیں، اور ان کے پیچے حد نگاہ تک سبزہ زار پھیلے ہوئے ہیں۔ یہاں سے اندازہ ہوتا ہے کہ موسم، فضا، آب و ہوا اور قدرتی مناظر کے لحاظ سے اس جگہ کا اختیاب کتنی خوش ذوقی سے کیا گیا تھا۔ یہاں پہنچ کر مجھے اندرس کی تعریف میں یہاں کے ایک ادیب کا ایک جملہ یاد آ گیا۔ اسے حاکم وقت نے اندرس چھوڑنے کا حکم دیدیا تھا، اس حکم پر نظر ثانی کیلئے اس ادیب نے حاکم کے نام ایک پر اثر خط لکھا جس کے بعد حاکم نے اپنا حکم واپس لایا۔ اس نے خط کو ان الفاظ سے شروع کیا تھا:

”یاسیدی کیف افارق الاندلس وہی جنة الدنيا ،

افق صقیل و بسا ط مدیج، و هواء سائح، وماء

متدفق، وطائر مترنم.....“

”جناب والا! میں اندرس کو کیسے چھوڑ جاؤں؟ یہ تو دنیا کی جنت

ہے، یہ سبق شدہ افق، یہ منتشر بساط زمین، یہ جہوتی ہوئی ہوا، یہ

اچھلتا ہوا پانی، یہ ترم ریز پرندے۔“

یہاں سے جو منظر گاہوں کے سامنے تھا، اس کے بارے میں یہ سارے جملے واقعی صادق آ رہے تھے۔

”مذیۃ الزہرا“ کی کھدائی پوری ماہرانہ احتیاط کے ساتھ اب بھی جاری ہے، لیکن جتنا حصہ اس کھدائی کے نتیجے میں برآمد ہو چکا ہے، اس کا رقبہ بھی کافی طویل ہے؛ اور اسے دیکھنے

کیلئے خاصاً وقت درکار ہے، ہم تھوڑی دیر اس عبرت کدے کی سیر کرتے رہے، لیکن مغرب کا وقت قریب تما، اس لئے جلد ہی واپس ہوٹل کے لئے روانہ ہو گئے۔

رات کو عشاء کی نماز اور کھانے کے بعد ہم ہوٹل سے چھل قدمی کے لئے باہر نکلے، موسم میں بڑی خوشگوار نشکن تھی، اور قرطبه کی کشارہ سڑکوں اور خوب صورت عمارتوں کے درمیان یہ سیر بڑی پر لطف رہی۔ غربناطیکی طرح یہاں شہر کے وسطیٰ علاقے میں پرانے دور کی کوئی یادگار نظر نہیں آتی۔ ایسا معلوم ہوتا ہے کہ پورا شہر از سر نوئی منصوبہ بندی کے ساتھ بنایا گیا ہے، اور اس میں یورپ کے جدید شہروں کی تمام خصوصیات موجود ہیں۔

وہ ہفتہ اور اتوار کی درمیانی شب تھی، اور شاید شہر میں کسی جگہ کوئی جشن بھی منایا جا رہا تھا، اس لئے سڑکوں پر چھل پہل سے ایسا معلوم ہوتا تھا جیسے قرطبه کے تمام باشندے سڑکوں پر نکل آئے ہیں۔ خیال آیا کہ ان لوگوں میں نہ جانے کتنے ایسے ہوں گے جو نسلی اعتبار سے عرب ہوں، اور ان کے آباؤ اجداد مسلمان رہے ہوں۔ عیسائیٰ تسلط کے بعد جس بڑے پیمانے پر لوگوں کو زبردستی عیسائیٰ بنایا گیا۔ اس کے نتیجے میں ہزار ہامسلمان عیسائیٰ آبادی میں پوری طرح ضم ہو گئے تھے۔ اس لئے اپین کے موجودہ باشندوں میں یقیناً مسلمان نسل کے بیشمار لوگ ہیں۔ اب ان کے وجود اور سر اپا میں کوئی اسلامی خصوصیت تو باقی نہیں رہی، البتہ ان کی بعض صفات اور عادتوں سے ایسا معلوم ہوتا ہے کہ اسی پرانے زمانے کی یادگار چلی آتی ہیں۔ اس علاقے سے مسلم اقتدار کے زوال کو صدیاں گزر چکیں، تاریخ کے انقلابات نے دنیا بدل ڈالی لیکن یہ چند صفات ابھی تک ان کے عہدِ ماضی کی خفیہ ہی یادگار کے طور پر محفوظ ہیں۔

اول تو اپین کے باشندوں کے خدوخال یورپ کے دوسرا علاقوں سے قدرے مختلف ہیں، ان کے گورے رنگ میں گندی آمیزش اور چہروں کی تیکھی بناوٹ ان کی عربی اصل کی یاد دلاتی ہے اور ان میں یورپ کے دوسرے خطوط کے برخلاف زیادہ بیشاست، تو اضع اور ظرافت پائی جاتی ہے۔ ایک دوسرے سے ملتے وقت تپاک اور گرجوٹی کا انداز بالکل عربوں جیسا ہے، بلکہ ملاقات کے وقت نسب سے پہلے جو لفظ ان کی زبان پر آتا ہے وہ ”اولا“ (Ola) ہے، اور غالباً یہ عربی زبان کے لفظ ”اھا“ کی بگڑی ہوئی ٹکل ہے۔

اسی طرح اپین کے لوگوں میں معانقے اور ایک دوسرے کو بوسہ دینے کا عربی طریقہ اب تک چلا آتا ہے۔ اس کے علاوہ کھانے سے پہلے اور کھانے کے بعد ہاتھ دھونے کا دستور یہاں ابھی تک رائج ہے جو یورپ کے کسی اور علاقے میں نظر سے نہیں گزرا، چنانچہ بڑے ہوٹلوں کے مطعم میں بھی عموماً ہاتھ دھونے کا انتظام ہوتا ہے۔ اور بظاہر یہ بھی اس اسلامی تہذیب کی ایک وہندی سی یادگار ہے جس نے بھی اس علاقے کو اپنی برکات سے نہال کیا ہوا تھا۔

اپینی زبان پر بھی عربی زبان کے بہت سے اثرات ہیں۔ اس زبان کے بہت سے الفاظ عربی الاصل ہیں جنہیں معمولی تصرف کے بعد اپینی بنا لیا گیا ہے۔ مثلاً پل کو عربی ”قطرہ“ کہتے ہیں، اپینی زبان میں اس کا نام Alcantara ہے۔ چینی کو عربی میں سکر کہتے ہیں، اپینی میں Azucar ارز (چاول) کو اپینی میں Arroz کہا جاتا ہے۔ القریہ (گاؤں) کو Alquria کہا جاتا ہے۔ قائد کو اب بھی Caide ہے اور ”امین“ کو Al-Amin کہتے ہیں۔ غرض زبان پر عربی اثرات اب بھی خاصے نمایاں ہیں، اور اپینی زبان کا ہر وہ لفظ جو Al ۱۷ شروع ہوتا ہے، وہ یقیناً عربی الاصل ہے۔

مالقہ میں

اگلی صبح آسمان پر ابر چھایا ہوا تھا، اور ہلکی ہلکی بارش ہو رہی تھی، اسی روز مالقہ سے دو بجے سے پھر کے جہاز میں پیرس کے لئے ہماری سیٹ بک تھی، جس کے لئے ایک بجے تک ایک پورٹ پہنچنا ضروری تھا۔ اور مالقہ یہاں سے تقریباً دو سو کلومیٹر کے فاصلے پر تھا۔ بارش کی وجہ سے پہنچنے میں تاخیر کا بھی امکان تھا، اس لئے ہم ناشت کے بعد جلد ہی مالقہ کے لئے روانہ ہو گئے۔ اتوار کا دن تھا، اس لئے لوگ اپنے اپنے گھروں میں چھٹی منار ہے تھے، اور سڑکیں ژریف کے ہجوم سے خالی تھیں۔ قرطبه سے نکلنے کے بعد بارش بھی بند ہو گئی، اور کار صاف شفاف سڑک پر تیرتی چلی گئی۔ راستے میں بہت سی چھوٹی چھوٹی بستیاں اور شہر آتے رہے، مگر سب چھٹی کی وجہ سے سنسان تھے۔ مالقہ سے تقریباً میں پچھس میں پہلے ایک خوب صورت

پہاڑی سلسلہ شروع ہوا۔ یہ انگل کے مشہور کہسار ”البھارات“ (Al-Puxarras) کا سلسلہ تھا جو غرناط کے جنوب میں، محرومتوسط کے ساتھ ساتھ المریہ تک چلا گیا ہے، اور کبھی انگل کا حسین ترین خطہ سمجھا جاتا تھا۔ یہی وہ علاقہ ہے جہاں ابو عبد اللہ غرناط کے تحت سے محروم ہونے کے بعد کچھ عرصے تک مقیم رہا۔ اور جب اسے وہاں سے بھی جلاوطنی اختیار کرنی پڑی تو یہاں کے مسلمانوں نے ایک عرصے تک عیسائی حکومت کے خلاف جنگ چپاول جاری رکھی، اور نویں صدی ہجری تک عیسائی فوجوں کا مقابلہ کرتے رہے۔

یہ علاقہ قدرتی مناظر کے اعتبار سے اس قدر حسین ہے کہ ایک بلند پہاڑ کی چڑھائی طے کرنے کے بعد ہم سے رہانے لگتا ہے، اور ایک جگہ کارروک کر ہم باہر نکلے اور کچھ دیر تک سامنے پھیلی ہوئی خوبصورت وادی کے دلآواز منظر سے اطف اندوز ہوتے رہے۔

تقریباً گیارہ بجے ہم مالقہ شہر میں داخل ہوئے۔ مالقہ انگل کا مشہور قدیم شہر ہے جس کی تاریخ حضرت عیسیٰ علیہ السلام کے عہد سے بھی پہلے تک پہنچتی ہے۔ مسلمانوں کے عہد میں یہ ایک مستقل صوبے کا مرکزی شہر تھا، اور آج بھی صوبہ مالقا (Malaga) کا دار الحکومت ہے۔ مسلمانوں کے عہد میں بھی یہ انگل کی ایک اہم بندرگاہ اور تجارتی منڈی تھی، یہاں کی پیداوار میں انجیر اور انگور پورے انگل میں مشہور تھے۔ مٹی کے سنبھرے برتوں کی صنعت مالقہ کی ممتاز ترین صنعت سمجھی جاتی تھی، اور آج بھی اس کی یہ صنعت ملک بھر میں مشہور ہے۔ اس شہر پر مسلمانوں کی حکومت آٹھ سو سال قائم رہی۔ یہاں سے بڑے بڑے علماء بھی پیدا ہوئے جو ”مالقی“ کی نسبت سے مشہور ہیں۔

جب انگل کے بڑے بڑے شہر اور صوبے عیسائی تسلط کا شکار ہو گئے اور صرف غرناط مسلمانوں کے پاس باقی رہ گیا تو اس وقت بھی مالقہ غرناط کی حکومت کے ماتحت رہا۔ لیکن آخر دور میں جب سلطان ابو الحسن غرناط کے تحت پر بیٹھے تو انہوں نے اپنے اقتدار میں کمی کر کے مالقہ کی حکومت اپنے بھائی ازغل کے حوالے کر دی، اور اسے ایک خود مختار ریاست قرار دیدیا۔ ابو الحسن اور ازغل دونوں بھائیوں نے مل کر عیسائیوں کے بڑھتے ہوئے جارحانہ عزائم پر بند پاندھنے کے لئے جہاد کا سلسلہ شروع کیا، اور ان کے خلاف متعدد کامیابیاں حاصل کیں جن

سے مسلمانوں کا حوصلہ بڑھا، اور قریب تھا کہ پورے اندرس میں عیسائی حکومت سے آزادی کی تحریک شروع ہو جائے لیکن اسی دوران ابو الحسن کے بیٹے ابو عبد اللہ نے محلاتی سازشوں کے ذریعے اپنے باپ کے خلاف بغاوت کر کے اسے تخت سے اتار دیا، اور غرناطہ میں اپنی حکومت قائم کر لی۔ ابو الحسن اس موقع پر غرناطہ سے فرار ہو کر اپنے بھائی الزغل کے پاس آ گئے، اس واقعے نے غرناطہ اور مالقہ کے درمیان باہمی تعاون کے رشتہ کاٹ دیے، اور اسی باہمی افراط کے نتیجے میں عیسائیوں نے مزید قوت حاصل کر لی، ابو الحسن اور الزغل دونوں بھائی ۸۹۱ھ سے ۸۹۲ھ تک عیسائیوں سے دست و گریبان رہے، یہاں تک کہ ۸۹۲ھ میں دونوں بھائی عیسائیوں سے جنگ کرتے ہوئے شہید ہو گئے۔ ان کی شہادت کے بعد مسلمانوں میں جان نہ رہی، اور قشatalah کے عیسائی بادشاہ فرزدی بنڈ اور ملکہ ازا بیلا نے اس شہر پر قبضہ کر لیا۔ مالقہ پر قبضے کے بعد غرناطہ میں ابو عبد اللہ کی حکومت بھی سات سال سے زائد قائم نہ رہ سکی، اور ۸۹۸ھ میں ابو عبد اللہ نے غرناطہ بھی فرزدی بنڈ اور ازا بیلا کے حوالے کر دیا۔

مسلمانوں کے عہد حکومت میں مالقہ ایک اہم شہر ضرور تھا لیکن غرناطہ اور قرطبه جیسے شہروں کے مقابلے میں چھوٹا شہر تھا، لیکن آج صورت حال برکش ہے۔ رقبے، آبادی اور تمدنی سہولیات کے لحاظ سے آج کامالقہ قرطبه اور غرناطہ سے کہیں بڑا شہر ہے۔ بندرگاہ اور بین الاقوامی ہوائی اڈے کی وجہ سے اس کی اہمیت موجودہ قرطبه اور غرناطہ سے زیادہ بڑھ گئی ہے۔ مالقہ کا ساحل سمندر بھی بہت خوبصورت سمجھا جاتا ہے۔ اور یہاں کا موسم بھی یورپ کے دوسرے ملکوں کے مقابلے میں زیادہ ٹھنڈا نہیں ہے، اس لئے یہ شہریاحت کا بھی بہت بڑا مرکز بن گیا ہے۔

اب مالقہ میں اسلامی عہد کے ماڑ ڈھونڈے سے بھی نظر نہیں آتے۔ کہتے ہیں کہ مسلمانوں کے عہد کا ایک بازار بھی تک موجود ہے جسے اب بزری منڈی کے طور پر استعمال کیا جا رہا ہے۔ مالقہ کی جامع مسجد جسے عیسائی سلطنت کے بعد کلیسا بالیا گیا تھا، اب کلیسا کی شکل میں شہر کی اہم قدیم عمارت ہے۔ اس کے علاوہ شہر سے کچھ دور شمالی جانب کے ساحل سمندر پر مسلمانوں کے دور کا ایک تاح ابھی محفوظ ہے۔ جسے "حسن جبل فارہ" (Gibral Fara) کہا

جاتا ہے۔ لیکن ان تمام مقامات تک پہنچنے کے لئے وقت بھی درکار تھا، اور کوئی رہنمابھی ہمیں دونوں چیزوں میسر نہ تھیں۔ اس لئے ہم ان مقامات پر نہیں جاسکے۔

انتقیرہ

جہاز پر پہنچنے سے پہلے جو ٹھوڑا سا وقت تھا، اس میں ہم شہر کے عام نظارے کے علاوہ نقشے کی مدد سے ایک ایسے ساحل سمندر کا انتخاب کر سکے جو ایرپورٹ کے مغرب میں چند میل کے فاصلے پر واقع تھا، اور نقشے میں اس کا نام Antequerra لکھا ہوا تھا۔ یہ دراصل صوبہ مالقہ کے ایک قدیم شہر ”انتقیرہ“ کی بگڑی ہوئی شکل ہے جو سمندر کے شمال میں بلندی پر واقع تھا۔ کہتے ہیں کہ اسلامی عہد کی شہر پناہ کے کچھ آثار بھی باقی ہیں، اور قریب کی ایک پہاڑی پر مسلمانوں کے دور کا ایک عالی شان قلعہ بھی ابھی تک موجود ہے۔ شہر کے مشرقی جانب ایک ٹیلہ ہے جس میں زمین کی سطح سے ۶۵ فٹ نیچا ایک تھ خانہ ہے۔ یہ زمانہ قبل تاریخ کا ایک زمین دوز قبرستان سمجھا جاتا ہے۔ شہر کے قریب جو پہاڑ واقع ہیں، ان میں سنگ مرمر کی ایک کان ہے۔ اس شہر کے لوگوں میں ابو بکر ریحی بن محمد انصاری حکیم انتقیرہ ایک مشہور شاعر گزرے ہیں۔ یہ شہر ۸۱۳ھ تک مسلمانوں کے زیر نگیں رہا۔ بعد میں جب یہاں عیسائیوں کا تسلط ہو گیا تو یہاں کے مسلمانوں نے یہاں سے فرار ہو کر غرب ناطق میں سکونت اختیار کی، چنانچہ قصر الحمراء کے قریب ایک محلہ انہی کی نسبت سے آج بھی انتقیرہ (Antequera) کے نام سے مشہور ہے۔

لیکن آج انتقیرہ ایک تفریحی شہر ہے جو سریلک ہوٹلوں اور کرائے کے فیلوں سے بھرا ہوا ہے۔ لوگ ساحل سمندر کا لطف اٹھانے کے لئے یہاں ہفتتوں قیام کرتے ہیں۔ سردی کے موسم کی وجہ سے اس وقت یہاں زیادہ بہوم نہیں تھا۔ لیکن سنا ہے کہ گرمی کے موسم میں یہ علاقہ سیاحوں سے بھر جاتا ہے۔

ہم نے ٹھوڑی دیر کے لئے انتقیرہ کی ساحلی سڑک (Drive Marine) پر گاڑی روکی۔ پورے ساحل پر سانٹے کی حکمرانی تھی، اور سامنے بحر متوسط کی موجیں کروٹیں لے رہی تھیں، اسی

۱۔ آثار الاندلسیہ الباقي۔ محمد عبد اللہ غفاری مطبوعہ قاہرہ ۱۴۸۱ھ ص ۲۲۸

۲۔ انڈس کا تاریخی جغرافیہ، از محمد عنایت اللہ مطبوعہ حیدر آباد کنگ میں ۱۳۶۷ء

سمندر کا سینہ چیر کر کسی وقت مسلمان انگلیس کے ساحل تک پہنچتے، اسی سمندر نے ان مجاہدین کی ترازیوں کا نظارہ کیا تھا جن کے بارے میں اقبال نے کہا ہے ۔

تحا یہاں ہنگامہ ان صحرائیں کا کبھی
بھر بازی گاہ تھا جن کے سفینوں کا کبھی
زلزلے جن سے شہنشاہوں کے درباروں میں تھے
بجلیوں کے آشیانے جن کی تلواروں میں تھے

اور یہی وہ سمندر ہے جس نے آٹھ سو سال بعد انہی مجاہدوں کے فرزندوں کو لٹی پی
حالت میں جہازوں پر سوار ہو کر اس میں مرکاش کا رخ کرتے دیکھا تھا کہ جس کی شخص کو اپنے
خاندان کے ساتھ یہاں سے فرار ہونے کا موقع مل گیا، وہ خوش نصیب کھلا لیا اور رشک کی
نگاہوں سے دیکھا گیا۔ اسی سمندر میں تاریخ اسلام کے مشہور جہاز ران خیر الدین باربروسا کے
جہاز برسوں تک انگلی مهاجرین کو عیسائیوں کی دستبرد سے بچا کر مرکاش اور الجزر اپنچانے کی
خدمت انجام دیتے رہے۔ اور آج یہی سمندر ہے جس کے کنارے یا حات و عشرت کے یہ خدا
فراموش اڑے قائم ہیں۔ تلک الایام نداولہا بین الناس۔ (ال عمران۔ ۱۳۰)

میرے دوست اور فیق سفر سعید صاحب انگلیس کے ماضی و حال کے تصورات سے اس درجہ متاثر تھے کہ ایک مرحلے پر بے ساختہ ان کے منہ سے نکلا، کیا کبھی مسلمان اس خطے کو دوبارہ ایمان سے منور کر سکیں گے؟

میں نے عرض کیا: ”اس وقت تو مسلمان اپنے موجودہ خطوں کو ٹھیک سے سنبھال لیں اور اس بات کا انتظام کر لیں تو بہت ہے کہ وہاں انگلیس کی تاریخ نہ دہراتی جائے۔“ انگلیس میں مسلمانوں کے عروج کے اسباب بھی واضح تھے، اور زوال کے اسباب بھی واضح ہیں۔

شمیشیر و سنائی اول، طاؤس و رباب آخر

اب یہ ہمارا کام ہے کہ کن اسباب کو اپنے لئے اختیار کرتے ہیں؟

سفربرونائی



۱۳۹۲ شعبان

سفر بروناي

جمع الفقه الاسلامی (اسلامی فقدا کیڈی) ایک بین الاقوامی تحقیقی ادارہ ہے جو تمام مسلمان ملکوں کی تنظیم منظمة المؤتمر الاسلامی (آر گنائزیشن آف اسلامک کانفرنس) ہے اور آئی سی کے مختصر نام سے یاد کیا جاتا ہے) کے زیر اہتمام ۱۹۸۲ء میں قائم کیا گیا تھا۔ اس ادارے کا بنیادی مقصد نئے فقہی مسائل پر اجتماعی غور و فکر اور فقد کے میدان میں مختلف النوع تحقیقی کام سر انجام دینا ہے۔

اس ادارے نے اپنے باقاعدہ کام کا آغاز ۱۹۸۳ء سے کیا۔ اور اس کے بعد سے ہر سال اس کی مجلس عام کا سالانہ اجتماع منعقد ہوتا ہے، جس کے موضوعات پہلے سے طے کر کے ان پر اہل علم سے تحقیقی مقالات لکھوائے جاتے ہیں اور ارکان کے پاس پیش دئے جاتے ہیں تاکہ وہ ان پر غور و فکر کر سکیں، پھر سالانہ اجتماع میں ان مقالات پر مفصل بحث ہوتی ہے اور بالآخر ہر موضوع کے بارے میں ایک قرارداد منظور کی جاتی ہے جسے اکیڈی کے اجتماعی فیصلے کی حیثیت حاصل ہوتی ہے۔

۱۹۸۲ء سے اب تک اکیڈی کے آٹھ بڑے سالانہ اجتماعات منعقد ہو چکے ہیں اور ان میں سے ہر اجتماع کی مفصل لفظ بالفاظ کارروائی (جس میں پیش کئے جانے والے مقالات، ارکان کی طرف سے عام مباحثہ اور اکیڈی کا فیصلہ، سب کچھ شامل ہے) ایک ضخیم محتے میں شائع ہوتی ہے جس کی اب تک سرترا ضخیم جلدیں منظر عام پر آ چکی ہیں۔

اس اکیڈی کے رکن کی حیثیت سے میں ہر سال اس کے سالانہ اجتماع کی رواداد البلاغ کے صفحات میں پیش کرتا رہا ہوں۔

امال برلنی دارالسلام کی حکومت نے ائمہ کے آٹھویں اجتماع کی میزبانی کی پیش کش کی تھی۔ چنانچہ یہ اجتماع محرم ۱۳۲۷ھ سے برلنی کے دریافت میں بند رسی باگوان میں منعقد ہوا۔

اکیڈمی کے مستقل ارکان کے علاوہ سالانہ اجتماع میں عالم اسلام کے مختلف خطوط سے بہت سے اہل علم کو خصوصی دعوت پر بھی مدعو کیا جاتا ہے۔ اس مرتبہ پاکستان سے بردار محترم حضرت مولانا مفتی محمد رفیع عثمانی صاحب (صدر دارالعلوم کراچی) اور ہندوستان سے مولانا مجاہد الاسلام قاسمی صاحب کو خصوصی دعوت پر مدعو کیا گیا تھا۔

اجتماع ۲۱ رج菊ن کو شروع ہونا تھا۔ لیکن پروازوں کی ترتیب ایسی تھی کہ ہمیں ۱۸ رج菊ن کی رات کو کراچی سے روانہ ہونا پڑا۔ بردار محترم حضرت مولانا مفتی محمد رفیع عثمانی صاحب مدظلہم اور احقر رات کو دس بجے سنگار پور ایر لائنز کے طیارے سے روانہ ہوئے، اور صبح چھ بجے کے قریب سنگاپور اتے۔ چند گھنٹے سنگار پور شہر میں گزارنے کے بعد دوپہر ساڑھے بارہ (۱۲۔۳۰) بجے رائل برلنی ایر لائنز کے طیارے میں سوار ہوئے جو اپنی خوبصورتی، نفاست اور حسن انتظام کے لحاظ سے اپنی مثال آپ تھا۔ جب دوپہر کے کھانے کا وقت آیا اور کھانے کا مینوسا منے آیا تو اول تو یہ دیکھ کر مسرت ہوئی کہ اس میں مشروبات کی بڑی طویل اور متنوع نہ ہست تھی، لیکن ان میں کوئی مشروب الکوھل سے ملوث نہیں تھا، بلکہ نیچے ایک نوٹ لکھا ہوا تھا کہ برلنی کی حدود میں الکوھل آمیز مشروبات کا داغلہ نہ صرف منوع ہے، بلکہ ان کا استعمال ایک فوجداری جرم ہے جس پر سخت سزا دی جاسکتی ہے۔

کھانے میں چونکہ گوشت بھی تھا اور احقر کوشش تھا کہ کہیں وہ سنگاپور کی عام دوکانوں سے نہ لیا گیا ہواں لئے احقر نے فضائی میزبان سے پوچھا کہ یہ گوشت کہاں سے حاصل کیا گیا ہے، میزبان نے فوراً جواب دیا کہ ”آپ بالکل فکر نہ کیجیے، برلنی ایر لائنز میں حالی ذیج کا خاص انتظام ہوتا ہے، اور ایر لائنز میں استعمال ہونے والا تمام گوشت شرعی طریقے سے ذبح شدہ اور حلال ہے۔“

تقریباً ڈھائی گھنٹے سمندر پر پرواز کرنے کے بعد جہاز نے اتنا شروع کیا، اور تھوڑی

دیر بعد دامیں جانب برونائی کا سبزے سے ڈھکا ہوا حسین جزیرہ نظر آنے لگا، اور تقریباً تین بجے سے پھر برونائی کے دارالحکومت بندرسری باگادان کے ہوائی اڈے پر اتر گئے۔ یہاں ہمارے استقبال کے لئے مجمع الفقة الاسلامی کے جزل سیکریٹری شیخ جبیب بلخوجہ، برونائی کی وزارتِ مذہبی امور کے مشیر اسلامی قانون ڈاکٹر انوار اللہ صاحب (جو پاکستانی ہیں) اور وزارت اور اکیڈمی کے اعلیٰ افسران موجود تھے۔ وہی آئی پی لاڈنخ میں پکھ دیر ان حضرات سے برونائی کے حالات اور کافرنس کے بارے میں گفتگو رہی وزارتِ مذہبی امور کے سیکریٹری برونائی کے باشندے ہیں، لیکن پاکستان سے گھری محبت رکھتے ہیں، اور اسی محبت کے نتیجے میں انہوں نے اچھی خاصی اردو سیکھ لی ہے، اور وہ ہم سے بڑے ذوق و شوق کے ساتھ خاصی روائی سے اردو بولتے رہے۔ پکھ دیر کے بعد ایک پروٹوکول آفیسر کی معیت میں ہمیں ہوٹل پہنچا دیا گیا، یہاں کے ہوٹل دنیا کے بڑے شہروں کی طرح بہت زیادہ ٹھہاث باث والے نہیں ہیں، البتہ سادگی کے ساتھ ضرورت کی تمام اشیاء میسر ہیں، احتقر کا قیام پریورو یو ہوٹل میں ہوا جو شہر کے چند ممتاز ہوٹلوں میں شمار ہوتا ہے اور جس کرے میں ہوا اس کی ششیٰ کی دیوار سے حد نظر تک سربراہ شاداب مناظر کا سلسہ ہر وقت سامنے تھا۔ کمرے میں پہلے سے ایک ورق موجود تھا جس پر مہینے کے تمام نمازوں کی تقویم چھپی ہوئی تھی۔ کمرے میں قبلے کا نشان بھی موجود تھا، اور اس طرح صاف محسوس ہوتا تھا کہ ہم کسی اسلامی ملک کے ہوٹل میں قیام پذیر ہیں۔

برونائی دارالسلام جنوبی بحر چین کے کنارے پر ایک چھوٹا سا ملک ہے جس کا مجموعی رقبہ کم ۵۷۵ کلومیٹر ہے اور آبادی ڈھائی لاکھ کے لگ بھگ ہے۔ یہ ملک ملاشیا کے جزیرہ بورنیو کے شمال مغربی ساحل پر واقع ہے اور اس کی سرحد ملاشیا کی ریاست سراواک سے ملتی ہے۔ آبادی کا تقریباً ۲۰۰ فیصد حصہ ملایا نسل کے سنی مسلمانوں پر مشتمل ہے اور تقریباً تین فیصد آبادی چینی اور ہندوستانی نسل کے لوگوں کی ہے جن کی اکثریت غیر مسلم ہے۔ ملک کی سرکاری اور عوامی زبان ملایا ہے لیکن انگریزی زبان و سبق پیمانے پر بولی اور سمجھی جاتی ہے۔ خط استوا کے بہت قریب ہونے کی وجہ سے یہاں سردی نہیں ہوتی۔ لیکن بارشیں اتنی

کثرت سے ہوتی ہیں کہ گرمی بھی بہت زیادہ نہیں ہو پاتی اور زیادہ سے زیادہ درجہ حرارت ۳۰ درجے تک پہنچتا ہے۔

برونائی جنوب مشرقی ایشیا کی ایک قدیم ریاست ہے، بعض نے اکشافات سے پہلے چلا ہے کہ تقریباً چھٹی یا ساتویں صدی ہجری میں مشرق وسطی سے بعض مسلمان تاجر اس علاقے میں اسلام کی نشر و اشاعت کا ذریعہ بنے۔ اس وقت پورے جزیرہ بورنیو پر ایک غیر مسلم شاہی خاندان کا تسلط تھا، پھر رفتہ رفتہ یہ سلطنت زوال پذیر ہوئی اور بورنیو کے مختلف علاقوں میں مختلف سلطنتیں قائم ہو گئیں، یہاں تک کہ پندرھویں صدی عیسوی میں برونائی اس علاقے کی طاقتور ترین سلطنت شہار ہونے لگی اور سولھویں صدی عیسوی میں سلطان بلقیا کی سرکردگی میں برونائی کے بھری بیڑے نے نہ صرف بورنیو بلکہ فلپائن کے بعض علاقوں تک اپنی فتوحات کو وسیع کر لیا۔

لیکن انیسویں صدی عیسوی میں اس پورے علاقے پر مغربی استعمار کا تسلط ہوا۔ اور برونائی کا پیشتر حصہ اس کے زیر اثر آگیا، اور برونائی کی سلطنت سمیت سمیت اپنی موجودہ حدود تک آگئی۔ لیکن سولھویں صدی سے آج تک برونائی پر سلطان بلقیا ہی کا شاہی خاندان حکمران چلا آتا ہے۔ موجودہ بادشاہ حسن بلقیا ایک نوجوان بادشاہ ہیں جو آج شاہی خاندان کے انیسویں تاجدار ہیں۔ اور کچیں سال کی عمر میں تخت نشین ہوئے تھے۔

برونائی اگرچہ ایک خود مختار سلطنت تھی، لیکن مغربی سامراج کے تسلط نے اسے مجبور کیا کہ ۱۹۰۵ء میں برطانیہ کے زیر حمایت رہا جہاں ایک برطانوی ریزیڈنٹ مستقل موجود رہتا تھا۔ ۱۹۷۱ء میں برطانیہ کا اثر و نفوذ صرف امور خارجہ اور دفاع کی حد تک محدود کر دیا گیا اور بالآخر ۱۹۸۲ء میں اسے مکمل آزادی حاصل ہوئی، اور وہ ایک نئے اسلامی ملک کی صورت میں دوبارہ دنیا کے نقشے پر نمودار ہوا۔

جو شاہی خاندان برونائی پر صدیوں سے حکومت کر رہا ہے، وہ ماضی میں شعارِ دین کے بارے میں ہمیشہ نیک نام رہا ہے، اور آزادی کے بعد بھی اس نے برونائی کو ایک حقیقی اسلامی ملک بنانے کے عزم کا اظہار کیا، اور اس سمت میں کچھ عملی اقدامات بھی کئے جن میں شراب کی

بندش کا قانون قبل ذکر ہے۔ وزارت مذہبی امور میں ایک مستقل مکمل راجح الوقت قوانین کو اسلامی قوانین میں تبدیل کرنے کے لئے کام کر رہا ہے۔ پاکستان سے ڈاکٹر انوار اللہ صاحب اسی مقصد کے لئے بلائے گئے ہیں۔ یہ صاحب جامعہ اشرفی لاہور کے فارغ التحصیل عالم ہیں اور انہوں نے بعد میں انگریزی اور بعض دیگر مردمجہ علوم بھی پڑھے، میں جب فیڈرل شریعت کورٹ کا نجح تھا، اس وقت یہ عدالت کے مستقل مشیر کی حیثیت میں وہاں تعینات تھے، جہاں ان کی صلاحیتوں کا مشاہدہ ہوتا رہا۔ کئی سال تک فیڈرل شریعت کورٹ میں کام کرنے سے ان کی صلاحیت اور ترجیبے میں نمایاں اضافہ ہوا، اور جب بردونائی کی حکومت نے اسلامی قوانین کی تدوین کے لئے کوئی موزوں شخص طلب کیا تو بلاشبہ ان کا انتخاب ایک اچھا انتخاب تھا۔ اور اب وہ یکسوئی کے ساتھ اس خدمت میں مشغول ہیں۔

نفاذ شریعت سے حکومت بردونائی کی وجہ پر یہی کا ایک شرہد یہ بھی ہے کہ اس مرتبہ اس نے مجمع الفقہ الاسلامی کے سالانہ اجلاس کی میزبانی کی از خود پیش کش کی، اور اس کے انعقاد کے لئے شاندار انتظامات کئے۔

ہم بدھ ۱۸ رجبون کی شام کو بردونائی پہنچے تھے، جمعرات اور جمعہ کے دن فارغ تھے، اور اکیڈمی کا اجلاس ہفتہ کی صبح شروع ہونا تھا، چنانچہ یہ دو دن بردونائی کے بعض مقامات دیکھنے اور احباب سے ملاقات میں صرف ہوئے۔ ہمارے دوست محمد طارق صاحب یہاں یونیورسٹی میں استاذ ہیں، انہوں نے بڑی محبت سے پاکستانی احباب سے ملاقات کروائی، پر لطف دعوتوں کا اہتمام کیا، اور شہر کے قبل ذکر مقامات کی سیر کرائی۔

ہفتہ ۲۱ رجبون کو بردونائی میں محرم کی پہلی تاریخ تھی اور نئے ہجری سال کا آغاز ہو رہا تھا۔ بردونائی کی روایت یہ ہے کہ یہاں ہجری سال کا آغاز بڑے ترک و احتشام سے کیا جاتا ہے، عمرانوں کو جایا جاتا ہے عوامی اجتماعات منعقد ہوتے ہیں۔ اور بادشاہ کی اجتماع عام میں عوام سے خطاب کرتا ہے۔ اس مرتبہ مجمع الفقہ الاسلامی کا افتتاحی اجلاس کیم محرم کو رکھا گیا تھا جس کی صدارت شاہ حسن بلقیا کو کرنی تھی۔

بندسری با گاؤں، بردونائی کا دار الحکومت بھی ہے اور اس کا سب سے بڑا شہر بھی۔ اسی

شہر کے ایک کنارے عالیٰ کانفروں کے لئے ایک عظیم الشان کمپلیکس تعمیر کیا گیا ہے جس کا نام ”انٹرنشنل کونسلن سنٹر“ ہے، اور جسے آسانی کے لئے عموماً آئی سی کے نام سے یاد کیا جاتا ہے۔ مجمع الفقہ الاسلامی کے تمام اجلاسات اسی عمارت میں طے پائے تھے۔

اسی عمارت کے مرکزی ہال میں افتتاحی اجلاس منعقد ہوا۔ سلطان حسن بلقیا جن کا سرکاری لقب ”معز الدین والد وله“ ہے، اپنے ولی عہد بیٹے اور بھائی کے ساتھ اجلاس میں شریک ہوئے وہ ایک چھریرے بدن کے نوجوان آدمی ہیں، اور اس وقت ذاتی حیثیت میں غالباً دنیا کے دولت مندر تین شخص ہیں۔ ابھی تک ان کی سلطنت میں روایتی شاہی آداب کا پورا اہتمام پایا جاتا ہے، تقریر و تحریر میں جب بھی ان کا نام لیا جاتا ہے تو تمام القاب و آداب کے ساتھ لیا جاتا ہے مثلاً عربی میں انہیں اس طرح یاد کیا جاتا ہے۔ ”جلالة الملك الواقع بالله السلطان الحاج حسن البليقية معز الدين والد ولة ابن المرحوم السلطان الحاج عمر على سيف الدين سعد الخير والدين، سلطان سلطنة بروناني دار السلام“، یہاں تک کہ بار بار ان تمام القاب کے تکرار سے بعض اوقات گرانی ہونے لگتی ہے۔

اس کے علاوہ یہ رسم بھی یہاں ابھی تک جاری ہے کہ سلطان سے ملاقات کرنے والا ان کے سامنے اس طرح جھکتا ہے کہ اس کا سر سلطان کے سینے کے سامنے آجائے۔ اس طرح جھکنے کی یہ رسم سراسر غیر اسلامی تو ہے ہی، طبع علمیم پر بھی ناگوار ہوتی ہے، اور حیرت ہے کہ اس نوجوان پادشاہ نے، جو اپنے ملک میں اسلامی ادارے کے فروع اور اس کی معاشرتی ترقی کے لئے کوشش ہے، ان جیسی بے معنی رسماں کو ابھی تک کیوں اور کس طرح باقی رکھا ہوا ہے؟ لیکن یہ اپنی جگہ ایک حقیقت ہے کہ برونائی کے عوام اپنے پادشاہ سے محبت رکھتے ہیں اور بحیثیت مجموعی ان کی کارکردگی سے مطمئن اور خوش ہیں۔ سلطان حسن البليقية کی صدارتی اور افتتاحی تقریر بہترین اسلامی جذبات کی آئینہ دار تھی، انہوں نے عالم اسلام کے جن مسائل کا ذکر کیا ان میں کشمیری مسلمانوں پر ہونے والے مظالم کا بطور خاص تذکرہ کیا، اور یہ بات اس لحاظ سے بڑی قدر ہے کہ ہندوستان کے ساتھ سیاسی اور تجارتی تعلقات کی موجودگی میں

بعض ممالک کشمیر کا نام لیتے ہوئے بھی اچکچاتے ہیں، لیکن سلطان بلقیس نے کشمیر کے مسئلے کو پورے عالم اسلام کا بلکہ حق و انصاف کا مسئلہ قرار دیا، اور ان مسائل میں اس کا ذکر کیا جن کا حل پوری امت مسلمہ کے ذمہ واجب ہے۔

اجلاس کے بعد سلطان نے کافرنیس کے تمام مندوں میں سے فرد افراد املاقات کی، اور دوپہر کو ان کے اعزاز میں ظہرانہ دیا۔

جمع الفقه الاسلامی کے جلساتِ عمل اتوار ۲۲ رجبون کی صبح سے شروع ہوئے، اور حسب معمول صبح نوبجے سے ڈیڑھ بجے دوپہر تک اور شام پانچ بجے سے رات آٹھ بجے تک روزانہ دو جلاس ہوتے رہے۔ درمیانی و تقویں میں لجان الصیاغۃ (جالس تویید) کی نشستیں ہوتی رہیں، اور پہلے کی طرح اس بار بھی جمارات تک مسلسل مصروفیت رہی۔ اجلاس کے ایکنڈے میں تنظیمی معاملات کے علاوہ تیرہ علمی موضوعات شامل تھے جن پر اہل علم نے تحقیقی مقابی پیش کئے اور ہر موضوع پر مفید، ولپیس اور علمی مباحثہ ہوتا رہا۔ اور بالآخر متعدد قراردادیں منظور کی گئیں۔ ان میں سے اہم قراردادوں کا خلاصہ یہ ہے:-

۱۔ فقہی مذاہب کی سہولتوں سے استفادہ

یہ مسئلہ عالم اسلام کے مختلف حصوں میں شدت کے ساتھ اٹھایا جا رہا ہے کہ مختلف نقہاء مجتہدین کے مذاہب چونکہ سب اپنی اپنی جگہ معتبر ہیں۔ اس لئے ہر انسان کو ہر مسئلے میں آزادی ہوئی چاہئے کہ وہ اپنے لئے جس مذہب میں آسانی سمجھے، اسے اختیار کر لے۔ چونکہ یہ سوچ کی قید و شرط کی پابندی کے بغیر عالم اسلام میں رواج پارہی ہے، اس لئے جمع الفقه الاسلامی سے مطالبہ تھا کہ وہ اس موضوع پر صحیح راہ عمل کا تعین کرے چنانچہ اہل علم سے اس بارے میں مقابی لکھوائے گئے، اور اس موضوع پر پیش ہونے والے مقالات کی تعداد بیش کے قریب تھی۔ برادر محترم حضرت مولانا مفتی محمد رفع عثمانی صاحب مذہب (صدر دار العلوم کراچی) کا مقالہ بھی اسی موضوع پر تھا۔ اور ہندوستان سے جناب مولانا مجاهد الاسلام قاسمی صاحب نے بھی اسی پر مقالہ تحریر فرمایا تھا۔

مقالات کا خلاصہ اجلاس میں پیش ہونے کے بعد اس پر مفصل بحث ہوتی رہی۔ اور بالآخر لجنة الصياغة کی تیار کردہ جو قرارداد اجلاس کے آخر میں منظور کی گئی، اس کے اہم حصوں کا خلاصہ یہ ہے:-

فقرہ نمبر ۳۔ فقہی مذاہب کی سہولتوں کو محض خواہش نفسانی کی خاطر اختیار کرنا جائز نہیں، کیونکہ اس کا نتیجہ شرعی احکام کی پابندی سے آزادی ہے۔ البتہ مندرجہ ذیل ضوابط کی رعایت رکھتے ہوئے کسی فقہی مذاہب میں دی گئی سہولت کو اختیار کیا جا سکتا ہے۔

(الف) جن فقہاء کا قول اختیار کیا جا رہا ہے وہ قول معتبر ہو اور اقوال شاذہ میں سے نہ ہو۔ اس قول کو اختیار کرنا کسی حقیقی مشقت کو دور کرنے کے لئے واقعہ ضروری ہو گیا ہو، (ب) خواہ یہ ضرورت معاشرے کی حاجت عامہ یا خاص کی شکل میں ہو یا انفرادی ضرورت کی صورت میں۔

(ج) ایسے قول کو اختیار کرنے والا ایسے اہل علم میں سے ہو جو اقوال فقہاء میں انتخاب کی صلاحیت رکھتا ہو، یا ایسا شخص ہو جو کسی ایسے اہل شخص پر اعتماد کر رہا ہو۔

(د) سہولت پر بنی قول کو اختیار کرنے سے وہ تلفیق لازم نہ آئے جو منوع ہے اور جس کا ذکر فقرہ نمبر ۶ میں آ رہا ہے۔

(ه) سہولت پر بنی قول کو اختیار کرنے سے کوئی غیر مشرع مقصد پورا کرنا مطلوب نہ ہو۔

(و) اس سہولت کو اختیار کرنے پر متعلقہ شخص کا ضمیر مطمئن ہو۔

فقرہ نمبر ۶۔ تلفیق (ایک ہی مسئلے کے دو جزئیات میں الگ الگ فقہاء کے اقوال کو اختیار کرنا مندرجہ ذیل حالات میں منوع ہے:-

(۱) جب اس کا نتیجہ محض خواہش نفسانی کی خاطر سہولت حاصل کرنا ہو یا فقرہ نمبر ۲ میں بیان کردہ ضوابط میں سے کسی ضابطے کی خلاف ورزی کی گئی ہو۔

(ب) جب اس سے کسی قاضی کے فیصلے کو مسترد کرنا لازم آئے۔

(ج) جب کسی معاملے میں کسی مجتہد کی تقلید کرتے ہوئے ایک عمل کرچکا ہو اور اب

دوسرے مجتہد کا قول لے کر اسے توڑنا چاہتا ہو۔

- (۴) جب تلفیق کے نتیجے میں اجماع کی مخالفت کی جائے، یا کوئی ایسا راستہ اختیار کیا جائے جو اجماع کی مخالفت کو مستلزم ہو۔
- (۵) جب تلفیق کے نتیجے میں کوئی ایسی مرکب حالت وجود میں آجائے جو مجتہدین میں سے کسی کے زد دیک بھی معتبر نہ ہو۔

ٹریفک کے حادثات اور ان کے احکام

اجلاس کا دوسرا اہم موضوع ”ٹریفک کے حادثات“ اور ان سے پیدا ہونے والے نقیبی مسائل تھے، اس موضوع پر بھی متعدد مقالات لکھے گئے، احرف کا مقابلہ بھی اسی موضوع پر تھا، اور احرف کے علاوہ جن حضرات نے اس موضوع پر تفصیل سے لکھا تھا، ان میں قطر کے حکمہ عالیہ کے قاضی شیخ عبدال قادر العماری، کویت کے قاضی شیخ حسن، سوڈان کے معروف عالم شیخ عطاء اللہ بطور خاص قبل ذکر ہیں اس موضوع پر بھی مفصل مناقشہ ہوا اور بالآخر جو قرارداد مظہور ہوئی اس کا خلاصہ یہ ہے:-

(۱.الف) ٹریفک کے وہ قواعد جو احکام شریعت کے خلاف نہ ہوں، ان کی پابندی شرعاً بھی واجب ہے، کیونکہ انتظامی معاملات میں ولی الامر کی اطاعت شرعاً بھی ضروری ہے۔

(ب) مصلحت کا یہ بھی تقاضا ہے کہ ٹریفک کے قواعد کی خلاف ورزی کے لئے مناسب اندادی قوانین بنائے جائیں جن میں خلاف ورزی پر مکنہ سزا میں، بشویں جرمانہ تجویز کی جاسکتی ہیں۔

(۲) سڑکوں پر گاڑیاں چلانے سے جو حادثات رونما ہوتے ہیں، ان پر شریعت کے ”جنایات“ کے احکام لاگو ہوتے ہیں۔ اور ذرا سیور نے کسی دوسرے شخص کے جسم یا مال کو جو نقصان پہنچایا ہو، وہ اس نقصان کا ضامن ہے اور اس کو اس ذمہ داری سے مندرجہ ذیل صورتوں کے سوامعاف نہیں کیا جاسکتا:-

- (الف) جب حادثہ کی ایسی قوت قاہرہ کا نتیجہ ہو جسے دفع کرنا اس کی قدرت سے باہر تھا اور اس سے احتراز اس کے لئے ناممکن تھا۔ اور یہ اس صورت میں ہو گا جب انسان کے اختیار سے باہر کوئی خارجی عارض پیش آ گیا ہو۔
- (ب) جب حادثے سے متاثر شخص نے خود کوئی ایسا فعل کیا ہو جو حادثے کا زیادہ موثر سبب بنا۔
- (ج) جب حادثہ کی تیرے شخص کے فعل یا زیادتی سے وقوع پذیر ہوا ہو، اس صورت میں وہ تیرا شخص حادثے کا ذمہ دار ہو گا۔
- (۳) جانوروں کے سڑکوں پر آ جانے سے راستوں پر جو حادثات ہوتے ہیں۔ ان کی ذمہ داری جانوروں کے مالکوں پر ہو گی جبکہ حادثہ ان جانوروں کے کسی فعل سے واقع ہوا ہو، اور ان کے مالکان نے ان جانوروں کو تابو کرنے میں کوتاہی سے کام لیا ہو۔ ان دونوں شرطوں کے پائے جانے یا نہ جانے کا فیصلہ قاضی کرے گا۔
- (۴) اگر ڈرائیور اور متاثر شخص دونوں کے مشترک عمل سے حادثہ پیش آیا ہو تو ان میں سے ہر ایک پر دوسرے کے جانی یا مالی نقصان کا تاو ان آئے گا۔
- (۵.الف) نہ کوہہ ذیل تفصیل کے تابع، اصل قاعدہ یہ ہے کہ مباشر ہر صورت میں نقصان کا ضامن ہے، خواہ اس کی طرف سے زیادتی ہوئی ہو یا نہ ہوئی ہو، لیکن متبہ صرف اس صورت میں نقصان کا ضامن ہے جب اس کی طرف سے کوئی کوتاہی یا زیادتی پائی گئی ہو،
- (ب) جب کوئی نقصان مباشر اور متبہ دونوں کے عمل سے وقوع پذیر ہوا ہو تو تاو ان کی ذمہ داری متبہ پر نہیں بلکہ مباشر پر ہو گی، لیا یہ کہ متبہ کی طرف سے زیادتی ہوئی ہوا اور مباشر کی طرف سے کوئی زیادتی نہ ہو۔
- (ج) اگر دو متبہ جمع ہو جائیں اور ان میں سے ہر ایک کا فعل نقصان کا سبب بنا ہو تو ان میں ہر ایک اپنی تاثیر کے بعد نقصان کا ذمہ دار ہو گا، اگر دونوں کی تاثیر برابر ہو، یا ان میں سے ہر ایک کی تاثیر کی نسبت علیحدہ معلوم نہ ہو سکے تو دونوں پر تاو ان برابر ہو گا۔

ان قواعد کی مزید تفصیلات اور مثالوں سے ان کی وضاحت ان مقالات میں موجود ہے جو جلاس میں پیش کئے گئے۔ اور جو اکیڈمی کے محلے میں شائع ہو رہے ہیں۔ احقر کا مقالہ ”حوادث السیر“ بھی ان نکات کی مفصل وضاحت اور ان کے دلائل پر مشتمل ہے۔

نیلام اور ٹینڈر طلب کرنے کے قواعد

نیلام تو تجارت کا ایک قدیم طریقہ ہے لیکن موجودہ دور میں اس کی شکلیں کافی متعدد ہو گئی ہیں۔ اور ٹینڈر طلب کرنے کے ذریعے بھی بہت سی اشیاء و خدمات کا نیلام کیا جاتا ہے الہذا اس طریقہ کار کے بعض امور بھی فقہی اعتبار سے قابل غور تھے۔ اور ان پر بھی تحقیقی مقالات لکھوائے گئے، اور بالآخر جو قرارداد منظور ہوئی اس کے اہم نکات کا خلاصہ یہ ہے:-

- (۱) عقد المزایدة (نیلام) بیع اور اجارہ دونوں پر واقع ہو سکتا ہے۔
- (۲) نیلام کے لئے جو طریقہ کار، ضوابط اور شرائط وضع کئے جاتے ہیں وہ شریعت کے کسی حکم سے متعارض نہ ہونے چاہئیں۔
- (۳) نیلام میں شریک ہونے کے لئے (ٹینڈر دینے والے یا بولی لگانے والے سے) بطور ضمانت رقم طلب کی جاسکتی ہے، لیکن یہ ضروری ہے کہ جس کا ٹینڈر منظور ہو، اسے زرمانست واپس کیا جائے، اور جس کا ٹینڈر منظور ہو جائے، زرمانست کو اس کے زرشن میں محسوب کیا جائے۔
- (۴) نیلام یا ٹینڈر داخل کرنے کے لئے اتنی فیس مقرر کی جاسکتی ہے جو ان متعلقہ کاغذات وغیرہ کی حقیقی قیمت کے برابر ہو۔
- (۵) ایک اسلامی بنک یا کسی اور ادارے کے لئے یہ جائز ہے کہ وہ اپنے نفع بخش منصوبوں میں سرمایکاری کے لیے لوگوں سے ٹینڈر طلب کرے، تاکہ وہ اپنے نفع کا زیادہ تناسب حاصل کر سکے۔
- (۶) ہر وہ طریقہ جس کے ذریعے خریداروں کو دھوکا دے کر قبل فروخت سامان کی قیمت

زیادہ ظاہر کی گئی ہو، وہ ”بخش“ میں داخل اور حرام ہے۔

کرنی کے مسائل

کرنی کی قوت خرید میں کمی واقع ہونے سے جو مسائل کھڑے ہوتے ہیں، ان میں بعض کے بارے میں مجمع الفقهاء الاسلامی اپنی رائے پہلے ظاہر کرچکی ہے، مثلاً یہ قرار دے چکی ہے کہ قرضوں اور دیون کو قیمتوں کے اشاریہ (PRICE INDEX) سے وابستہ نہیں کیا جاسکتا اور ایسی وابستگی ”ربا“ کے حکم میں آتی ہے۔ لیکن اس سلسلے کے بعض مسائل موجودہ اجلاس میں طے کیے گئے۔ مثلاً:

۱..... اجرتوں کے تعین کو قیمتوں کے اشاریہ (PRICE INDEX) سے وابستہ کیا جاسکتا ہے۔ یعنی آجر اور ملازم کے درمیان یہ معابدہ ہو سکتا ہے کہ ہر سال ملازم کی اجرت میں اتنافی صد اضافہ کیا جائے گا جتنافی صد اضافہ اُس سال قیمتوں کے اشاریہ میں ہوا ہو۔ البتہ جب پہلی اجرتیں واجب الاداء ہو جائیں تو ان کی ادائیگی کو قیمتوں کے اشاریہ سے وابستہ نہیں کیا جاسکتا، کیوں کہ واجب الاداء ہونے کے بعد اجرتیں آجر کے ذمے دین ہو جاتی ہیں، اور دین کو اشاریہ سے وابستہ کرنا شرعاً جائز نہیں۔

۲..... جس روز مددیوں دائن کو ادائیگی کر رہا ہو، اُس دن باہمی رضامندی سے یہ طے کیا جاسکتا ہے کہ دین کی ادائیگی کسی اور کرنی میں کمی جائے گی، لیکن اول تو ادائیگی کے دن سے پہلے ایسا طے کرنا جائز نہیں، دوسراے ادائیگی کے دن طے کرنا بھی اس شرط سے جائز ہے کہ دین کی دوسری کرنی میں تبدیلی اُس روز کے کرنی کے بازاری بھاؤ کے مطابق ہو۔

۳..... بیع یا اجارہ منعقد کرتے وقت فریقین شمن موہل یا اجرت موجہ کا تعین کسی ایک کرنی، یا ایک سے زائد کرنیوں یا سونے کی کمی مقدار کی صورت میں کر سکتے ہیں۔

۴..... یہ بات جائز نہیں ہے کہ جو دین کسی ایک کرنی میں واجب ہوا ہو اس کی ادائیگی کسی اور کرنی میں کرنے کی پیشگی شرط عدم کر دی جائے (مثلاً روپیہ قرض لیتے وقت یہ کہا جائے کہ اس کی ادائیگی ڈالر میں ہو گی)

اس مسئلے پر بھی اجلاس میں طویل بحث ہوئی کہ کیا کسی فرضی کرنی، مثلاً اسلامک ڈیولپمنٹ بنک کے دینار اسلامی یا عالمی مالیاتی فنڈ کے حقوق السحب الخاصة Special drawing Rights کو قرضوں کی فراہمی اور ادائیگی کی بنیاد بنا�ا جاسکتا ہے؟ یا کیا کوئی ایسی مالی دستاویز وضع کی جاسکتی ہے جو قرضوں کی فراہمی اور ادائیگی میں کرنی کی طرح استعمال ہو، لیکن افراط از رکے اثرات سے متاثر نہ ہو؟ اسی طرح یہ مسئلہ بھی زیر بحث آیا کہ جن ملکوں میں کرنی کی قیمتیں انتہائی تیزی سے گردی ہیں، مثلاً لبنان، سوریا اور سلطی ایشیائی ریاستیں، کیا اس انتقالی تبدیلی کو "کساد" کے حکم میں قرار دیکر یہ کہا جاسکتا ہے کہ اب سابق قرضوں کی ادائیگی کرنی کی موجودہ قیمت کے اعتبار سے ہو گی؟ لیکن ان موضوعات پر اجلاس کی ختمی نتیجے پر نہیں پہنچ سکا، اور یہ طے کیا گیا کہ ان موضوعات پر مزید غور و تحقیق کی ضرورت ہے۔ اور ان مسائل کے بہت سے گوشے ایسے ہیں جن کا احاطہ مقالات یا مباحثت میں نہیں کیا جاسکا، لہذا ان پر مزید مقالات لکھوانے کی ضرورت ہے، چنانچہ یہ موضوعات آئندہ اجلاس تک ملتوی کر دیئے گئے۔

بعض العربون

"بعض العربون" بعث کی وہ صورت ہے جس میں خریدار بیانے کی رقم اس شرط کے ساتھ دیتا ہے کہ اگر اس نے چیز خرید لی تو یہ رقم قیمت کا حصہ ہو گی، اور باقی قیمت وہ ادا کرے گا، لیکن اگر اس نے وہ چیز نہ خریدی تو وہ بیانے کی رقم واپس لینے کا حق دار نہیں ہو گا، بلکہ وہ باائع کی ہو گی۔

بیانے کی رقم اس طرح ضبط کرنا ضيق، شافعی اور مالکی مذہب میں جائز نہیں ہے، لیکن حنبلی مسلک میں جائز ہے۔ یہ موضوع بھی "مجموع الفقه الاسلامی" کے حالیہ اجلاس میں زیر بحث آیا، اور ارکان کی اکثریت نے اس مسئلے میں حنبلی مسلک کے مطابق رائے ظاہر کی جس کی بنیاد پر "بعض العربون" کے جواز کی قرار دادا کثریت سے منظور ہوئی، البتہ بعض ارکان نے اس کی مخالفت کی جن میں احقر کے علاوہ سوڑان کے شیخ صدیق الصفری قطر کے شیخ علی احمد السالوس، ہندوستان

کے مولانا مجاہد الاسلام قاسمی اور بعض دوسرے حضرات شامل ہیں۔

بعض طبی مسائل

بہت سے طبی مسائل بھی حالیہ اجلاس کے اینڈے میں شامل تھے۔ اور ”المنظمة الاسلامیة للعلوم الطبية بالکویت“ جو مسلمان اطباء کا ایک عالمی ادارہ ہے اس کے نمائندے بھی اپنے بہت سے مسائل لے کر اجلاس میں حاضر تھے، لیکن ان مسائل پر ابتدائی گفتگو کے بعد انہیں مزید تحقیق کے لئے موخر کر دیا گیا۔ البتہ تین موضوعات پر قرارداد میں منظور ہوئیں۔ ایک قرارداد طبی رازوں کے تحفظ اور اس کے ضوابط، متعلق تھی ایک ”ایڈر“ کی حفاظتی تدابیر سے متعلق۔ اور ایک ”خواتین کے علاج“ سے متعلق۔ پہلے دو موضوعات کی قرارداد میں بہت طویل بھی ہیں اور ان میں فقہی مسائل کم اور انتظامی سفارشات زیادہ ہیں، اس لئے ان کو یہاں نقل کرنے کی ضرورت نہیں، البتہ ”خواتین کے علاج“ کے بارے میں جو قرارداد منظور ہوئی، اس کا ترجمہ یہ ہے:-

”اصل شرعی قاعدہ یہ ہے کہ مریض خاتون کے علاج کے لئے اگر کوئی مسلم خاتون معاف میسر ہو تو مریض کے جسم کے کسی حصے کو کھولنے کے لئے اسی کی خدمات حاصل کرنا ضروری ہے۔ اگر مسلمان طبیب میسر نہ ہو تو غیر مسلم طبیب سے علاج کرایا جائے، اگر وہ بھی میسر نہ ہو تو کسی مسلمان طبیب کی خدمات حاصل کرنے کی اجازت ہے اگر مسلمان طبیب بھی میسر نہ ہو تو غیر مسلم طبیب سے علاج کرایا جاسکتا ہے۔ لیکن مرد سے علاج کرانے میں یہ شرط ہے کہ وہ مریضہ کے جسم کا صرف اتنا حصہ دیکھے جو مرض کی تشخیص اور علاج کے لئے ناگزیر ہو، اور اس سے آگے نہ بڑھے، نیز بقدر استطاعت غض بصر سے کام لے، علاج کے دوران مریضہ کا کوئی محروم، شوہر یا کوئی قابل اعتماد خاتون موجود رہے تاکہ خلوت لازم نہ آئے۔“

مجموع نے مسلمان ملکوں کی حکومتوں سے یہ بھی سفارش کی ہے کہ وہ اپنے اپنے ممالک میں

خواتین ڈاکٹروں کی تعلیم و تربیت پر توجہ دیں تاکہ خواتین کے علاج کے لئے استثنائی صورتوں پر عمل نہ کرنا پڑے۔

اس وقت اجلاس میں منظور شدہ تمام قراردادوں کا مکمل متن یا ترجمہ دینا پیش نظر نہیں ہے، صرف چند اہم قراردادوں کا خلاصہ عرض کیا گیا ہے۔ اجلاس کی مکمل کارروائی انشاء اللہ ”محلہ“ کی صورت میں مستقل شائع ہوگی جو ”مجمع الفقہ الاسلامی۔ جدہ“ کے پتے سے طلب کی جاسکتی ہے۔

”مجمع الفقہ الاسلامی“ کے اجلاس کی وجہ سے تقریباً نو دن برونائی میں قیام رہا۔ اگرچہ یہ دن زیادہ تر اپنی قیام گاہ اور کانفرنس ہال کے درمیان صرف ہوئے، لیکن درمیانی وقوف میں متعدد وعوامیں ہوئیں، اور یہاں کی اہم شخصیات سے نبادلہ خیال بھی ہوا۔ پاکستان کے اساتذہ کی خاصی بڑی تعداد یہاں آباد ہے، ان سے بھی ملاقاتیں رہیں اور ان کے ایک اجتماع سے خطاب کا بھی موقع ملا۔

برونائی ایک خوش حال ملک ہے اور فی کس آمد فی کے لحاظ سے دنیا کا امیر ترین ملک۔ یہاں کے باشندوں کے لئے تعلیم، علاج وغیرہ سب مفت ہے۔ کوئی شخص ایسا نہیں جس کے پاس کارہے ہو، چنانچہ پیلک ٹرانسپورٹ مثلاً بیسیں یہاں مفقود ہیں، یہاں تک کہ اس پورے عرصے میں کوئی نیکی بھی نظر نہیں آئی۔ پورے خطے میں نظم و ضبط مثالی ہے، امن و امان قابلِ رشک ہے، اور جرام نہ ہونے کے برابر ہیں۔

اس ملک کی ایک روایتی خصوصیت یہ ہے کہ قدیم زمانے سے لوگ یہاں دریاؤں کے اندر مکان بنانا کرتے ہیں۔ ایسی بستیوں کو ”اور لوچ“ کہا جاتا ہے۔ یہاں کے رہنے والے اپنے مکانات تک پہنچنے کے لئے کشتیاں استعمال کرتے ہیں۔ بعض جگہ مکانات کے ایک طرف دریا ہے اور ایک طرف خشکی۔ خشکی کی طرف یہاں کے باشندوں کی کاریں کھڑی رہتی ہیں اور دریا کی طرف کشتیاں۔ لوگوں کے مزاج میں عموماً سادگی ہے، مال و دولت کی فراوانی کے باوجود پتاپ زیادہ نہیں ہے۔ عمارتیں بھی زیادہ تر سادہ ہیں۔ اور طرز بودو ماند بھی سادہ۔

اللہ تعالیٰ نے اس ملک کو تیل کی دولت سے نوازا ہے، پورا ملک سبزہ اور جنگلات سے ڈھکا ہوا ہے، اور اس لحاظ سے اس کے وسائل آپادی کے مقابلے میں زائد ہیں، اور اسی تناسب سے مسائل بہت کم، عوام میں اسلامی سوچ اور اسلامی طرز عمل سے محبت نمایاں ہے، مسجدیں انہائی عالی شان ہیں، لیکن دینی مدرسے نیاب ہیں۔ اور یہاں کے علماء زیادہ تر ازھر کے تعلیم یافتہ ہیں۔ اب بچوں کی دینی تعلیم کے لئے ایک ادارہ قائم کیا گیا ہے۔ حکومت نے حفظ قرآن کی ہمت افزائی کے لئے حفاظ کا خصوصی وظیفہ مقرر کیا ہے۔ تقریباً تمام مسلمان باشندے شافعی المسلک ہیں، اور اس پر بہت پختہ ہیں۔ سب کچے کنی ہیں، اور شیعیت سے نفور اور بیزار ہیں۔ حکومت میں بادشاہت کی روایتی رسم ضرور کھلتی ہیں، لیکن بھیت مجموعی حکمرانوں کا رہجان اہل دین کے ساتھ معاندانہ نہیں، بلکہ ہدر دا ان ہے۔ اس لحاظ سے اس ملک میں ایک نمونے کا اسلامی ملک بننے کی بڑی صلاحیت موجود ہے۔ اس چھوٹے سے ملک کو، جو وسائل سے مالا مال ہے۔ مکمل طور پر اسلامی سماچے میں ڈھالنا کچھ مشکل نہیں، حکومت اس طرف متوجہ تو ہوئی ہے، اور اس کے نتیجے میں بعض قوانین تبدیل کئے گئے ہیں، ایک غیر سودی بیک قائم کیا گیا ہے، خواتین کے لباس میں حیاء و حجاب کے تقاضے پورے کرنے کی کوشش کی گئی ہے، لیکن جس رفتار اور جوش و خروش سے یہاں نفاذ اسلام کا کام ہو سکتا ہے، ابھی اس میں کافی کی ہے۔ تاہم دوسرے بہت سے مسلمان ملکوں سے مقابلہ کر کے دیکھا جائے تو یہ چھوٹا سا ملک اس دور میں بسا غیبت ہے۔ اللہ تعالیٰ اسے قائم رکھے اور اس کی حکومت اور عوام کو مزید توفیق عطا فرمائے۔ آمین۔

ترکی میں چند روز



۲۲ صفر ۱۴۱۵ھ
۱۹۹۳ء
کم اگست

ترکی میں چندر روز

میرے پچھے چندر روز ترکی کے شہر استنبول میں گزرے، چونکہ ترکی صدیوں تک پورے عالم اسلام کا مرکز اور مسلمانوں کی قوت و شوکت کا شان رہا ہے، اور سیاسی اور تہذیبی اعبار سے وہ بڑی رنگارنگ تاریخ کا حامل ہے، اس لئے مجھے طالب علم کے لئے اس ملک سے قبلی وابستگی ایک فطری امر ہے، میں پہلے بھی ترکی جا چکا ہوں، (اور اس کا سفر نامہ بھی میری کتاب „جهان دیدہ“، میں شائع ہو چکا ہے) لیکن وہ ان گنے پختے ملکوں میں سے ہے جہاں مجھے جیسا طالب علم کسی اکتا ہٹ کے بغیر بار بار جا سکتا ہے۔

”استنبول“ دنیا کے قدیم ترین شہروں میں سے ہے، وہ اپنے جغرافیائی محل و قوع کے لحاظ سے بھی منفرد حیثیت کا حامل ہے، کیونکہ اس کا ایک حصہ ایشیا اور ایک حصہ یورپ میں ہے، اور اپنی تہہ در تہہ تاریخ کے لحاظ سے بھی اسے جواہیت حاصل رہی ہے کہا جاتا ہے کہ روم اور ایتھنز کے سوا کوئی دوسرا شہر اس میں اسکی ہمسری نہیں کر سکتا، تاریخ کے مختلف زمانوں میں اس شہر کے نام بھی اتنے مختلف رہے ہیں کہ شاید دنیا کے کسی اور شہر کے اتنے نام نہ رہے ہوں، اس شہر کا قدیم ترین نام غالباً ”زارغراد“ تھا، اس کے بعد اسی کو میکلا غارڈ (Myclagard) کہا گیا، یونانی اور رومی دور کی ابتداء میں اس کا نام بیزنٹ (Byzantium) (رکھا گیا، پھر جب تیری صدی عیسوی میں رومی بادشاہ قسطنطین (Constantine) نے اس شہر کو اپنا پایہ تخت بنایا تو اس کا نام قسطنطینیہ (Constantinople) رکھ دیا، اسی کو روم چدید، بھی کہتے تھے، بازنطینی لوگ اسے ہی پولس (He polis) کے نام سے پکارتے تھے، جس کے معنی شہر کے ہیں، غالباً اسی کا ترجمہ عربوں نے ”مدينة الروم“ سے کیا، چنانچہ قدیم عربی تواریخ میں اسے ”مدينة

الروم، کہا گیا ہے، جب یہ شہر مسلمانوں کے قبضے میں آیا تو بعض لوگ اسے، استانبول، کہنے لگے، جسے بعد میں بدل کر، اسلامبول، بنادیا گیا، خلافت عثمانیہ کے بعض سرکاری کاغذات میں اسے، اسلامبول، ہی لکھا گیا ہے، لیکن اسکا باقاعدہ سرکاری نام قسطنطینیہ ہی رہا، خلافت عثمانیہ کے آخری دور میں اسے، آستانہ دارالسعادة، اور، الباب العالی، کے نام بھی دیئے گئے، یہاں تک کہ جب خلافت عثمانیہ ختم ہوئی تو ۱۹۲۰ء سے اسکا باقاعدہ سرکاری نام، استنبول، چلا آتا ہے، اور اب یہ اسی نام سے مشہور ہے۔

یہ شہر گیارہ سو سال تک سلطنت روما کا پایہ تخت رہا ہے، جو اپنے عروج کے زمانے میں دنیا کی سب سے بڑی طاقت تھی، عیسائیوں کے مشرقی کلیسا کا مرکز یہ شہر بھی یہی تھا جس کے سربراہ کو بطریک (Patriarch) کہا جاتا تھا، اور مغربی کلیسا کے مقابلے میں اسے، دی ہولی آرتھودوکس چرچ، کہتے تھے، آنحضرت ﷺ نے اس شہر کے فتح کرنے والے مسلمان کو بشارة دی تھی، اس نے مسلمان ہر دور میں اسے فتح کرنے کی کوشش کرتے رہے، صحابہ و تابعین کا جو پہلا شکر قسطنطینیہ کی مہم پر گیا، اس میں حضرت ابوالیوب انصاری رضی اللہ عنہ بھی شامل تھے جنکی وہیں پروفات ہوئی، اور آج ان کا مزار استنبول ہی میں زیارت گاہ خاص و عام ہے، متعدد مسلمان سلاطین کے حملوں کے بعد بالآخر قسطنطینیہ فتح کرنے کی سعادت خاندان آں عثمانی کے ساتوں نوجوان خلیفہ سلطان محمد فاتح کے حصے میں آئی جس نے خشکی پر جہاز چلانے کا تاریخی کارنامہ انجام دے کر یہ شہر فتح کیا، اور اس کے بعد یہ خلافت عثمانیہ کا دار الحکومت قرار پایا، اور تقریباً پانچ سو سال تک اسے پورے عالم اسلام میں مرکزیت کا مقام حاصل رہا، انہی خصوصیات کی بنابر اقبال مرhom نے اس شہر کا ذکر اس طرح کیا ہے

خطہ قسطنطینیہ، یعنی قیصر کا دیار

مہدیٰ امت کی سلطوت کا نشان پائیدار

صورت خاک حرم یہ سرزمیں بھی پاک ہے

آستانہ مند آرائے شہر لواک ہے

نکہت گل کی طرح پاکیزہ ہے اسکی ہوا
تربت ایوب انصاری سے آتی ہے صدا

اے مسلمان! ملتِ اسلام کا دل ہے یہ شہر

سکڑوں صدیوں کی کشت و خون کا حاصل ہے یہ شہر

پھر بالآخر مسلمانوں کے سیاسی زوال کا آغاز بھی یہیں سے ہوا، اور الغایع خلافت کی صورت میں عالمِ اسلام کے اتحاد پر سب سے کاری ضرب بھی یہیں لگائی گئی، جس کے باراء میں شاعر مشرق نے کہا ہے کہ —

چاک کر دی ترک ناداں نے خلافت کی قبا

سادگی اپنوں کی دیکھ، اور وہ کی عیاری بھی دیکھ

ترکی اور استنبول کے ماڑ کا مفصل تذکرہ میں اپنے سفر ناموں کے مجموعے، جہاں دیدہ،، میں کر چکا ہوں، لیکن اس وقت ترکی کے اس تازہ سفر کے چند تأثیرات پیش خدمت ہیں:

(۱) کمال اتا ترک کے زمانے سے یہاں سیکولر نظام حکومت کا راج ہے، لیکن اپنی ابتدا میں یہ عجیب و غریب سیکولر نظام تھا جس میں مسلمانوں کے خالص دینی شعائر پر بھی نہایت پر تشدد پابندیاں عائد کی گئی تھیں، لوگ اذانوں تک کوتیرس گئے تھے، عربی زبان میں اسلامی علوم کی تعلیم کو جرم قرار دیدیا گیا تھا، لوگوں کو زبردستی ٹوپی کی جگہ ہیئت پہنانے کے لئے باقاعدہ خوزریزی کی گئی تھی، غرضِ لا دینیت کے وہ جو نی (Fanatic) مظاہرے یہاں دیکھنے میں آئے تھے جو شاید عالمِ اسلام کے کسی اور حصے میں نہیں دیکھے گے، بعد میں رفتہ رفتہ اس قسم کی پابندیاں تو اٹھ گئیں، لیکن ملک کا سیاسی ڈھانچہ علی الاعلان سیکولر ہی رہا، اور دینی سرگرمیوں کی حوصلہ بھکنی کی پالیسی عرصہ دراز تک برقرار رہی، اب بفضلہ تعالیٰ اس صورتِ حال میں ایک خوشنگوار تبدیلی آ رہی ہے۔

دینی سرگرمیوں پر جکڑ بند کے صبر آزمائحالات میں بھی دینی حلقة ہمت ہار کرنے میں بیٹھے،

پلکہ انہوں نے مختلف جہتوں سے اپنا کام جاری رکھا۔ اس سلسلے میں تین حلقوں کی کوششیں بہت نمایاں ہیں، اول تو وہ علماء تھے جو ظاہری منظر سے ہٹنے کے باوجود اسلامی تعلیمات کے تحفظ کا فریضہ جان پر کھیل کر انجام دیتے رہے، دوسرے علماء بدیع الزمان نوری (رحمۃ اللہ علیہ) کی وہ غیریاسی تحریک تھی جس نے دعوت و تبلیغ اور اصلاح و ارشاد کے راستے سے نوجوانوں کی دینی تربیت اور ان میں اسلامی روح پھوٹکنے کا کارنامہ حیرت انگیز طریقے پر انجام دیا۔ یہاں تک کہ شاید زندگی کا کوئی شعبہ ایسا نہیں رہا جس میں نوری تحریک سے متاثر افراد کی ایک بڑی تعداد موجود نہ ہو، تیسرا نبیم الدین اربکان صاحب کی وہ رفاه پارٹی ہے جو سیاسی محاذ پر اسلام کی عملداری واپس لانے کے لئے مسلسل جدوجہد کرتی رہی، اب کچھ عرصے سے ان تینوں حلقوں کے ساتھ تبلیغی جماعت کی مؤثر کوششیں بھی شامل ہو گئی ہیں جو اپنے مخصوص ٹھیکانے تبلیغی اور قلعی غیریاسی انداز میں کام کر رہی ہے، لیکن اس کا حلقة اٹر روز بروز بڑھ رہا ہے۔

(۲) حالات کے اس پس منظر میں جس واقعے سے وہاں کے دینی حلقات پر امید اور مسرور نظر آئے، وہ یہ واقعہ ہے کہ چند ماہ قبل ترکی میں بلدیاتی اداروں کے جوان انتخابات ہوئے، ان میں نبیم الدین اربکان صاحب کی رفاه پارٹی نے بڑی نمایاں کامیابی حاصل کی، اور اب ملک کے بہت سے اہم بلدیاتی اداروں پر اسی پارٹی کو اکثریت حاصل ہے، اور میسر بھی انہی کے منتخب ہوئے ہیں، جس روز میں استنبول پہنچا، اس سے ذرا اپلے بعض بلدیاتی اداروں کے نئی انتخابات ہوئے تھے، جن کے نتائج سے اخبارات بھرے ہوئے تھے، ان نتائج کے مطابق بھی زیادہ حلقوں میں رفاه پارٹی کے ارکان کامیاب ہوئے تھے۔ ترکی کے جن دینی حلقوں کا اوپر ذکر ہوا، ان کے درمیان نظریات اور طریقے کار کے اختلافات وہاں بھی یقیناً موجود ہیں، لیکن جہاں تک سیاسی محاذ کا تعلق ہے، اس پر کام کرنے کے لئے ان میں سے ہر ایک نے اپنی ڈیڑھ ایٹھ کی الگ مسجد بنانے کے بجائے اپنی طاقت کو مجتمع کر کے صرف ایک رفاه پارٹی کی حمایت کی، اور اس کا نتیجہ سب کی کامیابی کی صورت میں ظاہر ہوا، ابھی عام انتخابات میں کافی دیر ہے، لیکن یہ حضرات بہت پر امید ہیں کہ ان کے منتخب نمائندے اپنی حسن کا برکردگی کی بنا پر تیزی سے عام مقبولیت حاصل کر رہے ہیں، اور اگر کسی قسم کے پیر و فی غیر معمولی عوالیٰ بیچ میں حائل نہ

ہوئے تو آئندہ عام انتخابات میں بھی انشاء اللہ رفاه کو نمایاں کامیابی حاصل ہوگی۔

(۳) چونکہ بلدیاتی انتخابات کو زیادہ عرصہ نہیں گزرا تھا، اور کچھ تمدنی انتخابات ٹھیک اسی روز پائیتھیں کو پہنچے تھے، جس روز میں استنبول کے ایرپورٹ پر اترا، اس لئے فضا انتخابی گہما گہمی کے اثرات سے متاثر نظر آئی، لیکن ایک بات ایسی تھی ہے ہمارے ملک کا کوئی بھی شخص محوس کئے بغیر نہیں رہ سکتا، اور وہ یہ کہ اس انتخابی گہما گہمی میں نہ قتل و غارت گری یا عداوت و دشمنی کے آثار تھے، نہ شہر کی دیواریں سیاسی انعروں اور امیدواروں کے اشتہارات سے سیاہ نظر آئیں، نہ جا بجا ان پر اشتہار چکے ہوئے محوس ہوئے، ایسا لگتا تھا کہ شہر کے مختلف حصوں پر انتخابی اشتہارات لگانے کے لئے جگہیں مخصوص ہیں، صرف انہی جگہوں پر اشتہارات چکے یا لٹکے ہوئے تھے، اور وہ بھی قرینے اور تہذیب کے ساتھ، جس میں نہ کوئی بدلی تھی، نہ بد نمائی، لوگوں نے بتایا کہ دیواروں پر ہاتھ سے لکھنا یا اسٹینسل کے ذریعے کوئی عبارت چھاپنا تو کلی طور پر منوع ہے، اور یہ ممانعت صرف قانون ہی کی زینت نہیں ہے، بلکہ اسکی تختی سے پابندی کرائی جاتی ہے، مخصوص مقامات اور دیواروں پر اشتہارات چسپاں کئے جاسکتے ہیں، یا رسی میں پروکر لٹکائے جاسکتے ہیں، لیکن یہ قابلہ ہے کہ اس شخص یا جماعت نے جو اشتہار لگایا ہے، ایک محدود مدت کے بعد وہی اسکو اترنے یا اٹانے کی پابند ہے، اور اس مدت کے گذرنے کے بعد اگر اشتہار وہاں لگا رہے تو متعلقہ فرد یا جماعت قانونی طور پر جواب دہ ہوتی ہے۔ کاش کرنے والے ملک میں بھی لوگوں کا اظہارِ جذبات کے نظم و ضبط اور تہذیب و شاستری کا پابند ہو سکے۔

مغرب میں دو ہفتے



اتا۔ ۲۳ ار مصان ۱۴۱۵ھ
۲۳ فروری ۱۹۹۵ء

مغرب میں دو ہفتے

اور

مغربی ممالک میں اشاعت اسلام

پچھے تقریباً ڈیڑھ ماہ کے دوران ذکر و فکر سے غیر حاضری رہی، اس کا سبب یہ تھا کہ اس مدت کا بیشتر حصہ میں ملک سے باہر رہا، بہت سے احباب کے مختلف تقاضے جمع ہو گئے تھے، جنہیں میں نے اس دوران پورا کرنے کی کوشش کی اور مجموعی طور پر تقریباً ۳۵ دن میں نو دور دراز کے ملکوں کا سفر کیا، جن میں قطر، ہائینڈ، کینڈا، امریکہ، ولیٹ انڈیز، سعودی عرب، کینیا، ری یونین اور جنوبی افریقیہ شامل ہیں۔ ان سفروں کے بعض تاثرات اور ان ملکوں کے بارے میں معلومات امید ہے کہ انشاء اللہ قارئین کے لئے دلچسپی اور افادیت کی حامل ہوں گی۔ اس لئے اپنی سابقہ ڈیڑھ ماہ کی غیر حاضری کی تلافی ان تاثرات کے ذریعہ کر رہا ہوں جو شاید ایک سے زائد قطبوں پر مشتمل ہوں گی۔

دسمبر کے دوسرے ہفتے میں دو روز قطر میں گزارنے کے بعد مجھے کینڈا اور امریکہ جانا تھا۔ طویل سفر کی تھکن اور مشقت سے بچنے کے لئے بیچ میں ایک دن ہائینڈ کے مشہور شہر ایمسٹرڈام میں بھی قیام رہا۔ جس میں دنیا کے اس منفرد شہر کو بھی دیکھنے کا موقع ملا جسے نہروں اور پوں کا شہر کہا جائے تو بے جا شہر ہو گا یہ ایسا شہر جس کے اندر ورنی علاقوں کی سیر کشی میں بیٹھ کر کی جاسکتی ہے۔ کیونکہ پورے شہر میں دریائے ایمسٹر سے نکلنے والی نہروں کا جال بچھا ہوا ہے۔ جو شہر کے گنجان مخلوں، بلکہ گلیوں تک بھی پہنچی ہوئی ہیں، یہاں کے باشندوں کی ایک

بہت بڑی تعداد مستقل طور پر کشتوں ہی میں قیام پذیر ہے جو نہروں میں کھڑی نظر آتی ہیں۔

بہر کیف، تقریباً ۳۲ گھنٹے ایکسٹرڈم کے خوشنگوار قیام کے بعد جو ایک جملہ مفترضہ کے طور پر تھا میں نے شمالی امریکہ کا سفر کیا، جس کے دوران کینڈا کے سب سے بڑے شہر ٹورنٹو اور امریکہ کے سب سے بڑے شہر نیو یارک میں تقریباً ایک ہفتہ گزارنے کا موقع ملا، میں اس سے پہلے بھی بارہا امریکہ جا چکا ہوں، اور ۱۹۸۷ء سے لے کر آج تک جب کبھی امریکہ جانا ہوا تو وہاں کے مسلمانوں کے حالات اور اسلامی سرگرمیوں میں پہلے کی پہ نسبت نمایاں ترقی کا احساس ہوا۔ امریکہ میں مسلمانوں کی تعداد، ان کی دینی سرگرمیاں اور نئے نئے قائم ہونے والے ادارے روز بروز بڑھ رہے ہیں۔ جس روز میں کینڈا پہنچا، اس سے صرف دو روز پہلے (یعنی ۱۰ ارد بکبر ۱۹۹۲ء کو) کیلیغورنیا کے مشہور اخبار، لاس انجلس ٹائمز، نے مغرب میں مسلمانوں کے حالات پر ایک مفصل سروے روپورٹ شائع کی تھی، جس کی سرفی میں یہ کہا گیا تھا کہ ریاست ہائے متحدہ امریکہ اور کینڈا میں دین اسلام دوسرا مذاہب کے مقابلے میں سب سے زیادہ تیزی سے پھیل رہا ہے، اب تک امریکہ میں مسلمانوں کی مجموعی تعداد کے بارے میں لوگ مختلف اندازے لگاتے رہے ہیں، اور مسلمانوں کی تعداد عموماً پچ سے آٹھ ملین تک بتائی جاتی ہے، لیکن، لاس انجلس ٹائمز، کہنا ہے کہ یہ اندازے کسی سائنٹیک سروے پر مبنی نہیں تھے، اس سروے کے مطابق امریکہ میں مسلمانوں کی تعداد اگرچہ صرف پانچ لاکھ بیان کی گئی ہے، لیکن سروے میں صراحةً کی گئی ہے کہ یہ صرف ان مسلمانوں کی تعداد ہے جو امریکی مسجدوں میں پابندی سے نماز باجماعت ادا کرتے ہیں، سروے کرنے والوں نے امریکہ کی ایک ہزار چھالیس مسجدوں کے منتظمین سے مسجد میں پابندی سے آنے والوں کی تعداد معلوم کی، اور ان کو جمع کیا، اس حساب کے نتیجے میں یہ بات ظاہر ہوئی کہ ہر مسجد میں باقاعدہ نماز ادا کرنے والوں کی تعداد او سطھی مسجد ۳۶۵ ہے، ساتھ ہی سروے میں کہا گیا ہے کہ مسلمانوں کی مجموعی تعداد کا صرف دس فیصد حصہ باقاعدگی سے مسجدوں میں نماز ادا کرتا ہے، لہذا مسلمانوں کی حقیقی تعداد پانچ ملین یعنی پچھاں لاکھ سے کم نہیں ہے، لیکن اس سے نتیجہ نکالنا

بھی درست نہیں ہوگا کہ جونوے فیصلہ مسلمان باقاعدگی سے مسجدوں میں نہیں جاتے وہ نماز سے بالکلی محروم ہیں، اس لئے کہ امریکہ میں مسجدیں بہت طویل فاصلوں پر بنی ہوئی ہیں، جس کی وجہ سے ہر آدمی کے لئے باقاعدگی سے مسجد میں پہنچنا دشوار ہوتا ہے۔ چنانچہ بہت سے مسلمان یا تو گھروں میں نماز پڑھ لیتے ہیں یا انہوں نے مختلف محلوں میں ایسی نماز گاہیں بنارکھی ہیں جو باقاعدہ مسجد نہیں ہیں لیکن محلے کے لوگ وہاں جمع ہو کر جماعت نماز ادا کرتے ہیں۔

”لاس اینجلس ٹائمز“، کے اس سروے میں یہ بھی بتایا گیا ہے کہ امریکہ میں ہر سال کم از کم ایک لاکھ چھیس ہزار مسلمانوں کا اضافہ ہو رہا ہے، جن میں دوسرا ملکوں سے آ کر آباد ہونے والے مسلمان بھی شامل ہیں اور وہ امریکی باشندے بھی جو اسلام قبول کر رہے ہیں، اخبار کا کہنا ہے کہ اگر مسلمانوں کی تعداد میں اضافے کی رفتار یہی رہی تو آئندہ صدی کے آغاز تک امریکہ میں مسلمانوں کی تعداد امریکی یہودیوں سے بڑھ جائے گی، اور عیسائیت کے بعد اسلام امریکہ کا دوسرا سب سے بڑا نہ ہب ہو گا۔

امریکہ کے بعض مسلم حقوقوں نے لاس اینجلس ٹائمز میں شائع ہونے والے اس سروے کی صحت پر شک و شبہ کا اظہار کیا ہے اور یہ دعویٰ کیا ہے کہ اس سروے میں مسلمانوں کی تعداد حقیقت سے کم دکھائی گئی ہے اور واقعہ یہ ہے کہ مسلمانوں کی حقیقی تعداد اس وقت بھی یہودیوں سے زیاد ہے، لیکن اگر لاس اینجلس ٹائمز کی اس روپورٹ ہی کو درست سمجھا جائے تو بھی یہ بات واضح ہے کہ امریکہ میں اسلام اور مسلمانوں کی ترقی جس رفتار سے ہو رہی ہے، وہ مغربی صحفات کو چونکا دینے کے لئے کافی ہے۔ اس کا متوجہ یہ ہے کہ گزشتہ ربع صدی میں امریکہ کے تقریباً ہر خطے میں شاندار مسجدیں تعمیر ہوئی ہیں بچوں کی دینی تعلیم کے مراکز قائم ہوئے ہیں اور مختلف اسلامی اداروں کی تعداد میں روز بروز اضافہ ہو رہا ہے۔

یہ ایک مؤقف امریکی جریدے کی روپورٹ تھی، اتفاق سے اس روپورٹ کی اشاعت سے ٹھیک ایک سال پہلے انڈن کے مشہور روزنامے ”ٹائمز“، نے اپنی ۹ نومبر ۱۹۹۳ء کی اشاعت میں برطانیہ میں اشاعت اسلام کے بارے میں ایک بہت مفصل مضمون شائع کیا تھا، جس کا

عنوان تھا، برطانوی خواتین اسلام کیوں قبول کر رہی ہیں؟، اس مضمون پر یہ سرخی بھی لگائی گئی تھی کہ، مغربی میڈیا کی معاندانہ روشن کے باوجود اسلام مغربی دلوں کو فتح کر رہا ہے، اس مضمون میں کہا گیا ہے کہ جس بھاری تعداد میں برطانوی باشندے آج کل اسلام قبول کر رہے ہیں، اس کی کوئی نظری ماضی میں نہیں ملتی، اگرچہ برطانیہ میں مسلمانوں کی بڑی تعداد ان لوگوں پر مشتمل ہے جو اپنے وطنوں کو چھوڑ کر برطانیہ میں آباد ہو گئے ہیں، لیکن اب اس تعداد میں خود برطانوی نژاد نو مسلموں کا بھاری تعداد میں اضافہ ہو رہا ہے، اور اندازہ یہ ہے کہ آئندہ تین سال کے دوران برطانوی نو مسلموں کی تعداد ان تارکین وطن کے مقابلے میں بڑھ جائے گی جو آبائی طور پر مسلمان تھے۔ اور ترک وطن کر کے برطانیہ میں آباد ہو گئے۔

„لندن ٹائمز“، نے لکھا ہے کہ اگرچہ مغربی پرنس اسلام اور مسلمانوں کے بارے میں ہمیشہ منفی تصویر پیش کرتا رہتا ہے اس کے باوجود برطانوی باشندوں میں اسلام قبول کرنے کی رفتار تیزی سے بڑھ رہی ہے، اور دلچسپ بات یہ ہے کہ ان برطانوی نو مسلموں میں بھی خواتین کی تعداد اکثریت خواتین کی ہے، اخبار کی اطلاع کے مطابق امریکی نو مسلموں میں بھی خواتین کی تعداد مردوں کے مقابلے میں چار گنازیادہ ہے، اور برطانیہ میں بھی نو مسلموں میں بھاری اکثریت انہی کی ہے، اخبار لکھتا ہے کہ

"It is even more ironic that most British converts should be women, given the despread view in the West that Islam treats women poorly"

”یہ اور بھی ستم ظریفی کی بات ہے کہ اکثر برطانوی نو مسلم عورتیں ہیں، حالانکہ مغرب میں یہ نظر یہ بہت پھیلا ہوا ہے کہ اسلام عورتوں سے گھشا سلوک کرتا ہے“

مغرب میں اسلام پھیلنے کی اس تیز رفتاری کی وجہات پر بھی اخبار نے مختلف رائے میں

ظاہر کی ہیں۔ اس کا کہنا ہے کہ جب سے سلمان رشدی کے معاملے نے شہرت پائی اس وقت سے لوگوں میں اسلام کا مطالعہ کرنے کا جذبہ پیدا ہوا۔ دوسری طرف غیج کی جنگ اور بوسنیا میں مسلمانوں کی حالت زار بھی اسلام سے ہمدردی کا سبب بنی نیز مغربی تعلیمی اداروں میں تقابل ادیان کے موضوع پر تعلیم میں بھی اضافہ ہوا ہے، اس کے نتیجے میں بھی بہت سے لوگ سلمان ہوئے، اس کے علاوہ برطانوی میڈیا اسلام اور مسلمانوں کے خلاف جو بے تکان پروپیگنڈہ کرتا رہتا ہے اور اس نے ہر اسلامی چیز کو برا کہنے کی جو پالیسی اختیار کی ہوئی ہے اس کا بھی بہت سے لوگوں پر الٹا اثر ظاہر ہو رہا ہے کہ وہ اسلام کی طرف مائل ہونے لگے ہیں، آخر میں اخبار لکھتا ہے کہ

"Westerners despairing of their own society- rising crime, family breakdown, drugs and alcoholism- have come to admire the discipline and security of Islam"

"مغرب کے لوگ خود اپنی سوسائٹی سے مایوس ہو رہے ہیں جس میں بڑھتے ہوئے جرام، خاندانی نظام کی تباہی، منشیات اور شراب نوشی کا دور دورہ ہے، بالآخر وہ اسلام کے دینے ہوئے نظم و ضبط اور تحفظ کی تعریف کرتے ہیں،"

بہت سے نوسلم پہلے عیسائی تھے وہ چرچ کی غیر یقینی کیفیت سے برگشتہ اور عقیدہ تثییث وغیرہ سے غیر مطمئن تھے۔ بہت سے وہ لوگ ہیں جو بذات خود مذہب پر یقین نہیں رکھتے تھے لیکن انہیں اس تصوف نے اپیل کیا جسے وہ "اسلام کے بم کے خول میں چھپے ہوئے ہیرے" سے تعبیر کرتے ہیں، اخبار نے یہ بھی لکھا ہے کہ نام نہاد آزادی فکر کے اس دور میں بھی اسلام قبول کرنے والوں کو برطانیہ میں اپنی برادری اور اپنے معاشرے کی طرف سے سخت مشکلات کا

سامنا کرنا پڑتا ہے اور خواتین کی مدد کے لئے جو ادارہ قائم ہے، اس کو تیلیفون کر کے فریاد کرنے والی خواتین میں تقریباً ایک چوتھائی خواتین نو مسلم ہوتی ہیں۔

اس کے بعد لندن ٹائنز نے ایسی بہت سی خواتین کے انٹرویو بھی شائع کئے ہیں، جو برطانوی نژاد ہیں، اعلیٰ تعلیم یافتہ ہیں، اور انہوں نے پوری طرح بصیرت کے ساتھ اسلام قبول کیا ہے، ایک انتالیس سالہ خاتون جس نے اپنا اسلامی نام میونہ رکھا ہے، شروع میں عیسائی تھی، پھر اس نے عیسائیت کے تمام فرقوں پر ریسرچ کی اور پھر اس نے یہودیت، بدھ مت، اور ہری کشا کا گھر امطالعہ کیا لہاڑا خراس نے اسلام کو منتخب کیا، متعدد نو مسلم خواتین نے بتایا کہ ہم کلیسا کی درجہ بندیوں کے خلاف ہیں اور اسلام کی یہ اہمیں پسند آئی ہے کہ ہر مسلمان براہ راست اپنے خدا سے رشتہ قائم کر سکتا ہے، ایک اٹھائیں سالہ برطانوی خاتون جو بھی خطوب کے اسلامی نام سے مشہور ہے اور اس نے مسلم خواتین کے لئے ایک کتاب بھی لکھی ہے، دس سال پہلے مسلمان ہوئی تھی، اسلام اور عیسائیت پر تبصرہ کرتے ہوئے کہتی ہیں:

”عیسائیت ہر وقت بدلتی رہتی ہے، مثلاً اب بعض عیسائیوں نے یہ کہنا شروع کر دیا ہے کہ شادی سے پہلے ہی جنسی تعلقات قائم کرنے میں کچھ حرج نہیں بشرطیکہ یہ اس شخص کے ساتھ ہوں، جس سے شادی کرنے کا ارادہ ہو، یہ بڑا ذہیلادھالاندہ ہب ہے۔ اس کے عکس جنسی تعلقات کے بارے میں اسلام کی تعلیمات ہمیشہ یکساں رہی ہیں اسی طرح دن میں پانچ وقت کی نمازوں کے احکام میں تسلسل ہے، نماز کے ذریعہ انسان ہر وقت اللہ تعالیٰ کے وجود کا احساس دل میں رکھتا ہے، اور اس طرح آپ کے پاس ہر وقت اللہ تعالیٰ کے ساتھ تعلق کی ایک بنیاد موجود رہتی ہے“

اگرچہ عام تاثر یہ ہے کہ مغربی خواتین مردوں کے دوش بدوش کام کرنے کو پسند کرتی ہیں اور اپنی اس خواہش سے دست بردار ہونا ان کے لئے بہت مشکل ہے، لیکن برطانیہ کی جن

نومسلم خواتین سے لندن ٹائمز نے گفتگو کی اس میں ان خواتین نے بتایا کہ ہمارے لئے اسلام میں کشش کا سبب ہی یہ ہوا کہ اسلام مرد اور عورت دونوں کے لئے الگ الگ دائرہ کا تجویز کرتا ہے، جو دونوں کی جسمانی اور حیاتیاتی سانچوں کے میں مطابق ہے، ان کے نزدیک مغرب کی تحریک نسائیت (Feminism) درحقیقت عورت کے ساتھ بغاوت تھی۔ ”تحریک آزادی نسوں“ پر تبصرہ کرتے ہوئے ان خواتین نے کہا کہ اس کا مطلب سوائے اس کے کچھ نہیں کہ

"Women copying men, an exercise in
which womanhood has no intrinsic
value"

”عورتیں مردوں کی نقلی کریں، اور یہ ایک ایسا عمل ہے جس میں نسائیت کی اپنی کوئی قدر و قیمت باقی نہیں رہتی“

اسکاٹ لینڈ کی ایک چھتیس سالہ خاتون کو ۱۹۷۴ء میں قرآن کریم کی بعض آیات (العیاذ باللہ) ایک روایت کی نقل کریں میں پڑی ہوئی ملیں، جنہیں اس نے اٹھایا اور انہیں پڑھ کر اس کے دل میں اسلام کا داعیہ پیدا ہوا، وہ مسلمان ہوئی، اور اس نے اپنا اسلامی نام ”نوریہ“ رکھا۔ ایک گفتگو کے دوران نوریہ نے مغربی خواتین کے طرزِ عمل پر تبصرہ کرتے ہوئے کہا کہ

"Most of the women in this country are
traitors to their sex. It's almost as if we
have been defeminised"

”اس ملک میں بیشتر خواتین اپنی صنف کے خلاف بغاوت کر رہی ہیں، اور یہ طرزِ عمل تقریباً ایسا ہے جیسے ہم سے ہماری نسائیت چھین لی گئی ہے“

نوریہ ہی کی ایک سیلی جس نے اپنا نام ”حسانہ“ رکھا ہے ۱۹۸۸ء میں مسلمان ہوئی،

حجاب کے احکام کی پابند ہے اور کہتی ہے کہ ۔
 ”کم از کم میں اپنی صفت کی باغی نہیں ہوں،“
 پر وہ پر تبصرہ کرتے ہوئے اس نے کہا کہ
 ”اس سے ہمیں تحفظ کا احساس ہوتا ہے اور ہماری خود اعتمادی میں
 اضافہ ہوتا ہے“

نوریہ نے کہا کہ ابھی تک مغرب میں یہ بحث جاری ہے کہ شادی کے موقع پر اور اس
 کے بعد بھی عورت کا نام تک مرد کے نام ہوتا ہے، حالانکہ ہمیں اسلام میں مردوں سے بالکل
 الگ حقوق عطا کئے گئے ہیں، اس ضمن میں اس نے جائیداد و راثت، بچوں کی تحویل وغیرہ کے
 بارے میں اسلامی احکام کا تذکرہ کیا، اور کہا کہ حالات جس طرح جاری ہے ہیں مجھے اس ملک
 (برطانیہ) میں عورت کا کوئی مستقبل نظر نہیں آتا، انعام آخرون عورت ہی کے حق میں برآ ہوتا ہے۔

"Scratch any new man and you find an
 old man trying to get out; men will always
 be the same. Women are changing much
 faster, but they are not trying to get what
 they want, Every thing the feminist
 movement is aiming for, except abortion
 and lesbianism, we've got"

”کسی بھی نئے مرد کو کھڑج کر دیکھنے اندر سے ایک پرانا مرد برآمد ہوتا
 نظر آئے گا، مرد ہمیشہ ایک جیسے ہی رہیں گے، عورتیں کہیں زیادہ تیز
 رفتاری سے بدل رہی ہیں لیکن جو کچھ وہ حاصل کرنا چاہتی ہیں اس کو
 حاصل کرنے کی کوشش نہیں کر رہی ہیں نسائیت (Feminism) کی
 تحریک جن مقاصد کے لئے جدوجہد کر رہی ہے، ان میں سے استقطاب

حمل اور ہم جنس پرستی کے سوابع چیزیں ہم پہلے ہی اسلام میں حاصل کر چکی ہیں،“

لندن ٹائمز لکھتا ہے کہ بہت سی نو مسلم خواتین نے اسلام اور مغرب کا مقابلہ کرتے ہوئے یہ تبصرہ کیا کہ اسلامی تعلیمات میں عورت کو زیادہ تقدس اور عظمت حاصل ہے، جو مغرب میں عورت کو حاصل نہیں، اور ان کے زندگی مغرب کی تحریک آزادی نسوں،، کا اس کے سوانح نہیں ہوا کہ عورت دوسرے بوجھ تلے دب گئی ہے، اخبار کے الفاظ یہ ہیں کہ

"Many muslims contrast the status of women in Islam with what they see as the dismal plight of women in the West. They note that here women work full-time out of financial necessity, remaining lumbered with the housework and children care. It is a puzzling version of emancipation.

"بہت سے مسلمان اسلام میں عورت کے رتبے کا مقابلہ مغرب میں نظر آنے والی عورت کی افسوسناک حالت زار سے کرتے ہیں، وہ دیکھتے ہیں کہ یہاں (مغرب میں) عورتیں اپنی معاشی ضرورت پوری کرنے کے لئے ہمسو قوتی معاشی پیشے اختیار کرتی ہیں اس کے باوجود خانہ داری اور بچوں کی دیکھ بھال کی ذمہ داریوں کے بوجھ میں بدستور دبی ہوئی ہیں، تحریک آزادی نسوں کا ناقابل فہم رخ ہے"

لندن ٹائمز نے اس طرح کے متعدد انشرویو اپنی اس اشاعت میں شائع کئے ہیں، جن میں برطانوی نو مسلم خواتین نے مغربی زندگی سے اکتاہٹ اور اس کے مقابلے میں اسلام کے

اطینان و سکون کا اعتراف کیا ہے، ان کے تمام اقتباسات پیش کرنا اس مضمون میں ممکن نہیں لیکن اس مضمون کے ساتھ لندن ٹائمز نے ایک اداریہ بھی لکھا ہے جس کا عنوان ہے ،،اسلام کا انتخاب،، اس اداریہ کے چند اقتباسات میں طوالت کے خوف کے باوجود اخبار کے اپنے الفاظ میں پیش کرنا مناسب سمجھتا ہوں۔
ٹائمز لکھتا ہے :

"As the investigation in the Times on women and Islam has shown, the intellectual clarity and moral certainty of this 1400 years-old faith are proving attractive to many Western women disillusioned with the moral relativism of their own culture. Though some are converting to Islam after marrying Pakistani or Bangladeshi men, others are making the leap of faith as an independent act of spiritual self-improvement.

In spite of the outrageous indignities which many women suffer in Muslim countries, the principles outlined in the Quran are generally sympathetic to their interests, promising them "rights over men similar to those of men over

women".

...The separate spheres marked out for the two sexes by Islam certainly bear little relationship to the notions of gender which have been ushered in by the feminist revolution. But what matters is that many of the women in the West who have taken this unexpected path have done so out of choice rather than familial duty or historic obligation. They have been positively attracted by the sense of sisterhood and community they discover in Islam.

This tentative process of spiritual change suggests that increasing numbers of people are questioning the value system of their own culture. It raises important questions about the state of the Western moral tradition and how it might be fortified. Yet the effect of this (still modest) phenomenon is likely to be positive. The presence of Muslim

converts in British Society- many of them highly educated can only assist the process of mutual understanding between the two cultures which the Prince of Wales celebrated last month. Only those who have crossed the divide can truly understand what lies on either side"

"ٹائنسنر نے عورت اور اسلام کے موضوع پر جو تحقیق کی ہے، جیسا کہ اس کے نتائج سے معلوم ہوتا ہے، اس چودہ سو سال پرانے دین کا فکری طور پر واضح ہونا اور اخلاقی طور پر حقیقی ہونا، بہت سی مغربی خواتین کے لئے پرکشش ثابت ہو رہا ہے، یہ وہ خواتین ہیں جو خود اپنے کلچر کی اخلاقی اضافیت کے فریب سے آزاد ہو چکی ہیں، (اخلاقی اضافیت سے اداری نگار کا مقصد یہ ہے کہ مغرب میں کوئی اخلاقی قدر ابدیت کی حامل نہیں بلکہ زمان و مکان کے تقاضوں سے بدلتی رہتی ہے) اگرچہ کچھ خواتین پاکستانی یا پنگلہ دیشی مردوں سے شادی کرنے کے بعد اسلام قبول کر رہی ہیں لیکن دوسری خواتین اس لئے اسلام کی طرف چھلانگ لگا کر جا رہی ہیں کہ وہ ان کی طرف سے روحاںی طور پر اصلاح ذات کا ایک آزادانہ عمل ہے۔

اگرچہ مسلمان ملکوں میں بہت سی عورتیں تو ہیں آمیز عدم تقدس کا شکار ہیں لیکن جہاں تک قرآن کے بیان کئے ہوئے اصولوں کا تعلق ہے، وہ عام طور پر خواتین کے مفاد کے لئے ہمدردانہ ہیں اور یہ وعدہ کرتے ہیں

کہ عورتوں کے مردوں پر بھی اس جیسے حقوق ہیں جیسے کہ مردوں کے عورتوں پر۔

اسلام میں مرد و عورت کی دو صنفوں کے لئے جو مختلف دائرہ کار تجویز کئے ہیں وہ یقیناً ان منفی معیارات سے مطابقت نہیں رکھتے جو نسائیت کے انقلاب نے متعارف کرائے ہیں، لیکن اہم بات یہ ہے کہ مغرب کی بہت سی وہ خواتین جنہوں نے یہ غیر متوقع راستہ اختیار کیا ہے، انہوں نے اپنی آزاد مرضی سے ایسا کیا، کسی خاندانی دباؤ یا کسی تاریخی فریضے کی ادائیگی کے لئے نہیں وہ دراصل ثابت طور پر اس اخوت اور معاشرت کے شعور سے متاثر ہوئیں جو انہوں نے اسلام میں دریافت کیا۔

روحانی تبدیلی کا یہ عبوری عمل ظاہر کرتا ہے کہ لوگوں کی بڑھتی ہوئی تعداد خود اپنے کلچر کے نظام اقدار کو شک و شبکی نگاہ سے دیکھ رہی ہے، اس صورت حال سے مغرب کی اخلاقی روایت کی موجودہ حالت کے بارے میں اہم سوالات پیدا ہوتے ہیں، اور یہ سوال ابھرتا ہے کہ اس صورت حال کو کس طرح مستحکم بنایا جائے؟ تاہم (قبول اسلام کی) یہ صورت حال (جو بھی تک اعتدال کی حدود میں ہے) بظاہر ثابت ثابت ہوگی، برطانوی سوسائٹی میں نو مسلموں کی موجودگی سے جن میں سے بہت سے اعلیٰ تعلیم یافتہ ہیں، یہی فائدہ حاصل ہو سکتا ہے کہ دونوں شاقوں کے درمیان باہمی مفاہمت کے عمل میں مدد ملے جس پر گذشتہ ماہ پر نس آف ویز نے زور دیا ہے۔ جو لوگ تفرقہ کی سرحد پار کر چکے ہوں، صرف وہی لوگ یہ بات ٹھیک ٹھاک سمجھ سکتے ہیں کہ دوسری طرف حقیقت کیا ہے؟“

یورپ اور امریکہ کے دو موقر جریدوں کی رپورٹ اور ان کے تاثرات آپ نے دیکھے۔

اگرچہ مسلمانوں کی طرف سے غیر مسلموں میں تبلیغ و دعوت کا کوئی منظم کام نہیں ہو رہا ہے بلکہ مسلمانوں کی جمیع دینی اور اخلاقی حالت اسلام کی طرف ان کی کشش کا ذریعہ بننے کے بجائے واقعہ یہ ہے کہ رکاوٹ بن رہی ہے اور تیسری طرف اسلام اور مسلمانوں کے خلاف مغربی ذرائع ابلاغ کی مہم زوروں پر ہے لیکن ان تمام مخالفتوں کے باوجود مغرب میں اسلام کے پھیلنے کی رفتار خود اہل مغرب کو چونکا رہی ہے، جس سے اندازہ لگایا جاسکتا ہے کہ مغربی ممالک میں مخلصانہ دینی کام کا کتنا بڑا میدان موجود ہے، اور اگر مسلمان اپنے قول فعل کے ذریعہ غیر مسلموں میں دعوت کا کام منظم طور پر انجام دیں تو نتائج کس قدر بہتر ہو سکتے ہیں؟

مغرب میں مسلمانوں کی بڑھتی ہوئی تعداد جہاں خوش آئند ہے وہاں مسلمانوں کو بہت سے کئھنی مسائل کا بھی سامنا ہے، یہ بات تو نائمنز کے الفاظ میں آپ پیچھے پڑھ کے ہیں کہ جو لوگ مسلمان ہو جاتے ہیں انہیں خود اپنی برادری اور ماحول کی طرف سے سخت مشکلات برداشت کرنی پڑتی ہیں، مغرب میں آزادی فکر اور آزادی رائے کا خواہ کتنا پروپگنڈہ کیا جاتا ہو، لیکن عملًا ایسا معلوم ہوتا ہے کہ آزادی فکر و رائے کے یہ خوبصورت اصول مسلمانوں کے لئے وضع نہیں ہوئے، دوسری طرف مسلمانوں کا سب سے بڑا مسئلہ اپنے بچوں کی تعلیم و تربیت ہے، عام تعلیمی اداروں میں جو نصاب تعلیم رائج ہے، اور جس ماحول میں وہاں پیچے تعلیم پاتے ہیں اس میں نہ صرف یہ کہ اسلام کی اخلاقی اقدار، بلکہ خود ایمان کو محفوظ رکھنا بھی کارے دارو ہے، لہذا مغرب میں رہنے والا ہر حساس مسلمان اس بات کے لئے فکر مند ہے کہ وہ کس طرح اپنی اولاد کو مسلمان برقرار رکھے؟

اس مسئلے کا اصل حل تو یہ ہے کہ مسلمانوں کے تعلیمی ادارے الگ ہوں جہاں مسلمان پیچے اسلامی ماحول میں پرورش پا سکیں اور اس سمت میں بعض کوششیں شروع بھی ہوئی ہیں، مختلف مغربی ملکوں میں مسلمانوں کے اپنے تعلیمی ادارے قائم ہو رہے ہیں جن میں سے بعض مجھے بھی دیکھنے کا اتفاق ہوا، اور یہ دیکھ کر مسرت ہوئی کہ ان اداروں میں بچوں کو عصری تعلیم کے ساتھ ساتھ نہ صرف مناسب مقدار میں دینی معلومات فراہم کی جا رہی ہیں، بلکہ ان اداروں کا

مجموعی ماحول ان کی دینی اور اخلاقی تربیت میں مفید کردار ادا کر رہا ہے، لیکن ظاہر ہے کہ ان تعلیمی اداروں کی تعداد بہت کم ہے، اور وہ تمام مسلمانوں کی ضرورت پوری کرنے کے لئے ہرگز کافی نہیں، لہذا زیادہ تر مسلمان اپنے بچوں کو دین سے آگاہ کرنے اور اسلامی تعلیمات سے ان کا تعلق برقرار رکھنے کے لئے جو طریقے اختیار کرتے ہیں وہ یہ ہے کہ تقریباً ہر مسجد میں اور ہر اسلامی مرکز میں چھوٹے چھوٹے مکاتب اور مدارس قائم ہیں، ان میں سے بعض مدارس روزانہ شام کے وقت میں دو گھنٹے سے تین گھنٹے تک بچوں کو دینی تعلیم سے بھرہ درکرنے کی خدمت انجام دیتے ہیں اور بعض مدارسے ہفتہ دار ہیں جہاں اتوار کے دن صبح سے دو ہفتہ تک یہ خدمت انجام دی جاتی ہے، اور انہیں، "سنڈے اسکول"، کہا جاتا ہے۔ بچوں کے والدین اس بات کا اہتمام کرتے ہیں کہ عام اسکولوں سے چھٹی کے بعد شام کے وقت بچوں کو ان مدارس میں بھیجن اس کے لئے والدین بڑی محنت برداشت کرتے ہیں، اس قسم کے مدارسے چونکہ دور دراز کے فالصوں پر واقع ہیں اس لئے والدین بچوں کو خود ہی مدرسون تک پہنچاتے اور خود ہی واپس لاتے ہیں، روزمرہ کے معاشی مشاغل کے ساتھ بچوں کو پہنچانے اور لانے کا یہ کام وہاں کی صرف زندگی میں بہت مشکل کام ہے، لیکن جن مسلمانوں کو اپنے بچوں کے مستقبل کی فکر ہے وہ یہ مجاہدہ خندہ پیشانی سے برداشت کرتے ہیں۔

اس کے علاوہ یہ بات بھی نمایاں طور پر محسوس ہوتی ہے کہ وہاں کے حساس مسلمانوں کو اپنے بچوں کی تربیت کی خصوصی فکر ہے، اور وہ قدم قدم پر بچوں کی نقل و حرکت کی نگہداشت کرتے ہیں اور اپنے گھر یا ماحول میں بھی انہیں اسلامی اقدار کا پابند بنانے کی کوشش کرتے ہیں، اور سب سے بڑی بات یہ ہے کہ انہوں نے اپنے طرز عمل سے بچوں کے ذہن میں یہ بات بھادی ہے کہ ان کا قوی اور مذہبی تشخص مغرب کے اکثریتی باشندوں سے جدا ہے، مجھے وہاں یہ منظر دیکھ کر خشگوار حیرت ہوئی ہے کہ وہاں کے حساس مسلم گھرانوں کے بچوں میں اسلامی شعائر کے احترام اور شب و روز کے مختلف کاموں کے موقع پر مسنون دعا میں پڑھنے کا اہتمام اتنا ہے کہ ہمیں خود پاکستان اور مسلم بلکوں میں بھی وہ اہتمام نظر نہیں آتا، اور بچے بعض

اوقات ایسی باتیں پوچھتے ہیں جو وہاں بڑوں سے بھی سننے میں نہیں آتیں، وہاں کے ماحول میں رہتے رہتے صورت حال یہ ہو گئی ہے کہ بچے اپنی آبائی زبانوں مثلاً اردو، عربی وغیرہ سے بالکل بگانہ ہو چکے ہیں، لہذا ان سے بات چیت انگریزی ہی میں کی جاسکتی ہے، وہ اردو، عربی اُنٹر پیچر سے بھی کما حقہ فائدہ نہیں اٹھا پاتے اس لئے انہیں انگریزی اُنٹر پیچر کی ضرورت ہے اور جب وہ انہیں میسر آ جاتا ہے تو وہ اس پر خوشی کا اظہار کرتے ہیں، دینی تقریروں میں شرکت کا بھی وہاں اچھا خاصاً ذوق ہے، اور لوگ اہتمام کے ساتھ اپنے بچوں کو ایسی تقاریر میں شرکت کے لئے دور دور سے لاتے ہیں۔

مسلمانوں کی یہی دینی فکر ہے، جو انہیں مغربی ملکوں میں نئے نئے ادارے قائم کرنے پر آمادہ کر رہی ہے، بعض تعلیمی اداروں کا ذکر تو میں نے اوپر کیا، اب وہاں ایسی اعلیٰ پیمائیں پر دینی درس گا ہیں بھی قائم ہو رہی ہیں جو اسلامی علوم میں دسترس رکھنے والے علماء پیدا کر سکتیں تاکہ یہ علماء وہاں پر مسلمانوں کی دینی رہنمائی کا فریضہ انجام دیں، اس غرض کے لئے چند سال پہلے ریاست نیویارک کے شہر، بفلو، میں ہمارے محترم دوست ڈاکٹر اسماعیل صاحب نے ایک بڑا ادارہ العلوم قائم کیا ہے، اس کے علاوہ مسلمانوں کی ابتدائی ضروریات پوری کرنے کے لئے حلال گوشت کی بے شمار دکانیں جگہ جگہ قائم کی ہیں، حلال غذاوں پر مشتمل ریسٹورنٹ بھی بڑی تعداد میں قائم ہوئے ہیں، اور بعض شہروں اور ملکوں میں جا کر ایسا معلوم ہوتا ہے جیسے ہم کسی مسلمان ملک میں کھڑے ہوں۔

مغربی ملکوں میں رہائشی مکان کا حصول ایک بہت بڑا مسئلہ ہے، عام طور سے لوگ بینکوں سے قرض لے کر مکان حاصل کرتے ہیں، لیکن جو مسلمان سود سے پرہیز کرنا چاہتے ہیں وہ ایسے ادارے قائم کر رہے ہیں جہاں لوگوں کو سود کے بغیر رہائشی سہولت مہیا ہو، ایسے چھوٹے چھوٹے ادارے ٹورنٹو، ٹیکساس، لاس اینجلس وغیرہ میں پہلے سے قائم ہیں اور اب ان میں مزید اضافے کی فکر مسلمانوں میں پیدا ہو رہی ہے، ہمارے ایک سفید فام امریکی نو مسلم دوست عبد القادر اسٹیون (جن کا سابق نام تھامس اسٹیون تھا) خاص طور پر اس کام

میں دلچسپی لے رہے ہیں۔

وہ، جو اسلام کے فناں، کے نام سے ایک ماہانہ رسالہ بھی نکالتے ہیں جس میں اسلام کے معماشی اور مالیاتی پہلوؤں پر مضامین اور خبریں شائع ہوتی ہیں، انہوں نے ریاست، "ادھاریو"، کے صدگروپ کے ساتھ مل کر امریکی مسلمانوں کے لئے ایک غیر سودی رہائشی اسکیم شروع کرنے کا ارادہ کیا ہے جو بڑے پیمانے پر پورے امریکہ میں کام کرنا چاہتی ہے جدہ کے، "البرکہ"، گروپ کا تعاون بھی اسے حاصل ہے اس اسکیم کے قانونی پہلوؤں کی دلکشی بھال کے لئے انہوں نے نیویارک کے ماہرین قانون کی ایک مشہور فرم کوڈرٹ برادرز کی خدمات حاصل کیں، اسکیم کے شرعی، قانونی اور عملی پہلوؤں پر مشورے کے لئے انہوں نے کوڈرٹ برادرز کے دفتر میں ایک ملاقات رکھی تھی جس میں مجھے بھی مدعو کیا گیا تھا، جس میں کوڈرٹ برادرز کی طرف سے مسٹر پیٹر اپنے دعاؤں میں کے ساتھ موجود تھے۔ اس کے علاوہ ہمارے دوست عبدالقدار اسمیون، البرکہ کی طرف سے ڈائٹریٹر صارخ ملائک اور صدگروپ کی طرف سے جانب شیر احمد بھی شریک گفتگو تھے۔ یہ گفتگو کوئی گھنٹے جاری رہی، اور اس کے بعد مسٹر پیٹر نے اپنے دفتر ہی میں جو مشہور زمان امپری ایشیٹ بلڈنگ کے سامنے ایک سریبلک عمارت میں واقع ہے، دو پہر کے کھانے کا بھی اہتمام کیا تھا جس میں فرم کے دوسرے ممتاز ماہرین قانون کو بھی مدعو کیا گیا تھا۔ اگرچہ اس کھانے میں اکثریت غیر مسلم حضرات کی تھی، لیکن ہم مسلمانوں کی رعایت سے مسٹر پیٹر نے کھانے میں صرف مچھلی اور سبز یوں پر اکتفا کیا تھا۔ مشروبات کو بھی صرف چھلوں کے رس اور پتیپی کو لا کی حد تک محدود رکھا گیا تھا، کھانے پر بیٹھتے ہوئے مسٹر پیٹر نے میرے مختصر تعارف کے بعد دوسرے غیر مسلم حاضرین سے کہا کہ آپ لوگوں کے ذہن میں اسلام اور مسلمانوں کے بارے میں مختلف قسم کے سوالات اٹھتے رہتے ہیں، اگر آپ اس موقع سے فائدہ اٹھاتے ہوئے ان سے کچھ سوالات کرنا چاہیں تو اس کے لئے یہ ایک مناسب موقع ہے، بس پھر کیا تھا..... چاروں طرف سے سوالات کا سلسلہ شروع ہو گیا، اور یہ کھانے کی محفل ایک دلچسپ محفل مذکورہ میں تبدیل ہو گئی۔ بعض حاضرین کے سوالات تدریجی طور پر جارحانہ بھی تھے، لیکن یہ اللہ تعالیٰ کا فضل و کرم تھا کہ میں اطمینان سے ان کا جواب دیتا رہا۔ ایک مرحلے

پرسوالات کا مجموعی رخ دیکھتے ہوئے میں نے ایک اصولی بات کرنا مناسب سمجھا، میں نے عرض کیا کہ چونکہ سیکولر نظریہ حیات مغرب کا سکر رانج وقت ہے اس لئے بنیادی طور پر یہ بات بسا اوقات مغربی ذہن کی سمجھ میں نہیں آتی کہ زندگی کے معاشی، سیاسی اور معاشرتی پہلوؤں کو دین و مذہب کی جگہ بند میں مقید کیوں کیا جائے؟ نیز یہ کہ تقریباً ڈر ہصدی پہلے کی تعلیمات بیسویں اور اکیسویں صدی میں کیونکر کار آمد ہو سکتی ہیں؟ اس موضوع پر گفتگو کرتے ہوئے میں نے خصوصی بات واضح کرنے کی کوشش کی کہ زندگی کے تمام مسائل کو ٹھیک ٹھیک حل کرنے کے لئے تھما عقل انسانی کس طرح ناکافی ہوتی ہے؟ اور اسے وحی الہی کی کیوں ضرورت ہے؟ پھر میں نے یہ بھی عرض کیا کہ آج مغربی دنیا سویت یونین کی شکست و ریخت اور سولزم کی ناکامی پر خوشیاں منارتی ہے، لیکن سوال یہ ہے کہ سولزم سرمایہ دارانہ نظام کی جن خرابیوں کے رد عمل کے طور پر ابھرا تھا کیا وہ خرابیاں سرمایہ دار مالک سے دور ہو گئیں؟ اگر نہیں تو سویت یونین کے زوال کو سولزم کی شکست تو کہا جاسکتا ہے، سرمایہ داری کی فتح نہیں۔ اگر سرمایہ دارانہ نظام اپنی وہ خرابیاں دور کرنے پر تیار نہ ہو تو کل کوئی اور رد عمل ظاہر ہو سکتا ہے، حاضرین کے سوالات کے جواب میں میں نے اسلام کی بعض معاشی تعلیمات کی تشریع کی اور ساتھ ہی یہ شکایت بھی کی کہ جب کبھی کہیں ان تعلیمات پر عمل کی دعوت ابھرتی ہے تو مغرب میں اس پر سنجیدگی سے غور کرنے کے بجائے یہ شور پناہ شروع ہو جاتا ہے کہ یہ بنیاد پرستی ہے، یہ رجعت پسندی ہے اور ان تعلیمات کے داعی گھڑی کی سوئی کو پیچھے لے جانا چاہتے ہیں، اور اس شور و غل کے نتیجے میں مقاہمت کے سارے دروازے بند ہو جاتے ہیں، حاضرین نے کھلے دل سے یہ گزارشات سنیں اور بعض اسلامی تعلیمات کی تشریع میں جوابیں کہی گئی تھیں انہیں تخلیقی (Creative)، قرار دیا۔ میں نے عرض کیا کہ اگر آج کی اس نشست کا یہی فائدہ ہو سکے کہ ہم محض نعروں اور پروپیگنڈوں سے متاثر ہوئے بغیر حقائق کا مطالعہ کرنے کا ارادہ کر لیں تو بھی یہ مجلس فائدے سے خالی نہیں ہوگی۔ محفل برخاست ہونے کے بعد اگلے دن مسٹر تھامس اسٹیون ہوٹل میں میرے پاس ملنے کے لئے آئے اور مجھے مبارک باد دیتے ہوئے بتایا کہ کل کی گفتگو کا حاضرین پر اچھا اثر ہوا اور اس محفل کی باتیں بعد میں بھی

موضوع گفتگو بنی رہیں۔

امریکہ کے بعد میں نے چند روز کے لئے ویسٹ انڈیز کے مشہور جزیرے، باربے ڈوس (Barbados)، کا سفر کیا اس سے پہلے جب کبھی میں امریکہ یا کینڈا گیا باربے ڈوس کے بعض احباب نے بڑی محبت سے اپنے یہاں آنے کی دعوت دی، مگر میں وقت کی کمی کی وجہ سے یہ فرماش پوری نہ کر سکا، اس مرتبہ میں نے ان حضرات سے وعدہ کیا ہوا تھا جس کا ایفاء ضروری تھا اس لئے نیویارک سے فارغ ہو کر میں اس خوبصورت جزیرے میں چند روز قیام پنیرہا۔

باربے ڈوس ان جزیروں میں سے ایک جزیرہ ہے جنہیں انگریزی میں، ویسٹ انڈیز، اور اردو میں، جزاً غرب الہند، کہتے ہیں، کہا جاتا ہے کہ جب کلبس ان جزیروں کے پاس پہنچا تو اس نے یہ سمجھا کہ وہ ہندوستان پہنچ گیا ہے، بعد میں یہ غلط فہمی تو دور ہو گئی، لیکن ان جزاً کا نام، غرب الہند، ہی مشہور ہو گیا، یہ شمالی اور جنوبی امریکہ کے دریان ہالی شکل میں پھیلے ہوئے بہت سے جزیرے ہیں جن میں کیوبا، جیکا، ہیٹی، ٹرینڈاٹ، ہہماں، طوبیگو اور باربے ڈوس وغیرہ شامل ہیں۔ کسی زمانے میں یہ تمام جزاً کسی نہ کسی یورپی طاقت کے زیر تسلط تھے، لیکن اب یہ سب آزاد ہو گئے ہیں، اور ان میں سے ہر جزیرہ اب ایک مستقل ملک کی حیثیت رکھتا ہے۔

باربے ڈوس اگر چہرتے اور آبادی کے لحاظ سے بہت چھوٹا سا جزیرہ ہے، لیکن اپنے قدرتی حسن اور ترقی یافتہ ہونے کے لحاظ سے ویسٹ انڈیز کے تمام دوسرے جزیروں پر فوکیت رکھتا ہے، جزیرے کا کل رقبہ صرف ایک سو چھیاٹھ مرلے میل ہے، شمال سے جنوب تک اسکی کل لمبائی اکیس میل اور مشرق سے مغرب تک اس کی کل چوڑائی صرف پندرہ میل ہے، براشہر حقیقت میں ایک ہی ہے جسے برج ٹاؤن کہتے ہیں، باقی چھوٹی چھوٹی آبادیاں اطراف میں پھیلی ہوئی ہیں۔ پورے جزیرے کی مجموعی آبادی صرف ڈھائی لاکھ کے قریب ہے، اور یہ تمام تر آبادی باہر سے آ کر بننے والوں کی ہے ورنہ یہاں کی اصل آبادی جو ارادک قبائل پر مشتمل

تھی اب اس کا ایک تنفس بھی موجود نہیں ہے۔ کہتے ہیں کہ یورپی آباد کاروں نے ان قبائل کا نجٹ ہی مار دیا۔ یہ بھی کہا جاتا ہے کہ یہ قبائل آدم خور تھے، اب معلوم نہیں کہ یہ بات سامراجی ظلم و ستم پر پر دہڑانے کے لئے کہی گئی ہے، یا واقعی وہ لوگ آدم خور تھے؟ بہر کیف اب آبادی کا یشتہ حصہ ان سیاہ فام لوگوں پر مشتمل ہے جو جنوبی امریکہ یا افریقیہ کے بعض خطوں سے غلام بنا کر یہاں لائے گئے تھے، تقریباً دس فی صد آبادی سفید فام لوگوں کی بھی ہے جو اس جزیرے کے فرنگی فتحیں کی یادگار ہے ۱۹۵۸ء تک یہ جزیرہ برتاؤی حکمرانوں کے زیر سلطنت تھا، ۱۹۵۸ء سے ۱۹۶۵ء تک جزائرِ غرب الہند کے وفاق میں شامل رہا، اور ۱۹۶۲ء میں مکمل طور پر آزاد ہو گیا، اب یہ مستقل ملک ہے جو اتنے چھوٹے رقبے اور آبادی کے باوجود دو ایوانی مقننه رکھتا ہے، اور دولت مشترک کا رکن ہے، جزیرہ اپنے قدرتی حسن کی وجہ سے سیاحوں کی آماجگاہ ہے اور چونکہ یہ خط استواء کے قریب واقع ہے اس لئے اس میں سردی نہیں پڑتی، اور موسم عام طور سے معتدل رہتا ہے، چنانچہ یورپ اور امریکہ کی شدید سردی سے گھبرائے ہوئے لوگ موسم سرما میں عموماً چھیڑیاں یہاں آ کر گذارتے ہیں اور گئے کے علاوہ اس ملک کا دوسرا بڑا ذریعہ آمدنی سیاحت ہے۔

جب یہاں انگریزوں کی حکومت تھی تو وہ بعض ہندوستانی باشندوں کو ملازمت کے لئے یہاں لے آئے تھے، اس طرح یہاں بہت سے ہندوستانی نسل کے لوگ بھی آباد ہو گئے۔ بعض ہندوستانی تاجر یہاں تجارتی مقصد سے بھی آبے، اس طرح یہاں ہندوستانیوں کی بھی اچھی خاصی تعداد ہے، جن میں سے مسلمانوں کی تعداد تقریباً ایک ہزار ہے، اگرچہ مسلمانوں کی یہ تعداد جس میں عورتیں اور بچے بھی شامل ہیں بہت تھوڑی سی ہے لیکن یہ لوگ قابل صدتبریک و ستائش ہیں کہ انہوں نے اپنا اسلامی شخص پورے اہتمام کے ساتھ اس طرح باقی رکھا ہے کہ ان کا دینی جذبہ بہت سے مسلم ملکوں کے باشندوں سے بھی کہیں زائد ہے، برجن ٹاؤن کے چھوٹے سے شہر میں دو شاندار مسجدیں ہیں جن میں باقاعدہ لاکڑا اسٹکر پر اذان ہوتی ہے، دونوں مسجدوں میں بچوں کی دینی تعلیم کے لئے مدرسے قائم ہیں، ہر مسلمان بچہ اسکوں کی چھٹی

کے بعد لازم اور گھنٹے ان مدرسون میں تعلیم حاصل کرتا ہے جہاں اسے بنیادی اسلامی تعلیمات فراہم کی جاتی ہیں، حافظ بچوں کی تعداد بھی کافی ہے، بار بے ڈوس کا کوئی مسلمان ایسا نہیں ہے جو بچپن میں ان مدرسون میں نہ پڑھا ہو، یہیں سے وہ پختہ اسلامی عقائد و اعمال سیکھ کر ایک مسلمان کی طرح اپنی زندگی کا آغاز کرتا ہے، ایک مدرسے میں میرا خود جانا ہوا جہاں اس وقت تقریباً اسی نوے بچے زیر تعلیم تھے، بچوں نے لکش آواز میں قرآن کریم کی تلاوت کی، میرے سوال کرنے پر مختلف اوقات میں پڑھی جانے والی مسنون دعائیں سنائیں، قرآنی آیات اور احادیث کا انگریزی میں ترجمہ سنایا، اور حدتو یہ ہے کہ اردو میں نظمیں سنائیں، ان کے انگریزی لب ولجھ سے صاف ظاہر تھا کہ انہیں یہ اردو الفاظ یاد کرنے میں کتنی وقت ہوئی ہو گی؟ لیکن اساتذہ کا کہنا تھا کہ انہیں ہم ابتدائی اردو ضرور پڑھاتے ہیں تاکہ اردو شرپر سے ان کا رشتہ برقرار رہے۔

وہاں کے مسلمانوں کی فرمائش پر میرے قیام کے دوران متعدد دینی مجلسیں بھی رکھی گئیں۔ اگرچہ کرسکس کے قریب ہونے کی وجہ سے ان کی تجارتی مصروفیات بہت بڑھی ہوئی تھیں، لیکن ان دینی مجلسوں میں حاضری پھر بھی اتنی زیادہ تھی کہ اس سے یہاں کے مسلمانوں کے دینی ذوق و شوق کا اندازہ ہوتا تھا، دو مجلسیں خواتین کے لئے بھی رکھی گئیں اور خواتین پر دے کے مکمل اہتمام کے ساتھ ان میں بڑی تعداد میں شریک ہوئیں۔

میں بار بے ڈوس میں پانچ دن رہا اور ہر روز یہاں کے مسلمانوں کی دینی سرگرمیوں کے بارے میں بڑی خوشگوار معلومات حاصل ہوتی رہیں، اور یہ دیکھ کر بڑی مسرت ہوئی کہ اس دور افتاب جزیرے میں جو مغربی سیاحت کے تمام فنتوں میں گھرا ہوا ہے، اور جس کے بارے میں یہ بات روکارڈ پڑھے کہ یہاں شادی کا زیادہ روانج نہیں بلکہ مردو عورت کسی باقاعدہ شادی کے بندھن سے وابستہ ہوئے بغیر ایک ساتھ رہنا شروع کر دیتے ہیں، اور اس طرح تقریباً ستر فیصد غیر مسلم آبادی بغیر شادی کے پیدا ہوئی ہے، ایک ایسے ماحوا میں مسلمانوں کا دینی شعور کتنا پختہ اور ان کے عقائد و اعمال کتنے راخی ہیں؟ تحقیق سے پتہ چلا کہ دارالعلوم دیوبند کے فیض

بافت بعض علماء نے یہاں انٹک کام کر کے مسلمان آپادی کو دینی شعور سے بہرہ اندوز کیا ہے، اب بھی دارالعلوم دیوبند، ڈا بھیل اور ہندوستان اور پاکستان کے دینی مدارس کے متعدد فارغ التحصیل علماء یہاں مسلمانوں کی دینی رہنمائی کا فریضہ انجام دے رہے ہیں، اور ان کی مخلصانہ خدمات کی برکت کھلی آنکھوں نظر آتی ہے۔

میرے میزبانوں نے جزیرے کی سیر بھی خوب کرائی۔ باربے ڈوس کے ساحل بہت خوب صورت ہیں، یہاں سمندر کا پانی نہایت شفاف اور ریت مٹی سے پاک ہے، اسی سمندر کے پانی سے لطف اندوز ہونے کے لئے ساری مغربی دنیا سے سیاح یہاں آتے ہیں، ساحلوں پر شاندار ہوٹلوں کی ریل پیل ہے، یہاں کے بعض ہوٹل دنیا کے سب سے مہنگے ہوٹل شمار ہوتے ہیں، ان میں سے بعض کا یومیہ کرایہ دو ہزار ڈالر تک ہے، باربے ڈوس کے قیام میں ایک نیا تجربہ آبدوز کشتی کے سفر کا ہوا، یہاں سیاحوں کو آبدوز کشتی میں تقریباً ڈیڑھ گھنٹے کا دلچسپ سفر کرایا جاتا ہے، میرے میزبانوں نے بتایا کہ یہ انتظام دنیا میں صرف چند جگہوں پر ہے اس لئے اس سے ضرور فائدہ اٹھانا چاہئے، چنانچہ ایک دن ہم اس یادگار تجربے سے بھی لطف اندوز ہوئے، یہ ایک چھوٹی سی آبدوز ہے جس میں اٹھائیں افراد بیک وقت بیٹھ سکتے ہیں، یہ سطح سمندر سے ۱۵۰ افت گہرائی تک لے جاتی ہے، اور سمندر کی اندر ولی دنیا کا نظارہ کرتی ہے، جو نبی آبدوز سمندر کے اندر گئی تو ہاں سمندر کے نیچے ایک عجیب و غریب کائنات نظر آتی، یہ شتر مچھلیوں اور سمندری جانوروں کے علاوہ یہاں پورے پورے جنگل ہیں جن میں عجیب و غریب درخت اور پودے دعوت نظارہ دیتے ہیں، سرسبز اور شاداب پہاڑ ہیں جن کے حسن و جمال کی تعریف کرنا مشکل ہے، ان پہاڑوں کی سطح پر پڑے ہوئے پتھروں کے بارے میں گائیڈ نے بتایا کہ یہ جاندار پتھر ہیں، یعنی ایک مخصوص مدت میں ان کے سائز میں اضافہ ہو جاتا ہے، پھر آبدوز کا پانکٹ ہمیں ایک ایسے علاقے میں لے گیا جہاں سمندر کے نیچے دور دور تک لق و دق صحر اور ریگستان نظر آتا ہے، اس نے بچیں سال پہلے ڈوبے ہوئے ایک بھری جہاز کا نظارہ کرایا جو سمندر کی تہہ میں بیٹھا ہوا ہے، اور اس کے کیbenوں میں مچھلیوں اور دوسرے جانوروں

نے اپنے آشیانے بنائے ہیں، اور اس کے عرشے پر سمندری پودے اُگ آئے ہیں، غرض یہ تقریباً ذیلِ ہ گھنٹے کا زیر سمندر سفر بذا منفرد یادگار اور دلچسپ تھا، سمندر کے نیچے حیوانات، جمادات اور نباتات کا جو جہان آباد ہے اسے دیکھ کر انسان بے ساختہ پکارا ملتا ہے کہ تبارک اللہ أحسن الخالقین.

بارے ڈوس کی ایک اور یادگار یہاں کا ایک غار ہے جسے ہیریسن غار (Harison Cave) کہتے ہیں، یہ ایک بلند پہاڑ کی جز میں ایک میل لمبا غار ہے، جو بذریعہ زمین کے نیچے تک چلا گیا ہے، اور اس کا آخری سرا اس کے دہانے سے ۱۸۰ فٹ نیچے ہے، اس غار کی خصوصیت یہ ہے کہ اس کی چھٹ اور دیواروں سے مسلسل پانی نیکتار ہتا ہے، پانی کے ٹکنے سے یہاں لا تعداد سفید بر قافی پتھر (Stalactites) چھتوں سے لٹکے نظر آتے ہیں، اور نیشی دیواروں پر انہی جیسے (Stalagmites) کی بھی بہت بڑی تعداد ہے، یہ سفید بر قافی پتھر مرور یا میں سے بڑھتے رہتے ہیں، اور کہا جاتا ہے کہ دس سال بعد ان میں ایک سینٹی میٹر کا اضافہ ہوتا ہے۔ سیاحوں کی سہولت کے لئے غار کے دھانے سے ایک چھوٹی سی ٹرین چلائی گئی ہے، اور لوگ اس ٹرین میں بیٹھ کر اس غار کے عجائب قدرت کا نظارہ کرتے ہیں، یہ ٹرین ایک میل تک جاتی ہے، اور قدم قدم پر زیر زمین پائی جانے والی عجیب و غریب مخلوقات کے نت نے نظارے دکھاتی ہے۔ فتبارک اللہ أحسن الخالقین.

ری بوئن کے جزیرہ میں



۱۴۲۵ھ
۱۹۹۵ء

ری یونین کے جزیرے میں

امریکہ کے بعد میرے سفروں کا دوسرا سلسلہ افریقہ کی طرف تھا، جس میں اللہ تعالیٰ نے چند روز ہر میں شریفین میں گزارنے کی بھی سعادت عطا فرمائی، اور ہمیشہ کی طرح ایک بار پھر یہ حقیقت کھلی آنکھوں مشاہدے میں آئی کہ دنیا کے حسین ترین خطوں کے مناظر ایک طرف رکھ دیئے جائیں تو اس بے آب و گیاہ وادی کا حسن و جمال ان سب پر بھاری ہے۔

اگر جنت بریں روئے زمین است

ہمین است وہمین است وہمین است

حر میں شریفین کی پر بھار آغوش میں چھوٹن گزارنے کے بعد مجھے براعظم افریقہ کے ایک چھوٹے سے جزیرے، ری یونین، جانا تھا، وہاں جانے کے لئے پرواز چونکہ شیر و بی سے ملنی تھی، اس لئے ایک رات کینیا کے اس دارالحکومت میں بھی قیام رہا، اور اگلے روز نیروں بی ایئر ماریش کے طیارے کے ذریعہ روائی ہوئی اس طیارے نے جزاں القمر کے خوبصورت دار الحکومت سورونی میں مختصر قیام سمیت پانچ گھنٹے میں ری یونین پہنچا دیا، دیتا کے نتشے پر براعظم افریقہ کو دیکھیں تو اس براعظم کے جنوب مشرق میں ڈناسکر اور ماریش کے درمیان ہاکیک چھوٹا سا نقطہ نظر آتا ہے، یہی چھوٹا سا نقطہ جزیرہ ری یونین ہے، اس جزیرے پر فرانس کی حکمرانی ہے، اور اگرچہ یہ جزیرہ سے ہزاروں میل دور واقع ہے، اور براعظم بھی مختلف ہے، لیکن فرانس ہی کا ایک صوبہ شمار ہوتا ہے، کسی زمانے میں یہ فرانس کی کالونی تھی، لیکن اب انتظامی طور پر اسے فرانس ہی کا ایک حصہ سمجھا جاتا ہے، یہاں کے شہریوں کو فرنچ نیشنلی حاصل ہے، اور

یہاں کی زبان سے لے کر کرنی تک ہر چیز فریج ہے، کہا جاتا ہے کہ سو ٹھویں صدی کے آغاز تک یہ جزیرہ غیر آباد تھا، شروع میں کچھ پرتگیری ملاج یہاں آ کرتے، اس کے بعد جب فریج ایسٹ انڈیا کمپنی نے ہندوستان سے تجارتی روابط قائم کئے تو اسکے چہاز افریقہ کے جنوبی سرے (راس امید) سے گھوم کر بحر ہند میں داخل ہوتے تھے، اور اس امید سے انڈیا کے طویل سفر کے دوران اس جزیرے کو ایک درمیانی منزل قرار دے کر یہاں لٹکرانداز ہوتے تھے، یہ جزیرہ اپنے قدرتی مناظر، اپنے وسائل اور موسم کے لحاظ سے ان فرانسیسی تاجروں کو پسند آ گیا، اور انہوں نے یہاں آباد ہونا شروع کر دیا، اور اس طرح یہ جزیرہ دنیا کی آباد برادری میں شامل ہو گیا، اس وقت سے یہاں کی اصل آبادی سفید فام فرانسیسیوں کی ہے، لیکن یہ لوگ مختلف کاموں کے لئے بعض سیاہ فام افریقیوں کو غلام بنا کر لائے اور اس طرح یہاں افریقی نسل کے کچھ لوگ بھی آباد ہو گئے، غلامی کے خاتمے کے بعد ایشیا، بالخصوص ہندوستان سے بہت سے لوگ مزدوروں اور ملازمین کے لئے پر یہاں لائے گئے، بعض ہندوستانیوں نے تجارت کے لئے بھی یہاں کارخ کیا، اور اس طرح ہندوستانی نسل کے بہت سے لوگ بھی ری یونین میں آباد ہو گئے، مگر اس طرح کہ اب ان کی نئی نسلیں اپنی مادری زبان میں بھول چکی ہیں، اور فریج ہی نے ان کی مادری زبان کی صورت اختیار کر لی ہے، انہی ہندوستانی اور افریقی نسل کے باشندوں میں ایک بڑی تعداد مسلمانوں کی بھی ہے۔

یہ چھوٹا سا جزیرہ صرف چالیس میل لمبا اور تیس میل چوڑا ہے، اور اس کا مجموعی رقبہ کل نو سو ستر مربع میل ہے، اور اسکی آبادی تقریباً ساڑھے پانچ لاکھ افراد پر مشتمل ہے، ان میں مسلمانوں کی تعداد چالیس ہزار کے لگ بھگ ہو گی، لیکن وہ بڑے منظم اور باشمور مسلمان ہیں، جزیرے کے تقریباً ہر شہر میں شاندار مسجدیں ہیں، بچوں کی تعلیم کے مرکز ہیں، اور پورے علاقے میں مسلمانوں کی دینی ضروریات کی دیکھ بھال کے لئے مسلمانوں نے ایک ادارہ، „المرکز الاسلامی“، قائم کیا ہوا ہے، جس کا فریج نام، „سندری اسلامک“، ہے۔ اس مرکز کا صدر دفتر، „بینٹ پیٹریس“، نامی شہر میں ہے، اور اسکی طرف سے فرانسیسی زبان میں ایک ماہانہ دینی

رسالہ بھی شائع ہوتا ہے، مرکز نے بہت سی دینی کتابوں کا فرچع ترجمہ، بہت لکش انداز میں شائع کیا ہے، اور بہت سی کتابیں خود فرچع زبان میں تیار کرائی ہیں، اور مرکز کی طرف سے فرانسیسی زبان کا یہ لٹریچر صرف ری یونین ہی میں نہیں، بلکہ دنیا کے ان تمام ممالک میں تقسیم کیا جاتا ہے جہاں فرچع بولنے والے مسلمان آباد ہیں، اس کے علاوہ مختلف افریقی ممالک کے لئے بھی یہ مرکز دینی کتب کی فراہمی کا گرفتار کام انجام دے رہا ہے۔ اسی مرکز کی طرف سے ملک بھر کی مساجد اور مدارس کا عمومی انتظام ہوتا ہے، مساجد کے لئے ائمہ و خطباء معین کئے جاتے ہیں، ہر مسجد کے ساتھ ملکی مدرسے کی دیکھ بھال بھی یہی مرکز کرتا ہے، مرکز ہی کی تحریک پر بہت سے نوجوانوں کو ہندوستان اور پاکستان کے دینی مدارس میں اعلیٰ دینی تعلیم حاصل کرنے کے لئے بھیجا گیا جو یہاں سے اسلامی علوم کی تکمیل کرنے کے بعد اپنے وطن پہنچتے ہیں۔ یہ نوجوان علماء فرانسیسی زبان میں تحریر و تقریر کے ذریعے مسلمانوں کی دینی رہنمائی کا فریضہ بخشن و خوبی انجام دے رہے ہیں، اور عام مسلمانوں پر ان کی خدمت کے اثرات اتنے نمایاں ہیں کہ ہر شخص انہیں کھلی آنکھوں دیکھ سکتا ہے۔

”المرکز الاسلامی“، کے صدر مولانا سعید انگار اور ناظم اعلیٰ مولانا محمد اسحاق گنگات ماشاء اللہ بڑے فعال اور ہر لعزیز شخصیت کے حامل ہیں، انہوں نے اپنی مخلصانہ جدوجہد سے علاقے کے تمام علماء اور دینی حلقوں کو اس طرح جوڑا ہوا ہے کہ وہ سب ایک مشترک دھن کے ساتھ شیر و شکر ہو کر کام میں لگے ہوئے ہیں، مولانا مفتی محمد درگشی صاحب مرکز کے نائب صدر ہیں، دارالعلوم دیوبند کے فارغ التحصیل ہیں، اور انہوں نے وہیں پر فتویٰ کی تربیت بھی حاصل کی ہے، اور اب ری یونین میں مفتی کی حیثیت میں خدمات انجام دے رہے ہیں، یہ سب حضرات پشتون سے ری یونین ہی کے باشندے ہیں، فرچع انگلی مادری زبان ہے، لیکن انہوں نے بر صغیر کے مختلف دینی مدارس میں تعلیم حاصل کرنے کیلئے اردو سیکھی، اب وہ خاصی روائی سے اردو بولتے ہیں اور ان کے ذریعے ری یونین کے باشندوں کا رابطہ عربی اور اردو لٹریچر سے قائم ہے۔

جز بیرونی یونین میں فرانسیسی تہذیب اپنی پوری فتنہ سامانیوں کے ساتھ چھائی ہوئی ہے، اور سیاحت کا ایک بڑا مرکز ہونے کی وجہ سے جدید مغربی تہذیب کے تمام لوازم یہاں موجود ہیں، لیکن اس ماحول میں مسلمان اپنا دینی شخص اس طرح قائم کرنے ہوئے ہیں کہ بہت سے مسلم ملکوں میں بھی دینی غیرت و حیثیت اور اسلامی شعائر کی پابندی کے وہ مناظر نظر نہیں آتے جو یہاں نظر آتے ہیں، اسکی بنیادی وجہا نہیں علماء کرام کی مخلصانہ جدوجہد ہے، یہ دیکھ کر خاص طور پر بڑی صرفت ہوئی کہ یہاں کے تمام دینی حلقوں میں مکمل اتحاد و اتفاق اور یگانگت ہے، فرقہ واریت اور دھڑے بند پوں کا گذر نہیں، اور اسی کی برکت ہے کہ دینی کام نہایت مؤثر اور مفید ثابت ہو رہا ہے، کوئی مسلم گھر انہیں ہے جو اپنے بچوں کو کسی اور کام میں لگانے سے پہلے مسجد سے متعلق مکاتب میں ابتدائی و دینی تعلیم نہ دلواتا ہو، چنانچہ تمام مسلمانوں جو بچپن میں ان مکاتب سے گزر کر زندگی میں داخل ہوئے ہیں، اسلام کی بنیادی تعلیمات سے آ راستے ہیں، جو ان کے روزمرہ معمولات میں واضح طور پر جھلکتی ہیں۔

مسجد یہ بڑی خوبصورت، شاندار، صاف ستری اور انتہائی منظم ہیں، اور مسلمانوں کے لئے مثالی مرکزیت کی حامل ہیں، خیج وقت نمازوں میں بھی نمازوں کی تعداد بہت بڑی ہوتی ہے، مسلمانوں کی اکثریت نماز کی پابند ہے، اور دینی تقریروں میں شرکت کا خاص ذوق رکھتی ہے، اکثر مسلمان تجارت پیش ہیں، اور مالی اعتبار سے مستحکم، لیکن دولت کی فراوانی نے ان میں غرور پیدا نہیں کیا۔

مجھے یہاں کے، "المرکز الاسلامی"، نے بعض اجتماعی اور بعض فقہی مسائل میں مشورے کے لئے مدعو کیا تھا، اس کے لئے مرکز کی طرف سے اہل علم کے ساتھ متعدد دشیں ہوئیں، سوالات کی ایک طویل فہرست پہلے سے تیار تھی، اور ان پر گفتگو چار طویل م مجلسوں میں مکمل ہوئی، ان سوالات ہی سے اندازہ ہوتا تھا کہ مرکز کو عام مسلمانوں کے مسائل سے کس قدر دلچسپی ہے، اور وہ ان مسائل کے بارے میں دنیاۓ اسلام کے اہل علم کی تازہ ترین تحقیقات جانے کے لئے کتنے بیتاب ہیں۔

اپنے پانچ روزہ قیام کے دوران میں نے ری یونین کے مختلف شہروں میں مسلمانوں کے دینی مرکز دیکھے، اہل علم کے ساتھ مذکورہ بالانشتوں میں مصروفیت رہی، دو جگہ عام مسلمانوں کے سے بھی خطاب ہوا جس کا ترجیح مقامی حضرات نے کیا، اور اس کے ساتھ ہی ری یونین کے قدرتی حسن و جمال سے بھی لطف انداز ہونے کا موقع ملا، اس چھوٹے سے جزیرے کو اللہ تعالیٰ نے خوبصورت مناظر فطرت سے مالا مال کیا ہوا ہے، جزیرے کے چاروں طرف ساحل کے ساتھ ساتھ چھوٹے چھوٹے شہر آباد ہیں اور ہر شہر کے ایک طرف ساحل سمندر اور دوسری طرف اوپنے اوپنے سر سبز و شاداب پہاڑ دعوت نکارہ دیتے ہیں، اور اس محل وقوع کے نتیجے میں اس جزیرے کو یہ منفرد خصوصیت حاصل ہے کہ کسی شخص کو جس قسم کے موسم کی ضرورت ہو، وہ اسے ایک آدھ گھنٹے کی کارکی مسافت پر میسر آ سکتا ہے، اگر ساحلی شہر میں گرمی ہو تو شہر کے دوسری جانب پہاڑ پر صرف آدھے گھنٹے کی ڈرائیواسے ٹھنڈے موسم میں پہنچا سکتی ہے، چونکہ ری یونین خط استوا کے جنوب میں واقع ہے، اس لئے دسمبر اور جنوری یہاں گرمی کے مہینے شمار ہوتے ہیں، چنانچہ آج کل ساحلی شہروں میں موسم گرم تھا، لیکن رات گزارنے کے لئے ہم کسی قریبی پہاڑ پر چلے جاتے اور وہاں کمبل اوڑھنا پڑتا تھا۔

اگر چہ ری یونین کی سب سے اہم پیداوار گناہ ہے، لیکن ہر قسم کے اعلیٰ چکل بھی یہاں پیدا ہوتے ہیں، آج کل چونکہ یہاں گرمی کا موسم تھا، اس لئے بہت نیس آم اور نہایت شاداب لیچیاں ہر دسترخوان پر موجود تھیں، اسکے علاوہ برصغیر کے گرمی کے معروف چکلوں میں سے تقریباً ہر چکل فراوانی سے دستیاب تھا۔

جزیرے کی ایک اہم خصوصیت یہاں کا آتش فشاں پہاڑ ہے، جو دنیا کے بڑے آتش فشاں پہاڑوں میں شمار ہوتا ہے، ہر چند سال کے بعد اس پہاڑ سے لا ادا بیلتا ہے، اور بہتی ہوئی سرخ آگ کی شکل میں سمندر تک اپناراست بنالیتا ہے، سمندر کے ساحل تک پہنچ کر جب یہ لا ادا شہنشاہ ہوتا ہے تو جم کر سیاہ پتھروں کی شکل اختیار کر لیتا ہے جو جزیرے کے ساحل پر دور تک پھیلے نظر آتے ہیں، سیاح اس آتش فشاں کو دیکھنے کے لئے دور دوسرے آتے ہیں، لیکن آتش

فشاں کی بھٹی تک پہنچنے کے لئے راستہ بڑا دشوار گز اور پر خطر ہے، کیونکہ چلتے چلتے بعض جگہ زمین اچانک اتنی نرم ہو جاتی ہے کہ انسان اس میں ڈھن کرہ جاتا ہے، اور اس طرح یہ میں کئی سیاحوں کو نگل چکی ہے۔ ہمارے میزبانوں نے ہمیں اس عجوبیہ قدرت کا نظارہ کرنے کیلئے ہیلی کا پتھر کا ذریعہ استعمال کیا، یہ ہیلی کا پتھر ہمیں آتش فشاں کے عین دہانے کے اوپر لے گیا، یہ ایک سربنک پہاڑ کی چوٹی ہے، جس کے اوپر تقریباً چار پانچ مرلیں کیلو میٹر کا ایک قدرتی حوض جیسا بنا ہوا ہے، اس حوض کے کناروں اور فرش پر جگہ تور کی سی بھیان نظر آتی ہیں ان بھیوں نکے دہانے سرنخ ہیں، اور یہیں سے لاوا ایلات ہے، اگر لاوا کم ہوتا تو وہ اس حوض کی حد تک محدود رہتا ہے، اور اگر زیادہ ہوتا تو سینکڑوں فٹ کی بلندی تک اچھلتا ہے، اور پھر پہاڑ کی سیر و نی سطح پر گر کر آبشار کی صورت میں سطح سمندر کی طرف روان ہو جاتا ہے، یہاں کے باشندوں کا بیان ہے کہ جب آتش فشاں پھلتا ہے تو فضا میں دور دور تک سرخی بکھر جاتی ہے، اور پورے جزیرے میں شدید تپش محسوس ہوتی ہے، ایک عینی شاہد نے بتایا کہ آخری بار جب ۱۹۹۲ء میں آتش فشاں پھٹا تو وہ اسے دیکھنے کے لئے تقریباً دو میل قریب تک گئے گرمی کی شدید تپش سے ان کی جلدیاں مائل ہو گئی، اور سیاہی کی یہ تہہ کافی عرصے کے بعد ان کے جسم سے جدا ہوئی، عینی شاہدوں کا بیان ہے کہ پہاڑوں کی سطح سے بھلسی ہوئی یہ سیال آگ جتنی ہولناک اور تباہ کن ہوتی ہے، اتنی ہی خوش منظر بھی ہوتی ہے، چنانچہ ری یونین کے تعارفی کتابچے اس آتش سیال کے مختلف مناظر کی تصویریوں سے بھرے ہوئے ہیں اس لحاظ سے حقیقت شناس زنگاہ ہوتا ہے آتش فشاں دنیا میں جنم کی معنوی تصویر ہے، جس کا ظاہری رخ (یعنی گناہوں کے اعمال) بظاہر خوبصورت ہیں، لیکن ان کے اندر ہولناک آگ بھری ہوئی ہے۔

ہیلی کا پتھر نے اس کوہ آتش فشاں کے نظارے کے علاوہ ہمیں پہاڑوں کے درمیان ایک چھپوٹی سی گلی کی بھی سیر کرائی جو بہت سے آبشاروں سے بھری ہوئی ہے، ان میں سے ایک آبشار چھوٹے سی میٹر کی بلندی سے گر رہا ہے، اور اسکے حسن ورعنا کا صحیح نظارہ ہیلی کا پتھر کے بغیر ممکن نہیں۔

جنوبی افریقہ میں



۱۸ ارمضان ۱۴۱۵ھ
۱۹ فروری ۱۹۹۵ء

جنوبی افریقہ میں

ری یونین کے بعد میری اگلی منزل جنوبی افریقہ تھی، چنانچہ جنوری کا تیسرا ہفتہ دہاں گذرنا میں پہلے بھی بارہا جنوبی افریقہ جا چکا ہوں، لیکن اس ملک کے آزاد ہونے کے بعد یہ میرا پہلا سفر تھا، اور توقع کے مطابق اس مرتبہ دہاں دنیا بدلتی ہوئی تیکھی، دنیا کے انقلابات سے سبق لینے والوں کے لئے جنوبی افریقہ کی تاریخ میں عبرت و معنوں کے بڑے سامان ہیں، اس لئے آج تھوڑا ساتھ کہا اسی ملک کا ہو جائے۔

جنوبی افریقہ اس ملک کا نام ہے جو افریقی براعظم کا سب سے زیادہ ترقی یافتہ ملک ہے، اور اسکے بڑے شہروں جوہانسرگ، پریٹوریا، ڈربن اور کیپ ناؤن کو یورپ اور امریکہ کے چدید ترقی یافتہ شہروں کے مقابلے میں بلا خوف تردید پیش کیا جاسکتا ہے، لیکن اس ملک کی بدستی یہ رہی کہ چند سال پہلے تک یہاں نسل پرستی کا عفریت اپنی بدرتین صورت میں مسلط تھا، اور یہاں کی نوے فیصد اصل سیاہ فام آبادی دس فی صد گوروں کے شکنچے میں جکڑی ہوئی تاریخ کے بدرتین ظلم و ستم کا سامنا کر رہی تھی۔

افریقی براعظم کے دوسرے پیشتر ملکوں کی طرح اس ملک کی اصل آبادی سیاہ فام قبائل پر مشتمل تھی، جو اس علاقے کے اصل باشندے تھے، لیکن ان پر گوروں کے تسلط کا آغاز اس طرح ہوا کہ پندرھویں صدی عیسوی میں مغربی ممالک ہندوستان میں اپنی تجارت اور اس کے پردے میں اپنی سامراجی سیاست کو فروع دینے کے لئے مدت سے کسی ایسے راستے کی تلاش

میں تھے جو مسلمانوں کی تگ و تاز سے مامون ہو، اس غرض کے لئے انہوں مختلف بحربی مہماں روانہ کیں، یہاں تک کہ جب ۱۶۸۴ء میں برتلمنی ڈائز افریقیت کے جنوبی سرے تک پہنچ کر واپس آیا تو پہنگال کے بادشاہ جان دوم نے افریقیت کے اس جنوبی سرے کی دریافت کو آئندہ مہماں کے لئے امید افراہ سمجھ کر اس کو، (Ras Amide)، (Cape of good Hope) کا نام دیا، اور دس سال بعد اسی راس امید کے راستے سے واسکوڈی گاما ہندوستان پہنچنے میں کامیاب ہوا، اسی وجہ سے اب تک جنوبی افریقیت کا یہ خطہ "راس امید" کے نام سے موسم چلا آتا ہے جو کا دار الحکومت "کیپ ٹاؤن" ہے۔

چونکہ بعد میں راس امید مغربی ممالک کے تجارتی سفروں کے لئے اہم ترین منزل بن چکا تھا، اس لئے وہ اس علاقے پر بحدت سے دانت لگائے بیٹھے تھے، یہاں تک کہ ہالینڈ کی ڈچ ایسٹ انڈیا کمپنی نے ۱۶۵۲ء میں اس علاقے پر قبضہ جمالیا، چونکہ ان گوروں کی تعداد بہت کم تھی، اور مقامی سیاہ فام آبادی پر مستقل غلبہ پانے کے لئے زیادہ بڑی تعداد درکار تھی، اس لئے انہوں نے یہاں سفید فام آبادی بڑھانے کی تدبیریں شروع کیں، اور ہالینڈ کے باشندوں کو یہاں آباد کرنے کے لئے ہم چلائی، ہالینڈ کے باشندے یہاں آنے کو تیار رہتے تھے، لیکن ڈچ ایسٹ انڈیا کمپنی نے اپنا شوق استعمار پورا کرنے کے لئے ہالینڈ کے یتیم خانوں سے یتیم لڑکیاں اکٹھی کر کے یہاں بھیجنیں، نیز جلاوطنی کے سزا ایاب لوگ زبردستی یہاں دھکیلے گئے، اس طرح رفتہ رفتہ یہاں سفید فام افراد کی تعداد بڑھی، اور ان کی نسل پھیل کر علاقے کی ایک قابلِ لحاظ آبادی بن گئی۔

ڈچ قوم کے جن افراد نے جنوبی افریقیت میں اپنی حکومت قائم کی، ان کا صرف عمل ہی نہیں، باقاعدہ عقیدہ اور فلسفہ یہ تھا کہ گوری نسل کے لوگ کالوں پر حکومت کرنے کا پیدائشی حق رکھتے ہیں، اور کالوں کا مقصد تخلیق اسی کے سوا کچھ نہیں ہے کہ وہ گوروں کی غلامی کریں، اور ان کی خدمت انجام دیں، ان کے نزدیک سیاہ فام انسان (بلکہ تمام وہ انسان جو گوری نسل کے نہ ہوں) کسی انسانی عزت و احترام کے مستحق نہیں تھے، چنانچہ اسی عقیدے اور فلسفے کی بنیاد پر انہوں نے جنوبی افریقیت میں جو سیاسی اور سماجی نظام جاری کیا، اس میں ملک کی نوے فی صد سیاہ

فام آبادی کو اچھوت سے بدتر رتبہ دیا گیا، کالوں کی ہر چیز گوروں سے الگ رکھی گئی، وہ گوروں کی آبادیوں میں رہائش کے متحق نہ تھے، ان کی آبادیاں، ان کے ریستوران، ان کی تفریع گاہیں، ان کی ٹرینیں غرض ہر چیز جدا تھی، گوروں کی آبادیوں اور دوسرے مقامات پر کتابا خل ہو سکتا تھا، مگر کالے افراد کے داخلے پر پابندی تھی، ایک دور ایسا بھی گذر اکارہ اوپھی عمارتوں میں لفڑ کا استعمال صرف گورا کر سکتا تھا، کالوں کو لفڑ استعمال کرنے کی اجازت نہ تھی، ہر دفتر میں کالوں کے کاؤنٹر االگ تھے، گوروں کے الگ۔

جنوبی افریقہ کے زرق بر ق شہر تامتر گوروں کے لئے مخصوص تھے، جو ہانسرگ ہو یا پری ٹوریا، ڈرین ہو یا کیپ ناؤن دن کے وقت ہر شہر کی دو کانوں، کارخانوں اور مکانات میں کالے مزدوری کرتے تھے، اور یہ شہر انہی کی محنت کے دم سے آباد تھے، لیکن کسی کالے کون صرف یہ کہ وہاں مکان بنانے کی اجازت نہ تھی، بلکہ سورج غروب ہونے کے بعد کوئی سیاہ فام شخص ان شہروں میں نہ ہر نہیں سکتا تھا، ان شہروں کو بکلی کے قسموں سے جگہ گانے کے بعد یہ ہزارہا کالے افراد بسوں میں سوار ہو کر اپنی تگ و تاریک بستیوں میں جانے پر مجبور تھے، جوان شہروں سے میلوں دور واقع تھیں۔ شروع میں تو کس کالے کی جمال نہ تھی کہ وہ تعلیم حاصل کر سکے، بعد میں تعلیم کی اجازت ہوئی تو ان کی تعلیم گاہیں الگ رکھی گئیں جہاں تعلیم ایک خاص حد تک ہی دی جاسکتی تھی۔ اور جب عام شہری حقوق میں کالوں کے ساتھ بر تاؤ یہ تھاتو سیاست میں کسی کالے کے عمل دخل کا سوال ہی کیا ہے؟ پاریمنٹ تمام تصرف دس فیصد سفید فام افراد کے لئے مخصوص تھی، کالے کون و وٹ کا حق تھا، نہ پاریمنٹ کی رکنیت کا۔

دوسری طرف جنوبی افریقہ میں چونکہ سونے اور پلاٹینیم کی کافی تھیں، اس لئے وہ گوروں کے لئے واقعی سونے کی چیزیا کی حیثیت رکھتا تھا، چنانچہ یہاں کے قدرتی وسائل کو استعمال کر کے ملک کا ثمار امیر ملکوں میں ہونے لگا، اور یورپ اور امریکہ کے بیشتر ممالک نے اسکے ساتھ نہ صرف دوستانہ تعلقات قائم رکھے، بلکہ اسکی کھلمن کھلا انسانیت سوز اندھیر گردی کے باوجود اسکی پشت پناہی کرتے رہے، البتہ ایشیا اور افریقہ کے بیشتر ممالک نے جنوبی افریقہ کی

نسل پرستی کے خلاف احتجاج کے طور پر اس سے اپنے تعلقات منقطع رکھے، اور عرصہ دراز تک جنوبی افریقہ تیسری دنیا کے ملکوں سے مکمل طور پر کثرا ہا۔

شروع میں تو چونکہ ملک کی سیاہ فام آبادی تعلیم سے محروم تھی، اس لئے اس ظلم و تم کے خلاف صدائے احتجاج بلند کرنے کا شور ہی اس میں پیدا نہ ہو سکا، لیکن رفتہ رفتہ جب کچھ افراد تعلیم سے بہرہ ور ہوئے، اور انہوں نے اپنی قوم کی حالت زار کے خلاف آواز اٹھانی چاہی تو انہیں شدید اذیتوں کا نشانہ بنایا گیا، ایسے لوگ دیکھتے ہی دیکھتے لاپتہ ہو جاتے، اور ان کی باقی زندگی عقوبت خانوں کی نذر ہو جاتی۔

یہ حالات تھے جن میں نیشن منڈیلانے اپنی قوم کی آزادی کی جدوجہد شروع کی اور اسکی پاداش میں اپنی جوانی کے بہترین ستائیں سال جیل میں گزارے، اسکے جیل جاتے وقت گوروں کی حکومت اس قدر مستحکم تھی کہ بظاہر حالات اسکے اپنی جگہ سے ملنے کا تصور مشکل تھا، لیکن منڈیلا کے جیل جانے کے بعد آزادی کی تحریک دبنے کے بجائے رفتہ رفتہ قوت حاصل کرتی گئی، نسل پرست حکومت کے خلاف نفرت کالا و اندر ہی اندر پکتا رہا، اور دوسری طرف چونکہ حکومت اپنے موقف سے ہٹنے کے لئے تیار نہیں تھی، اس لئے ملک میں ایک خوفناک خونی انقلاب کا خطرہ سالہا سال یہاں کی فضاض منڈلا تارہا، یہ بات تو طے تھی کہ جبرا استبداد کا یہ تسلط ایک نہ ایک دن ختم ہو کر رہے گا، لیکن اندیشہ یہ تھا کہ بعض دوسرے افریقی ممالک کی طرح یہاں بھی یہ انقلاب خوزیری کے ذریعہ آیا گا، اور اس خوبصورت ملک میں ٹوں کی ندیاں بہ جائیں گی، لیکن انصاف کی بات یہ ہے کہ ملک کو اس خوفناک خوزیری سے بچانے کا سہرا جہاں نیشن منڈیلا کے صبر و تحمل کے سر ہے وہاں اسکا کریمث آخری دور کی سفید فام حکومت کو بھی جاتا ہے، کہ اس نے بلا خرنوشتہ دیوار پڑھا، اور پر امن انقلاب اقتدار پر اصولی طور سے راضی ہو گئی، ورنہ طاقت کے نئے میں چور طالموں کی تاریخ یہ بتاتی ہے کہ انکی آنکھیں اسی وقت کھلتی ہیں جب انکی فرعونیت کسی، "بخارم"، میں غرق ہو چکی ہوتی ہے، لیکن جنوبی افریقہ کی آخری دور کی حکومت نے اولاً تو نسل پرستانہ قوانین کو منسوخ کیا، پھر منڈیلا کو رہائی دے کر اسکے ساتھ

مفاهیت کا ہاتھ بڑھایا۔

دوسری طرف نیلسن منڈیلانے بھی جوش انتقام سے مغلوب ہونے کے بجائے اپنی قوم کو پر امن انقلاب کا تخفہ پیش کرنے کو ترجیح دی۔ عمر کے بہترین ستائیں سال قید و بند کی صعوبتوں میں گذارنے کے باوجود اسکی سیاسی پالیسیوں میں ذاتی دشمنی اور انتقام کی کوئی جھلک نہیں آئے پائی، جن لوگوں نے اسکی ذاتی زندگی تباہ کرنے میں کوئی کسر نہیں چھوڑی تھی، وہ انہی کے ساتھ مذاکرات کی میز پر بیٹھا، پھر ایک عبوری مدت تک انہیں اقتدار میں اپنا شریک قرار دینے پر راضی ہو گیا، اور بالآخر اپنی قوم کی آزادی کے لئے ایک ایسا فارمولہ دریافت کرنے میں کامیاب ہو گیا جس کے ذریعے کسی کی نکیر پھوٹے بغیر قوم کو آزاد کا مل گئی۔

اس فارمولے کے تحت جب پہلی بار ملک میں عام انتخابات منعقد ہوئے تو منڈیلا کی پارٹی افریقان نیشنل کانگریس بھاری اکثریت سے کامیاب ہوئی، اور نیلسن منڈیلا کو آزاد جنوبی افریقہ کا پہلا صدر منتخب کیا گیا، اس عظیم الشان کامیابی کے موقع پر منڈیلا نے ریڈ یو اورٹی وی پر جو پہلی تقریر کی، وہ بھی اس کے تدریکی ولیل تھی، اس نے قوم کو اس سیاسی فتح پر مبارکباد پیش کرنے کے ساتھ ساتھ اس خطرے کو محروس کیا کہ اس فتح کی خوشی میں ملک کی سیاہ فام آبادی انتقامی کارروائیاں کر سکتی ہے، اور ملک کی پر امن فضاظان سے متاثر ہو سکتی ہے، لہذا اس نے اپنی تقریر میں اعلان کیا کہ اس عظیم کامیابی پر عوامی سطح پر کوئی جشن مرت نہیں منایا جائیگا، بلکہ سے ملک کا ہر فرد اپنے نئے ملک کی تعمیر کے لئے اپنے اپنے کام پر جائے، اور پہلے سے زیادہ جوش و خروش کے ساتھ کام کرے۔ یہی ہمارا جشن مرت ہے۔

آزادی کی منزل تک پہنچنے کے لئے نیلسن منڈیلا کو جن طویل اور صبر آزماء حاصل سے گذرنا پڑا ان کی داستان اس نے اپنی خود نوشت سوانح حیات میں بیان کی ہے جس کا نام ہے "The long walk to Freedom" یعنی، آزادی کا طویل سفر،۔ یہ کتاب شائع ہونے کے بعد جب بک اسٹالوں پر آئی تو چند روز میں اسکے تمام نسخے فروخت ہو گئے۔

منڈیلا نے اپنے قوم کو آزادی دلانے کا جو کارنامہ انجام دیا وہ اسے اپنی قوم کا ہیرو

بنانے کے لئے کافی ہے، لیکن اپنی اس کامیابی پر اچھلنے کے بجائے اسکی تما مت رو جو اس وقت ملک کی تعمیر نو کی طرف ہے، ابھی تک اپنے آپ کو قومی بیات دھنده قرار دے کر اپنی پرستش کرانے کا کوئی بھوت اسکے سر پر سوار معلوم نہیں ہوتا، جنوبی افریقیہ میں اپنے حالیہ قیام کے دوران میں نے کسی بھی جگہ منڈیا لائی کی کوئی نمایاں تصویر نہیں دیکھی، اس نے برس اقتدار آنے کے بعد اپنی اور اپنے رفقاء کی سرکاری مراعات میں نمایاں تخفیف کی ہے، اور یہ احساس اس کی پالیسیوں میں جھلکتا نظر آتا ہے کہ آزادی کے بعد ملک کی تعمیر کا مرحلہ آزادی حاصل کرنے سے زیادہ کٹھن اور صبر آزمائے، اس کا واسطہ ایک ایسی قوم سے ہے جسے صدیوں کی گھنٹن کے بعد پہلی بار آزاد فضا میر آئی ہے، دوسری طرف تعلیم کی کمی نے اسے نظم و ضبط اور اعلیٰ انسانی اخلاق سے دور رکھا ہے، چنانچہ آزادی کے فوز بعد دیپاٹ کی آبادیاں جوف در جو شہروں میں منتقل ہو رہی ہیں، اور بڑے بڑے شہروں میں ان لوگوں کی جھونپڑیاں دور تک پھیلی نظر آتی ہیں جو ان شہروں کے مجموعی مزاج سے کسی طرح میں نہیں کھاتیں، دوسری طرف غیر تعلیم یافتہ کالے افراد مناسب تعلیم و تربیت سے محروم ہونے کی بنا پر بہت سے جرائم کے خوگر ہیں، اور اس وجہ سے آزادی کے بعد شہروں میں چوری، ڈیکھتی وغیرہ کے جرائم خاصی رفتار سے بڑھے ہیں، اور ائمہ آزاد حکومت کا امتحان یہ ہے کہ وہ انت نے مسائل سے کس طرح عہدہ برآ ہوتی ہے، اور امیر و غریب کے درمیان اس وقت جو بے انتہا فاصلہ ہے، اسے کس حد تک بڑے کم کر کے ملک کو ایک متوازن فضافراہم کرتی ہے۔ جنوبی افریقیہ میں مسلمانوں کی بھی ایک بہت بڑی تعداد آباد ہے، اور اس علاقے میں مسلمانوں کی آمد کی بھی ایک عجیب اور عبرت ناک تاریخ ہے جو آزاد فضا میں پیدا ہونے والے مسلمانوں کو ضرور معلوم ہونی چاہئے، لیکن اسکی تفصیل انشاء اللہ آگے ذکر کروں گا۔

جنوبی افریقہ میں مسلمان



۲۵ رمضان ۱۴۱۵ھ
۲۶ فروری ۱۹۹۵ء

جنوبی افریقہ میں مسلمان

جنوبی افریقہ میں اسلام اور مسلمانوں کے داخلے کی داستان بھی بڑی پر اثر ہے، اور اس سے اندازہ ہوتا ہے کہ مسلمانوں کے اسلاف نے ہر خطے میں اسلام کی اشاعت اور تحفظ و بقا کے لئے کیسی عظیم قربانیاں دی ہیں۔

جیسا کہ پہلے عرض کر چکا ہوں، جنوبی افریقہ کی اصل آبادی سیاہ فام قبائل پر مشتمل تھی، ستر ہوئی صدی عیسوی میں ہالینڈ کی ڈچ قوم نے ایک طرف تو جنوبی افریقہ پر اپنا سلطنت جایا، اور دوسری طرف اسی زمانے میں ملایا اور اس کے قرب و جوار کے جزیروں کو بھی اپنے استعمار کے شکنجه میں کس لیا، ملایا اور اس کے قریبی جزیروں میں مسلمانوں کی اکثریت تھی، اور وہاں بار بار مسلمانوں کی طرف سے جہاد آزادی کی تحریکیں اٹھتی رہتی تھیں، ان تحریکوں کو ڈچ قوم نے ہمیشہ اپنی عادت کے مطابق جبر و تشدد کے ذریعے دبایا، اور وہاں کے بہت سے مسلمان مجاہدین کو گرفتار کر کے غلام بنالیا۔ غلام بنانے کے باوجود ڈچ حکمرانوں کو یہ خطرہ تھا کہ یہ لوگ کسی بھی وقت بغاوت پر آمادہ ہو سکتے ہیں اس لئے ڈچ حکومت نے ان کو جلاوطن کر کے کیپ ٹاؤن بیچ دیا، تاکہ اپنے وطن سے ہزاروں میل دور رہ کر یہ لوگ بالکل بے دست و پا ہو جائیں، چنانچہ ملایا اور اس کے آس پاس کے تقریباً تین سو مجاہدین غلام بنانے کا پابند نجیر کیپ ٹاؤن لائے گئے۔ کیپ ٹاؤن میں ملایا کے ان مسلمانوں سے بڑی پر مشقت خدمتیں لی جاتیں، اور چونکہ

ڈیج حکمرانوں کو اس بات کا احساس تھا کہ ان کا جذبہ حریت دراصل ان کے سینے میں جلنے والی مشعل ایمان کا مر ہون منت ہے، اس لئے انہیں اپنے دین سے محرف کرنے اور ان کی نسلوں کو ایمان کے نور سے محروم کرنے کی ہر ممکن کوشش کی گئی، نماز پڑھنا تو کجا ان ڈیج آقاوں کی طرف سے انہیں کلمہ پڑھنے کی بھی اجازت نہیں تھی، ان بے بس مسلمانوں سے دن بھر مخت مشقت لی جاتی، اور اگر کوئی شخص نماز پڑھنے یا کسی اور عبادت میں مشغول ہونے کی جسارت کرتا تو اسے سخت سزا دی جاتی تھی۔

لیکن اس جرودتشد کے ذریعے ان غریب الوطن اور بے آسر مسلمانوں کے دل سے ایمان کی شمع بھائی نہ جاسکی، ظلم و استبداد کی چلکی میں پنسنے کے باوجود انہوں نے اپنے دین کو سینے سے لگائے رکھا، اور شدید مجبوری کی اس حالت میں بھی انہوں نے نماز تک کوئی چھوڑا، دن بھر مخت و مشقت کے کام کرنے کے بعد یا اول المعزم مجاہدین جب رات کو اپنی قیام گا ہوں پر پہنچتے تو تھکن سے ٹھٹھال ہونے کے باوجود اپنے نگرانوں کے سونے کا انتظار کرتے رہتے، اور جب وہ سوچاتے تو رات کی تاریکی میں چھپ چھپ کر اپنی قیام گا ہوں سے نکلتے، اور ایک پہاڑی پر چڑھ کر وہاں دن بھر کی نمازیں ایک ساتھ ادا کرتے تھے، آج کیپ نا ڈن کا ہر مسلمان باشندہ وہ جگہ جانتا ہے جہاں یہ مغلوب و مقصور مسلمان رات کے نشانے میں اپنے مالک کے حضور سر بخود ہوتے تھے، میں نے بھی یہ جگہ دیکھی ہے، یہ قدیم شہر سے خاصے فاصلے پر ایک پہاڑی ہے، جس کے درمیان ایک کشادہ جگہ کو انہوں نے محفوظ سمجھ کر اپنے پروردگار کے سامنے سجدہ نیاز گزارنے کیلئے منتخب کیا تھا، دن بھر شدید مخت کی تھکن سے چوران مسلمانوں کا روزانہ یہاں آ کر نماز پڑھنا ایک ایسا مجاہد ہے جس کا تصور ہی آنکھوں کو پرم کر دیتا ہے، اور یہاں کی فضائیں ان خدامست مجاہدین کے ذکر و تکبیر کی مہک آج بھی محسوس ہوئے بغیر نہیں رہتی۔

تقریباً اسی سال اللہ کے یہ بندے غلامی کی زنجیروں میں اسی طرح جکڑے رہے، اس پورے عرصے میں انہیں مسجد بنانا تو کبجا، انفرادی طور پر نماز پڑھنے کی بھی اجازت نہیں تھی،

بالآخر ایک مرحلہ ایسا آیا کہ بريطانیہ کے گوروں نے کیپ ٹاؤن پر حملہ کر کے یہ علاقہ ڈچ قوم سے چھیننا چاہا، اور وہ ایک زبردست فوج لے کر راس امید کے ساحل تک پہنچ گئے، گویا چور کے گھر چکار آگیا، اب ڈچ حکمرانوں کو ان انگریزوں کا مقابلہ کرنے کے لئے ایسے جانباز سپاہیوں کی ضرورت تھی جو اپنی جان پر کھلیں کر ان کا راستہ روک سکیں، اور جان کی قربانی دینے کے لئے ان غریب الوطن مسلمانوں سے زیادہ موزوں کوئی اور نہیں ہو سکتا تھا، چنانچہ ڈچ حکومت نے ان مجبور و مقہور مسلمانوں سے مطالہ کیا کہ وہ اس جنگ میں ڈچ حکومت کا نہ صرف ساتھ دیں، بلکہ انگریزوں کے مقابلے میں اس کے ہر اول دستے کا کردار ادا کریں۔

اس مرحلے پر ان مسلمانوں کو پہلی بار موقع ملا کہ وہ ڈچ حکومت سے کوئی مراعات حاصل کر سکیں، لیکن اس موقع سے فائدہ اٹھانے کے لئے انہوں نے نہ کسی روپے پیسے کا مطالہ کیا، نہ اپنے لئے کوئی اور راحت طلب کی، اسکے بجائے انہوں نے ڈچ آقاوں سے کہا کہ اگرچہ ہمارے لئے انگریزوں اور ڈچ حکمرانوں کے درمیان کوئی فرق نہیں ہے، لیکن ہم آپ کی خاطر انگریزوں سے مقابلہ کرنے کے لئے اپنی جانوں کا نذر انداز ایک صورت میں پیش کر سکتے ہیں، اور وہ یہ کہ اس جنگ کے اختتام پر ہمیں کیپ ٹاؤن میں ایک مسجد تعمیر کرنے اور آسمیں باجماعت نماز ادا کرنے کی اجازت دی جائے، ڈچ حکمرانوں نے یہ شرط منظور کر لی، اور اس طرح بیسیوں مسلمانوں نے اپنی جان دے کر یہاں ایک مسجد بنانے کی اجازت حاصل کر لی، یہ جزوی افریقہ میں پہلی مسجد تھی جو ان مجبور و مقہور ملائی مسلمانوں نے تعمیر کی۔

میں نے یہ تاریخی مسجد دیکھی ہے۔ کم و بیش تین سو سال پہلے بنی ہوئی یہ مسجد آج بھی اسی ڈھانچے پر برقرار ہے جس پر اسکے سفر و روش بانیوں نے اسے تعمیر کیا تھا، محراب ابھی تک جوں کی توں ہے، اور اس کے درود یوار سے اسکے بنانے والوں کے جذبہ اخلاص کی شہادت ملتی ہے، اتفاق سے کیپ ٹاؤن تبدیل ترقی میں کہیں سے کہیں پہنچ گیا، لیکن یہ مسجد اپنی اسی سادگی پر برقرار ہے، اور یہاں کے انہم مساجد آج بھی اسی خاندان سے مقرر ہوتے ہیں جسے ابتدائی تعمیر کے وقت امام بنایا گیا تھا، صرف ایک فرق واقع ہوا ہے اور وہ یہ کہ جن بے سروسامان مسلمانوں نے

یہ مسجد بنائی تھی، ان کے پاس قبلے کی صحیح سمت معلوم کرنے کے لئے مناسب آلات نہیں تھے، اس لئے شاید انہوں نے اندازے سے قبلے کا رخ متعین کر کے اس پر محراب بنادی تھی، اب آلات کی مدد سے پتہ چلا کہ محраб قبلے کے صحیح رخ سے کافی ہی ہوئی ہے۔ چنانچہ اب صفينِ محراب کے رخ پر بچھانے کے بجائے ترچھی کر کے قبلے کے صحیح رخ پر بچھائی جاتی ہیں۔

ایسی مسجد کے صحن میں ایک کھجور کا درخت ہے، چونکہ کیپ ناؤن میں آس پاس کہیں کھجور کے درخت نظر نہیں آتے، اس لئے اسے دیکھ کر مجھے اچنچنا سا ہوا، پوچھنے پر معلوم ہوا کہ اس مسجد کے کوئی امام صاحبِ حج کے لئے گئے تو اپسی پر مدینہ طیبہ کی کھجوریں لائے تھے، انہوں نے ایک گھٹھلی یہاں بودی تھی جس نے یہ درخت نکل کر تنادو ہو گیا۔

یہ تھا جنوبی افریقہ میں مسلمانوں کے داخلے کا آغاز! شروع میں یہاں ملایا کے مسلمان آباد ہوئے تھے جو زیادہ تر صوبہ کیپ ہی میں مقیم رہے، ملک کے شہابی صوبوں ٹرانسوال اور نشال میں ایکی تعداد بہت کم تھی، لیکن بعد میں ہندوستان، خاص طور سے سورت اور گجرات کے مسلمان تجارت کی غرض سے یہاں آئے، اور ٹرانسوال اور نشال میں مستقل طور پر آباد ہو گئے، اور اس طرح مسلمانوں کی ایک بڑی تعداد پورے جنوبی افریقہ میں پھیل گئی، اسکے باوجود ملک کی کل آبادی میں مسلمانوں کا تناوب بمشکل چارپائی فیصد ہے، لیکن اتنی معمولی اقلیت میں ہونے کے باوجود جنوبی افریقہ کے مسلمانوں نے اپنادیئی تشخض جس باریک بینی سے محفوظ رکھا، وہ قابل صد تعریف ہے، مجھے ایسے بہت سے ملکوں میں جانے کا اتفاق ہوا ہے، جہاں مسلمان اقلیت میں ہیں، لیکن جنوبی افریقہ کے مسلمان دینی اعتبار سے دوسرے تمام ممالک کے مقابلے میں زیادہ منظم، پر جوش اور حساس نظر آئے۔ انہوں نے ملک کے طول و عرض میں شاندار مسجدیں تعمیر کیں، ایسی مسجدیں کہ ان میں داخل ہونے کے بعد کوئی بھی شخص اعلیٰ درجے کی صفائی سترہائی اور خوش سلیقگی کا تاثر لئے بغیر نہیں رہ سکتا، ہر مسجد کے ساتھ بچوں کی دینی تعلیم کے لئے ایک معیاری مرکز قائم کیا جہاں مسلمان بچے روزانہ شام کے وقت بنیادی دینی تعلیمات سے بھرہ ور ہوتے ہیں، اور مسلمان گھر انوں کا شاید کوئی بچہ ایسا نہ ہو جو زندگی کے کارزار میں داخل ہونے سے پہلے

ان تعلیمی مرکز کی تربیت سے نہ گزر اہو۔ اس کے علاوہ ان مسلمانوں نے اپنے بہت سے نوجوانوں کو اعلیٰ اسلامی علوم کی تحصیل کے لئے ہندوستان اور پاکستان کے بڑے دینی مدارس میں بھیجا جو یہاں سے اسلامی علوم کی تکمیل کے بعد اپنے وطن میں پہنچے، اور اب انکی ایک بڑی کمپنی ڈیاں قابل قدر دینی خدمات انجام دے رہی ہے، اور اب خود جنوبی افریقیہ میں کئی معیاری دارالعلوم قائم ہیں جہاں اسلامی علوم کی اعلیٰ تعلیم کا انتظام ہے۔

جنوبی افریقہ کے ہندوستانی نژاد مسلمان چونکہ مالی اعتبار سے عموماً خوشحال ہیں، اور ملکی تجارت میں ان کا قابل لحاظ حصہ ہے، اس لئے یہ حضرات اس ظلم و ستم کا شکار تو نہیں ہوئے جو وہاں کی سیاہ فام آبادی کو بھلتنا پڑا، لیکن نسلی امتیاز کی پالیسی کی وجہ سے وہ بھی ملک کے دوسرے درجے کے شہری بننے رہے، اور نسلی امتیاز کی فہرست میں ان کا شمار بھی کالوں ہی میں ہوتا رہا، بلا آخ رجب سیاہ فام آبادی کی طرف سے آزادی کی تحریک شروع ہوئی تو بہت سے مسلمانوں نے عملًا اس تحریک میں حصہ لیا، اور قید و بند کی صعوبتیں بھی برداشت کیں، بہت سے مسلمان برادری راست نیشن منڈیا کی سیاسی جماعت افریقین نیشنل کامگریس کے پلیٹ فارم سے آزادی کی جدوجہد کرتے رہے، چنانچہ جب ملک کو آزادی ملی اور ملک میں پہلی بار عام انتخابات منعقد ہوئے تو بہت سے مسلمان بھی اے این سی کی ٹکٹ پر کامیاب ہو کر پارلیمنٹ میں پہنچے۔ اور اب پندرہ بیس کے لگ بھک مسلمان نئی پارلیمنٹ کے ممبر ہیں۔ بلکہ تین مسلمان منڈیا کی کابینہ کے بھی رکن ہیں۔ اور ان کے اثر و نفوذ کا اندازہ اس سے لگایا جاسکتا ہے کہ اس وقت وزارت قانون جیسا حساس قلمدان ایک مسلمان وزیر مسٹر عبداللہ کے پاس ہے۔

منڈیا کے برس اقتدار آنے کے بعد جنوبی افریقہ کے مسلمانوں نے نئی حکومت سے یہ فرمائش کی کہ آزادی کے فوائد میں مسلمانوں کو حصہ دار بنانے کے لئے مسلمانوں کے شخصی قوانین جو نکاح، طلاق اور وصیت ووراثت وغیرہ سے متعلق ہیں، سرکاری سطح پر منظور ہونے چاہئیں، اور مسلمانوں کے عالی مقدرات کا فصلہ اسلامی قوانین کے مطابق ہونا چاہئے۔ منڈیا کی حکومت نے اصولی طور پر یہ مطالبہ منظور کر لیا ہے، اور مسلمانوں سے کہا ہے کہ وہ اس سلسلے میں ایک مسودہ قانون تیار کر کے دیں جسے پارلیمنٹ سے منظور کرانے کے بعد نافذ کر دیا

جائیگا۔ اب مسلمانوں کی مختلف تنظیموں نے مل کر پورے ملک کی سطح پر ایک، "مسلم پرنسپل لا بورڈ"، قائم کیا ہے، جو یہ مسودہ قانون تیار کر رہا ہے۔ کیپ ناؤن کی مسلم جوڑی بیشل کوںسل کے صدر شیخ نظمیم اس بورڈ کے چیئرمین ہیں، اور جناب شعیب عمر ایڈو کیٹ (جنہوں نے دارالعلوم کراچی میں فقہ کی تعلیم حاصل کی ہے) اسکے سکریٹری جنرل ہیں، اس مسودہ قانون کی تیاری میں کافی مدد کی ہے۔ اسکے سکریٹری جنرل ہو گا، اور مجھے بورڈ کے بعض عہدہ داروں نے انہی مسائل پر خوبی مشورے کے لئے مدعو کیا تھا۔ اس مرتبہ میرا زیادہ تر قیام ڈربن میں رہا، اور پیشتر وقت اسی موضوع پر خوبی ملاقاتوں میں گذرنا۔ البتہ مختصر وقت کے لئے جو ہانسرگ اور پریشور یا بھی جانا ہوا، جہاں ملک کے مسلمان وزیر قانون مسٹر عبداللہ، پارلیمنٹ کے بعض ارکان اور بعض دوسرے حضرات سے بھی خوبی ملاقاتیں ہوئیں، اور یہ دیکھ کر خوشی ہوئی کہ بفضلہ تعالیٰ مسلمانوں کے لئے اس مسودہ قانون کی تیاری میں ہر کتب خیال کے لوگ مناسب دلچسپی لے رہے ہیں، اور ایک عبوری مسودہ تیار کیا جا چکا ہے۔ وزیر قانون بذاتِ خود اس مسودے کو بہ عجلت مکنہ پارلیمنٹ میں پیش کرنے سے دلچسپی رکھتے ہیں، اور اس غرض کے لئے مختلف مسلم حلقوں کا اتفاق رائے حاصل کرنے کے لئے کوشش ہیں۔

سلطان محمد فاتح کے شہر میں



ریج الاؤل ۱۳۷۶ھ
۲۲ اگست ۱۹۹۵ء

سلطان محمد فاتح کے شہر میں

استنبول خلافت عثمانیہ کا پایہ تخت ہونے کی حیثیت سے تقریباً پانچ صدیوں تک پورے عالم اسلام پر حکومت کرتا رہا، اس نے یورپ کی سمت سے اٹھنے والی بہت سی آندھیوں کاڑھ کر مقابلہ کیا، اور علمی و فلکری میدان میں بھی بہت سی ناقابلِ فراموش خدمات انجام دیں، اسلامی علوم کے بیشمار نامور فضلا کے علاوہ فن تعمیر کے زینان جیسے ماہرین نے یہیں پرانے جو ہر دکھلائے، جسکی تین سو سالہ یادگاریں آج بھی ترکی میں موجود ہیں پر لیں کا پہلا موجہ ابراہیم متفرقہ یہیں پیدا ہوا، اور اسکی بدولت دنیا پہلی بار مطبوعہ کتابوں سے روشناس ہوئی، (میں نے دنیا کے اس پہلی پر لیں کی چھپی ہوئی کتابیں میکھل یونیورسی مانٹریال کے کتب خانے میں دیکھی ہیں) فضائیں اڑنے کا سب سے پہلا کامیاب تجربہ بھی استنبول ہی کے ایک باشندے خدا فین احمد نے (ستھویں صدی کے آغاز میں) کیا تھا، اس کے بناءے ہوئے چڑے کے پر آج بھی استنبول کے مشہور برج غلام ط میں لکھے ہوئے ہیں جن کے ذریعے اس نے تاریخ میں پہلی بار آٹھ میل تک پرواز کی تھی۔ غرض خلافت عثمانیہ مدت توں سیاسی جاہ و جلال اور علمی و تہذیبی سرگرمیوں کا مرکز بنی رہی، لیکن وقت کے ساتھ ساتھ اس میں بہت سی کمزوریاں آئی شروع ہوئیں، یہاں تک کہ انیسویں صدی کے آخر میں جب وہ نیم جان ہو کر رہ گئی تو اس وقت وہ مغربی تہذیب اس کے مقابل آئی جوتا زہ دم ولوں سے معمور تھی، اس کے ساتھ جو صنعتی اور فلکری طاقت تھی اس سے عہدہ برآ ہونے کے لئے بڑی خود اعتمادی انجمنی متوازن فلک اور فلکری عملی جرأت درکار تھی، جو اس وقت میسر نہ آسکی جس کے نتیجے میں ترکی کی قیادت افراط و تفریط کی دو انتہاؤں میں ڈھلک گئی۔

لیکن اس آخری دور میں بھی خلافت عثمانیہ اپنی ہزار کمزوریوں کے باوجود عالم اسلام کے لئے ایک مرکز کا کام دے رہی تھی، اور اس نے دنیا بھر کے مسلمانوں کو کسی طرح ایک لڑی میں پرویا ہوا تھا، اس نظام میں جو خرابیاں پیدا ہو گئی تھیں ضرورت اس بات کی تھی کہ انہیں ختم کر کے اس مرکزیت کو باقی رکھا جائے، اور اسے نئی صورت حال سے نہیں کے لئے موثر طور پر استعمال کیا جائے، لیکن مغربی تہذیب سے بری طرح مروعہ ذہنوں نے ان خرابیوں کے ازالے کے بجائے خلافت عثمانیہ پر ہی ہاتھ صاف کرنا ضروری سمجھا، یہاں تک کہ کمال اٹا ترک نے خلافت کو ختم کر کے ملک کو ایک لا دینی ریاست میں تبدیل کر دیا، اور یہی وہ واقعہ ہے جس پر اقبال مر حروم نے اس طرح تبصرہ کیا ہے

چاک کردی ترک ناداں نے خلافت کی قبا

سادگی اپنوں کی دیکھ، اوروں کی عیاری بھی دیکھ

کمال اٹا ترک کے انقلاب کے بعد اسلامی قانون اور شریعت کو ملک سے بے دخل کر کے وہاں سوئزر لینڈ کا دیوانی، اٹلی کا فوجداری اور جرمنی کا تجارتی قانون نافذ کر دیا گیا، دینی تعلیم منوع قرار دیدی گئی، پر دے کو خلاف قانون قرار دیا گیا، درس گاہوں میں مخلوط تعلیم کا سلسلہ شروع کیا گیا، عربی رسم الخط کے بجائے ترکی زبان کے لئے لاطینی رسم الخط کو لازمی قرار دیا گیا، عربی میں اذان دینے پر پابندی لگادی گئی، قوم کا لباس تبدیل کر دیا گیا، ہبیث کا استعمال لازمی کر دیا گیا (اور اس غرض کے لئے ایک خوزیر جنگ لڑی گئی جس میں ترکوں کے سر پر ہبیث رکھنے کے لئے نہ جانے کتنے سر اتارے گئے)۔

کمال اٹا ترک نے یہ تبدیلیاں اس خیال سے کی تھیں کہ ترک اپنے مااضی سے کلی طور پر کٹ کر اپنارشتہ مغربی تہذیب سے جوڑ لیں، اس کا خیال یہ تھا کہ اس طرح ترکی معاشری اور سیاسی ترقی کی منزلیں تیزی سے طے کر سکے گا، آج اٹا ترک کے لائے ہوئے انقلاب کو ستر سال سے زیادہ کا عرصہ ہو چکا ہے، اور وہاں (چند مختصر و تفول کو چھوڑ کر) وہی ذہن حکمرانی کرتا رہا ہے، جو بحیثیت مجموعی اٹا ترک کا ذہن ہے، اور اس نے مغربی تہذیب کے تمام اثرات کو نافذ کرنے کے لئے تعلیم اور ذراائع ابلاغ سے لے کر جبرا و استبداد تک ہر طریقہ پرے جوش

و خروش سے آزمایا ہے، لیکن اگر ترکی معاشرے پر اس نقلاب کے اثرات کا مطالعہ کیا جائے تو واضح طور پر یہ حققت نظر آتی ہے کہ بڑے شہروں کی حد تک یہ انقلاب عربیانی و فاشی کو یورپ کی سطح تک لانے اور لوگوں کا لباس اور رسم الخط بدلنے میں تو پہنچ کامیاب رہا، لیکن جہاں تک ملک کے حقیقی مسائل کا تعلق ہے، ان میں اتنا ترک ذہنیت کی یہ طویل حکمرانی اسے کوئی قابل ذکر فائدہ نہیں پہنچا سکی، ترکی مسلمانوں کی بھاری تعداد پہلے بھی کمال اتنا ترک کی اس روشنی کی ہم نو انہیں تھی، جو اس نے اسلام کے بارے میں اختیار کی تھی، (کمال اتنا ترک کی ڈکٹیٹری شپ کے بعد ۱۹۵۰ء میں جو پہلے انتخابات ہوئے، ان میں کمال اتنا ترک اور عصمت انونو کی ری پبلکن پارٹی کو نخست ہوئی تھی) لیکن اس نقلاب کے مترسالہ متأجّح کو آنکھوں سے دیکھنے کے بعد اب وہاں بطور خاص احیاء اسلام کی تحریک زور پکڑ رہی ہے، وہاں کی سیاسی جماعتوں میں رفاه پارٹی اسی مقصد کی لئے سرگرم عمل ہے، اور بہت سے ناخشونگوار تحریکوں کے بعد ترکی کے پیشتر دینی حلے پچھلے سال کے بدیاتی انتخابات میں رفاه پارٹی کی حمایت پر متفق ہو گئے تھے، چنانچہ بدیاتی انتخابات میں رفاه پارٹی نے ربرو دست کامیابی حاصل کی، اور استنبول سمیت کئی بڑے شہروں میں بدیاتیان کے زیر انتظام آگئی، اس وقت استنبول کا میر بھی اسی پارٹی سے تعلق رکھتا ہے، میں جب پچھلے سال ترکی گیا تو انتخابات کو صرف چند دن گزرے تھے اور اس تبدیلی کے اثرات دیکھنے کا موقع نہیں ملا تھا، لیکن اس مرتبہ ترکی جانا ہوا تو نئی بدیاتی حکومت کو کام کرتے ہوئے ایک سال گذر چکا تھا، اس لئے اس کے کچھ اثرات دیکھنے کا موقع ملا، اگرچہ تین روزہ قیام میں بہت گہرا اور ذمہ دارانہ جائزہ لینا مشکل تھا، اس دوران بعض جوشی لے لوگوں کی طرف سے ایسی باتیں بھی سننے میں آئیں جو مبالغہ آمیز معلوم ہوتی تھیں، لیکن جو باتیں ہر کس ونا کس کی زبان پر تھیں اور جو خود آنکھوں سے دیکھیں وہ منحصر ایسے ہیں:

یہ بات بہت سے لوگوں نے بتائی کہ بدیاتی اداروں میں رشوت ستانی میں کمی واقع ہوئی ہے، اور عوام کو اپنے مسائل حل کرنے میں پہلے کی پہبندی کی نسبت سہولت میر آنے لگی ہے، استنبول میں پانی کی قلت ایک بڑا مسئلہ تھا جو ایک کروڑ سے زائد آبادی کے اس شہر میں عوام کے لئے سخت مشکلات پیدا کرتا تھا، لیکن اس نسال یہ مسئلہ قریب حل ہو گیا ہے، رفاه پارٹی کے میر

نے اپنا عہدہ سنبھالنے کے کچھ عرصہ بعد ہی سب سے پہلے نماز استقامت کا اہتمام کیا جو شاید طویل عرصے کے بعد اسنوں میں پہلی نماز استقامت تھی، (اور بعض لا دینی حلقوں کی طرف سے اس کا مذاق بھی اڑایا گیا) اللہ تعالیٰ کے فضل و کرم سے اسکے بعد خوشگوار بارشیں ہوئیں، اور بلدیہ کی طرف سے پانی کی تقسیم کا نظام ایسا بنایا گیا کہ اسنوں کے ہر علاقے میں پانی فروائی سے ملنے لگا، شہر میں سڑکوں کی تعمیر اور صفائی تھرائی کا معیار بھی ان لوگوں کے بیان کے مطابق پہلے سے کافی بہتر ہوا ہے، ختنی بلدیاتی حکومت نے بہت سے ایسے باتیں اپنے قدر نہ ریٹرونٹ قائم کئے ہیں جہاں غرباء کوئی قیمت ادا کئے بغیر کھانا کھا سکتے ہیں، اور اس کا ایسا نظام بنایا گیا ہے کہ اس سہولت کا غلط استعمال نہ ہو سکے، عید الفطر اور عید الاضحیٰ کے موقع پر تین تین دن تک پورے شہر میں ٹرانسپورٹ مفت رہی، یعنی ان تین دنوں میں ہر شخص شہر میں جہاں کہیں جانا چاہے، اسے بس کا کوئی کرایہ ادا نہیں کرنا پڑتا تھا۔

اس قسم کے عوامی سہولت کے اقدامات کے علاوہ بلدیہ کے زیر انتظام عوامی مقامات پر نہ صرف شراب، بلکہ تمام غیر ملکی مشروبات کے استعمال پر پابندی عائد کر دی گئی ہے، بلدیہ کا کہنا ہے کہ ترکی کے پاس اپنے مشروبات اتنے ہیں کہ اسے غیر ملکی مشروبات کی ضرورت نہیں، جو مضر صحیت بھی ہیں اور ان پر زر مبالغہ بھی خرچ ہوتا ہے۔

اتاڑک ذہنیت نے اس بات کا خصوصی اہتمام کیا تھا کہ ترکی کو اس کے اسلامی یاضی سے کاثر کر کھا جائے، چنانچہ اسلامی تاریخ کے کسی واقعے کو سرکاری سطح پر اہمیت دینا قابل تصور نہیں تھا۔ لیکن رفاه پارٹی کے بلدیاتی نمائندوں نے اپنی بساط کی حد تک اسلامی تاریخ کی بہت سی یادگاروں کو زندہ کیا ہے۔ ابھی یہ امریکی کوانہبوں نے اسنوں میں پہلی بار سلطان محمد فاتح کی فتح قسطنطینیہ کی یادگار بڑے دلچسپ طریقے سے منائی، انہوں نے باسفورس کے مغربی ساحل کے اس مقام سے جودہ لمبا چاکہ لاتا ہے، ستر کشیوں کا ایک جلوس نکالا، جو محمد فاتح کی کشیوں کی طرح خشکی پر چاہی گئیں، ان کشیوں کو چلانے والے عثمانی فوج کی وردی میں ملبوس تھے، اور ان کی قیادت ایک ایسے صاحب کر رہے تھے جو شکل و صورت میں محمد فاتح کے مشابہ تھے، اور انہوں نے عثمانی خلیفہ جیسا لباس پہنا ہوا تھا۔ کشیوں کا یہ جلوس دو لمبا چاکہ سے شروع

ہوا، اور وسط شہر کے مصروف ترین علاقے تقسیم وغیرہ سے گذرتا ہوا قام پاشا کے اس مقام پر ختم ہوا جہاں سے سلطان محمد فاتح نے اپنی کشتیاں گولڈن ہارن کے پانی میں ڈالی تھیں۔ دیکھنے والوں کا کہنا ہے کہ عوام نے اس جلوس کا بڑی گرجوشی سے خیر مقدم کیا، اور اس سے لوگوں میں ایک نیا ولہ پیدا ہوا۔

احیاء اسلام کی تحریک میں ملک کے ہر طبقہ خیال کے لوگ، خاص طور پر نوجوان بڑے جذبے کے ساتھ حصہ لے رہے ہیں، چنانچہ نوجوان طلبہ اور طالبات میں اسلامی شعائر کا اہتمام واضح طور پر ترقی کر رہا ہے، جہاں اتنا ترک نے (العیاذ بالله) قرآن کریم کا نسخہ شیخ الاسلام کے سر پر دے مارا تھا، وہاں قرآن کریم کی تعلیم کے سینکڑوں ادارے قائم ہو چکے ہیں جہاں عربی میں اذان پر پابندی لگائی گئی تھی، وہاں پورا شہر نہ صرف اذانوں سے گونج رہا ہے بلکہ مسجدیں نمازیوں سے بھری ہوئی ہیں، جہاں خواتین کے لئے پردہ حرم قرار دیدیا گیا تھا، وہاں نوجوان طالبات پر دے کا اہتمام کر رہی ہیں، ترکی کے ایک شہر سیواس کی ایک میڈیکل یونیورسٹی میں اس سال پہلی پوزیشن جس طالبہ نے حاصل کی، وہ پردے کی پابند ہے، میرے ترکی پہنچنے سے چند روز پہلے اس یونیورسٹی کا جلسہ تقسیم اسناد (Convocation) منعقد ہوا تھا یونیورسٹی کی روایت کے مطابق پہلی پوزیشن حاصل کرنے والی طالبہ کو اس اجتماع سے خطاب کرنا چاہئے تھا لیکن یونیورسٹی کے سربراہ نے اس طالبہ کو پردے کی وجہ سے کنووکیشن میں مد عنیہیں کیا، اسکے باوجود وہ لڑکی پردے کی حالت میں از خود اشیع تک پہنچ گئی، اور مطالبہ کیا کہ اسے روایت کے مطابق خطاب کا موقع دیا جائے، اس پر یونیورسٹی کے سربراہ نے غصے میں آ کر اس کے سر سے وہ مخصوص سر پوش اتار دیا جو اس موقع پر پہنا جاتا ہے، اتفاق سے یہ منظری دی پر دکھایا جا رہا تھا، اور اسے دیکھ کر پورے ترکی میں آگ لگ گئی، ہر طرف سے مطالبہ شروع ہوا کہ یونیورسٹی کے اس سربراہ کو معزول کیا جائے، چنانچہ اس واقعہ کے چوبیں گھنٹے کے اندر اندر وہ معزول ہو چکا تھا، اسی سے ملتا جلتا ایک واقعہ از میر میں بھی پیش آیا۔

میرے ایک ترکی دوست خیری دیسرجی ایک شام مجھے ایک تفریح گاہ پر لے گئے یا ایک پہاڑ ہے جو باسفورس کے ایشیائی ساحل پر واقع ہے، اور اس پر کچھ اس قسم کی تفریح گاہ بنی ہوئی

ہے جیسے اسلام آباد میں دامن کوہ، یہاں مغرب میں باسفورس اور اسکے پیچے چھپلے ہوئے یورپی استنبول مشرق میں ایشیائی استنبول اور جنوب میں بحیرہ مرمرہ کاظمارہ اتنا ہیں ہے کہ اسے الفاظ میں تعبیر کرنا مشکل ہے، مغرب کا وقت ہوا تو معلوم ہوا کہ یہاں ایک نمازگاہ حال ہی میں بنائی گئی ہے، وہاں جا کر دیکھا تو جماعت ہو رہی تھی، اور اندر جگہ نہ ہونے کی وجہ سے لوگوں کے ٹھٹھے کے ٹھٹھے انتظار میں کھڑے تھے، انتظار کرنے والوں میں ہر عمر کی خواتین کی بھی ایک بڑی تعداد تھی جن میں سے اکثر باپر دیا کم از کم ساتر لباس پہنے ہوئی تھیں، اور اس نمازگاہ میں دیر تک یکے بعد دیگرے پہلے مردوں، پھر عورتوں کے نماز پڑھنے کا سلسلہ جاری رہا۔

ترکی کی کسی شہری تفریح گاہ میں نماز پڑھنے والوں کی اتنی بڑی تعداد کا پہلے عموماً تصور نہیں کیا جاسکتا تھا۔ نمازگاہ سے باہر بھی تقریباً اسی فی صد لوگ ایسے نظر آئے جن کے اندازوادا میں اسلامی شعائر کی جھلک موجود تھی، میرے دوست نے بتایا کہ پہلے یہ تفریح گاہ آوارگی اور شراب نوشی کا مرکز سمجھی جاتی تھی، اور اگر کوئی باعمل مسلمان یہاں آنکھ تو اس پر آوازے کے جاتے تھے، لیکن اس روز اس خوبصورت تفریح گاہ پر ایک پاکیزگی کی فضاضھائی ہوئی نظر آئی، اور یہاں بننے ہوئے ریستورانوں کو دیکھ کر واقعی اس بات کی قدم دیت ہوئی کہ یہاں شراب تو درکنار کوکا کولا اور پیپسی کولا کا بھی گذر نہیں، تمام تر دلیکی مشروبات استعمال ہو رہے تھے، اور لوگوں کے چہروں پر سرت وطمانت نمایاں تھی۔

آن سال ترکی میں عام انتخابات ہونے والے ہیں، اور احیاء اسلام کے حامی حلقوں پر امید ہیں کہ اگر ہوا کارخ یہی رہا تو انشاء اللہ انہیں ان انتخابات میں نمایاں کامیابی ہوگی، استنبول میں یہ خوش آئند تبدیلیاں دیکھ کر بہساختہ یہ شعر زبان پر آگیا
 اللہ خبر بھلی کوئہ ہو، چیز کی نگاہ پر نہ پڑے
 جس شاخ پر نکلے رکھے ہیں وہ بھوتی چھلتی جاتی ہے

دنیا کے گرد ایک سفر



جولائی ۱۹۹۷ء

دنیا کے گرد ایک سفر

مجھے یاد ہے کہ بچپن میں جب ہمیں یہ سمجھایا جاتا تھا کہ دنیا گول ہے تو اس کے نتیجے کے طور پر یہ حقیقت بھی بیان کی جاتی تھی کہ اگر تم کسی بھی ایک سمت میں مسلسل چوبیں ہزار آٹھ سو میل چلتے چلے جاؤ تو دوبارہ وہی پہنچ جاؤ گے جہاں سے چلتے تھے۔ بچپن میں یہ بات عجیب معلوم ہوتی تھی گرساتھ ہی یہ احساس بھی ہوتا تھا کہ اس بات کی سچائی کاملی امتحان تقریباً ناممکن ہے۔ یہ ہمارے بس میں کہاں ہے کہ ہم چوبیں ہزار آٹھ سو میل چلتے چلے جائیں۔ اس وقت یہ تصور بھی نہیں تھا کہ بڑے ہو کر یہ تجربہ ہمیں بھی کرنے کی نوبت آئے گی، لیکن چند روز پہلے یہ نوبت آئی گئی، حالات ایسے پیدا ہوئے کہ مجھے تیرہ دن واقعیتہ زمین کے گرد اس طرح سفر کرنا پڑا کہ تقریباً ایک ہی سمت، یعنی مغرب میں مسلسل سفر کرتے ہوئے دوبارہ وہی پہنچ گیا جہاں سے چلا تھا۔ کراچی سے کیم جون کو مغرب کی سمت سفر شروع کیا۔ فریکل弗ٹ سے ہوتا ہوا کینیڈا کے سب سے بڑے شہر ٹورنٹو پہنچا، وہاں سے پھر مغرب میں سفر کرتا ہوا نیا پوس کے راستے سان فرانسیسکو اور پھر لاس انجلز پہنچا، وہاں سے پھر مغرب میں سفر کرتے ہوئے چاپان کے دارالحکومت ٹوکیو، اور وہاں سے ۱۲ جون کی رات کو دوبارہ کراچی پہنچ گیا، اور اس طرح کرہ زمین کے گرد واقعی ایک دورہ مکمل ہو گیا۔

جغرافیائی اعتبار سے تو یہ سفر ایک دلچسپ اور منفرد تجربہ تھا ہی، اس سفر میں جو دوسرے تجربات حاصل ہوئے اور جوئی معلومات بہم پہنچیں، دل چاہتا ہے کہ قارئین کو بھی ان میں شریک کروں، لہذا یہ مختصر سفر نامہ حاضر ہے۔

در اصل ٹورنٹو (کینیڈا) میں مقیم میرے بعض دوستوں نے وہاں اسلامی بینکنگ پر ایک دوروزہ سیمینار منعقد کیا تھا، سیمینار کا انتظام کرنے والوں میں کینیڈین مسلمانوں کی قدمی ہر لمحہ رشختیت جناب سعید الظفر صاحب، جناب عبدالحی پیل اور ہمارے سفید فام امر کی نو مسلم دوست جناب تھامس اسٹیون جن کا اسلامی نام عبد القادر تھامس ہے، بطور خاص قبل ذکر ہیں۔ مجھے اس سفر کی دعوت انہی حضرات نے سیمینار میں شرکت کے لئے دی تھی۔ ادھر امریکہ کی ریاست کیلی فورنیا کے بعض احباب کامڈت سے اصرار جل رہا تھا کہ میں چندروزان کے ساتھ گزاروں، اس سے قبل جتنی مرتبہ امریکہ جانا ہوا، میں وقت کی کمی کی وجہ سے ان کی فرماںش پوری کرنے سے قاصر رہا۔ اور پہلے سال امریکہ سے واپسی کے وقت میں نے یہ وعدہ کیا تھا کہ انشاء اللہ آئندہ جب بھی شامی امریکہ کا سفر ہو تو ان کی فرماںش پوری کروں گا۔ اس لئے میں نے ٹورنٹو سے کیلی فورنیا کا پروگرام بھی بنالیا۔ اور جب کیلی فورنیا، یعنی مغرب میں دنیا کے آخری سرے تک پہنچا طے ہو گیا تو پھر کئی وجہ سے مناسب یہی تھا کہ میں اٹلانٹک کے بجائے بحر کاہل کے راستے واپس آؤں، اس لئے تجھ میں ایک منزل ٹوکیو (جاپان) بھی ہو گئی جہاں میں اس سے پہلے نہیں گیا تھا۔

کیم جون کی صبح آٹھ بجے لفت ہنسا کے طیارے کے ذریعہ روانہ ہوا، تھوڑی دیر کے لئے دوئی رکا، پھر سات گھنٹے کی پرواز کے بعد جرمی کے شہر نیکرفٹ پہنچا۔ یہاں دوسرے جہاز کے انتظار میں تقریباً تین گھنٹے ٹھہرنا ہوا۔ عصر کی نماز پڑھ کر وہاں سے لفت ہنسا ہی کے دوسرے جہاز میں شام 5 بجے ٹورنٹو کے لئے روانگی ہوئی، یہ آٹھ گھنٹے کی پرواز بحر اوقیانوس (اٹلانٹک) پر ہوئی، چونکہ جہاز سورج کے ساتھ ساتھ مغرب کی طرف محسوس تھا، اس لئے پورے آٹھ گھنٹے تک عصر کا وقت چلتا رہا، اور جب ٹورنٹو کے وقت کے مطابق میں سات بجے شام ایئر پورٹ پر اتر اتوابھی مغرب میں تقریباً دو گھنٹے باقی تھے، کیونکہ مغرب وہاں شام کو نوبجے ہو رہی تھی، ایئر پورٹ پر احباب کی ایک بڑی جماعت استقبال کے لئے موجود تھی۔ ایئر پورٹ کے قریب ہی ریگل کا نشی لیشن ہوٹل میں قیام ہوا، ہوٹل پہنچنے تک آٹھ بجے گئے، پاکستان سے روانہ ہوئے

اکیس گھنٹے ہو چکے تھے۔ (اور کراچی میں صبح کے پانچ نج رہے تھے) بستر سے زیادہ لذیذ اس وقت کوئی اور چیز نہ تھی۔ مگر مغرب میں ایک گھنٹہ اور عشاء میں ڈھائی گھنٹے باقی تھے۔ اس دوران ہوٹل میں دوستوں سے ملاقات رہی، ہوٹل ہی میں دوستوں نے ایک ہال مندوین کی نماز باجماعت کے لئے مخصوص کیا ہوا تھا۔ ساڑھے دس بجے شب عشاء کی نماز وہاں باجماعت پڑھی۔ اس کے بعد سونے کی نوبت آئی۔

ٹورنٹو کا انفرنس

اگلے ہی دن، یعنی ۲۰ جون کو صبح ساڑھے آٹھ بجے سے سیمینار شروع ہونا تھا، سیمینار کی خاص بات یہ تھی کہ اس میں شامی امریکہ کے مختلف علاقوں سے نہ صرف مسلمانوں کی خاصی تعداد بطور سامع حصہ لے رہی تھی، بلکہ بہت سے غیر مسلم اور کینیڈا کی حکومت کے بعض اہم ذمہ دار افراد بھی شریک تھے۔ مثلاً کینیڈا کی پارلیمنٹ کے ایک اہم ممبر مسٹر ڈیریک لی (Derek Lee) جو پارلیمنٹ میں نیشنل سیکورٹی کمیٹی کے چیئرمین بھی ہیں (اور یہ عہدہ وہاں کے حکومتی نظام میں بڑی حساس اہمیت کا حامل ہے) نیز صوبہ انٹاریو کی وزارت خزانہ کی پارلیمنٹری سیکریٹری مسراز ایبل بیٹ (Isable Bassett) بیٹکوں اور مالیاتی امور کے سابق سیکریٹری خزانہ مسٹر ڈان بلینکرن (DonBlankeron) بھی شامل تھے۔ اور سیمینار میں ان کو مدعو کرنے سے منتظرین کا مقصد یہ تھا کہ حکومت کینیڈا کو یہ معلوم ہو کہ اسلامی مالیاتی اداروں کا قیام مسلمانوں کے لئے کیوں ضروری ہے؟ اور حکومت کو اس معاملے میں ان سے کیوں تعاون کرنا چاہئے؟

سیمینار کا پہلا اجلاس مسٹر ڈان بلینکرن کی صدارت میں رکھا گیا تھا۔ میں ان سے پہلے بھی ٹورنٹو ہی میں مل چکا تھا، دوسال پہلے جناب سعید الظفر صاحب نے ایک ناشتے پر ہمیں جمع کر کے ان سے یہاں اسلامی مالیاتی اداروں کے قیام کی بات چلائی تھی۔ سیمینار کی ابتداء میں انہوں نے مختصر امیر اتفاق کرانے کے بعد پہلے مقرر کے طور پر مجھے خطاب کی دعوت دی۔ چونکہ شرکاء میں مقامی غیر مسلم شرکاء کی بھی خاصی تعداد موجود تھی۔ اس لئے اس خطاب میں میں

نے اپنا موضوع یہ رکھا تھا۔ ”اسلام اور اسلامی شریعت بنیادی طور پر کیا ہیں؟ اور انسان کے سماجی اور معاشی (Socio - Economic) مسائل سے اسلام کا کیا تعلق ہے؟ یہ دضاحت اس نئے ضروری تھی کہ موجودہ دور میں سیکولرزم کو جدید ترین نظریہ کے طور پر اس طرح قبول کر لیا گیا ہے کہ دین و مذہب کا انسان کے اجتماعی مسائل سے کوئی تعلق باقی نہیں رہا۔ مذہب کو ایک شخصی معاملہ قرار دے کر اسے خاص طور پر معاشی اور عمرانی مسائل سے یکسر خارج کر دیا گیا ہے۔ چنانچہ جو لوگ اس نظریہ پر ایمان لا کر پلے ہوئے ہیں، عام طور سے ان کی سمجھ میں یہ بات نہیں آتی کہ کسی دین و مذہب کا تجارت و معیشت سے تعلق کیا ہے؟ الہامیں نے یہ واضح کرنے کی کوشش کی کہ اسلام مخصوص چند عبادات و عقائد کی حد تک محدود نہیں ہے، بلکہ وہ زندگی کے ہر اس شعبے میں ہدایت فراہم کرتا ہے جہاں عقل انسانی کے ٹھوکر کھانے کا احتمال موجود ہو۔ اسی ضمن میں میں نے عقل کی حدود (Limitations) اور وحی الہی کی ضرورت و اہمیت پر مختصر ا روشنی ڈالتے ہوئے اسلام کی معاشی تعلیمات کا خلاصہ پیش کیا، اور یہ بتانے کی کوشش کی کہ سو شلزم یا کیونزم کی شکست کا یہ مطلب نہیں ہے کہ موجودہ سرمایہ دار اسلام کا اب ایک حقیقت مطلقہ (Absolute Truth) کے طور پر تسلیم کر لیا جائے۔ جیسا کہ مغرب کے بعض حلقوں دنیا کو باور کرانے کی کوشش کر رہے ہیں کہ سیکولرڈی یا کریمی اور سرمایہ دار اسلام کی تاریخ اپنے آخری عروج تک بہنچ گئی ہے۔ اس سلسلے میں میں نے امریکی وزارت خارجہ کے ایک افریکی مشہور کتاب The End of the History and the last Man کا حوالہ دیا جس میں تقریباً یہی ثابت کرنے کی کوشش کی گئی ہے۔ میں نے عرض کیا کہ سو شلزم یا کیونزم سرمایہ دار اسلام کی بعض تغیین نا انصافیوں کا رد عمل تھا۔ آج اسے اگر اپنی ذاتی خامیوں (Intrinsic faults) کی وجہ سے شکست ہو گئی ہے تو یہ سمجھنا خود فربی ہو گی کہ سرمایہ دار اسلام میں تعلق کی خرابیاں دور ہو گئی ہیں جب تک تقسیم دولت میں نا انصافیوں اور نابھروسیوں کا خاتمه نہیں ہو گا۔ اگر آج ایک کیونزم نے شکست کھائی ہے تو کل کوئی دوسرا قتنہ کھڑا ہو جائے گا، اور انسانیت اسی افراط و تفریط کے گرداب میں بتر لارہے گی۔ ہم یہ سمجھتے ہیں کہ اسلام کی معاشی

تعلیمات موجودہ دنیا کے سامنے ایک تیسراستہ (Third option) پیش کرتی ہیں جو افراط و تفریط سے خالی ہے، بشرطیکہ اسے بخیدگی کے ساتھ سمجھنے کی کوشش کی جائے، اور موجودہ دور میں اسے رو بعمل لانے کے لئے مناسب مشینری تیار کی جائے۔ آج ان تعلیمات کو ٹھیک ٹھیک سمجھنا صرف مسلمانوں ہی کی نہیں پوری انسانیت کی، اور خاص طور پر مغرب کی سب سے بڑی ضرورت ہے، لیکن افسوس ہے کہ مغرب، جو ان تعلیمات کا سب سے زیادہ محتاج ہے، انہیں ٹھیک ٹھیک سمجھنے کے لئے تیار نہیں ہو رہا، بلکہ جب کبھی ان تعلیمات کی بات کی جاتی ہے، تو ایسی بات کرنے والوں کے خلاف یہ پروپیگنڈہ شروع ہو جاتا ہے کہ یہ لوگ گھری کی سوئی پیچھے لے جانا چاہتے ہیں۔ اس تہہید کے بعد میں نے اسلام کی بنیادی معاشری تعلیمات مختصر آبیان کیں، اور یہ واضح کرنے کی کوشش کی کہ تقسیم دولت کی ناہمواریوں کو ختم کرنے میں میں ان سے موجودہ دور میں کس طرح مدد مل سکتی ہے۔

تقریر کے بعد سوال و جواب کا سلسلہ بھی رہا جس میں مسلمانوں اور غیر مسلموں دونوں نے بڑی سرگرمی سے حصہ لیا، اور اس سے بات کی وضاحت میں مزید مدد ملی۔

جناب پرویز نیم صاحب ٹورنٹو میں ایک ایسے ادارے کے سربراہ ہیں جو مسلمانوں کو مکانات کے حصول کے لئے اسلامی طریقے سے شرکت کی بنیاد پر سرمایہ فراہم کرتا ہے۔ (اس ادارے کے طریق کا رکوثری اصولوں کے مطابق بنانے میں تھوڑا بہت حصہ میرا بھی رہا ہے) انہوں نے اپنے ادارے کے طریق کا مفصل طور پر بیان کیا، اور بتایا کہ وہ کتنا کامیاب رہا ہے۔

امریکہ کی ریاست نیو جرسی میں ہمارے ایک امریکی نژاد نو مسلم دوست جناب عمر فرشر (Umar Fisher) ہیں، وہ عرصے سے امریکہ میں ایک انشورنس کا ادارہ اسلامی بنیادوں پر قائم کرنے کے لئے کوشش ہیں اور اس سلسلے میں ان سے میری پہلے بھی ملاقاتیں ہو چکی ہیں اور خط و کتابت کے ذریعہ بھی رابطہ رہا ہے۔ انہوں نے سیمینار میں مرожہ انشورنس اہ کا فل کے اسلامی اصولوں کا فرق واضح کیا، اور امریکہ میں اسلامی انشورنس کمپنی قائم کرنے کے لئے اپنا مفصل منصوبہ تفصیل کے ساتھ بتایا۔

ملائکہ اور ایران کے مندویں نے اپنے اپنے ملکوں میں اسلامی بینک کے لئے کئے
گئے اقدامات اور ان کی عملی صورت حال پر تفصیل سے روشنی ڈالی۔

دوسرا دن بھی کانفرنس جاری رہی، اور مجھے دوبارہ خطاب کی دعوت دی گئی تاکہ میں
تمويل (Financing) کے اسلامی طریقوں کی وضاحت، اسلامی بینکوں کی نگرانی اور مرکزی
بنک کے ساتھ ان کے رابطے کے موضوع پر اظہار خیال کروں، چنانچہ دوسرے روز بھی میں
نے اس موضوع پر خطاب کیا۔

اسی روز کانفرنس کے ختم ہونے سے کچھ پہلے صوبہ اشاریو کی پارلیمانی سیکریٹری برائے
امور فرزانہ مسٹر ازاد بست نے بھی بڑا لپچپ اور پرمغز خطاب کیا جس سے اندازہ ہوتا ہے
کہ انہیں اسلامی بینک اس کے عملی مسائل اور نیا بھر میں قائم ہونے والے مالیاتی اداروں
کے بارے میں اتنی معلومات ہیں کہ ہمارے بہت سے اعلیٰ تعلیم یافتہ مسلمانوں کو بھی اتنی
معلومات نہیں ہیں۔ ان کی تقریر میں کینیڈا میں مسلمانوں کی تاریخ اور حکومت کینیڈا سے ان
کے روایت کے موضوع پر بھی بہت اچھی معلومات تھیں۔ یہ تقریر لکھی ہوئی تھی، مگر ان کے پاس
ایک ہی کاپی تھی، میں نے ان سے تقریر کی کاپی کرنے کی فرماش کی چنانچہ اپنے ایک دوست
کے ذریعہ اس کی ایک کاپی میں نے حاصل کر لی۔ میں سمجھتا ہوں کہ یہ پوری تقریر پاکستان
کے مسلمانوں کے لئے کئی لحاظ سے باعث دلچسپی اور معلومات آفرین ہو گی، اس لئے میں
نے ان سے اس کی اشاعت کی اجازت بھی لے لی تھی۔ میں ذیل میں اس تقریر کا ترجمہ پیش
کر رہا ہوں۔

ٹورنٹو کی اسلامی بینک کانفرنس میں مسٹر ازاد بست کی تقریر

مجھے خوشی ہے کہ میں ایک ایسے موقع پر آپ کے ساتھ شامل ہو رہی ہوں جب آپ
حضرات اسلامی بینک اور فائنس کے تعلق سے دنیا بھر میں ہونے والی تبدیلیوں پر بحث کر
رہے ہیں۔ اور یہ ایک حسن اتفاق ہے کہ یہ کانفرنس صوبہ اشاریو کے شہر ٹورنٹو میں منعقد ہو رہی
ہے۔ یہ شہر، یعنی ٹورنٹو، بہت سے مذاہب، ثقافتوں اور نئے افکار کا ایک کاموٹیٹین مرکز ہے۔

چونکہ کہہ زمین اب ایک بستی کی شکل میں تبدیل ہو چکا ہے، اور اب اس بستی میں جغرافیہ کی اتنی اہمیت باقی نہیں رہی، اس لئے اب کامیاب ترین برسن وہ ہوں گے جو ایسے آلات تیار کر سکیں جو اپنا کاروبار بہت سی ثقاوتیں اور بہت سے براعظیوں تک وسیع کر سکتے ہوں، اور کامیاب ترین ممالک اور صوبے وہ ہوں گے جو اس قسم کے برسن کو ترقی دے کر ان سے آخری امکانی حد تک فائدہ اٹھائیں۔

یہی وجہ ہے کہ اسلامی بینکنگ پر گفتگو اب صرف اسلامی دنیا یا صرف مسلم اقوام کی حد تک محدود نہیں رہی، بلکہ اس کا دائرہ اب اتنا وسیع ہو رہا ہے کہ اس میں غیر مسلم ممالک اور ان کی وہ حکومتیں بھی شامل ہو رہی ہیں، جو مالیاتی معاملات کانظم و نظم تعین کرتی ہیں۔

اسلامی بینکنگ پر بحث کینیڈا کے ان مسلمانوں کے لئے بطور خاص اہمیت رکھتی ہے، جو اپنی زندگیوں کو اسلامی اصولوں کے مطابق گزارنا چاہتے ہیں۔ بہت سے حضرات قرآن کریم کے ان احکامات پر عمل کرنا چاہتے ہیں جو سود کے خلاف ہیں۔ اس مقدس کتاب کی دوسری سورت میں یہ کہا گیا ہے کہ ”اللہ نے تجارت کی اجازت دی ہے اور سود کو حرام قرار دیا ہے“ تیز آگے یہ بھی کہا گیا ہے کہ خدا سود کو ہر قسم کی برکت نے محروم رکھے گا۔

لہذا اسلامی بینکنگ اور فرانس کا مسئلہ ان لاکھوں مسلمانوں کے لئے انتہائی دلچسپی کا حامل ہے جو گزشتہ پچیس سال کے دوران مغرب میں آ کر آباد ہوئے ہیں۔ اور یورپ، ریاست ہائے متحدہ امریکہ اور یہاں کینیڈا میں معاشی طور پر کامیاب اقلیتوں کی حیثیت سے زندگی گذار رہے ہیں۔

یہاں یعنی کینیڈا میں مسلمان اس وقت سے موجود رہے ہیں جب سے کینیڈا موجود ہے۔ تاریخی اعتبار سے یہاں مسلمانوں کا وجود ۱۸۷۴ء سے ثابت ہے۔ یعنی کنفیڈریشن کے قیام سے صرف چار سال بعد۔ اس وقت مسلمانوں کی کل تعداد تیرہ ہتائی جاتی ہے۔ ۱۹۰۶ء میں یہاں مسلمانوں کی تعداد تین سو کے لگ بھگ ہو گئی تھی۔ اور یہی وہ سال ہے جب ایک مسلمان کی قیادت میں جنوبی ایشیاء کا ایک گروپ کینیڈا میں آ کر آباد ہوا۔

آج کینڈا کے اعلان شدہ اعداد و شمار کے مطابق یہاں کم از کم ساڑھے تین لاکھ کینڈا مسلمان ہیں۔ (غیر سرکاری اعداد و شمار کا اندازہ یہ ہے کہ مسلمانوں کی تعداد پانچ لاکھ ہے) کینڈا میں مسلمانوں کا عددی ریکارڈ بڑا لچکپ ہے۔ وہ کینڈا کی غیر عیسائی آبادی کا ایک چوتھائی حصہ ہیں، وہ عیسائیوں اور یہودیوں کے بعد یہاں کا تیسرا سب سے بڑا نسبتی گروپ ہے۔

اور اگر یہ تسلیم کر لیا جائے کہ ابھی تک ان کی تعداد یہودیوں سے زیادہ نہیں ہے تو مستقبل قریب میں یقیناً ان کی آبادی یہودیوں سے زیادہ ہو جائے گی۔

اس کے علاوہ آج کے مسلمان کینڈا کی دوسری آبادی کے مقابلے میں نو عمر ترین گروپ ہیں، کیونکہ ان کی آبادی کا تقریباً ایک تہائی (۳۰ فیصد) حصہ بیس سال سے کم عمر لوگوں پر مشتمل ہے۔ ملک کی لیبرفورس میں آئندہ ان کی شمولیت کا تنااسب باہر نکلنے کے مقابلے میں زیادہ ہو گا، کیونکہ ان کو یہاں ملازمتیں حاصل کرنے اور ترقی کرنے میں اپنے والدین سے کہیں کم رکاوٹوں کا سامنا ہو گا۔

ہیلی فیکس کی سینٹ میری یونیورسٹی کے ایک پروفیسر اطہرا اکبری نے ایک اسنڈی کی ہے جس کے مطابق مسلمان یہاں کی اقلیتوں میں تعلیم کی سطح کے لحاظ سے صرف یہودیوں کے بعد دوسرے نمبر پر ہیں۔ ان کی آبادی کا سترہ فیصد حصہ ایسا ہے جس نے ۱۸ سال یا اس سے زیادہ کی تعلیم تکمیل کی ہوئی ہے۔

ان تمام حقائق سے یہ بات واضح ہوتی ہے کہ مسلمان کینڈا اور اونٹاریو کی معاشی خوشحالی میں اہم کردار ادا کر رہے ہیں۔ کینڈا میں ان کی موجودگی سے یہاں کی سیاحت کو فروغ ملا ہے کیونکہ ان کے رشتہ دار ان سے ملنے کے لئے کینڈا آتے ہیں، نیز یہاں کے مسلمان تاجر بیرون ملک تجارت کے نئے موقع ملک کو مہیا کر رہے ہیں۔

حال ہی میں مشرق بعید میں کینڈا کی تجارت کو فروغ دینے کے لئے جو مشن گیا تھا، اس میں بعض مسلمان تاجراں سفر میں وزیر اعظم مائیک ہیرس کے ساتھ گئے تھے۔

اس کے علاوہ بھی مختلف طریقوں سے مسلمان کینڈا میں اپنی موجودگی کا احساس عام کر رہے ہیں، چونکہ مسلمان یہاں بڑی تعداد میں ہیں اور خوشحال ہیں، اس لئے وہ ہر بڑے شہر اور قصبے میں حکومت کی کسی مالی مدد کے بغیر مسجدیں تعمیر کر رہے ہیں، صرف ٹورٹو کے میزرا علاقے میں دو درجن سے زیادہ ایسی مسجدیں ہیں جو بڑی خوبصورتی سے ڈیزائن اور تعمیر کی گئی ہیں۔ شہر کے تقریباً چالیس بچپاں مقامات پر جمعہ کے بڑے اجتماعات نہایت باقاعدگی سے منعقد ہوتے ہیں، اور اب یہاں کے افراد ان روز بروز اپنے مسلمان ملازمین کو جمعہ کی نماز پڑھنے کے لئے چھٹی دینے کا اہتمام زیادہ کر رہے ہیں، اور یہ رجحان بھی پیدا ہو رہا ہے کہ رمضان میں روزہ داروں کو زیادہ سے زیادہ سہولت دی جائے۔ اور اب صوبہ اونٹاریو کی حکومت اپنے غیر عیسائی ملازموں کو دونہ بھی چھٹیاں دیتی ہے۔ مسلمانوں کو یہ دو چھٹیاں دو عیدوں کے موقع پر فرماہم کی جاتی ہیں۔

دنیا بھر میں مسلمانوں کی تعداد ایک بلین سے زیادہ ہے۔ لہذا اس بات سے کوئی تعجب نہ ہونا چاہئے کہ اسلامی بینکنگ کے فروع میں ہر سال سترہ فیصد اضافہ ہو رہا ہے اور زیادہ قابل ذکر بات یہ ہے کہ اسلامی بینکنگ اور فائنس صرف مشرق و سطحی اور جنوب مشرقی ایشیاء کے مسلمان ٹکنوں ہی میں اہمیت حاصل نہیں کر رہی، بلکہ مغربی دنیا اور بعض دوسری منڈیوں، مثلاً جنوبی افریقہ کے بنکاری کے ٹکنوں میں بھی مقبولیت حاصل کر رہی ہے۔

اگر چاہی بہت سی مثالیں موجود ہیں کہ جن ممالک میں مسلمان اقلیت میں ہیں وہاں اسلامی مالیاتی ادارے قائم ہو رہے ہیں، مثلاً کمپنی گرگ، ڈینمارک، آسٹریلیا، لیکن ماہانہ رسالے "امریکن بینکر" نے اپنے جنوری ۱۹۹۸ء کے شمارے میں لکھا ہے کہ ابھی کینڈا میں ایسے ادارے قائم نہیں ہوئے۔

چونکہ اسلامی بینکنگ روایتی بنکوں کی خالص مالیاتی سرگرمیوں سے آگے جاتی ہے، اس لئے کینڈا کی بنکاری کی مارکیٹ میں ان اداروں کا داخلہ ضابطوں کی کچھ رکاوٹوں سے خالی نہیں ہو گا۔ مغربی دنیا کی منڈیوں میں بنکاری کے نئے تصورات متعارف کرنے کا

مطلوب یہ ہو گا کہ ایسے ضابطوں کا سامنا کیا جائے جو اسلام کے مالیاتی تصورات کے خلاف بھی ہو سکتے ہیں۔

جب سے دنیا میں انٹرنیٹ بینکنگ شروع ہوئی ہے، ہم ایک عالمی معیشت کی طرف بڑھ رہے ہیں، ایک ایسی اجتماعی منڈی کی طرف جو جغرافیائی حدود سے نآشنا ہے۔ الہاماگر کے مالیاتی اداروں کو روز بروز ایسے نئے طریقے تلاش کرنے پڑیں گے جو اسلامی بینکنگ کی ابھرتی ہوئی مارکیٹ اور اس کی مکملہ ترقی سے ہم آہنگ ہو سکیں۔

تاہم کینیڈا میں بینکنگ کے معاملات و فاقی حکومت کی ذمہ داری ہیں، اور چونکہ میرے دوست مژرڈ ان بلینکرن ان معاملات میں ایکسپرٹ کی حیثیت رکھتے ہیں الہما میں اس موضوع کی تفصیلات ان پر چھوڑتی ہوں۔

البتہ میں یہاں یہ بات ضرور کہنا چاہتی ہوں کہ بہت سے مسلمانوں نے کینیڈا کے معاشی نظام کے تحت کام کرتے ہوئے بھی ایسے جدید راستے تلاش کئے ہیں جن کے تحت وہ اسلام کے غیر سودی بیکاری کے احکام پر عمل کرتے ہوئے دوسرے طریقوں سے کاروبار کریں۔ مثلاً ٹورنٹو میں اسلامک ہاؤسنگ کوآ پریئن نے اپنے ممبران کو سودوی قرض کے بغیر مکانات حاصل کرنے کا موقع فراہم کر دیا ہے۔ اسی قسم کی کوششیں ذاتی استعمال کے قرضوں اور دوسرے تجارتی معاملات کے سلسلے میں بھی کی جا رہی ہیں۔

لیکن اسلامک فائنس کے میدان میں جو راجحان انتہائی سرگرمی سے بڑھ رہا ہے وہ اسلامی ایکوئی فنڈ کار راجحان ہے اور ماہنامہ "بیکنر" کی فروری ۱۹۹۸ء کی اشاعت کے مطابق مارکیٹ میں اس کے سائز کا اندازہ ڈیزی ہیلین ڈالر سے بھی زیادہ لگا گیا ہے۔ اسلامی ایکوئی فنڈ زمغربی طرز کے میوجل فنڈز سے ملتے جلتے ہیں، جن میں کمپنیوں کے شیئرز کا ایک مشترک کھاتہ وجود میں لا یا جاتا ہے، اور کوئی پیشہ و رہبر سے چلانے کا اہتمام کرتا ہے۔ واشنگٹن ڈی سی میں مقیم عالمی بنک کے ضمیر اقبال کا کہنا ہے کہ اسلامی ایکوئی فنڈ مغرب کے میوجل فنڈز سے ایک ہی بنیادی معاملے میں مختلف ہے کہ اس میں شیئرز کے انتخاب کے لئے ایک سخت

اسکرینگ کرنی ہوتی ہے، جس کے نتیجے میں صرف ہی شیئر خریدے جاسکتے ہیں جو تمویل کے اسلامی اصولوں کے مطابق ہیں۔

ایکوئیٹ فنڈ ز اسلامی سرمایہ کاری کے لئے فطری طور پر سب سے زیادہ موزوں راستہ ہیں، کیونکہ اسلام کے مالیاتی اصول معاشی وسائل کے پیداواری استعمال، منصافانہ حصہ داری اور خطرات میں شرکت کی ہمت افزائی کرتے ہیں۔

دنیا بھر میں نج کاری کا جو عمل ہو رہا ہے، اس کی وجہ سے اسلامی ایکوئیٹ فنڈ ز کے لئے بڑے موقع پیدا ہوئے ہیں۔ دنیا بھر کے علاوہ خود اشتاریو میں نج کاری سرمایہ کاروں کو یہ موقع فراہم کر رہی ہے کہ وہ کسی پرائیوریٹ..... تجارتی کاروبار کی ملکیت میں حصہ دار بنیں اور یہ کام اسلامی ایکوئیٹ فنڈ ز تشكیل دینے کے ذریعہ ہو سکتا ہے۔ تاہم اسلام کی رو سے شیئر ز کے انتخاب پر جو کڑی شرائط عامد ہیں ان کی وجہ سے فنڈ کو تنویر پذیر بنا نادر مے مشکل ہوتا ہے۔ اسی لئے اسلامی فنڈ ز کے منتظمین دنیا بھر میں سرمایہ کاری کے نئے موقع پیدا ہونے کے متنظر ہیں۔

اگر یہاں اس کانفرنس میں کچھ ایسے فنڈ ز کے منتظمین موجود ہوں تو میں آپ کو بتا سکتی ہوں کہ اشتاریو کیوں سرمایہ کاری کے لئے بہترین جگہ ہے، ہمارے یہاں یہاں یہاں کا ماحول مسابقاتی (Competitive) ہے، ہمارے یہاں ایسے بہت سے کاروبار ہیں جو سرمائے کے متنظر ہیں، ہمارے پاس سیاسی استحکام موجود ہے، اور ہماری اشٹاک مارکیٹ میں اوپر جانے کا رہ جان (Bullish Trend) پایا جاتا ہے۔ اور ہماری حکومت ایسی ہے جو ہمارے بجٹ کے خسارے اور قرضوں کو ختم کرنے کی ذمہ داری قبول کئے ہوئے ہے۔

انگلی ایکوئیٹ فنڈ ز کی طرح کی جدید ترین پیداوار کو متعارف کروانا کینیڈا میں اسلامی بینکنگ کے لئے ایک حقیقی چیز ہے اگر اس چیز کا کامیابی کے ساتھ سامنا کر لیا گیا تو اسی سے کینیڈا میں اسلامی مالیاتی بازار کے قیام اور بقاء کا صحیح تعین ہو گا۔

مسلمانوں نے جس طرح کینیڈا سے اپنے آپ کو ہم آہنگ بنایا ہے، اور کینیڈا جس طرح اپنے آپ کو مسلمانوں کے ساتھ ہم آہنگ بنارہا ہے، وہ اسلام اور کینیڈا دونوں کے لئے

قبل تعریف ہے۔ کینیڈ انٹی مذہبی اقلیتوں کو خوش آمدید کہنے کی ایک باعزت تاریخ رکھتا ہے، اور اسی لئے ہم اس وقت دنیا کی سب سے زیادہ کثیر النوع (Interogenous) قوم ہیں۔ اسی طرح اسلام ایک عالمگیر دین ہے، اور مسلمان اسی طرح مختلف ثقافتوں، مختلف زبانوں اور مختلف نسلوں کا مجموعہ ہیں جیسے کینیڈ، الہذا یا مر باعث تعجب نہ ہونا چاہئے کہ کینیڈ اکے مسلمان کینیڈ ایں رہتے ہوئے ایک مذہبی اور ثقافتی روایت قائم کرنے میں نہایت کامیاب رہے ہیں، مختلف اعتبار سے ہم ایک دوسرے کے لئے پیدا کئے گئے ہیں، اور نئے آنے والوں کی کیمے بعد دیگرے مختلف لہریں ہماری قوم کو روئے زمین پر ایک منفرد قوم کا درجہ دے رہی ہیں۔

کانفرنس کے بعد

۳۰ رجبون کو سینما کے اختتام کے بعد میں ایک دن مزید ٹورنٹو میں رہا۔ یہ دن بھی بڑا مصروف گزار۔ مغربی ممالک میں جانوروں کو ذبح کرنے کے جو طریقے رائج ہیں، ان پر جوں کے آخر میں اسلامی فقہاء کیلئے جدہ کے سالانہ اجلاس میں بحث ہونے والی ہے جس کے لئے ایک مقالہ مجھے بھی پیش کرنا ہے۔ اس لئے میں بذات خود ان طریقوں کا مشاہدہ کرنے کی کوشش کرتا رہا ہوں، پچھلے سفروں میں اس کام کا کچھ حصہ پہلے مکمل ہو چکا تھا، بعض ذبح خانے اس مرتبہ ٹورنٹو سے کچھ فاصلے پر جا کر دیکھے۔ اس کے علاوہ ٹورنٹو اشار کینیڈ اکا صف اوں کا اخبار ہے، اور یہ خوشی کی بات ہے کہ اس کے ایڈیٹوریل صفحے کے اڈیٹر ایک پاکستانی مسلم جناب ہلال صدیقی صاحب ہیں، انہوں نے دوپھر کے کھانے پر مدعا کیا تھا۔

آج عوام کی ذہن سازی میں اخبارات کا جو کو دار ہے وہ کسی بھی باخبر انسان سے مخفی نہیں ہو سکتا۔ جناب صدیقی کے ٹورنٹو اشار کے ایڈیٹوریل بورڈ میں شامل ہونے سے بہت سے مسلم مفادات کا تحفظ ہوا ہے۔

اس کے علاوہ مسٹر ڈریک لی (Derek Lee) اور مساز ایتمل بست نے دعوت دی تھی کہ صوبہ اونٹاریو کی اسکولی کارروائی آ کر دیکھی جائے، اتفاق سے ایک روز پہلے ہی کینیڈ ایں

عام انتخابات ہوئے تھے، اور کنز روپو پارٹی برسر اقتدار آگئی تھی، مسٹر لی بھی اسی پارٹی کے اہم رکن ہیں۔ مقامی مسلمانوں نے رائے دی کہ اس دعوت کو قبول کرنا چاہئے۔ چنانچہ وہ پھر کے کھانے کے بعد اونٹاریو کی صوبائی اسمبلی کے اجلاس میں جانا ہوا، اور کارروائی دیکھی، اس وقت سوال و جواب کا وقق تھا، اور اپوزیشن پیوں کی طرف سے حکومت پر اعتراضات کی زبردست بوچھاڑ ہو رہی تھی۔ کسی تناسبے کے حل کے لئے حکومت نے کوئی عدالتی ٹریبیوں بنائے تھے، اپوزیشن ان ٹریبیوں کے قیام اور ان کے طریق کارکو غیر جمہوری قرار دے رہی تھی، اور حکومت کے اس اقدام کو ”بربریت“ سے تعبیر کیا جا رہا تھا۔

ہم پاکستان میں اسمبلی کی کارروائی کے انداز اور شور و شغب کے جس طریقے کو برائحتے اور اس کی وجہ سے احساس کمتری کا شکار رہتے ہیں یہاں کی کارروائی دیکھ کر اس احساس میں پکھ کی آئی، اس لئے کہ جو کارروائی ہم نے دیکھی، اس میں شور و ہنگامہ، ایک دوسرے کی بات نہ سننے، مختلف نقطے نظر کو برداشت نہ کرنے اور بولتے ہوئے شخص کے سچ میں مداخلت کا وہی انداز نظر آیا جسے آج کل صحافتی زبان میں پھیلی بازار سے تعبیر کیا جاتا ہے۔ اس سارے ہنگامے میں اپنیکر تقریباً بس نظر آتا تھا۔

مدینہ مسجد نو کی سب سے بڑی مسجد ہے، اور ماشاء اللہ بھاری تعداد میں مسلمانوں کا مرکز۔ وہاں کے امام و خطیب مولانا محمد خلیل صاحب کے اصرار پر مغرب سے عشاء تک وہاں خطاب ہوا۔ دور دور سے محبت کرنے والے حضرات وہاں جمع ہو گئے تھے، پوری مسجد بھری ہوئی تھی، اس خطاب کے بہانے بہت سے ان دوستوں سے ملاقات ہو گئی جن سے اس مختصر قیام میں پہلے ملاقات نہ ہو سکی تھی۔ ٹورنٹو شہی امریکہ کے ان شہروں میں سے ہے جہاں مسلمانوں کی بہت بڑی تعداد آباد ہے۔ اور مسجدوں، مدرسوں اور اسکولوں سے لے کر مسلمانوں کے اپنے ہر قسم کے ادارے قائم ہیں۔ اور ہر مرتبہ انہیں روپہ ترقی دیکھ کر دل خوش ہوتا ہے۔ اس مرتبہ نو نو میں میرا قیام صرف تین دن رہا، ان میں سے دو دن سیمینار میں مشغولیت رہی۔ اور ان حضرات سے ملاقات کے لئے بہشکل ایک دن مل سکا۔

کیلی فورنیا میں

۵/ رجون کی صحیح نوبجے میں ٹورنٹو سے سان فرانسکو کے لئے روانہ ہوا۔ نارتھ ویسٹ ایر لائنز کے جہاز نے پہلے امریکہ کے شہر فلیپوس پہنچایا جہاں دو گھنٹے انتظار کے بعد دوسرا جہاز بدلا پڑا۔ سان فرانسکو ریاست کیلی فورنیا کا مشہور قدیم شہر ہے۔ جو امریکہ کے جنوب مغربی حصے میں بحر الکاہل کے کنارے آباد ہے۔ نیویارک سے یہاں تک کافضائی سفر چھ گھنٹے لیتا ہے، اور نیویارک سے یہاں کا وقت بھی تین گھنٹے آگے ہے۔ یعنی گرمیوں میں پاکستان اور کیلی فورنیا کے درمیان پورے بارہ گھنٹے کا فرق ہو جاتا ہے، جب پاکستان میں رات کے آٹھ بجتے ہیں تو یہاں صحیح کے آٹھ بجے ہوتے ہیں۔ سان فرانسکو ایر پورٹ پر احباب استقبال کے لئے موجود تھے چونکہ میں ٹورنٹو میں ایک دن قیام کا اضافہ کرنے کی وجہ سے یہاں اصل پروگرام سے ایک دن بعد پہنچا تھا اور اس دن مجھے سان فرانسکو سے تقریباً سو میل دور ایڈ لے کے مقام پر خطاب کرنا تھا، اس لئے جہاز سے اتر کر مجھے سیدھا کار کے ذریعہ پہلے اسٹاکٹشن اور پھر ایڈ لے جانا پڑا۔ ایڈ لے میں عصر و مغرب کے درمیان مسلمانوں کا بڑا اجتماع تھا۔ یہاں اردو میں خطاب ہوا۔ مغرب کے بعد عشا یہ تھا، جس کے بعد رات واپس، اسٹاکٹشن کے اسلامی مرکز میں آ کر گزاری، یہ مرکز جناب مولانا عبد الرحمن کی سرکردگی میں مفید خدمات انجام دے رہا ہے۔ کیلی فورنیا کے متعدد علماء نے یہاں کے مسائل اجتماعی طور پر حل کرنے کے لئے شریعہ کو نسل آف کیلی فورنیا کے نام سے ایک جماعت بنائی ہوئی ہے مولانا عبد الرحمن صاحب اس کے امیر ہیں، اور صاحب استعداد عالم ہیں۔ ان کی اجتماعی سرگرمیاں دیکھ کر مسرت ہوتی۔

۶/ رجن کو جمعہ تھا، اور اس روز مجھے کیلی فورنیا کے صوبائی دارالحکومت سیکر امنٹو (Secramento) میں جمعہ کے اجتماع سے خطاب کرنا تھا۔

یہ شہر اسٹاکٹشن سے تقریباً چالیس پچاس میل دور ہے۔ سیکر امنٹو کے بارے میں کہا جاتا ہے کہ براعظم امریکہ میں سب سے پہلی مسجد یہیں پر بنی تھی۔ اس تاریخی مسجد کے امام و

خطیب مولانا ممتاز الحق صاحب دارالعلوم دیوبند کے فارغ التحصیل ہیں، اور اس علاقے کے فعال علماء میں سے ہیں۔ انگریزی بہت روانی سے بولتے ہیں، اور علاقے کے لوگ ان سے مانوں ہیں۔

ان کی معیت میں سیکرا منٹو کا سفر ہوا، اس علاقے میں چونکہ مسلمان مختلف علاقوں سے آ کر آباد ہوئے ہیں اس لئے کوئی ایک زبان اسی نہیں ہے جو سب اچھی طرح سمجھ سکیں۔ چنانچہ یہاں کا معمول یہ ہے کہ پہلے اردو، پھر انگریزی میں تقریر ہوتی ہے۔

اسی معمول کے مطابق مجھے بھی یکے بعد دیگرے دونوں زبانوں میں خطاب کرنا پڑا۔ یہ مسجد میسویں صدی کی پہلی دہائی (تقریباً ۱۹۰۶ء) میں قائم ہوئی تھی، اور اب اس کے ساتھ ایک مدرسہ، دارالمطالعہ اور مسلمانوں کی ایک اجتماع گاہ بھی موجود ہے۔ جمعہ کے بعد کھانے پر یہاں کے مسلمانوں سے مقامی مسائل پر گفتگو ہی، امریکہ میں اطراف عالم سے آئے ہوئے مختلف مسلمانوں کو سجادہ لیکھ کر ہمیشہ وحدت اسلامی کا بڑا خوشنگوار تاثر قائم ہوتا ہے اور اگر کچھ تمازع مسائل نہ ہوں تو یہ اسلام کی عالمگیر حیثیت کا بڑا ایمان افروز مظہر ہوتا ہے۔

چار بجے مجھے واپس کیلی فورنیا کے ایک اور شہر سانتا کارلا جانا تھا جو یہاں سے تقریباً ڈیڑھ سویں کے فاصلے پر ہے۔

باہر نکلنے سے پہلے ہمارے رہنماء مولانا ممتاز صاحب نے سیکرا منٹو کے وسط شہر (Down Town) کا ایک چکر لگایا۔ یہ ایک چھوٹا سا شہر ہے صوبائی حکومت کے دفاتر، پارلیمنٹ وغیرہ کی خوبصورت عمارتیں یہیں پر واقع ہیں، اگرچہ کیلی فورنیا کی ریاست میں لاس اینجلز اور سان فرانسیسکو جیسے بڑے شہر موجود ہیں، لیکن ریاستی دارالحکومت کے لئے ان بڑے شہروں کے بجائے سیکرا منٹو کا انتخاب غالباً اس لئے کیا گیا ہے کہ یہ شہر کیلی فورنیا کے تقریباً نیچے میں واقع ہے اور ہر طرف کے لوگوں کے لئے یہاں پہنچنا انتہا آسان ہے۔

سیکرا منٹو میں گرمی اچھی خاصی تھی، لیکن جوں ہم سڑک کے راستے مغرب کی طرف بڑھتے رہے گرمی کم ہوتی چل گئی، یہاں تک کہ تقریباً نصف راستے طے کرنے کے بعد پہاڑی

علاقہ شروع ہوا تو موسم یکخن تبدیل ہو گیا۔ ان پہاڑوں سے لے کر ساحل سمندر تک کا علاقہ جس میں سان فرانسلو بھی آباد ہے، عام طور پر ٹھنڈا ہوا اُن کی وجہ سے ”ایئر کنڈیشنڈ علاقہ“ سمجھا اور کہا جاتا ہے۔ یہاں بحر الکاہل کے کھلے علاقے سے آنے والی ہوا میں ان پہاڑوں سے نکلا کر پورے علاقے کو ٹھنڈا ابادتی ہیں، چنانچہ شرق میں چند میل کے فاصلے پر خواہ کتنی گرمی پڑ رہی ہو، یہاں موسم ٹھنڈا ہی رہتا ہے، اور بعض اوقات چند میل کے فرق سے درجہ حرارت میں دس پندرہ ڈگری تک کمی واقع ہو جاتی ہے۔

تین گھنٹے کے سفر کے بعد ہم سات بجے کے قریب سانتا کارلا میں داخل ہوئے، یہ شہر اعلیٰ تعلیم یافتہ اور دولت مند تاجر افراد کا شہر ہے مسلمانوں کی بھی خاصی بڑی تعداد یہاں آباد ہے۔ اور وہ سب اعلیٰ تعلیم یافتہ حضرات ہیں، انہوں نے یہاں اپنا ایک خوبصورت کمیونٹی سینٹر بنایا ہوا ہے، جس میں مسجد بھی ہے، اجتماع گاہ بھی، اور بعض دوسری سماجی سرگرمیوں کے مرکز بھی۔ نماز مغرب کے بعد یہاں کے آٹیوریم میں اجتماع رکھا گیا تھا، اور میں جب اٹھ پر پہنچا تو سامعین کی تمام نشستیں پر تھیں۔ منتظمین نے میرے خطاب کا موضوع (Islamic Judicial System) (یعنی اسلام کا نظام عدل) تجویز کیا ہوا تھا۔ حاضرین میں پاکستانی اور ہندوستانی مسلمانوں کے علاوہ عرب اور امریکی مسلمانوں کی بھی بڑی تعداد موجود تھی، لہذا وہ مشترک زبان جو سب سمجھ سکیں، انگریزی ہی ہو سکتی تھی، چنانچہ میرا یہ خطاب بھی انگریزی میں ہوا اور تقریباً ایک گھنٹہ جاری رہا۔ میں نے قرآن کریم کی اس آیت کو اپنی گفتگو کی بنیاد بنا کر میں اللہ تعالیٰ کا ارشاد ہے:

”اَنَا اَنْزَلْنَا إِلَيْكَ الْكِتَابَ بِالْحَقِّ لِتَحْكُمَ بَيْنَ النَّاسِ بِمَا

اَرَأَكُ اللَّهُ وَلَا تَكُنْ لِلْخَائِنِينَ خَصِيمًا“

”بیشک ہم نے آپ کی طرف کتاب اتاری ہے تاکہ آپ لوگوں کے درمیان اس بصیرت سے فیلے کریں جو اللہ نے آپ کو دی ہے، اور آپ خیانت کرنے والوں کے طرفدار نہ بنئے۔“

میں نے عرض کیا کہ اس آیت کریمہ نے نظام عدل سے تعلق رکھنے والے بنیادی اداروں یعنی متقنہ (Legislature) (عدالیہ Judiciary) اور وکالت (Bar) تینوں کے لئے اصولی رہنمائی فراہم کی ہے۔ اسی ضمن میں یہ گفتگو بھی بڑی تفصیل سے آئی کہ قوانین کو ہمیشہ تغیری پذیر (Dynamic) ہونا چاہئے یا کچھ قوانین ایسے بھی ہونے چاہئیں جو ہر حالت اور تمام مانوں میں بکساں رہیں؟ اور اگر کچھ قوانین ایسے ہونے چاہئیں تو کس بیان پر ان کا تعین کیا جاسکتا ہے؟ الحمد للہ میری گزارشات بڑی توجہ اور دلچسپی سے سن گئیں، تقریر کے بعد سوال و جواب میں حاضرین نے بڑی سرگرمی سے حصہ لیا۔ اور یہ سلسہ بھی دیریک جاری رہا۔ اس سفر کے سربراہ ایک عرب ہیں۔ میں اشتعج سے نیچے اتراتا وہوں نے میری پیشانی کو بوسہ دیا، اور کہا، نحن فخورون بک (همیں آپ پر خیر ہے)۔

عشاء کی نماز دس بجے کے قریب ہوئی۔ نماز کے بعد لوگوں سے انفرادی ملاقاتوں میں خاصا وقت لگ گیا۔ امریکہ میں تقریباً ہر جگہ یہ بات دیکھنے میں آتی ہے کہ مسلمانوں میں اپنے دین کے تحفظ اور اپنے اسلامی تشخیص کو برقرار رکھنے کی فکر ماشاء اللہ اتنی تیزی سے ترقی کر رہی ہے کہ وہ تھیسہ مسلمان ملکوں میں بھی با اوقات نظر نہیں آتی۔

یہ میرا امریکہ کا ساتواں دورہ تھا، اور ہر مرتبہ مجھے یہ احساس ہوتا رہا ہے کہ مسلمانوں کا یہ جذبہ پہلے سے کہیں آگے بڑھ گیا ہے۔ چنانچہ اسلامی موضوعات پر اجتماع میں شریک ہونے کے لئے لوگ دو دو سو تین تین سو میل سے سفر کر کے آتے ہیں۔ آج بھی سفر کے ارڈر گرد گاڑیوں کی لمبی لمبی قطاریں تھیں، اور لوگ دور دور سے سفر کر کے یہاں پہنچتے۔

ان حضرات کی محبت، تقدیر اور خلوص دل و دماغ پر ایک گہرا نقش چھوڑ گئے۔

تقریر کے بعد مجھے سان فرانسکو واپس جا کر رات وہاں گزارنی تھی، میرے میزبانوں مولانا عبد الرحمن صاحب، اور مولانا امجد صاحب نے ایمپریوٹ کے قریب ہوٹل ہالی ڈے ان میں میرے قیام کا انتظام کیا ہوا تھا۔ چنانچہ رات کو بارہ بجے کے بعد ہوٹل پہنچ کر رات وہیں قیام کیا۔

صحیح سات بجے ہوٹل ہی میں میرے میزبانوں نے علاقے کے علماء، خطباء اور ائمہ مساجد کا ایک اجتماع بلا یا ہوا تھا۔ ان حضرات نے یہاں کے مسائل کو باہمی مشورے سے طے کرنے کے لئے ایک ”شریعہ کونسل“ بنائی ہوئی ہے جس کے امیر مولانا عبد الرحمن صاحب ہیں۔ دراصل یہ اسی کونسل کا اجلاس تھا جو میری موجودگی میں اس لئے طلب کیا گیا تھا کہ بعض مسائل پر احقر کی موجودگی میں بتا دلہ خیال کر کے احقر کی رائے معلوم کی جائے، اور ان مسائل میں آئندہ کوئی مشترک موقف اختیار کیا جائے۔ یہ اجلاس صحیح سات بجے سے تقریباً ساڑھے دس بجے تک جاری رہا۔ یہ دیکھ کر مسروت ہوئی کہ الحمد للہ کونسل کے تمام ارکان باہمی تعاون کے ساتھ مسلمانوں کی فلاح و بہبود کے لئے قابل تعریف کام کر رہے ہیں، اور مسائل پر اجتماعی غور و فکر کے لئے ان کا انداز و اسلوب تعمیری ہے۔ اس مجلس میں، بہت سے مسائل زیر بحث آئے، ان میں سے بعض مسائل میں ارکان کی آراء مختلف بھی تھیں، لیکن سب کی فکر ایک تھی۔ اور اختلاف رائے کے باوجود باہمی تعاون اور اخوت میں کوئی فرق نہیں آیا، اور مسائل کا تفصیل بحمد اللہ و سعٰت قلب کے ساتھ ہوا۔

میرے دوست عامر اختر، جو اس انجمن میں مقیم ہیں، میرے یہاں آنے کی خبر پا کر دو روز سے اپنے دوست ظفر صاحب کے ساتھ یہاں آئے ہوئے تھے۔ اور مسلسل میرے ساتھ تھے۔ ان کا اصرار تھا کہ متواتر سفر اور مسلسل پروگراموں کے بعد کچھ وقت سیر کے لئے بھی نکالنا چاہئے، اب ساڑھے دس بجے سے دو بجے تک کا وقت میرے پاس خالی تھا، چنانچہ انہوں نے اپنے ایک مقامی دوست کو بلا کران کے ساتھ شہر سان فرانسکو کی سیر کا پروگرام بنایا۔ یہ شہر امریکہ کے مغربی سرے بحر الکاہل کے کنارے واقع ہے۔ مغرب کی طرف سے بحر الکاہل کا پانی ایک خلیج کی شکل میں اس طرح اندر آ گیا ہے کہ اس نے خشکی کو وہ حصوں میں تقسیم کر دیا ہے۔ سان فرانسکو شہر کا بیشتر حصہ اس خلیج کے جنوبی کنارے پر آباد ہے، لیکن کمی فوری نیا کے اندر وہی علاقے خلیج کے شمالی کنارے پر واقع ہیں، لہذا سان فرانسکو کو شمالی علاقوں سے ملانے کے لئے اس خلیج پر کئی پل تعمیر کئے گئے ہیں، جو دنیا بھر میں مشہور ہیں۔ ان میں سے ایک گولڈن

برج (Golden Bridge) ہے جو اس لحاظ سے ایک منفرد پل سمجھا جاتا تھا کہ اس کے دونوں طرف صرف دوستون ہیں، اور بیچ میں کوئی ستون نہیں ہے، بلکہ تقریباً ڈیڑھ کلومیٹر کی مسافت تک یہ پورا پل ہوا میں معلق ہے۔ بعد میں تو اس طرح کے پل استنبول اور ٹوکیو وغیرہ میں بھی بن گئے ہیں جو اس سے بھی زیادہ لمبے ہیں، لیکن چونکہ دنیا میں پہلی بار اس قسم کا پل یہیں پر بنتا تھا، اس لئے سان فرانسکو کا گولڈن بر ج زیادہ مشہور ہو گیا۔ یوں بھی جس مقام پر یہ پل تعمیر کیا گیا ہے۔ وہ بڑے خوبصورت قدرتی مناظر پر مشتمل ہے، اس لئے یہ سیاحت کا ایک اہم پوائنٹ بن گیا ہے۔ یہاں سے مغرب میں چھ ہزار میل دور تک سمندر ہی سمندر ہے اور اگر اسے مغرب میں دنیا کا آخری کنارہ کہا جائے تو غلط نہیں ہو گا۔ سمندر کی سوت سے یہ علاقہ اکثر تیز بھٹکی ہواؤں کی زد میں رہتا ہے۔ دوسرے اس کے جنوب میں سان فرانسکو کی بلند عمارتیں شمال میں سر بیز پہاڑ اور مشرق میں پچھلی ہوئی خلیج برا دلکش نظارہ پیش کرتی ہے۔ یہاں سمندر کا پانی نہایت سرد بھی ہے اور بہت تیز رو بھی، اس لئے مخصوص بیاس پہنچنے بغیر یہاں نہانا بھی ممکن نہیں ہے۔ مقامی حضرات نے بتایا کہ عموماً یہ پل اور اس کا قریبی علاقہ شدید دھنڈ کی لپیٹ میں رہتا ہے، اس لئے اس نظارے سے لطف اندوں ہونا مشکل ہوتا ہے۔ لیکن اس روز دھوپ خوب نکھری ہوئی تھی، ہوانستا ہلکی اور خوشنگوار حد تک خنک تھی، اور دور تک کامنڈر کی رکاوٹ کے بغیر واضح تھا چنانچہ تھکے ہوئے جسم و دماغ کے لئے اس دلکش ماحول میں چند لمحات بڑے فرحت بخش ثابت ہوئے۔

خلیج پر ایک دوسرا پل اس جگہ تعمیر کیا گیا ہے جہاں خلیج کی چوڑائی سات میل ہے چنانچہ یہ سات میل لمبا پل سمندر سے صرف چند فٹ بلند سڑک کی شکل میں دور تک چلا گیا ہے۔ اور اس پر ہر وقت ٹرین کا ایک سیالاب روائی دواں رہتا ہے۔ سمندر کے درمیان یہ طویل سڑک ہوائی جہاز سے بھی نظر آتی ہے۔ اور اپنے اس سفر کے دوران اس پر سے کئی بار گزرنا ہوا۔ تیز رو سمندر کے پیچوں بیچ سڑک کا یہ سفر بھی بڑا لچسپ اور فرحت بخش ہوتا ہے۔

سان فرانسکو شہر کے وسط میں بھی متعدد قابل دید مقامات تھے۔ یہاں ایک سڑک اُسی

ہے جسے دنیا کی سب سے زیادہ ٹیڑھی سڑک (The most crooked street of the world) ہونے کا "شرف" حاصل ہے۔ غیر آباد پہاڑی علاقوں میں تو ایسی مل کھاتی ہوئی سڑکیں بہت سی ہوتی ہیں۔ لیکن بارونق شہر کے عین درمیان واقعہ ایسی سڑک کہیں اور نہیں دیکھی چنانچہ یہ جگہ سیاحوں کا مرکز ہے اور دور دور سے لوگ سڑک کو دیکھنے کے لئے آتے ہیں۔ اتفاق سے اسی سڑک کے قریب ان انسانیت دشمن بدمندوں کے محلے کے محلے آباد ہیں جو اپنے آپ کو Gay کہتے ہیں، اور ہم جس پرستی پر نہ صرف فخر کرتے ہیں، بلکہ ہم جنوں کے ساتھ شادیاں رچا کر زندگی گذار رہے ہیں۔ چنانچہ "دنیا کی سب سے ٹیڑھی سڑک" پر بیٹھ کر بے ساختہ میرے منہ سے یہ جملہ نکلا کہ Their crookedness has been symbolized here یعنی "ان لوگوں کی کج روی کو یہاں ایک محبوس علامت کی شکل دیدی گئی ہے"

پھر ہمارے دوست ہمیں ایک دوپہاڑوں کے سنتھم (Twin mountains) پر لے گئے۔ یہ دوسرے بزرگ پہاڑیوں کی مشترک چوٹی ہے جہاں سے سان فرانسکو شہر کا پورا منظر اس طرح نظر آتا ہے جیسے ہم اسے پنجی پرواز کے ہوائی جہاز سے دیکھ رہے ہوں۔ اس کے بعد شہر کی ساحلی سڑک (Marine Drive) پر بھی جانا ہوا۔ یہ ساحلی سڑک سینکڑوں میل لمبی ہے، اور سمندر کے کنارے کنارے لاس انجلز تک چلی گئی ہے۔

اسی شام مغرب کے بعد سان فرانسکو کے قلب شہر میں واقع ایک اسلامی سنتر میں میرا خطاب تھا۔ یہ شہر کے تجارتی مرکز میں بن ہوا ہے۔ یہاں ایک کشادہ مسجد بھی ہے دار المطالع بھی، اور بچوں کی دینی تعلیم کا بھی انتظام ہے۔ یہ شہر بھی اعلیٰ تعلیم یافتہ مسلمانوں کا مرکز ہے، جن میں پاکستانی، ہندوستانی، بنگلہ دیشی، عرب، اور مقامی امریکی مسلمان ملے جلے ہیں، انہی کی فرمائش پر یہاں میرا خطاب "اسلام کی معاشی تعلیمات" کے موضوع پر انگریزی میں ہوا، اور تقریباً ڈیڑھ گھنٹے عشاء کی نماز تک جاری رہا۔ حسب معقول یہاں بھی مجتمع اچھا خاصا تھا، اور لوگ دور دور سے شرکت کے لئے آئے تھے۔

یہ رات بھی سان فرانسکو میں گذری۔ اگلے دن (۸ جون) صبح دس بجے ہم دوبارہ اتنا کٹن گئے جہاں کے اسلامی مرکز میں ظہر کے بعد ایک اجتماع رکھا ہوا تھا، حاضرین تقریباً تمام پاکستانی یا ہندوستانی تھے۔ لہذا خطاب اردو میں ہوا اور تقریباً ایک گھنٹہ جاری رہا۔ خطاب کے نوراً بعد مجھے لاس اینجلس روانہ ہونا تھا۔ یہاں سے سان فرانسکو کی نسبت سیکر امنڈر یادہ قریب (تقریباً پچھاں میل) تھا۔ اس لئے سیکر امنڈر ایئر پورٹ سے روانگی طے پائی تھی، تقریباً ساڑھے چار بجے شام میں یونائیٹڈ ایئر لائنز کے طیارے میں سوار ہوا جو پانچ بجے روانہ ہو کر سوا چھبے شام لاس اینجلس کے ایئر پورٹ پر اترا۔

چھپٹے آٹھ دن کے متواتر سفر اور اجتماعات کے بعد لاس اینجلس میں ایک روزہ قیام میں نے اول تو اپنے دوست عامر اختر صاحب کی دلداری کے لئے رکھا تھا کہ وہ عرصہ سے اس کے لئے مصروف تھے۔ دوسرے میں یہ چاہتا تھا کہ آگے کا طویل سفر شروع کرنے سے پہلے مجھے ایک دن وقتی فراغت کے ساتھ مل جائے، اس لئے میں نے عامر اختر صاحب سے درخواست کی تھی کہ وہ لاس اینجلس میں میری آمد کی اطلاع کسی اور کوئہ کریں۔ انہوں نے بذات خود اس کا اہتمام بھی کیا، لیکن محبت کرنے والوں نے کسی نہ کسی طرح میری آمد کا پتہ لگایا۔ چنانچہ ایئر پورٹ پر اُڑاتو متعدد حضرات استقبال کے لیے موجود تھے اور پتا چلا کہ کچھ اور حضرات پہنچنے والے ہیں۔ بلا آخر طے یہ کیا کہ ایئر پورٹ کے قریب مولا نما آصف صاحب کی مسجد میں عصر کی نماز پڑھی جائے، اور تمام حضرات سے وہاں ملاقات کر لی جائے۔ چنانچہ عصر کی نماز وہاں ادا کی، اور کچھ دیر ان احباب سے ملاقات اور گفتگو ہی۔ سب حضرات مصر تھے کہ لاس اینجلس کے قیام میں تو سیع کی جائے۔ مگر میں پہلے سے طے شدہ پروگرام کی وجہ سے مجبور تھا۔ اس لئے معدۃت کے سوا چارہ نہ تھا۔ یہ مسجد جس میں نماز عصر ادا کی گئی، تبلیغی جماعت کا مرکز ہے، اور معلوم ہوا کہ الحمد للہ علاقے میں تبلیغی چدو جہد کا کام اس مرکز کے توسط سے روز بروز ترقی پذیر ہے۔

یہاں سے عامر اختر مجھے اپنے گھر لے گئے۔ دن بھر کے سفر کے بعد کچھ دیر آرام کی ضرورت تھی جو یہاں بھر پور طور پر حاصل ہوا۔ رات کے کھانے اور عشاء کی نماز کے بعد کچھ دیر

سیر کے لیے باہر نکلے تو عامر صاحب نے گاڑی میں لاس انجنzel کے وسط شہر (Down town) کا پورا ہی چکر لگوادیا۔ لاس انجنzel امریکا ہی نہیں دنیا کے مشہور باروں اور بڑے شہروں میں سے ہے۔ لیکن رات کے وقت یہاں سڑکوں پر ہو کا عالم نظر آتا تھا۔ معلوم ہوا کہ یہاں جرامم کی شرح اتنی زیادہ ہے کہ رات کے وقت لوگ گھروں سے باہر نہیں نکلتے، کیوں کہ کسی کی جان و مال محفوظ نہیں۔ چنانچہ دن کے وقت جو شہر تدن اور معاشی سرگرمیوں کا باروں ق مرکز ہوتا ہے، دن ڈھلتے ہی وہ ایک ویرانے میں تبدیل ہو جاتا ہے۔ امریکا میں یہ مسئلہ روز بروز شدت اختیار کرتا جا رہا ہے کہ وہاں کے باروں شہر جرامم کے اڈے بنے ہوئے ہیں۔ پولیس اگرچہ اتنی چوکس اور فعال ہے کہ تین منٹ کے نوش پر ہر جگہ پہنچ جاتی ہے اور مجرموں کو کپڑنے کے لئے نئے وسائل ایجاد ہو چکے ہیں، لیکن جرامم ہیں کہ ان میں کسی آکر نہیں دیتی۔ سان فرانسکو کے جس ہوٹل میں، میں نہ ہرا تھا، وہاں ہوٹل کے منتظمین کی طرف سے ایک طویل ہدایت نامہ ہمیں دیا گیا۔ جس میں یہ ہدایات دی گئی تھیں کہ کمرے کے دروازے کے اندر جستے تالے ہیں وہ سب لگا کر کرہ بند کریں۔ رات کو سوتے وقت کوئی کھڑکی لاک کیے بغیر نہ سوئیں، دروازے پر دستک ہوتا آنے والے کو پہچانے بغیر دروازہ نہ کھولیں، اگر آنے والا یہ طاہر کرے کہ وہ ہوٹل کی انتظامیہ کا آدمی ہے تو پہلے استقبالیہ سے فون کر کے تصدیق کریں کہ کیا واقعی انہوں نے کوئی آدمی آپ کے پاس بھیجا ہے، ان مطبوعہ ہدایات سے آپ اندازہ کریں کہ وہاں ہر شخص جرامم کے خوف سے کس طرح لرز رہا ہے، پچھلے سال میں امریکی ریاست مشی گن کے شہر ڈیڑیٹ گیا تو وہاں بھی یہ منظر دیکھا کہ وسط شہر (Down town) کا رہائشی علاقہ ویران پڑا ہے۔ جرامم کے خوف سے لوگ اپنے گھر چھوڑ کر مضافاتی بستیوں (Suburbs) میں منتقل ہو گئے ہیں، اور ان ویران مکانات پر سیاہ قام آبادی نے قبضہ کر لیا ہے۔ لاس انجنzel کے مرکز شہر میں بھی وہی منظر نظر آ رہا تھا۔

ہالی وڈا اور بور لے ہلز (Beverly Hills) جیسے علاقوں جو دنیا بھر میں مشہور ہیں تقریباً سنسان پڑے تھے، اور چند سیاہوں اور کچھ بھکاریوں کے سوادہاں کوئی باہر نظر نہیں آ رہا تھا۔

تمدن کی عظیم الشان ترقی کے ساتھ بد امنی اور جرائم کا یہ حال امریکی معاشرے کا وہ تضاد ہے جس کی توجیہ میں ہر منطق ناکام ہو رہی ہے۔

جس نے سورج کی شعاعوں کو گرفتار کیا

زندگی کی شب تاریک سحر کر نہ سکا

امریکی معاشرے کے ایک اور تضاد کا بھی اسی رات واضح مظاہرہ سامنے آیا۔ بولے

ہلز (Beverly Hills) لاس انجلز کا وہ محلہ ہے جس میں دنیا کے امیر ترین افراد آباد ہیں،

اسی محلے کی ایک سڑک دنیا کی سب سے مہنگی مارکیٹ کھلاتی ہے۔ عامر صاحب نے اس کی

ترشیح یوں کی کہ یہاں ہر چیز غیر معمولی طور پر مہنگی ہے، مثلاً ایک ٹائی دوسوڈالر کی، موزوں کی

جوڑی ڈریٹھ سوڈالر کی، ایک سوت ہزاروں ڈالر کا، ایک دوکان کے مالک اپنے گاہوں کو سوت

کے انتخاب اور اس کے رنگ اور ڈیزائن کے تعین کے لئے مشورے بھی دیتے ہیں، اور اس

مشورے کے بھی ہزاروں ڈالر چارج کرتے ہیں (جو سامان خریدا جائے وہ اس کے علاوہ

ہے) اور یہ مشورہ حاصل کرنے کے لئے ان سے پہلے سے وقت لینا پڑتا ہے۔ اور وقت بھی

آسانی سے نہیں ملتا، بلکہ بعض اوقات ہمیںوں بعد ان سے شرف باریابی حاصل کرنے کا نمبر آتا

ہے۔ خلاصہ یہ کہ یہ سڑک دولت کے تالاب رکھنے والوں کے لئے اپنی دولت کے اظہار اور

اس کے خرچ کے بہانے ڈھونڈنے کا ایسا ذریعہ ہے جس کے لئے اعلیٰ سطحی حماقت کے سوا کوئی

اور لفظ مجھے نہیں مل رہا۔ اس سڑک پر آ کر اور اس کی دوکانیں دیکھ کر یہ احساس ہوتا ہے کہ یہاں

سب وہ لوگ لستے ہیں جو منہ میں سونے کا نوالہ لے کر پیدا ہوئے ہیں۔

لیکن یہاں سے چند ہی فرلانگ کے فاصلے پر سربفلک عارتوں کے نیچے فٹ پا تھے پر

ایسے لوگوں کی ایک اچھی خاصی تعداد نظر آئے گی جو سڑکوں پر رکھے ہوئے کچھے کے

بکبوں سے کوکا کولا، سیعون اپ وغیرہ کے خالی ڈبے جمع کر رہے ہوں گے۔ رات بھر یہ

ڈبے جمع کر کے وہ صبح کو نہیں کسی کباڑیے کے پاس فروخت کرتے ہیں، اور اس کی قیمت پر

اپنی گذر اوقات کرتے ہیں۔ انہی فٹ پا تھوں پر متعدد لوگ ایسے نظر آئے جو ایک ٹرالی میں

پھٹا پر انسامان رکھے ہوئے جا رہے ہیں۔ معلوم ہوا کہ یہی ٹرالی ان کا گھر ہے، اور اس میں رکھا ہوا سامان ان کا کل اٹا شاہ ہے، جب سونے کا وقت آتا ہے تو وہ اسی ٹرالی کو کہیں کھڑا کر کے اس کے سامنے میں سو جاتے ہیں۔ انہی فٹ پا تھوں پر بہت سے لوگ بھیک مانگتے نظر آتے ہیں۔ عامر صاحب نے ایک پیڑوں پپ پر گاڑی روکی تو ایک سفید فام بھکاری نے ان سے بھیک مانگی۔ ان کے پاس اس وقت ڈالر کے چھوٹے نوٹ نہیں تھے۔ اس لئے انہوں نے معذرت کرنی چاہی۔ اس پر بھکاری نے کہا کہ (I take Pennies) یعنی میں پیسے بھی لے لیتا ہوں۔

چنانچہ انہوں نے چند سکے اسے دیئے اور وہ راضی ہو کر چلا گیا۔

”دولت مندی کے عین درمیان افلاس“ (Poverty in the midst of plenty)

(Poverty in the midst of plenty) کی یہی وہ فضा ہے جو سرمایہ دارانہ نظام کا خاصہ ہے، اسی کے روعل کے طور پر اشتراکیت نے جنم لیا تھا۔ آج اگر اشتراکیت، اپنی ذاتی کمزوریوں کی بنا پر بحکمت کھائی ہے تو اس کا یہ مطلب نہیں ہے کہ سرمایہ دارانہ نظام کی یہ خرابیاں دور ہو گئی ہیں۔ یہ خرابیاں آج بھی برقرار ہیں، اور جب تک حقیقت پسندی کے ساتھ انہیں دور نہیں کیا جائے گا، انسانیت افراط و تفریط کی انتہاؤں میں بھکٹی رہے گی۔

واپسی کا سفر

اگلے روز بارہ بجے دو پہر میری واپسی طبقی۔ امریکہ کے مغربی کنارے تک پہنچنے کے بعد وطن واپسی کے دوراستے ممکن ہیں، ایک یہ کہ جس راستے سے آئے تھے اسی راستے سے بھر او قیانوس عبور کر کے یورپ اور پھر ہبائی سے واپس پاکستان آئیں، اور دوسرا راستہ یہ ہے کہ مغرب میں بحر الکاہل عبور کر کے مشرق بعید کے راستے پاکستان پہنچیں۔ میں نے کئی وجہ سے یہ دوسرا راستہ اختیار کیا۔ اس راستے سے بکٹ بھی نبٹا سستا تھا، اور واپسی میں جاپان رکنے کا بھی موقع تھا، جہاں میں اس سے پہلے کبھی نہیں گیا تھا۔ چنانچہ ۹ جون بروز پیر میں سازھے بارہ بجے نارتھ ویسٹ ایئر لائنز کے طیارے میں سوار ہوا۔ میرے اب تک کے بیٹھا رسفر و میں یہ

طويل ترین مسلسل پرواز تھی۔ طیارے کو گیارہ گھنٹے متواتر براکاکاہل (Pacific Ocian) پر پرواز کر کے ٹوکیو پہنچنا تھا، امریکہ کے اس مغربی کنارے سے جاپان کے مشرقی ساحل تک تقریباً چھ ہزار میل کا فاصلہ ہے، اور یہ پوری مسافت سمندر ہی سمندر پر مشتمل ہے۔ پیر کے روز تقریباً ایک بجے دوپہر جہاز نے یہ طولی سفر شروع کیا، اور جب ٹوکیو کے زیتا ایئر پورٹ پر اتر اتو منگل ۱۰ جون کی سہ پہر کے چار بجے والے تھے، تاریخ اور دن تبدیل ہو چکے تھے لیکن ہمارے سفر کے دوران رات نہیں آئی۔ چونکہ یہ سفر مسلسل مغرب کی سمت میں تھا، اس لئے ہم سورج کے ساتھ ساتھ چل رہے تھے چنانچہ گیارہ گھنٹے تک مسلسل سہ پہر کا وقت باقی رہا۔ لاس انجلز سے روانہ ہونے کے تقریباً پانچ گھنٹے بعد جہاز انٹرنیشنل ڈائیٹ لائن (International Date Line) سے گذرا، اور تاریخ تبدیل ہو گئی۔ اب تک جہاز کے نقشے پر مغرب کا طول البلد مسلسل بڑھتا ہوا نظر آ رہا تھا، یہاں تک کہ ۸۰° گری طول البلد پر پہنچنے کے بعد مشرقی طول البلد گھنٹا شروع ہو گیا، اور ہم مغرب میں دنیا کے آخری کنارے تک پہنچنے کے بعد مشرق کے آخری کنارے کی طرف منتقل ہو گئے۔

ٹوکیو میں

میں شام کے چار بجے ٹوکیو کے ایئر پورٹ پر اتر اتو پاکستانی سفارت خانے کے قھرڈ سیکریٹری مسٹر اصغر گنو استقبال کے لئے موجود تھے۔ ایئر پورٹ کے مرافق سے بہت جلد فارغ ہو کر ہم شہر کے لئے روانہ ہو گئے۔ زیتا ایئر پورٹ ٹوکیو شہر سے تقریباً اسی میل دور ہے ٹوکیو اور اس کے مضافات میں ہائی ویز کا نظام برا مسکم ہے جس کے ذریعہ دور راز کے فاصلے آسانی سے طے ہو جاتے ہیں، لیکن ان ہائی ویز کے استعمال پر ٹول نیکس اہمیتی گراں ہے۔ گنو صاحب نے مجھے بتایا کہ کار کے ذریعہ ایئر پورٹ آمد و رفت پر صرف ٹول نیکس کی ادائیگی میں تقریباً دو سو ڈالر کے برابر رقم خرچ ہو جاتی ہے۔ ٹول نیکس کے حوالے سے یہ رقم اتنی زیادہ ہے کہ ہم جیسے پاکستانی کے ہوش ازاد یونے کے لئے کافی ہے۔

میں ہوٹل پہنچا تو مغرب میں ابھی ایک گھنٹے سے زائد وقت باقی تھا۔ یہاں پہنچ کر میں

نے عصر کی نماز پڑھی، جبکہ ظہر کی نماز میں امریکہ میں پڑھ کر روانہ ہوا تھا۔ اس بارہ تیرہ گھنٹے کے عرصے میں کسی اور نماز کا وقت نہیں آیا، اور آج میرادن میں گھنٹے لمبا ہوا اور اس کے نتیجے میں کھانے اور سونے کے اوقات اور دوسرے معمولات شب و روز ایسے خلط ملٹ ہو گئے کہ یہ سمجھ میں نہیں آتا تھا کہ آدمی کب کھائے اور کب سوئے؟ میرا ہوٹل ایک سمندری خلیج کے کنارے واقع تھا، اور یہاں سے حد نظر تک بحر اکاہل کی نیلگوں موجیں کروٹیں لیتی نظر آ رہی تھیں۔ اسی سمٹ سے چھ ہزار میل بھی پرواز کے ذریعہ میں چند گھنٹوں میں یہاں تک پہنچ گیا تھا اور سوچ رہا تھا کہ ذراائع مواصلات کی برق رفتاری نے پوری دنیا کو کس طرح سمیت کر رکھ دیا ہے۔

ٹوکیو میں ایک پاکستانی نژاد تاجر جناب شیخ قیصر صاحب یہاں کی پاکستانی برداری میں بڑی ہر دعیرہ شخصیت کے مالک ہیں، اور متعدد سماجی اور فلاحی سرگرمیوں میں بڑھ چڑھ کر حصہ لیتے رہتے ہیں، رات کو انہوں نے مجھے اطلاع دی کہ ٹوکیو میں قیام کے دوران وہ اپنے دور فقارے میری رہنمائی کے لئے صبح میرے پاس بیٹھ دیں گے، اور رات کو انہوں نے ایک عشاںی کا اہتمام کیا ہے جس میں شہر کے خاص خاص پاکستانی حضرات کو بھی مدعو کیا ہے۔ چنانچہ

اگلی صبح (۱۱ جون) ۸ بجے الیاس جاوید صاحب میرے پاس پہنچ گئے۔

اور مجھے لے کر پہلے شیخ قیصر صاحب کے دفتر پہنچے، یہ دیکھ کر خوشی ہوئی کہ ان کو ٹوکیو کی تاجر برادری میں ایک نمایاں مقام حاصل ہے، اور وہ یہاں پاکستان کی نیک نامی کا باعث ہیں۔ یہاں سے شیخ صاحب کے ایک اور رفیق محمد نعیم صاحب بھی ہمارے ساتھ ہو گئے، میں ٹوکیو کے خاص خاص مقامات کے علاوہ یہاں کے اسلامی سنٹر بھی جانا چاہتا تھا، الیاس جاوید صاحب اور نعیم صاحب بہترین رہنماء اور ہمسفر ثابت ہوئے، انہوں نے مختصر وقت میں ٹوکیو جیسے شہر کا بہت بڑا حصہ دکھا دیا۔

جاپان نے پچھلے چالیس سال میں صنعتی اور سائنسی میدان میں جو حیرت انگیز ترقی کی ہے، ٹوکیو واقعہ اس کی جتنی جاتی دیکھ لیں ہے۔ جدید تمدن کے بیشمار بجوبوں پر مشتمل یہ شہر اپنی گنجان آبادی کے باوجود اپنی وسعت، صفائی سترہائی، بلند عمارتوں، باروں قصہ کوں، خوبصورت بازاروں اور قدماں قدم پر بننے ہوئے فلاں اور زکے اعتبار سے دنیا کے گئے پہنچ شہروں میں شمار

ہوتا ہے۔ بلکہ اس لحاظ سے انفرادیت کا حال ہے کہ عام طور پر یورپ اور امریکہ کے بڑے شہروں میں صرف سطھی علاقہ (Down town) بارونٹ ہوتا ہے جو عموماً چار پانچ میل کی حدود میں ہوتا ہے، لیکن ٹو کیو تقریباً پورا ہی اس معیار کا ہے۔ جدید انداز کی سربلک عمرانیں بھی ٹو کیو میں بہت سی ہیں، کچھ عرصہ قبل گورنمنٹ سیکریٹریٹ کی ۲۵ میل مساحت (ٹو چبلڈنگ) اس طرح تعمیر کی گئی ہے کہ اس کے تین حصے تین مختلف سڑکوں پر واقع ہیں، لیکن درمیانی پل کے ذریعہ ان کو آپس میں ملا دیا گیا ہے۔ یہ پر غنوہ اور وسیع عمارت، جو ایک عام آدمی کے لئے بھول بھلیاں سے کم نہیں، جدید فن تعمیر کا شاہکار بھی جاتی ہے۔

شہر کے وسط میں ٹو کیو ناوار بھی سیاحوں کی دلچسپی کا خاص مرکز ہے یہ ناوار پیرس کے اسفل ناوار کے طرز پر بنایا گیا ہے، لیکن اسفل ناوار ۳۲۰ میٹر بلند ہے، اور اس کی بلندی ۳۳۳ میٹر تک پہنچا کر اسے دنیا کے سب سے بڑے لوہے کے ناوار کی حیثیت دیدی گئی ہے۔ لیکن اسفل ناوار کا وزن سات ہزار تن ہے۔ اور اس ناوار کا وزن صرف چار ہزار تن، کیونکہ اس میں لوہے کی ایسی جدید میکنالوجی استعمال کی گئی ہے جس نے کم وزن سے زیادہ کام لے لیا ہے۔ اس کے علاوہ اسفل ناوار میوزیم ایک تفریحی اور علمی ناوار ہے، لیکن ٹو کیو ناوار سے اس کے بنانے والوں نے بہت سے فنی اور تیکنیکی کام لئے ہیں اور اس میں ایک موی میوزیم بھی بنایا ہے جو لندن کے مادام تساوی میوزیم سے ملتا جلتا ہے۔ اس ناوار میں ۶۲ الہلہ لائش نصب ہیں جن کی وجہ سے رات کے وقت وہ ایک روشنی کا دلکش مینار نظر آتا ہے اور ماحول کے حسن میں چار چاند لگا دیتا ہے۔

اگرچہ ہنگامی کے اقتدار سے یہ شہر شاید دنیا کا گراس ترین شہر ہو، لیکن لوگوں کی آمد نیاں بھی اسی تناسب سے زیادہ ہیں، اور عام طور سے لوگ خوشحال ہیں، لوگوں میں نرم مزاجی اور صلح جوئی کوٹ کر بھری ہے، ہمارے جو پاکستانی بھائی سالہ بسال سے وہاں مقیم ہیں انہوں نے بتایا کہ اس پورے عرصہ میں انہوں نے کبھی دو آدمیوں کو لڑتے یا بلند آواز سے تو تکار کرتے ہوئے نہیں دیکھا، جرائم کا اوسط بھی بہت کم ہے۔ اور لوگ عموماً فرض شناس، محنتی اور اپنے اپنے کام کے لئے مخلص ہیں۔ اسی محنت اور فرض شناسی کا نتیجہ ہے کہ انہوں نے مختصر مدت میں ایک پسمندہ ملک کو کہاں سے کہاں پہنچا دیا ہے کہ آج یہ ملک امریکہ میں طاقت کے لئے

بھی ایک مضبوط تجارتی اور صنعتی حریف بنا ہوا ہے۔

سرکوں پر عام طور سے پولیس نظر نہیں آتی، اس کے باوجود لوگ ٹریک اور دوسرا سے ضابطوں کی پوری پابندی کرتے ہیں۔ معلوم ہوا کہ پولیس عام راستوں پر کھڑی ہونے کے بجائے ہیڈ کوارٹرز میں اسکرینوں کی مدد سے مختلف علاقوں کی نگرانی کرتی ہے۔ اور جہاں ضرورت ہو، چند منٹ کے نوش پر وہاں پہنچ جاتی ہے۔ اگرچہ مغربی ایشیا پر بھی تیز رفتاری سے حملہ آور ہو رہے ہیں لیکن پھر بھی مشرقیت کے کچھ نہ کچھ آثار یہاں ابھی پائے جاتے ہیں، فاشی و عربی اس طرح کی نہیں ہے جیسی مغربی ممالک میں دیکھنے میں آتی ہے، خاندانی نظام بھی ابھی بڑی حد تک محفوظ ہے، جن پاکستانی احباب سے ملاقات ہوئی، ان میں سے اکثر نے جاپانی خواتین کو مسلمان کر کے ان سے شادیاں کی ہیں اور وہ سب اس بات پر متفق نظر آئے کہ جاپانی خواتین بڑی وفادار، جفا کش اور ایثار کی خونگر ہوتی ہیں۔

جاپان کے پاس قدرتی وسائل شاید اتنے زیادہ نہیں ہیں لیکن یہاں کے لوگوں نے محنت، جفا کشی، اپنے ملک و قوم کی غیرت و محیت اور اخلاق و امانت کے ذریعہ اپنے ملک کی تعمیر کی ہے۔

میرے والد ماجد حضرت مولانا مفتی محمد شفیع صاحب رحمۃ اللہ علیہ ایک بڑی زریں بات ارشاد فرمایا کرتے تھے۔ وہ فرماتے تھے کہ باطل میں اللہ تعالیٰ نے ابھرنے کی صلاحیت نہیں رکھی، قرآن کریم کا ارشاد ہے کہ ”ان الباطل کان ذھوقا“ (یعنی باطل ملنے والی چیز ہے)۔

لہذا اگر کسی باطل عقیدے کی قوم کبھی ابھرتی اور ترقی کرتی نظر آئے تو سمجھ لو کہ اسے ابھارنے والی چیز اس کا باطل عقیدہ یا نظر نہیں ہے، بلکہ اس نے ضرور کسی حق بات کو اختیار کیا ہے اور اس حق بات کے نتیجے میں اسے فروغ نصیب ہوا ہے۔ لہذا جتنی باطل و قومیں آج ترقی کر رہی ہیں، ان کی ترقی کا سبب محنت، جفا کشی، امانت سچائی اور اپنے مشن کے لئے اخلاق ہے۔ یہ وہ اوصاف ہیں جو قوموں کو ابھار کر ترقی کی راہ پر گامزن کرتے ہیں۔

دوسرے ملکوں میں یہ سب کچھ دیکھ کر یقیناً دلِ حرمت سے بھر جاتا ہے کہ یہ تمام اوصاف کبھی ہمارے تھے۔ ہم نے انہیں چھوڑ کر صرف اپنا نقصان نہیں کیا، بلکہ اپنے دین، اپنے ملک اور اپنی ملت کو دنیا بھر میں پہنام کر دلا ہے۔ ہمیں اللہ تعالیٰ نے بہترین قدرتی وسائل سے مال مال کیا ہے۔ انسانی صلاحیتوں کے اعتبار سے بھی ہم بغفلتِ تعالیٰ ایک ممتاز حیثیت رکھتے ہیں، لیکن امانت و دیانت کے فضلان، کرپش، خود غرضی اور محنت کے بغیر آمدنی کے حصول کے شوق نے ہمیں کہیں کا نہیں رکھا۔ خدا جانے من حیثِ القوم ہمیں اپنے ان تباہ کن جرائم کا احساس کب ہوگا؟

ٹوکیو میں ایک اسلامی سنٹر بھی قائم ہے۔ ہم نے ظہر کی نمازوں ہیں جا کر ادا کی۔ سنٹر کے سربراہ جناب صاحب سامرائی ایک عراقی مسلمان ہیں۔ جو شروع میں تعلیم حاصل کرنے کے لئے جاپان آئے تھے، پھر جاپان میں دعوتِ اسلام کا کام کرنے کے ارادے سے یہیں سکونت اختیار کر لی۔ ان کے علاوہ جناب عبدالرحمن صدیقی صاحب پاکستان سے تعلق رکھتے ہیں۔ اور وہ بھی اس مرکز کے ناظم کی حیثیت سے خدمات انجام دے رہے ہیں۔

جاپان میں اسلام

جاپان میں اسلام کی تاریخ زیادہ پرانی نہیں ہے۔ تاریخِ اسلام کے ابتدائی اور متوسط زمانوں میں یہاں کسی مسلمان کی رسائی یا کسی دعوتی کام کا ذکر نہیں ملتا۔ معلوم تاریخ میں شاید سب سے پہلے خلافتِ عثمانیہ کے سلطان عبدالحمید نے ۱۸۹۰ء میں بھری راستے سے اپنی بحریہ کے جہاز ارطغرل میں ایک خیر سگالی مشن جاپان بھیجا تھا، بظاہر اس کا مقصد اس علاقے میں دعوتِ اسلام کے امکانات کا جائزہ بھی لینا تھا۔ اس وفد نے جاپان میں بہت اچھے اثرات قائم کئے، اور درحقیقت اس سر زمین میں قبولِ اسلام کا شیع بودیا، لیکن یہ ایک الیہ ہے کہ جب یہ وفد واپس ترکی جانے لگا تو جاپان ہی کے سمندر میں شدید طوفان کی وجہ سے اس کا جہاز غرق ہو گیا، اور اس پر سوار ۲۰۶ افراد میں سے صرف ۱۶۹ افراد زندہ نج سکے، باقی سب شہید ہو گئے۔ یہ حادثہ رات کی تاریکی میں پیش آیا تھا، اور قربی جزیرے کے جاپانی باشندوں نے متاثرہ افراد کی

بڑی گرجوشی سے مدد کی، جاپان کے بادشاہ مجی نے زخمیوں کے علاج اور زندہ رہنے والوں کو ترکی کی بھیجنے کا انتظام کیا، اور حادثے میں شہید ہونے والوں کی یادگار "ارطغرل" کے نام سے تعمیر کی۔ اور اس وقت سے ہر سال اس حادثے کی یادگار منانے کے لئے جاپان میں ایک تقریب مقعد کی جاتی ہے۔

اس خیر سگالی مشن کے پیشتر ارکان اگرچہ شہید ہو گئے، لیکن ان کی قربانی رنگ لائی۔ جاپان کے لوگوں پر اس حادثے کا بہت اثر تھا، ایک ۲۲ سالہ نوجوان تو راجیر و یما جو اعلیٰ تعلیم یافتہ صحافی تھا اس حادثے سے اتنا متاثر تھا کہ اس نے ملک کے طول و عرض میں اس حادثے کے شہداء کے اہل خاندان کی مدد کے لئے چندہ جمع کرنے کی ایک ہمچلائی، اور ۵۴ شہداء کے گھروں والوں کے لئے امداد کی ایک بڑی رقم آٹھی کر کے اپنے وزیر خارجہ سے درخواست کی کہ یہ رقم ترکی بھیج دی جائے، وزیر خارجہ نے اس کے جذبے کی قدر روانی کرتے ہوئے خود اسی کو یہ رقم لے کر ترکی رو انہ کر دیا۔ تو راجیر و استنبول پہنچ کر ترکی وزیر خارجہ سے ملا اور ایک عالیشان تقریب میں یہ رقم ترکی کی وزارت بھریے کے حوالے کی گئی۔ تاکہ وہ متاثرہ افراد میں تقسیم کی جاسکے۔

اس موقع پر خود سلطان عبدالحمید نے تو راجیر و کولاکر اسے یہ پیشکش کی کہ وہ دوسال ترکی میں رہ کر یہاں کے فوجی افسروں کو جاپانی زبان سکھائے۔ تو راجیر نے یہ پیشکش قبول کر لی، اور ترکی افسران کو جاپانی زبان سکھانے کے ساتھ خود اس نے ترکی زبان یکھی، اور اسلام کے بارے میں معلومات حاصل کرنی شروع کیں۔ اور کچھ ہی عرصے میں مسلمان ہو کر اپنے نام کے ساتھ "شینکیت سو" (Shingetsu) کا اضافہ کر لیا جو جاپانی زبان میں "ہلال" کو کہتے ہیں بعض دوسرے ذرائع سے معلوم ہوتا ہے کہ اس نے اپنا اسلامی نام "عبدالخلیل" رکھا تھا۔ ترکی میں قیام کے دوران جب وہ اپنے گھروں والوں کو خط لکھتا تو اپنا یہ اسلامی نام ساتھ لکھا کرتا تھا۔ اگرچہ بھی جاپان میں اسلام کے داخلی تاریخ پر بہت کچھ ریسرچ باقی ہے، لیکن اب تک کی معلومات کے مطابق تو راجیر و جاپان کی سر زمین کا پہلا شخص تھا جس نے اسلام قبول کیا۔ اس شخص نے ۹۱ سال عمر پائی۔ اور ۱۹۵۱ء میں اس کا انتقال ہوا۔

کہا جاتا ہے کہ اس واقعے کے بعد ایک اور جاپانی شخص یا ماڈ کا نے ۱۹۰۹ء میں اسلام قبول کر کے اپنا نام عمر یا ماڈ کا رکھا، اور حج کی سعادت بھی حاصل کی۔ تقریباً اسی زمانے میں ایک اور جاپانی شخص بسپا چیر وار یگانے بمبئی کا سفر کیا، اور مقامی مسلمانوں کی تبلیغ سے متاثر ہو کر اس نے بھی اسلام قبول کیا اور اپنا نام احمد اریگا رکھا۔ ان دونوں نے جاپان واپس آ کر اسلام کی تبلیغ شروع کی، اور اس کے بعد اور بھی متعدد جاپانی افراد مسلمان ہوئے۔

اول ہر تر کستان میں بالشویک انقلاب کے دوران رو سیوں کے مظالم سے تنگ آ کر ازبکستان، تاجکستان، قازقستان، اور کرغیزستان سے مسلمانوں کی بڑی تعداد دنیا کے مختلف ملکوں میں پھیلی، ان میں سے کچھ لوگ جاپان بھی پہنچے، اور انہوں نے یہاں آ کر سیاسی پناہ حاصل کی۔ ان لوگوں کے جاپان میں سکونت اختیار کرنے سے مسلمانوں کی اجتماعی سرگرمیاں شروع ہوئیں، اور ان کی جدوجہد کے نتیجے میں بھی بہت سے جاپانی باشندوں نے اسلام قبول کیا۔ ساتھ ہی انڈیا، چین اور جنوبی ایشیاء کے دوسرے ملکوں سے بھی کچھ مسلمان جاپان میں آ کر آباد ہوئے، اور ان کی جدوجہد سے پہلی بار ۱۹۳۵ء میں کوئے میں ایک مسجد قائم ہوئی۔ پھر ۱۹۳۸ء میں ٹوکیو میں بھی ایک مسجد قائم ہوئی۔ اس مسجد کے قیام میں جاپان کے کچھ بااثر غیر مسلم افراد نے بھی مالی تعاون کیا۔ اس کے بعد ۱۹۳۸ء ہی میں جاپان کے ایک اور شہر نگویا میں ایک مسجد بنی، اور ۱۹۴۷ء میں اوسا کامیں بھی ایک مسجد قائم ہوئی۔

دوسری جنگ عظیم کے دوران جاپان کو بہت سے مسلم ممالک سے رابطہ قائم کرنے پڑے، اور جنگ کے خاتمے پر اپنی صحنی ترقی کے لئے تیل پیدا کرنے والے مسلم ممالک سے روابط مزید استوار ہوئے۔ اس کے نتیجے میں جاپان میں مسلمانوں کی آمد و رفت بڑھی، جاپانی باشندے بھی مسلم ملکوں میں پہنچے، اس طرح دو طرفہ طور پر جاپان میں اسلام کی اشاعت تیز رفتاری سے ہوئی۔ اس دوران جاپانی مسلمانوں نے کچھ تنظیمیں بھی قائم کیں۔ قرآن کریم کے جاپانی زبان میں کئی ترجمے ہوئے، اسلامی معلومات پر مشتمل کتابیں تیار ہوئیں۔ ۱۹۶۲ء میں ایک انٹرنشنل اسلامک سنٹر قائم ہوا جو ۱۹۷۷ء میں اس ”اسلامک سنٹر جاپان“ میں ختم ہو گیا۔

جس میں ہم اس وقت موجود تھے۔

یہ نشر ایک بورڈ آف ڈائریکٹرز کے زیر انتظام چل رہا ہے جس کے ارکان میں عرب، پاکستانی، برکی اور خود جاپانی مسلمان شامل ہیں۔ نشر کا خرچ زیادہ تر سعودی حکومت، رابطہ عالم اسلامی، خلیج کی ریاستوں میں سے تحدہ عرب امارات، قطر کی حکومت اور ادا آئی سی مل کر اٹھاتے ہیں۔ نشر کی طرف سے تقریباً چالیس کتابیں جاپانی زبان میں شائع کی گئی ہیں جن میں قرآن کریم کا ایک جاپانی ترجمہ بھی داخل ہے۔ ”السلام“ کے نام سے ایک سماںی مجلہ بھی شائع ہوتا ہے۔ بچوں کی ابتدائی دینی تعلیم کا بھی بہت مدد و بیانے پر انتظام حال ہی میں شروع کیا گیا ہے۔ نشر کی طرف سے ہر سال جاپانی عاز میں حج کو حج پر صحیح کاظمی کیا جاتا ہے۔ وقتاً فوقتاً یہاں مذاکرے اور تقاریر بھی ہوتی ہیں جن کے ذریعے اہل جاپان کو بنیادی اسلامی تعلیمات سے آگاہ کیا جاتا ہے۔

اس نشر کے علاوہ تبلیغی جماعت نے بھی ۱۹۵۴ء سے جاپان میں اپنی دعویٰ سرگرمیاں شروع کیں جو بفضلہ تعالیٰ بہت کامیاب رہیں۔ تبلیغی جماعت کے حضرات نے ٹوکیو کے مذہب اذانی علاقے سائی تاما (Saitama) میں ایک عمارت خرید کر وہاں ایک مسجد بھی قائم کی جو اس وقت تبلیغی مرکز کی خدمات بھی انجام دے رہی ہے، اور اس کی سرگرمیوں میں روز بروز اضافہ ہو رہا ہے۔

ان تمام سرگرمیوں کا نتیجہ یہ ہے کہ ۳۷۹۶ء تک جاپانی مسلمانوں کی تعداد تین ہزار بتائی جاتی تھی۔ اب سرکاری اعداد و شمار کے مطابق وہاں مسلمانوں کی تعداد پچاس ہزار ہے۔ اس کے علاوہ جو مسلمان دوسرے ملکوں سے آ کر یہاں آباد ہوئے ہیں، ان کی تعداد دو لاکھ تک پہنچ پہنچ ہے۔ اس کا مطلب یہ ہے کہ جاپان میں جمیعی طور پر تقریباً ڈھانی لاکھ مسلمان موجود ہیں۔

جاپان میں اسلام کے دامنے کی یہ تاریخ ایک جاپانی مسلمان ابوکبر موری مونو کی کتاب (Islam in Japan) سے ماخوذ ہے جو ٹوکیو کے اسلامک سینٹر سے شائع ہوئی ہے۔

”الاسلام فی اليابان“، مونو، ڈاکٹر صاحب سامرائی ص۲

جاپانی مسلمانوں کی ضروریات

اگرچہ چھٹے چند سالوں کے دوران جاپان میں مسلمانوں کی تعداد میں خاصی تیزی سے اضافہ ہوا ہے لیکن ان کی دینی ضروریات کی تجھیں اس کے مقابلے میں انتہائی استرقاہ ہے، اور ابھی یہاں دینی سرگرمیوں کی وہ فضاضید انہیں ہوئی جو یورپ اور امریکہ کے بعض ملکوں میں بفضل تعالیٰ پیدا ہو چکی ہے۔

کسی بھی مسلم معاشرے کی سب سے بڑی دینی ضرورت مسجد ہے، مسجد ہی وہ مرکز ہے جہاں مسلمان دینی رہنمائی حاصل کرتے ہیں اور جہاں سے دینی نکار کی شعائیں زندگی کے دوسرا شعبوں کی طرف پھوٹی ہیں۔ اب ٹوکیو شہر کا حال یہ ہے کہ اگرچہ شہر میں مسلمانوں نے نماز پڑھنے کے لئے کمی مصلی قائم کے ہوئے ہیں، لیکن اس وقت شہر میں باقاعدہ مسجد ایک بھی نہیں ہے۔ ٹوکیو کی جو مسجد ۱۹۳۸ء میں تعمیر ہوئی تھی، اور جس کا ذکر پیچھے آیا ہے، وہ عرصہ دراز تک قائم رہی، اور اس کے ذریعہ ہزاروں افراد کو دولت ایمان نصیب ہوئی، دوسری جگہ عظیم کے دوران جب آس پاس کی دوسری عمارتیں بمباری سے تباہ ہو گئیں، مسجد اپنی جگہ قائم رہی، لیکن کچھ سال پہلے زائروں اور سیلا ب سے اس کی عمارت بوسیدہ ہو کر منہدم ہو گئی، اب وہ جگہ خالی پڑی ہے۔ جاپان میں تعمیر اتنی گراں ہے کہ اس کو از سر تعمیر کرنے کے لئے تقریباً ایک کروڑ امریکی ڈالر کا تخمینہ لگایا گیا ہے۔ اسلامی سنسٹرنے اس کا نقشہ تیار کرالیا ہے۔ اور تعمیر کے لئے فنڈ اکٹھا کرنے کی کوشش ہو رہی ہے۔ اس سال دسمبر تک تعمیر شروع کرنے کا ارادہ ہے۔ مرکز نے دنیا بھر کے مسلمانوں سے اپیل کی ہے کہ وہ ٹوکیو کی اس واحد بڑی مسجد کی تعمیر میں حصہ لیں۔ اسلامی سنسٹر کا پتہ یہ ہے:

Tokyo mosque

c/o Islamic centre- japan

1-16- H OHARI- SETA GAYAKU

Tokyo, japan-T 156

phone: 03-3460-6169, Fax: 03-3460-6105

مسجد کا کاؤنٹ نمبر یہ ہے:

Islamic Centre- Japan, Mosque Fund Account

The Sumitomo Bank Ltd, Shinjuku Nishiguchi

Branch, Tokyo Japan

Current Account no. 204129

دوسرے اسلامیہ یہ ہے کہ ابھی تک جاپان میں قرآن کریم اور دینیات کی تعلیم کے لئے کوئی باقاعدہ مدرسہ نہیں ہے۔ دوسرے ملکوں سے جو مسلمان جاپان میں آ کر آباد ہوئے ہیں، وہ بکثرت جاپانی خواتین کو مسلمان کر کے ان سے شادیاں کر رہے ہیں۔ لیکن ان خواتین کی دینی تعلیم و تربیت کا کوئی خاص انتظام ہے، نہ ان کے بچوں کی تعلیم و تربیت کا۔ چنانچہ وہاں کے مسلمانوں کی اہم ترین دینی ضرورت یہ ہے کہ اس قسم کے مکاتب و مدارس قائم ہوں جو اس کی کی تلافی کر سکیں۔

تمرا مسئلہ جاپانی زبان میں دینی معلومات پر مشتمل کتابوں کی کمی کا ہے۔ اگرچہ اسلامک سفیر نے تقریباً چالیس کتابیں اب تک جاپانی زبان میں شائع کی ہیں، لیکن اس لڑپر میں مزید اضافے کی ضرورت ہے۔

جاپانی باشندے دین و مذہب کے معاملے میں خاصے کھلے ذہن کے حامل ہیں، اس لئے ان تک اسلام کی دعوت موثر انداز میں پہنچانے کی ضرورت ہے۔ اگرچہ بعض ناعاقبت اندیش مسلمانوں نے دہشت گردی کی وارداتیں کر کے مغربی پریس کو یہ جھوٹا پوپیگینڈا کرنے کا موقع فراہم کر دیا ہے کہ مسلمان دہشت گرد ہوتے ہیں، اور مغربی پریس کے اس پوپیگینڈے کا اثر جاپان کے لوگوں پر بھی ہوا ہے، اور اس کی وجہ سے دعوت اسلام کے راستے میں اچھی خاصی رکاوٹ پیدا ہوئی ہے، لیکن اگر حکمت اور سچائی کے ساتھ اہل جاپان کو اسلام کا پیغام پہنچا دیا جائے تو یہ میں اب بھی زرخیز ثابت ہو سکتی ہے۔

اسلامک سنتر میں میری آمد کی اطلاع پہلے ہی فون کے ذریعے ہو چکی تھی، سنتر کے سربراہ جناب صالح سامرائی اور سینئر پیری جناب عبدالرحمن صدیقی صاحب نے بڑی محبت اور تپاک سے استقبال کیا۔ سنتر کے مختلف حصے دکھائے، اب تک کی کارکردگی کی تفصیلات بتائیں اور مسائل سے آگاہ کیا۔

سنتر کی شخصیات میں حال ہی میں ایک درویش صفت بزرگ مولانا نعمت اللہ خلیل صاحب کا اضافہ ہوا ہے۔ یہ اصلاً ازبکستان کے رہنے والے ہیں اور روسی مظالم کے زمانے میں حجاز کی طرف ہجرت کر گئے تھے۔ عرصہ دراز تک مکہ مکرمہ کی مسجد النور میں امامت کے فرائض انعام دیتے رہے۔ کئی بار پاکستان بھی آئے۔ مجھے سے وہ سعودی عرب میں بھی ملے، اور ایک مرتبہ تاشقند میں بھی۔ کسی وقت ان کی ملاقات صالح سامرائی صاحب سے بوجئی جنہوں نے ان کو جاپان آکر تبلیغ کرنے کی دعوت دی۔ انہوں نے یہ دعوت قبول کر لی، اور اب وہ یہاں پہنچ کر عجیب و غریب وحش کے ساتھ تبلیغ کام میں مصروف ہیں۔ ڈاکٹر سامرائی صاحب نے مجھے بتایا کہ ان بزرگ کی آمد سے پہلے جب جاپانی باشندے سنتر میں اسلام کے بارے میں معلومات لینے کے لئے آتے تھے تو ہم انہیں مطلوبہ معلومات فراہم کر کے رخصت کر دیا کرتے تھے، لیکن جب سے مولانا نعمت اللہ صاحب آئے ہیں، وہ آنے والوں کو بعض معلومات دے کر رخصت نہیں ہونے دیتے بلکہ انہیں اسلام قبول کرنے کی دعوت دیتے ہیں، اور ان کی دعوت پر بہت سے لوگ اسلام قبول کر چکے ہیں۔

اس کے علاوہ ان کا ایک زرالاطریق کاری ہے کہ انہوں نے ایک چار صفحے کا پیغام جاپانی زبان میں ”اسلام کیا ہے؟“ کے عنوان سے چھپوا لیا ہے۔ دوسری طرف جاپانی زبان کے چند جملے سیکھ لئے ہیں جن میں سے ایک جملہ یہ ہے کہ ”جاپان کے لوگ بہت اچھے ہیں، مجھے ان سے محبت ہے“ اور ”میری طرف سے یہ تخفہ قبول کیجئے“۔ جب ان کی کسی نئے جاپانی شخص سے ملاقات ہوتی ہے تو وہ پہلے اس سے یہ جملے بولتے ہیں، پھر انہوں کتابی تخفہ کے طور پر اسے پیش کر دیتے ہیں۔ پھر اس سے کہتے ہیں کہ ”جو میں کہوں، آپ بھی کہئے“ اس کے بعد اس کے سامنے کلمہ طیبہ پڑھتے ہیں۔ اس کو چند مرتبہ دہرواتے ہیں، پھر اس سے اس کا نام پوچھتے ہیں، وہ جو

جاپانی نام بتاتا ہے، اس کے ساتھ کوئی اسلامی نام مثلاً احمد، عمر، علی وغیرہ لگا کر اس سے کہتے ہیں کہ ”آج سے آپ کا نام یہ ہے“ پھر اس سے پوچھتے ہیں کہ ”اب آپ کا نام کیا ہے؟“ وہ ان کا تجویز کردہ نام دہرا دیتا ہے تو کہتے ہیں ”اب آپ طینان سے یہ کتابچہ پڑھ لجھے۔“ میں نے ان کا یہ طریق کارنا تو ان سے پوچھا کہ ”کیا اس طرح وہ اسلام کو سمجھ لیتا ہے؟“ ڈاکٹر صالح سامرائی نے ان کی طرف سے جواب دیتے ہوئے کہا کہ ”پہلے میں بھی ان کے اس طریقے کو مذاق سمجھتا تھا، لیکن ان کے پاس ایک عجیب فلفہ ہے اور اس فلفہ کے حیرت انگیز نتائج میں نے خود لیکھے ہیں، وہ فلفہ آپ انہی سے سنئے۔“ اس پر مولانا نعمت اللہ صاحب نے کہا کہ ”در اصل کلمہ طیبہ ایک نور ہے، اگر وہ بے سمجھے پڑھا جائے تو اس کا نور انسان پر کچھ نہ کچھ ضرور اڑاٹتا ہے، دیکھئے آنحضرت ﷺ عکاظ کے میلے میں یہی دعوت دیتے تھے کہ لا الہ الا اللہ کہو، فلاخ پا جاؤ گے۔ اس لئے میں چاہتا ہوں کہ میرا مخاطب ایک مرتبہ یہ نورانی کلمہ زبان سے کہہ لے تو اس کا نور بھی نہ کھی اثر دکھائے گا۔“

اس کے بعد ڈاکٹر صالح سامرائی نے بتایا کہ ان کے یہاں آنے کے بعد ایک دن ٹوکیو یونیورسٹی کے ایک استاد اپنی تدریس کے سلسلے میں اسلام کے بارے میں کچھ معلومات کرنے ستر آئے۔ جب وہ جانے لگے تو مولانا نعمت اللہ صاحب نے اپنے مذکورہ طریق کار کے تحت ان سے کہا کہ ”لا الہ الا اللہ“ پڑھئے، انہوں نے پڑھ لیا، اور مولانا کے اس انداز سے ایسے متاثر ہوئے کہ اسی قت واقعۃ اسلام قبول کر لیا، اور کہا کہ میں یونیورسٹی کے دوسرے استاذ کو جمع کر کے انہیں بھی اس نعمت میں شریک کروں گا۔ چنانچہ چند روز بعد ان کا فون یا کہ میں نے آج فلاں وقت پر بہت سے استاذ کو جمع کیا ہے، اور انہیں اسلام کے بارے میں بتا بھی دیا ہے، ساتھ ہی انہوں نے مولانا نعمت اللہ صاحب سے فرمائش کی کہ آپ اس وقت یونیورسٹی پہنچ جائیں۔ مولانا کو یونیورسٹی کا پہتہ تک معلوم نہ تھا، لیکن وہ پہتہ پوچھتے پوچھتے وہاں پہنچ گئے، وہاں واقعۃ یونیورسٹی کے پندرہ میں استاذہ ایک کمرے میں جمع تھے، مولانا نعمت صاحب نے اپنا وہی نہ ان کے سامنے بھی آزمایا، وہ سب مسلمان ہوئے، اور اب ستر سے بحیثیت مسلمان ان کا رابطہ قائم ہے۔

ڈاکٹر صاحب یہ واقعہ سارے ہے تھے اور مجھے یہ مصرص یاد آ رہا تھا۔
لاکھ حکیم سر بجیب ایک کلیم سر بکف

سنتر سے رخصت ہوتے وقت مولانا نعمت اللہ صاحب میرے ساتھ ہو گئے، ان کے ساتھ اپنے کتابچوں کی ایک گذی تھی، میں نے دیکھا کہ ان پر تبلیغ کی یہ دھن سوار ہے کہ جہاں جہاں ہم گئے، انہوں نے کتابچوں کی تقسیم کا سلسہ جاری رکھا۔ ان کا کہنا یہ تھا کہ جن لوگوں کو یہ کتابچے دیے گئے ہیں، ان میں سے کچھ نہ کچھ ضرور بعد میں رابطہ قائم کریں گے، اور مجھے اپنا کام کرنے کا موقع مل جائے گا۔ میں سوچ رہا تھا کہ کیا بعید ہے کہ اللہ تعالیٰ نے ال جاپان کی ہدایت کے لئے مولانا نعمت اللہ صاحب کی شکل میں ایک لطیفہ غیبی بھیج دیا ہو، جس کے طریق کار کے بعض حصے ہمارے فہم و ادراک سے بالاتر ہیں۔

مغرب کے بعد شیخ قیصر صاحب نے احرق سے ملاقات کے لئے کچھ پاکستانی احباب کو رات کے کھانے پر مدعو کیا ہوا تھا۔ شیخ قیصر صاحب جاپان میں مسلم لیگ کے صدر بھی ہیں، اور انہوں نے ایک عمارت میں مسلم لیگ کا دفتر بھی قائم کیا ہوا ہے۔ پہلے وہ میں اس دفتر میں لے گئے اور بتایا کہ درحقیقت یہ دفتر ہم نے اس لئے قائم کیا ہے کہ پاکستانی اور مسلم برادری کے درمیان رابطہ کی ایک شکل پیدا ہو۔ چنانچہ یہاں مل بیٹھنے سے کیوں کیوں میں اسکل پر تباولہ خیال اور ان کے حل کے لئے کوشش کا ایک موقع فراہم ہو جاتا ہے۔ تو کیوں ہے شہر میں جہاں ایک چھوٹے سے کمرے کا حصول لاکھوں روپے کی بات ہے، ایک اجتماعی کام کے لئے یہ عمارت مخصوص کر دینا یقیناً شیخ قیصر صاحب کا قابل تعریف کارنامہ ہے۔ اس روز بھی اس دفتر میں پاکستانی احباب جمع تھے، مختلف مسائل پر گفتگو ہوتی رہی، سب کو پاکستان کے لئے فکر مند پایا۔ بالآخر میں نے ان حضرات کی خدمت میں کچھ گزارشات پیش کیں جن میں اہم ترین بات یہی تھی کہ اگرچہ جاپان میں صرف پاکستانی حضرات کی تعداد دس ہزار کے قریب ہے۔ دوسرے مسلم ملکوں کے لوگ ان کے علاوہ ہیں، لیکن ان مسلمان خاندانوں کی دینی تعلیم و تربیت کا اہم تکمیلی انتظام نہیں ہے، جس کا نتیجہ یہ ہے کہ یہاں پیدا ہونے والے مسلم بچے بنیادی اركان دین تک سے نا آشنا ہیں اور اس علگیں کی کی تلافی فوری طور پر ضروری ہے۔ میں نے عرض کیا

کہ پورپ اور امریکہ میں اب مسلمان رفتہ رفتہ اس ضرورت کی طرف متوجہ ہوئے ہیں، اور اس کے نتیجے میں بچوں کی تعلیم و تربیت کا کچھ نہ کچھ انتظام تقریباً ہر جگہ ہو رہا ہے، اور بعض شہروں میں تو بڑے اعلیٰ پیانے کے انتظامات موجود ہیں۔ جاپان میں بھی اس قسم کے انتظام کو اپنے تمام اجتماعی کاموں پر اولیت دینی چاہئے۔ حاضرین نے اس ضرورت سے اتفاق کیا، اور بتایا کہ ہمارے ذہن میں بھی یہ کام بڑی اہمیت رکھتا ہے لیکن ابھی تک ہمارے درمیان اجتماعیت کی خاطر خواہ فضایہ انہیں ہوئی، اب ہم چاہتے ہیں کہ اس پلیٹ فارم سے لوگوں کو جمع کر کے اسی قسم کے اجتماعی مسائل حل کرنے کی بنیاد ڈالیں۔ شیخ قیصر صاحب نے بتایا کہ اس دفتر کے قیام کے میرے پیش نظر یہی ہے کہ ہم جمع ہو کر رفتہ رفتہ اپنے معاشرتی مسائل کے لئے کام کریں۔ اور انشاء اللہ اب زیادہ اہمیت کے ساتھ اس طرف توجہ دیں گے۔

شیخ قیصر صاحب نے قریب ہی میں ایک پاکستانی ریسٹورنٹ قائم کیا ہوا ہے، جہاں حلال گوشت اور پاکستانی طرز کے کھانوں کا انتظام ہے۔ وہی انہوں نے سب کو کھانے پر مدعو کیا تھا۔ جاپان میں بیٹھ کر پاکستانی طرز کے تکے، کباب، ٹوری نان اور دیسی طرز کے دسرے کھانے یقیناً ایک نعمت تھے۔ رات گئے تک یہ محفل جاری رہی، اور میں ان حضرات کی محبت و خلوص کا گہرائیش لے کر رات بارہ بجے ہوٹل واپس پہنچا۔

اگلی صبح (۱۲ ارجن) کو سازھے آٹھ بجے پھر ایز پورٹ کے لئے روائی ہوئی۔ تقریباً بارہ بجے دو پھر تھائی ایز دیز کے ذریعہ روانہ ہوا، اور بنا ک کے راستے پاکستانی وقت کے مطابق رات ساڑھے دس بجے کراچی واپس پہنچا، اور اس طرح پورے بارہ دن میں کرہ زمین کا ایک پورا چک مکمل ہو گیا۔ ولله الحمد اولہ و آخرہ۔

آسٹریلیا میں چند روز



ریچ الاؤل ۱۳۲۴ھ
جون ۲۰۰۵ء

آسٹریلیا میں چند روز

دنیا کے پانچ بڑے اعظموں میں سے ایشیا، افریقہ، یورپ اور امریکہ چاروں کے بیشتر مشہور اور نمایاں ملکوں میں مجھے جانے کا اتفاق ہوتا رہتا ہے، لیکن پانچویں بڑے اعظم یعنی آسٹریلیا کی طرف بھی تک میرا کوئی سفر نہیں ہوا تھا۔ کئی مرتبہ وہاں کے مختلف دوستوں نے وہاں آنے کی دعوت دی، لیکن میری مصروفیات کی وجہ سے کوئی حقیقتی پروگرام نہ بن سکا۔ پچھلے سال اکتوبر میں گولڈ کوست کے مولا نا اسد اللہ طارق صاحب کراچی تشریف لائے اور انہوں نے بڑے اہتمام سے آسٹریلیا آنے کی دعوت دی۔ میں نے اپنے نظم اوقات کو مد نظر رکھتے ہوئے یہ عرض کیا کہ انشاء اللہ جمادی ۱۴۲۱ھ کے آخر (یعنی اپریل ۲۰۰۰ء) میں میرے لئے آنا اس لیے ممکن ہو گا کہ اس وقت دوar العلوم میں سہ ماہی امتحان ہو رہے ہوں گے اور میں انشاء اللہ ہفتہ دوں دن آسٹریلیا کے سفر کے لئے نکال سکوں گا۔

مولانا کی تحریک پر کوئی لینڈ کی ایک اسلامک سوسائٹی نے مجھے مدعو کیا، اور بالآخر ۲۵ راپریل ۲۰۰۰ء سے ۵ مئی ۲۰۰۰ء تک میں نے آسٹریلیا کا دورہ کیا۔ اس سفر کے بہت سے حالات امید ہے کہ قارئین کے بھی افادیت اور دلچسپی سے خالی نہ ہوں گے۔ اس لئے اس کی تھوڑی سی رووداد ان سطروں میں پیش کر رہا ہوں۔

سفر کے حالات سے پہلے آسٹریلیا کا مختصر تعارف اور اس میں مسلمانوں کی مختصر تاریخ پر ایک نظر ڈال لینا مناسب ہو گا۔

آسٹریلیا

آسٹریلیا دنیا کا سب سے چھوٹا بڑا عظیم ہے جو بحر ہند اور جنوبی بحر الکاہل کے درمیان واقع ہے، جغرافیہ کے ماہرین کہتے ہیں کہ اپنی چٹانوں کی عمر کے لحاظ سے یہ دنیا کا قدیم ترین بڑا عظیم ہے، لیکن سب سے آخر میں دریافت ہوا۔ عام طور سے مشہور یہ ہے کہ برطانیہ کی نیوی کے کیپٹن جیس گک نے سب سے پہلے ۷۰۰ءے امیں آسٹریلیا دریافت کیا، لیکن یہ بات صرف اس حد تک درست ہے کہ ایک متدن ملک کی حیثیت سے آسٹریلیا کی تاریخ جیس گک کے بھری سفروں کے نتیجے میں شروع ہوئی۔ لیکن اس سے پہلے بھی اس بڑا عظیم تک بہت سے لوگوں کی رسمائی کے شواہد موجود ہیں۔ اور یہ بات تو واضح ہی ہے کہ جب برطانوی آباد کار آسٹریلیا پہنچ تو وہاں ایک ایسی قوم پہلے سے موجود تھی جو صدیوں سے یہاں رہتی چلی آ رہی تھی، ان لوگوں کو ایبورجنیز (Aborigines) کہا جاتا ہے، یہ اگرچہ غیر متدن قبائل کی صورت میں یہاں آباد تھے، لیکن ان کی تعداد اُس وقت کم از کم تین لاکھ تھی اور ان کی جسمانی ساخت اور دیگر تاریخی شواہد سے ظاہر یہ ہوتا ہے کہ یہ لوگ اندونیشیا اور جنوبی ایشیا کے دوسرا علاقوں سے سفر کر کے یہاں پہنچ چکے۔ جب برطانوی لوگوں نے آسٹریلیا میں آباد ہونا شروع کیا تو شروع میں ایبورجنیز نے ان کا بڑا خیر مقدم کیا، لیکن جب برطانوی آباد کاروں نے اپنی منصوبہ بندی کے تحت ان کی بستیاں اجاد کرنی شروع کیں تو انہوں نے مزاحمت کی، برطانوی نوواردوں نے انہیں بے دردی سے قتل کرنا شروع کیا اور ہزاروں مقامی باشندے اس قتل عام کی نذر ہوئے۔ کچھ عرصے انہوں نے برطانوی آباد کاروں کے خلاف چھاپے مار جگ جاری رکھی، لیکن بعد میں برطانوی طاقت کے مقابلے میں ان کے پاس اس کے سوا چارہ نہ رہا کہ وہ برطانوی فاتحین کے آگے ہتھیار ڈال کر ان کی منصوبہ بندی میں مغم ہو جائیں۔

ہزارہ افراد کے قتل ہو جانے کے باوجود اب بھی ان کی خاصی بڑی تعداد آسٹریلیا میں آباد ہے۔

لیکن عموماً یہ بڑے شہروں سے دور دیہاتی علاقوں میں رہتے ہیں، ان میں تعلیم بہت کم ہے اور یہاں کے لوگوں کا کہنا ہے کہ ان کے علاقوں میں شراب بہت سنتی کرداری گئی ہے، چنانچہ یہ شراب کے نش میں مت رہتے ہیں اور اپنی موجودہ زندگی پر قانع ہو گئے ہیں، لطف کی بات یہ ہے کہ اگرچہ یہ لوگ آسٹریلیا کے اصل باشندے ہیں، لیکن انہیں Aboriginal (غیر اصلی) کہا جاتا ہے اور آسٹریلیا کے جگہ کتنے ہوئے شہروں سے ان کی بستیوں کا مقابلہ کیا جائے تو وہ اچھوت جیسے معلوم ہوتے ہیں۔

آسٹریلیا معدنی دولت سے مالا مال ہے اور اس میں سونے اور پتھروں سے لے کر یورینیم تک ہر چیز کی کامیں موجود ہیں، اور ان قدرتی وسائل کے نتیجے میں آج سڈنی، میلبورن، برزین، پرتھ اور کینبرا جیسے بڑے شہراپنے حسن اور مادی ترقی میں امریکہ اور یورپ کو مات کر رہے ہیں لیکن یہ بات کم لوگوں کو معلوم ہے کہ اس معدنی دولت کے حصول میں پاکستانی علاقے کے مسلمانوں کا بہت بڑا کردار ہے۔ اور آج آسٹریلیا جس معاشی ترقی سے جگہ گرا ہے، اُس میں کراچی سے خبر تک کے ہزاروں مسلمانوں کا خون پسند شامل ہے۔

آسٹریلیا میں مسلمان

اس اجمال کی تفصیل یہ ہے کہ جب برطانوی جہاز رانوں کو آسٹریلیا دریافت ہوا تو شروع شروع میں اس جزیرے کو انہی مقاصد کے لئے استعمال کیا گیا جن مقاصد کے لئے کبھی ”کالا پانی“ کو استعمال کیا جاتا تھا۔ یعنی برطانوی قانون کے تحت جو مجرم جلاوطنی کے متعلق ہوتے انہیں یہاں بھیج دیا جاتا تھا۔ رفتہ رفتہ انہی جلاوطن لوگوں کی نسلیں یہاں پر وان چڑھنے لگیں، اور بعد میں بہت سے برطانوی باشندے اس بر اعظم کے حسن اور قدرتی وسائل سے مستفید ہونے کے لئے بھی یہاں آ کر آباد ہونے لگے۔ جب برطانوی آبادکاروں کی تعداد خاصی بڑھ گئی اور انہوں نے اس علاقے سے اپنا مستقبل وابستہ کر لیا تو انہیں مختلف خطوطوں کو آپس میں ملانے اور بر اعظم کے وسطی علاقوں میں معدنیات دریافت کرنے کے لئے سر کیں تغیری کرنے کی ضرورت پیش آئی۔ مگر مشکل یہ تھی کہ وسطی علاقے بڑی حد تک چیل

صحراوں پر مشتمل تھے۔ بريطانی آباد کاروں کو صحرائی علاقوں سے منٹنے کا کوئی تجربہ نہ تھا۔ انہوں نے گھوڑوں پر سوار ہو کر ان علاقوں میں کام کرنے کی کوشش کی، لیکن گھوڑے یہاں مکمل طور پر ناکام ہو گئے، اور انہیں یہ اندازہ ہوا کہ ان صحراوں میں موصلات اور نقل و حمل کے لئے اونٹ کے سوا کوئی چیز کار آ نہیں ہو سکتی۔

آسٹریلیا میں اونٹ نایاب تھا، لہذا بعض مہم جو چہاز رافنوں نے مختلف مقامات سے اونٹ خرید کر، محترم چہازوں کے ذریعے آسٹریلیا پہنچانے کی کوشش کی، لیکن چونکہ انہیں اونٹوں کو سنبھالنے کا کچھ تجربہ نہ تھا، اس لئے کئی مرتبہ ایسا ہوا کہ پیشتر اونٹ آسٹریلیا کے ساحل تک پہنچنے سے پہلے پہلے ہی راستے میں مر گئے، اور انکا دکا اونٹ زندہ سلامت پہنچ سکے اور وہ بھی ناجربہ کاری کی بنا پر اس مقصد کے لئے استعمال ہونے سے پہلے ہی بیماریوں کا شکار ہو کر ختم ہو گئے۔

اس مرحلے پر ان آباد کاروں کو احساس ہوا کہ اونٹوں سے ٹھیک ٹھیک استفادے کے لئے ضروری ہے کہ ان کے ساتھ اونٹوں کے رکھوائے بھی درآمد کئے جائیں۔ چنانچہ اس مقصد کے لئے کچھ آسٹریلیوی تاجر کراچی کی بندرگاہ پر اترے اور انہوں نے سندھ، مکران، بلوچستان اور صوبہ سرحد کے اونٹ والوں سے معاهدہ کیا کہ وہ اپنے اپنے اونٹ لے کر آسٹریلیا جائیں اور وہاں صحراوں کو چیرنے میں ان کی مدد کریں۔ اس معاهدے کے تحت مذکور صوبوں کے اونٹ والوں کی بڑی بڑی حصیں کراچی کی بندرگاہ سے مختلف مرطبوں میں سینکڑوں اونٹ لے کر آسٹریلیا پہنچ گئیں۔

یہ تجربہ کامیاب رہا۔ یہ اونٹ والے صحراوں میں کام کرنے کا ہنر جانتے تھے، یہ بڑے مضبوط اور جفاکش لوگ تھے انہوں نے بہت تھوڑے معادے پر آسٹریلیا کی وہ خدمت انجام دیئی شروع کر دی جو سالہا سال سے ناممکن نظر آ رہی تھی۔ انہی کی محنت اور جانشناپی کے نتیجے میں آسٹریلیا کے صحراوں میں سڑکیں تعمیر ہوئیں، کامیں دریافت ہوئیں، ان کا انوں سے نقل و حمل کا مرحلہ خیروخوبی سے انجام پایا۔ آسٹریلیا اپنے ان قدرتی وسائل سے مستفید ہونے لگا، یہاں تک کہ رفتہ رفتہ ان قدرتی وسائل کے بل پر پورا ملک جنم گا اُنھا۔

یہ اونٹ والے جنہوں نے آسٹریلیا میں یہ کارنامہ انجام دیا، اگرچہ زیادہ سرحد، مکران، بلوچستان اور صوبہ سرحد سے تعلق رکھتے تھے، لیکن نسلی اعتبار سے ان میں سے ایک بڑی تعداد افغان تھی، اس لئے آسٹریلیا میں ان سب کو افغان کہا جاتا تھا اور بعد میں اس نام میں تخفیف کر کے انہیں صرف ”گھان“ (Ghan) کہا جانے لگا۔ یہ لوگ مسلمان تھے اور انہوں نے اپنی بستیاں قائم کیں جنہیں یہاں Ghantowns یعنی افغان بستیاں کہا جاتا ہے۔

ان ”افغان“ اونٹ والوں کا پہلا کامیاب قافلہ کراچی کی بندرگاہ سے چہاز پر سوار ہو کر ۳۱ دسمبر ۱۸۶۵ء کو آسٹریلیا پہنچا تھا، اس قافلے میں ۱۲۲ افراد اور کچھ دسرے جانور تھے اور ان کی دیکھ بھال کے لئے ۳۱ ”افغان“ آسٹریلیا لائے گئے تھے۔ یہ لوگ پہلے مسلمان تھے اور انہوں نے اپنے برطانوی افسروں کی طرف سے انتہائی ہمت شکن حالات کے باوجود آسٹریلیا میں پہلی بار چھپروں کی شکل میں مسجدیں قائم کیں، رفتہ رفتہ بعض مسجدوں پر میں کی چھتیں ڈال دی گئیں، اس لئے انہیں Tin Mosque کہا جاتا ہے۔ ان لوگوں نے اپنی بستیوں کے نام بھی اپنے اپنے قبائل کے لحاظ سے رکھے، مثلاً مری قبیلے کے لوگوں نے اپنی بستی کا نام مری رکھا اور ان کی بنائی ہوئی مسجد بھی مری کے نام سے مشہور ہوئی۔ جوں جوں صحراؤں میں کام بڑھتا گیا، اسی نسبت سے مزید ”افغان“ سندھ، بلوچستان، سرحد اور افغانستان سے بُلائے جاتے رہے یہاں تک کہ آسٹریلیا میں ان کی بڑی تعداد آبی اور شہری علاقے میں پہلی مسجد ۱۸۹۰ء کے قریب ایڈلایڈ (Adelaide) شہر میں قائم ہوئی اور دوسرا مسجد ۱۹۰۵ء میں پرکھ میں تعمیر کی گئی۔

اگرچہ آسٹریلیا کی تعمیر و ترقی میں ان ”افغان“ اونٹ والوں کا بڑا کلیدی کردار ہے لیکن برطانوی آباد کاروں کا سلوك ان کے ساتھ شروع ہی سے اچھا نہ تھا، ۱۹۲۰ء تک جب سڑکیں بن گئیں اور کامیں دریافت ہو گئیں تو انہوں کی ضرورت ختم ہو گئی اور ان ”افغانوں“ کے لئے دوسرے روزگار کے موقع ختم کر کے انہیں آسٹریلیا میں رہائش دینے سے انکار کر دیا گیا۔ ان میں سے بہت سے لوگ وطن واپس آگئے اور جو باقی رہ گئے انہوں نے بڑی کسپری کی حالت

میں زندگی گزاری اور اب آسٹریلیا کی تاریخ میں ان لوگوں کے کردار کو تقریباً فراموش کر دیا گیا۔ اب آسٹریلیا کے ایک محقق کریمین اسٹیونس (Christine Stevens) نے ۱۹۸۹ء میں ایک کتاب بڑی عرق ریزی سے مرتب کی ہے جس کا نام ہے۔ "Tin Mosques" لیجنی "میں کی مسجدیں اور افغان بستیاں،" ۳۲۴ صفحات کی اس ضخیم کتاب میں اُس نے ان اونٹ والوں کی تاریخ بڑی محنت سے جمع کی ہے۔ کتاب کے مقدمے میں وہ لکھتا ہے:

"یہ افغان اور ان کے جانوروں نے آسٹریلیا کے قلب تک رسائی اُس زمانے میں ممکن بنائی جب دوسرے لوگ اس کام میں اکثر ناکام رہے، اس کے باوجود ان کے خلاف خوف اور نفرت کا مظاہرہ کیا گیا اور ان کے منفرد معاشرے کو الگ تھلک کر دیا گیا۔ اُن کے مزاج و طبیعت اور ان کی ثقافت کو بہت کم سمجھنے کی کوشش کی گئی، بلکہ آج تک اکثر ان کے خلاف غلط فہمیاں سی پائی جاتی ہیں۔" (ص ۱)

ان افغانوں کے بعد الیافیہ، ترکی، لبنان، مصر، انڈونیشیا، ملائیشیا، ہندوستان، پاکستان سے مسلمانوں کی بڑی تعداد یہاں آ کر آباد ہوئی اور ۱۹۹۱ء کی مردم شماری میں یہاں ۶۷ مختلف ممالک سے آئے ہوئے مسلمان آباد تھے۔ اس سرکاری مردم شماری کی رو سے مسلمانوں کی تعداد ۷۲۵ احتی یا آسٹریلیا کی کل آبادی اب دو کروڑ ہے اور غیر سرکاری اندازوں کے مطابق مسلمانوں کی تعداد پانچ لاکھ کے لگ بھگ ہتائی جاتی ہے۔ آسٹریلیا اس لحاظ سے منفرد برعظم ہے کہ پورا برعظم ایک ہی ملک پر مشتمل ہے جس کا سرکاری نام "کامن ولیتوھ آف آسٹریلیا" ہے۔ یہ ایک وفاقی حکومت ہے جو چھوڑیا ستوں پر مشتمل ہے۔ نیوساوتھ ولیز جس کا دار الحکومت سڑنی ہے، وکٹوریہ جس کا مرکزی مقام میلبورن ہے۔ کوئنسلینڈ جس کا مرکز برزیں ہے جنوبی آسٹریلیا جس کا دار الحکومت ایڈنبریڈ ہے۔ مغربی آسٹریلیا جس کا صدر مقام پرچھ ہے اور تسمانیہ جوانہتائی جنوب میں ایک مستقل جزیرہ ہے اور اس کا مرکزی مقام ہو برٹ ہے

پورے آسٹریلیا کا دارالحکومت کینبرا ہے جو سڈنی سے جنوب میں واقع ہے اور اسلام آباد سے بہت مشابہ ہے۔

مسلمانوں کی سب سے زیادہ آبادی "نیوساؤٹھ ولیز" میں ہے، دوسرے نمبر پر وکٹوریہ میں، تیسرا نمبر پر کوئنزلینڈ میں اور شاید چوتھے نمبر پر مغربی آسٹریلیا میں۔

مجھے اپنے حالیہ سفر کے دوران کوئنزلینڈ کے شہر برزیں اور گولڈ کوٹ وکٹوریہ کے شہر میلبورن اور نیوساؤٹھ ولیز کے شہر سڈنی اور سینٹرل کوٹ کا دورہ کرنے کا موقع ملا اور یہی ریاستیں ملک میں مسلمانوں کے سب سے بڑے مرکز ہیں۔

آغاز سفر

منگل ۲۵ اگریل ۲۰۰۰ء کا دن گزارنے کے بعد رات کے تین بجے والے تھے جب آسٹریلیا کے لئے میرا طویل سفر شروع ہوا۔ تھائی ائیر ویز کا ملیارہ بنکاک کے لئے روانہ ہوا اور پانچ گھنٹے کی پرواز کے بعد جب تھائی لینڈ کے وقت کے مطابق صبح نوبجے کے قریب بنکاک کے ائیر پورٹ پر اترت اور اس سے پہلے دن کی سخت تحکم کی وجہ سے جسم چکنا چور معلوم ہو رہا تھا۔ مجھے آٹھ گھنٹے بنکاک میں گزارنے تھے اور شام پانچ بجے دوبارہ آسٹریلیا کی پرواز پر سوار ہونا تھا۔ میں بنکاک کی مرتبہ آیا ہوں اور نہ جانے کیوں یہاں کا قیام مجھے ہمیشہ بھاری معلوم ہوا ہے لیکن اللہ تعالیٰ کا شکر ہے کہ یہ درمیانی آٹھ گھنٹے گزارنے کے لئے ائیر لائنز کی طرف سے اُس اماری ہوٹل میں ایک کمرہ بک کر دیا گیا تھا جو ایئر پورٹ ہی کی حدود میں واقع ہے اس لئے مجھے شہر جانے کی مشقت اٹھانی نہیں پڑی اور جہاز سے اُتر کر چند ہی منٹ میں، میں ہوٹل کے کمرے میں پہنچ گیا۔ بنکاک میں پاکستانی سفارت خانے کے پروٹوکول آفیسر مسٹر شیخ کے سوا کسی کو میرے بنکاک آنے کی اطلاع نہیں تھی، جو مجھے ہوٹل تک پہنچا کر چلے گئے اور اس طرح مجھے ایسی یکسوئی کے ساتھ آرام کا موقع مل گیا جواب زندگی میں بھی کبھاڑی میسر آتی ہے۔ دوڑھائی گھنٹے کی نینڈ بھی ہو گئی اور لکھنے پڑھنے کا جو کام میرے ساتھ رہتا ہے، وہ بھی اس طرح کرنے کا موقع مل گیا کہ اس عرصے میں نہ کوئی ملاقاتی محل ہوانہ

کوئی ٹیلی فون۔ ایسی ہفتی یکسوئی چند گھنٹوں کے لئے بھی میر آجائے تو مجھے بڑی نعمت معلوم ہوتی ہے، چنانچہ یہ چند گھنٹے بڑی راحت کے گزرے اور شام تک بفضلہ تعالیٰ میں ایک طویل پرواز کے لئے تازہ دم ہو گیا۔

پانچ بجے شام برٹش ایئر ویز کا جہاز سڈنی کے لئے روانہ ہوا۔ یہ فوجھنٹے کی پرواز تھی، معارف القرآن کا انگریزی ترجمہ میرے ساتھ تھا، اور میں اس پر نظر ثانی کرتا رہا۔ معارف القرآن ان انگریزی کی نظر ثانی کا پیشتر کام میں نے جہازوں میں اور مختلف سفروں کے دوران ہی کیا ہے اور اب بفضلہ تعالیٰ چار جہازوں کی تجھیل کے بعد پانچویں جہاز پر نظر ثانی ہو رہی ہے۔ اور الحمد للہ اس سفر کے دوران سورہ یوسف اور سورہ رعد کی تجھیل ہو گئی۔ رات بھر جہاز بھر ہتا اور اس کے مختلف جزاں پر پرواز کرتا رہا۔ جب تک تھکن غالب نہیں آگئی، میں کام کرتا رہا، پھر آخر کے دو تین گھنٹوں میں جب جہاز آسٹریلیا کے برا عظیم میں داخل ہو چکا تھا، میں سو گیا اور جب آنکھ کھلی تو مشرق سے صبح طلوع ہو رہی تھی۔ نماز ادا کرنے کے بعد فوراً جہاز نے اتنا شروع کر دیا۔ نیچے صبح صادق کے ابھرتے ہوئے اجائے میں بھرا کاہل کے کنارے دور تک پھیلا ہوا سڈنی کا شہر بڑا خوبصورت منظر پیش کر رہا تھا۔ دیکھتے ہی دیکھتے جہاز سڈنی کے طویل و عریض ایئر پورٹ پر اتر گیا۔ میری منزل ابھی اور آگئے تھی مجھے یہاں سے دوسرے جہاز کے ذریعے ایک دوسرے شہر برزین (Brisbane) جانا تھا۔ وہاں کی پرواز صرف ایک گھنٹے بعد تھی اور اس دوران مجھے امیگریشن، سامان کی وصولی اور کرشم سے فارغ ہو کر دوسرے ٹرینیل سے مقامی پرواز پکڑنی تھی۔ ایئر پورٹ پر سڈنی میں پاکستان کے قونصل جزل مسٹر باقر رضا استقبال کے لئے موجود تھے، انہیں وقت کی تقلیت کا احساس تھا، اس لئے انہوں نے پہلے سے انتظام کر رکھا تھا کہ امیگریشن اور کرشم میں درینہ لگے، لیکن سامان آنے میں کچھ وقت لگ گیا اور جب ہم مقامی پروازوں کے کاؤنٹر پر پہنچ تو معلوم ہوا کہ اب متعلقہ پرواز تک پہنچنا ممکن نہیں۔ مگر بفضلہ تعالیٰ آدھے گھنٹے ہی کے بعد دوسری پرواز مل گئی۔ ایئر پورٹ کے باہر ڈاکٹر مولا ناشیب صاحب (جو ماشاء اللہ آسٹریلیا میں دینی خدمات کے لئے معروف ہیں) اپنے کچھ رفقاء کے ساتھ منتظر تھے، ان سے ملاقات ہوئی، انہوں نے ہی برزین میں میرے

میزبانوں کو پرواز بد لئے کی اطلاع دی۔ ایئرپورٹ پر ہی کچھ دیر ان حضرات سے مختلف مسائل پر نتگو ہوتی رہی، یہاں تک کہ پرواز کا وقت ہو گیا۔

برز بین میں

یہاں سے بروز بین کا راستہ ایک گھنٹے کا تھا، بروز بین آسٹریلیا کی ریاست نیوزیلینڈ کا مرکزی شہر ہے اور مجھے اسی شہر کی اسلامک سوسائٹی نے دعوت دی تھی اور یہاں مجھے چار دن گزارنے تھے۔ بروز بین بذاتِ خود ایک ائرپورٹ ہے اور سیاحوں کے لئے خصوصی دلچسپیاں رکھنے کی وجہ سے یہاں ایشیا اور امریکہ سے براہ راست پروازیں بھی آتی ہیں۔ میں جہاز سے باہر آیا تو احباب کی ایک بڑی جماعت استقبال کے لئے منتظر تھی۔ جن میں گولڈ کوست کے اسلامی سینٹر کے سربراہ مولا نا اسد اللہ طارق، بروز بین کے مولا نا محمد عزیر، بروز بین کی معروف بنس فیملی کے الحاج جبیب دین کے نام اس وقت یاد ہیں بروز بین آسٹریلیا کے چند حسین ترین شہروں میں سے ایک ہے اللہ تعالیٰ نے اسے قدرتی مناظر سے مالا مال کیا ہے۔ یہ آسٹریلیا کے شمال شرقي ساحل پر واقع ہے اور اسے چھوٹی چھوٹی سربراہیوں اور دلفریب وادیوں نے گھیرا ہوا ہے۔ آسٹریلیا میں اس وقت سردیوں کی آمد آمد تھی۔ درجہ حرارت ۱۸ ڈگری سینٹر گریڈ تھا اور فضائیں سماں ہوئی خوشنگوار خنکی نے ان مناظر کو مزید نشاٹ انگیز بنا دیا تھا۔ شہر سے متصل ایک خوبصورت رہائشی علاقہ ہالینڈ پارک کہلاتا ہے، یہاں ایک سربراہی پر بڑی خوشنما مسجد بنی ہوئی ہے جو اس علاقے کے مسلمانوں کا دینی اور سماجی مرکز ہے۔ میرا قیام اسی مسجد کے سامنے ایک چھوٹی سے خوبصورت مکان میں ہوا جو اصلًا مولا نا عزیر صاحب کا مکان ہے، لیکن میرے قیام کے دوران اسے خاص طور پر میرے اور مجھ سے ملنے والوں کے لئے خصوصی کریا گیا۔

مولانا عزیر صاحب ایک نوجوان عالم ہیں جو برطانیہ میں پیدا ہوئے اور انہوں نے پاکستان میں دینی تعلیم حاصل کی، ہالینڈ پارک کی مسجد اور اسلامی مرکز میں وہ قابل تعریف دینی خدمات انجام دے رہے ہیں، اگریزی زبان اور لب لاجہ پر انہیں مکمل عبور حاصل ہے اور وہ

مسلمان نوجوانوں کو متاثر کرنے کی ماشاء اللہ بھر پور صلاحیت رکھتے ہیں ان کی باغ و بہار طبیعت نے نوجوانوں کو اپنے آپ سے بے تکف کر کے انہیں بہت مانوس کیا ہوا ہے۔ میرے آسٹریلیا کے قیام میں مسلسل وہ میرے ساتھ رہے اور میزبانی اور مہمان نوازی کا حق ادا کر دیا۔ مکان تک پہنچنے پہنچنے دس نئے پکے تھے۔ باہر آسان پر بادل چھائے ہوئے تھے اور بلکل ہلکی بارش نے خوارگاہ کی کھڑکی سے نظر آنے والے شاداب کو ہساروں کا منظر اور زیادہ حسین بنا دیا تھا، ایک طویل سفر کے بعد دو تین گھنٹے کی پُرسکون نیند نے طبیعت میں نشاط پیدا کر دیا۔ ظہر سے عصر تک بھی کوئی مصروفیت نہ تھی۔ البتہ عصر کے بعد سے ملاقات کے لئے آنے والوں کا سلسہ شروع ہو گیا۔ مغرب کے بعد میزبانوں نے معززین شہر کے لئے عشا نیکی کا اہتمام کیا تھا احباب دور دور سے بڑی محبت سے ملے آئے تھے۔

عشائیہ کے بعد یہاں سے کچھ فاصلے پر ایک اور مرکزی مسجد کو روپی میں عشاء کی نماز ادا کرنی تھی اور نماز کے بعد میری تقریر کا اعلان ہو چکا تھا ہم عشاء کے وقت وہاں پہنچنے تو مسجد کا پورا احاطہ اور اس کے آس پاس کا علاقہ کاروں سے بھرا ہوا تھا۔ لوگ سینکڑوں کیلومیٹر کا سفر طے کر کے اس اجتماع میں شرکت کے لئے پہنچ تھے۔ یہاں تک کہ نماز کے لئے مسجد تنگ پڑ گئی اور بہت سے حضرات نے باہر نماز ادا کی۔ مسجد کے امام صاحب نے بتایا کہ اس مسجد میں اس سے پہلے کبھی اتنا بڑا جمع دیکھنے میں نہیں آیا۔ آسٹریلیا میں چونکہ مختلف قومیتوں کے مسلمان آباد ہیں جن میں بر صیر کے علاوہ مشرق و سطی کے عرب مسلمان،صومالیہ،جنوبی افریقہ،الجزائر، انڈونیشیا، ملائیشیا فتحی آئی لیندہ، برکی وغیرہ شامل ہیں، اس لئے ایسی مشترک زبان جسے سب سمجھ سکیں، انگریزی کے سوا کوئی اور نہیں چنانچہ میرے میزبان مجھے پہلے ہی یہ بتا پکے تھے کہ یہاں تمام تقریریں انگریزی ہی میں ہوئی ضروری ہیں۔

دوسری طرف ان مختلف ملکوں کے مسلمانوں کے نقطہ ملک بھی مختلف ہیں اور دین کا پورا علم نہ ہونے کی وجہ سے ان حضرات کے ذہنوں میں یہ سوال بڑے خلجان کا سبب بنتا ہے کہ مختلف فقہی مذاہب میں اختلاف کی وجہ کیا ہے؟ اور اس معاملے میں عام مسلمانوں کے لئے راہ عمل کیا ہے؟ پہلے دنوں بعض حضرات نے اس معاملے میں مزید وقتی خلفشاریہ کہہ کر



بریمن کا ایک فضائی منظر



بریمن کا ایک فضائی نظارہ



برسٹن کا ایک خوبصورت منظر





برسمن شہر اور دریائے برسمن



بُرمن کے کیک ریسٹوران سے ہر کھوچ میں پھر

آسٹریلیا میں اتنی کامب آپشار



پیدا کیا کہ حنفی، شافعی، مالکی اور حنبلی مذاہب سب بدعت اور شرک ہیں الہذا ان میں سے کسی مسلک کی پیروی گمراہی ہے اس کا نتیجہ یہ ہوا کہ اس دیار غیر میں مسلمانوں کو جن بنیادی مسائل کا سامنا ہے ان کے بجائے فروعی اختلافات کو ہوادینے سے خواہ مخواہ مسلمانوں کے درمیان تکھیق کے بجائے بعد پیدا ہونے لگا۔

حالات کے اس پس منظر میں میرے میزبانوں نے میری آج کی تقریر کا عنوان ”اسلامی فقہ اور فقہی مذاہب کی حقیقت“ تجویز کیا تھا تاکہ فقہی مذاہب کی حقیقت واضح کر کے لوگوں کو اتحاد و اتفاق کی دعوت دی جائے۔ موضوع بردا علیٰ اور تفصیل طلب تھا اور اسے ایک نشست میں سمیٹنا مشکل نظر آ رہا تھا مگر اللہ تعالیٰ کی توفیق سے اس موضوع پر تقریر پایا ذیہ گھنثہ مفصل خطاب ہوا۔ میں نے مختصرًا ”فقہ“ کی قرآنی بنیادوں کی وضاحت کرتے ہوئے عرض کیا کہ دین کے پیشتر بنیادی امور مثلاً توحید، رسالت اور آخرت کے عقائد، ارکان اسلام، جھوٹ، غیبت، ظلم، بدکاری، دھوکہ وہی، سود، قمار، شراب نوشی وغیرہ کی حرمت وغیرہ ایسے معاملات ہیں جن میں قرآن و سنت کے احکام بالکل واضح ہیں اور ان کے معاملے میں کبھی فقهاء کے درمیان کوئی اختلاف نہیں ہوا۔ چنانچہ ان معاملات میں کسی علیحدہ فقہی مسلک کی نہ کوئی ضرورت ہوئی نہ اس بارے میں کوئی فقہی مسلک پیدا ہوا۔ لیکن قرآن و سنت کے بہت سے فروعی احکام ایسے ہیں کہ ان میں اللہ تعالیٰ نے خود اپنی حکمت بالغہ کے تحت تھوڑا سا ابجال چھوڑا ہے جس کی وجہ سے ان کی ایک سے زائد تشریحات ممکن ہیں۔ ان مختلف تشریحات میں سے کسی ایک تشریع کو متعین کرنے کے لئے قرآن و سنت کے وسیع و عیق علم کی ضرورت ہے اور خود قرآن کریم نے آیت کریمہ ”فَلَوْلَا نَفَرَ مِنْ كُلِّ فِرْقَةٍ مِنْهُمْ طَائِفَةٌ لَيَتَفَقَّهُوا فِي الدِّينِ“ کے ذریعے یہ اصول واضح فرمادیا ہے کہ ایسا وسیع و عیق علم حاصل کرنا نہ ہر ایک کے لئے ممکن ہے نہ ضروری۔ اس کے بجائے قرآن کریم کا حکم یہ ہے کہ کچھ لوگ ایسا علم حاصل کرنے کے لئے اپنے آپ کو وقف کریں اور پھر اپنے اس علم کے نتائج دوسروں تک پہنچائیں۔ چنانچہ اس اصول پر عمل کرتے ہوئے فقهاء امت نے اپنی زندگیاں اس کام کے لئے وقف کیں اور ایسے معاملات میں قرآن و سنت کی صحیح مراد متعین کرنے کی

کوش فرمائی۔ اسی کوش کا نام اجتہاد ہے۔

دوسری طرف چونکہ ان احکام کے معاملے میں قرآن و سنت کی ایک سے زیادہ تشریحات (Interpretations) ممکن تھیں اور اللہ تعالیٰ نے انسانوں کی سوچ ایک جیسی نہیں رکھی اس لئے قدرتی طور پر ان حضرات کے اجتہاد کے نتائج میں اختلاف پیدا ہوا اور اس سے مختلف فقہی مسلک وجود میں آئے لیکن چونکہ ان میں سے ہر ایک نے پوری دیانت داری اور محنت و اخلاص کے ساتھ قرآن و سنت کی صحیح مراد تک پہنچنے کی کوشش کی، اس لئے ان میں سے کسی کو بھی بالکل غلط یا باطل نہیں کہا جاسکتا۔ اس کی مثال یہ ہے کہ غزوہ احزاب کے بعد جب آنحضرت صلی اللہ علیہ وسلم کو بنو قریظہ کے یہودیوں پر حملہ کرنے کا حکم ہوا تو آپ نے بعض صحابہؓ بنو قریظہ کے علاقے کے لئے روانہ فرمایا اور انہیں تاکید فرمائی کہ عصر کی نمازوں ہیں جا کر پڑھیں۔ صحابہؓ کرامؓ روانہ ہوئے، لیکن عصر کا وقت راستے ہی میں ہو گیا، اب بعض صحابہؓ کرامؓ کا خیال یہ تھا کہ آنحضرت صلی اللہ علیہ وسلم نے ہمیں عصر کی نماز منزل پر پہنچ کر پڑھنے کی تاکید فرمائی ہے، اس لئے نمازوں ہیں چل کر پڑھنی چاہیے چنانچہ ان حضرات نے راستے میں نماز نہ پڑھی۔ لیکن دوسرے حضرات کا موقف یہ تھا کہ آپؑ کا اصل مقصد وہاں جلد سے جلد پہنچنا تھا، یہ مطلب نہیں تھا کہ اگر عصر کا وقت کسی وجہ سے راستے میں آجائے تو راستے میں نماز پڑھنا جائز نہ ہو گا، چنانچہ ان حضرات نے راستے ہی میں نماز پڑھ لی۔ آنحضرت صلی اللہ علیہ وسلم کو دونوں حضرات کے موقف کا علم ہوا تو آپؑ نے دونوں میں سے کسی پر بھی ملامت نہیں فرمائی۔ اس سے صاف واضح ہے کہ جن مسائل میں اجتہاد کی نجاشی ہے، ان میں کسی ایک موقف کو سو فیصد صحیح اور دوسرے کو سو فیصد غلط نہیں کہہ سکتے، البتہ شرط یہ ہے کہ اجتہاد کرنے والا وسیع و عیقٹ علم کی وہ شرائط پوری کرتا ہو جو قرآن و سنت سے احکام کے اتنباط کے لئے ضروری ہیں اور وہ شخص اس بنابر وہ موقف اختیار نہ کرے کہ وہ اس کی خواہشات کے زیادہ مطابق ہے یا اس میں آسانی زیادہ ہے۔ بلکہ قرآن و سنت ہی کے دلائل کی بنیاد پر جو موقف اسے زیادہ مضبوط نظر آئے، اسے خلوص کے ساتھ اختیار کرے۔

حني، شافعی، مالکی اور حنبلی ” مسلک اسی بنیاد پر وجود میں آئے ہیں اور ان میں سے کسی کو بھی غلط یا باطل نہیں کہا جا سکتا۔ ان کے درمیان اختلاف حق و باطل کا نہیں ہے، بلکہ راجح اور مرجوح کا ہے۔ اب جو شخص نہ عربی زبان جانتا ہے، نہ قرآن و سنت کے متعلق علوم سے کما حقہ، واقف ہے، اس کے لئے اس کے سوا کوئی چارہ نہیں کروہ جس مجتہد کو زیادہ عالم سمجھے، اس کی رائے پر اعتماد کر کے اس پر عمل کرے، یہ درحقیقت اس مجتہد امام کی اتباع نہیں بلکہ قرآن و سنت ہی کی اتباع ہے، مگر قرآن و سنت کو سمجھنے میں اس کی مدد لی گئی ہے۔ پھر چونکہ اصل مقصد قرآن و سنت پر عمل کرنا ہے۔ اپنی خواہشات پر نہیں، اس لئے یہ طریقہ عمل بالکل ناجائز ہے کہ جس مسئلے میں جس کسی امام کا مسلک اپنی خواہش کے مطابق نظر آیا، اس پر عمل کر لیا، کیونکہ کسی بھی امام نے اپنا مسلک اس بنیاد پر متعین نہیں کیا کہ وہ اس کی خواہش کے مطابق یا زیادہ آسان ہے، بلکہ دلائل کی بنیاد پر متعین کیا ہے لہذا اعفیت کا راستہ بھی ہے کہ جس امام کو انسان زیادہ بڑا عالم سمجھے یا اس سے استفادہ آسان ہو، اس کی تشریحات پر اعتماد کرتے ہوئے قرآن و سنت کے فروعی احکام پر عمل کرے۔ ہاں اگر کوئی شخص اتنا وسیع و عین علم رکھتا ہو کہ وہ اپنے اجتہاد سے مختلف مذاہب میں محاکمه کر سکے تو وہ جس نہ ہب کو دلائل سے زیادہ مضبوط سمجھے، اسے اختیار کر سکتا ہے، لیکن یہ ہر کس و ناس کے بس کا کام نہیں۔ احرقر نے یہ بھی گذارش کی کہ اس ملک میں مسلمانوں کو بڑے اہم اجتماعی مسائل درپیش ہیں جنہیں حل کرنے کے لئے سب کو یکجان ہو کر کام کرنا چاہئے اور ان فروعی اختلافات کو ہوادیے کے بجائے اس اصول پر عمل کرنا چاہئے کہ ”اپنے مسلک کو نہ چھوڑ اور دوسرے کے مسلک کو نہ چھیرو۔“ اس کے سوا مسلمانوں کی صفوں میں وحدت قائم رکھنے کا کوئی ذریعہ نہیں ہے اگر اس دیار غیر میں بھی وہ اختلاف و انتشار درآمد کیا گیا جو ہماری شامت اعمال سے مسلمان ملکوں میں پایا جاتا ہے تو یہاں مسلمانوں کے مستقبل کے تحفظ کا کوئی راستہ نہ ہیگا۔

مذکورہ بالانکات پر الحمد للہ خاصی تفصیل سے گفتگو کی گئی، بعد میں دیر تک حاضرین کی طرف سے سوال و جواب کا سلسہ بھی رہا اور بفضلہ تعالیٰ شرعاً مجلس نے گھلے دل سے اعتراف

فرمایا کہ اس تشریح و توضیح سے ان کے دل سے شہبات کے بہت سے کانے نکل گئے۔
 دوڑھائی گھنٹے کی اس طویل ڈنی کا دش کے بعد جب قیام گاہ جانے کا وقت آیا تو ہمارے
 میزبان جناب الحاج حبیب دین صاحب نے پیشکش کی کہ تھوڑی سی تفریح بھی ہو جائے اور
 بزرگین شہر کا ایک دورہ کر لیا جائے۔ جناب حبیب دین صاحب کی فیملی آسٹریلیا کی مشہور
 و معروف فیملی ہے جو ”دین برادران“ کے نام سے پہچانی جاتی ہے، ان کے آباء واحداً کا تعلق
 اصلًاً مدرس سے تھا اور وہ آسٹریلیا میں آ کر مقیم ہو گئے تھے۔ یہاں انہوں نے مختلف تجارتیں
 میں نام پیدا کیا۔ حبیب دین صاحب کا بینیادی کام تعمیراتی تھیکداری ہے اور اس لحاظ سے ان کا
 نام گینتر بک آف ریکارڈ میں درج ہے کہ انہوں نے صرف ۵۰ سینٹڈ میں ایک بڑی عمارت کو گرا
 کر زمین کے برابر کرنے کا عالمی ریکارڈ قائم کیا تھا۔ اللہ تعالیٰ نے انہیں دنیا کے ساتھ دین کی
 ترپ بھی عطا فرمائی ہے اور آسٹریلیا میں مختلف مساجد، مدارس اور اسکولوں کے قیام میں ان کا
 بڑا حصہ ہے۔ وہ گاڑی ڈرائیور کرتے ہوئے بزرگین کے مرکزی علاقوں کی سیر کرتے رہے۔
 بزرگین یوں بھی بڑا خوبصورت شہر ہے جس میں قدرتی حسن کے ساتھ تمدنی حسن بھی جمع ہو گیا
 ہے، لیکن رات کے وقت واقعۃ اس کا مظہر قابل دید تھا۔ بحر الکاہل کی چھوٹی چھوٹی شاخیں شہر
 کے درمیان دریا کی شکل میں گھس آئی ہیں جس کے دونوں کناروں پر فلک بوس عمارتیں جگہ
 کر رہی ہیں اور دونوں کناروں کو ملانے کے لئے تھوڑے تھوڑے فاصلوں سے پل بنے ہوئے
 ہیں، ہر پل کا ڈریز اُن مختلف ہے اور اس نے ماحول کے حسن کو دو بالا کر دیا ہے۔
 شہر کے ایک طائرانہ دورے کے بعد حبیب دین صاحب ہمیں ایک پہاڑ کی چوٹی پر لے
 گئے جسے ماونٹ گرافٹ (Mount Graffet) کہتے ہیں۔ مشہور یہ ہے کہ جب مسلمان
 آسٹریلیا میں آئے تو انہوں نے بہت سے مقامات کا نام عربی روایت کے مطابق رکھا تھا۔ اس
 پہاڑ کا نام بھی انہوں نے ”عرف“ رکھا تھا جسے انگریزی میں بگاڑ کر Graffet بنا دیا گیا۔ واللہ
 اعلم۔ اس پہاڑ کی بلندی سے پورا شہر نظر وہ کے سامنے تھا اور زمین پر پھیلی ہوئی روشنیاں زمین
 کو تاروں پرے آسمان کی شباہت عطا کر رہی تھیں۔

اگلے دن (۲۸ اپریل) کو جمعہ تھا۔ آسٹریلیا میں برصغیر کے باشندوں نے مختلف مقامات پر اپنی کمیونٹی کے لئے پرائیوریٹ ریڈیو اسٹیشن قائم کئے ہوئے ہیں جو بڑی دلچسپی سے سُنے جاتے ہیں۔ ان میں سے ایک ریڈیو اسٹیشن ایک گھنٹے کے لئے اسلام کی تعلیمات پر منی پروگرام بھی پیش کرتا ہے۔ اس پروگرام کی مالی کفالت بھی دین فیصلی کرتی ہے۔ اسلامی تعلیمات کا یہ اردو پروگرام صبح چھ بجے نشر ہوتا ہے۔ جمعہ کی صبح اس ریڈیو پر میری تقریر اور اتناڑو یوکا اعلان پہلے سے ہو رہا تھا، چنانچہ فجر کے فور بعد اس ریڈیو اسٹیشن پر جانا ہوا اور وہاں تقریباً نصف گھنٹہ میری تقریر اردو میں ہوئی جو اس سفر کے دوران میری واحد اردو تقریر تھی۔ بعد میں پدرہ منٹ کا ایک اتناڑو بھی نشر کیا گیا۔ مجھے شبہ تھا کہ لوگ صبح کو اتنے سویرے ریڈیو کہاں سنتے ہوں گے، لیکن بعد میں ملے والے لوگوں نے ریڈیو کی اس تقریر کا حوالہ دیا جس سے معلوم ہوا کہ یہ پروگرام وسیع پیانا پر مقبول ہے۔

اسی روز مجھے جمعہ کی نماز ہالینڈ پارک کی مسجد میں پڑھانی تھی، ان ملکوں میں چونکہ جمعہ کے دن چھٹی نہیں ہوتی، اس لئے یہاں نماز سے پہلے کی تقریر مختصر ہوتی ہے تاکہ لوگ جلد اپنے اپنے کام پر واپس جاسکیں۔ چنانچہ نماز سے پہلے بیس منٹ کے قریب میری تقریر ہوئی، مسجد کی دونوں منزلیں بھری ہوئی تھیں اور مختلف قومیتوں کے مسلمانوں کا شیر و شکر ہو کر نماز ادا کرنا اور بعد میں محبت سے ملنا بڑا ایمان افروز منظر ہوتا ہے جسے بھلا کیا نہیں جا سکتا۔

جمعہ کی تقریر تو مختصر تھی، لیکن اسی رات عشاء کے بعد ہالینڈ پارک ہی کی مسجد میں میرے منفصل خطاب کا اعلان ہو چکا تھا۔ چنانچہ عشاء کے بعد مسلمانوں کے عمومی مسائل پر تقریباً ایک گھنٹہ خطاب ہوا اور اس کے بعد تقریباً اتنی ہی دیر سوال و جواب کا سلسلہ رہا۔ آج کے اجتماع کے بارے میں بھی مقامی حضرات کا تاثر یہ تھا کہ اس سے پہلے بھی رات کے وقت اتنا بڑا اجتماع اس مسجد میں نہیں ہوا۔ ایسے لوگ بھی خاصی تعداد میں تھے جو سوکلومیٹر سے بھی زائد مسافت طے کر کے پہنچتے تھے۔ ان میں ہر شعبۂ زندگی کے لوگ تھے اور ان کی ادائادے یہ پیاس نہیاں تھی کہ وہ دین کے بارے میں مستند معلومات حاصل کرنا چاہتے ہیں۔ مغربی ملکوں میں مسلمانوں کو اپنے دین کے مطابق زندگی گزارنے میں طرح طرح کی مشکلات اور مسائل

کا سامنا ہے۔ لیکن الحمد للہ ان کا دینی شعور اتنا مضبوط ہے کہ وہ خاصی باریک بینی سے اپنے اسلامی شخص کو محفوظ رکھنے کی کوشش کر رہے ہیں، چنانچہ ان کے صرف عمر سیدہ افراد ہی سے نہیں، بلکہ نو عمر نوجوانوں سے بھی ایسے ایسے سوالات سننے میں آتے ہیں جو ہمیں اپنے ملک کے نوجوانوں سے سننے میں نہیں آتے اور ان سے یہ بات واضح ہوتی ہے کہ وہ حلال و حرام اور جائز و ناجائز کے بارے میں کتنے فکر مند ہیں۔ اجتماع کے دوران عمومی سوالات کے بعد بھی بہت سے لوگوں نے انفرادی طور پر الگ وقت مانگا اور اپنے انفرادی مسائل میں مشورہ طلب کیا ان میں بہت سے حضرات تو وہ تھے جو میری تحریروں اور تصانیف کی بنابری مجھ سے پہلے سے جانتے تھے، بر صغیر کے مسلمانوں کے پاس میری کتابیں پہنچی ہوئی تھیں اور عرب حضرات میری عربی اور انگریزی کتابوں کے واسطے سے مجھے جانتے تھے، ان کے علاوہ بہت سے حضرات وہ تھے جو پہلی بار مجھ سے متعارف ہوئے، لیکن جس خلوص و محبت اور گرم جوشی کا مظاہرہ ان حضرات نے کیا، اس کا نقش بھلا نہیں جاسکتا۔

ہفتہ کی صبح نوبجے کو نئز لینڈ یونیورسٹی میں میری تقریر کا پروگرام تھا۔ کوئی نہ لینڈ آئریلیا کی ایک ریاست ہے اور یہ اس کی سب سے بڑی یونیورسٹی ہے جس میں پندرہ ہزار طلباء زیر تعلیم ہیں۔ یہاں کے مسلمان طلباء نے یونیورسٹی کے ہال میں میری تقریر کا اہتمام کیا تھا۔ طلباء اور طالبات کی نشستیں پر道ے کے اہتمام کے ساتھ الگ رکھی گئی تھیں۔ یہاں میرا مفصل خطاب ہوا جس میں میں نے علم کی حقیقت واضح کرنے کی کوشش کی اور اللہ تعالیٰ نے حصول علم کے لئے انسان کو جو مختلف وسائل و ذرائع عطا فرمائے ہیں ان کی مختلف حدود کا کی تفصیل بیان کی اور علم کے بارے میں اسلامی اور غیر اسلامی تصورات کا بنیادی اختلاف واضح کر کے مسلمان طلبہ کی ذمہ داریوں پر گفتگو کی۔ اس تقریر کا اعلان چونکہ پہلے سے ہو چکا تھا، اس لئے طلبے کے علاوہ بعض اساتذہ اور شہر کے دوسرے حضرات بھی سامعین میں موجود تھے۔

گولڈ کوست میں

یونیورسٹی کے پروگرام کے بعد مجھے اُسی روز گولڈ کوست جانا تھا جو ریاست کوئی نہ لینڈ کا ایک ساطھی شہر ہے جو بربزین سے تقریباً ۵ کیلومیٹر کے فاصلے پر واقع ہے اور سیاحت کا بہت

ہذا مرکز ہے۔ بر زمین سے نکل کر ہمیں یہاں پہنچنے میں تقریباً ایک گھنٹہ لگا۔ درمیانی راستہ سربراہ و شاداب وادیوں، ساحلی علاقوں اور چھوٹے چھوٹے شہروں پر مشتمل تھا۔ ظہر کی نماز ہم نے گولڈ کوست پہنچ کر ادا کی، یہاں بفضلہ تعالیٰ ایک خوبصورت مسجد علاقے کے مسلمانوں کا سب سے بڑا مرکز ہے۔ مسجد کا اپنا ہاں بہت وسیع ہے اور اس کے نیچے مسلمانوں کے عمومی اجتماعات کے لئے بڑا اکشادہ ہاں ہے، مسجد کے ساتھ لا ہبیری اور مسلمانوں کے بچوں کی دینی تعلیم کے لئے ایک اسکول بھی ہے۔ اس اسلامی مرکز کے دینی سربراہ مولا نا اسد اللہ طارق صاحب ہیں جو ماشاء اللہ وسیع المطالع عالم ہیں۔ انہیں حضرت مولانا سید محمد یوسف بنوری صاحب رحمۃ اللہ علیہ سے تلمذ کا شرف حاصل ہے اور انہوں نے جامعۃ العلوم الاسلامیہ بنوری ٹاؤن سے تخصص فی الدعوة والا رشاد کا کورس مکمل کر کے پہلے فتحی آئی لینڈ اور نیوزی لینڈ میں خدمات انجام دیں اور اب آسٹریلیا کی ریاست کوئنzelینڈ میں مسلمانوں کی دینی رہنمائی کا فریضہ انجام دے رہے ہیں، انگریزی پر انہیں مکمل عبور حاصل ہے اور ان کی تقریب یہاں بڑی مقبول ہیں۔ انہوں نے عیسائیت کا بھی اچھا مطالعہ کر کے بہت سے عیسائی مردوں اور عورتوں کو مشرف بہ اسلام کرنے میں نمایاں کردار ادا کیا۔ اس کے علاوہ بھی مسلمانوں کے اجتماعی مسائل میں انہیں علاقے کی مسلم آبادی کا نمائندہ سمجھا جاتا ہے اور وہ بفضلہ تعالیٰ اپنی اس ذمہ داری کو داشتہ دی سے بنا ہتھے ہیں۔

ایک مرتبہ کچھ نوجوان کی جرم میں پکڑے گئے جن میں ایک نوجوان مسلمان بھی تھا۔ اور باقی غیر مسلم تھے غیر مسلموں کے وکیل نے متعصباً نہ رہی اختیار کرتے ہوئے یہ موقف اختیار کیا کہ اصل مجرم مسلمان ہے اور اسی نے دوسرے نوجوانوں کو جرم پر اکسایا ہے اور دلیل یہ دی کہ مسلمان زندگی کے مختلف شعبوں میں تشدد پسندی کے عادی ہیں، نج نے غیر مسلم نوجوانوں کو بری کر کے صرف مسلمان لڑکے کو سزا ایاب کیا اور فیصلے میں یہ بات لکھ دی کہ مسلمان تشدد پسند ہوتے ہیں۔ اس موقع پر مولا نا طارق نے نج کے اس غیر منصفانہ ریمارک کے خلاف آواز اٹھائی، اخبارات میں ان کے انترو یو شائع ہوئے، بات بہت آگے بڑھ گئی اور بالآخر نج کو اپنے ان ریمارکس پر واضح الفاظ میں معذرت کرنی پڑی جو اخبارات میں شائع ہوئی۔

یہاں اس بات کا بھی رواج ہے کہ عیسائی مشری اسکول کے طلبہ کو مساجد کا دورہ کرایا جاتا ہے۔ اس موقع پر ان کے اساتذہ اپنے طلبہ کو اسلام کے بارے میں وہی گھبیسے پڑے اور سکہ بند اعترافات سکھا کر سمجھتے ہیں جو عیسائیوں نے سالہا سال سے اسلام کے بارے میں مشہور کر رکھے ہیں، مثلاً یہ کہ اسلام توارکے زور سے پھیلا، اسلام میں عورتوں کے ساتھ زیادتی ہوتی ہے، وغیرہ وغیرہ۔ ایک مرتبہ ایک ایسے ہی دورے میں مولا ناطارق نے طلبہ کے سوالات کے جواب اس موڑ انداز میں دیئے کہ ان کے استاد نے کھڑے ہو کر بر ملا اعتراف کیا کہ ہمارے سالہا سال کے تاثر کے خلاف آج پہلی بار یہ حقیقت واضح ہوئی کہ اسلام پر یہ اعترافات غیر منصفانہ اور محض پروپیگنڈے کی پیداوار ہیں۔

گولڈ کو سٹ پینچے کے بعد اس روز کوئی اجتماعی پروگرام نہیں تھا، البتہ دو پہر اور رات کے کھانے پر علاقے کے معزز افراد سے ملاقاتیں ہوئیں اور یہ دیکھ کر سرت ہوئی کہ یہاں کے مسلمان جو مختلف قومیتوں سے تعلق رکھتے ہیں، ہشیر و شکر ہو کر اس اسلامی مرکز کے ذریعے مسلمانوں کی خدمت میں مصروف ہیں۔

عصر اور مغرب کے درمیان وقت خالی تھا اور ہم سیر کے لئے ساحلی علاقے کی طرف جانکلے۔ گولڈ کو سٹ دنیا کے خوبصورت ترین ساحلوں میں شارہوتا ہے۔ بحر الکاہل کے اس ساحل کے ساتھ ساتھ ستر کیلو میٹر تک ایک حسین ساحلی سڑک چلی گئی ہے جس میں سمندر کے کنارے مختلف تفریحی مقامات بنے ہوئے ہیں اور سڑک کے پار سیاحوں کے قیام کے لئے میلوں تک ہوٹلوں اور اپارٹمنٹس کا ایک طویل سلسلہ ہے۔ دنیا بھر کے سیاح یہاں کے ساحلی حسن سے لطف انداز ہونے کے لئے آتے ہیں۔ اس وقت چونکہ سردی کا موسم تھا، اس لئے یہ ساحل اُس گندگی اور بدنداشی سے بھی خالی تھے جو عموماً مغربیت زدہ ساحلوں کو ایک شریف آدمی کے لئے ناقابل برداشت بنادیتے ہیں۔ سربراہ پہاڑیوں، شاداب میدانوں اور ان میں اُنگے ہوئے رنگارنگ درختوں کے سامنے بحر الکاہل کی نیلگوں موجیں قدرت کی صنای کا ناقابل فراموش منظر پیش کر رہی تھیں۔ مسلسل ہبھی مصروفیت کے درمیان فراغت کے یہ لمحات

بڑے نشاط انگیز ثابت ہوئے اور انہوں نے از سر نوتازہ دم کر دیا۔

اگلی صبح اتوار تھا اور گیارہ بجے گولڈ کوست کی جامع مسجد میں میرے خطاب کا اعلان ہو چکا تھا۔ چھٹی کا دن تھا اور لوگ اس پروگرام میں شرکت کے لئے اطراف و اکناف سے جمع ہو گئے تھے۔ بعض حضرات سو سے زیادہ میل کا فاصلہ طے کر کے پہنچے تھے۔ تقریباً اسوا گھنٹے کی تقریب کے بعد ظہر کی نماز تک سوال و جواب کا سلسہ جاری رہا اور نماز ظہر کے بعد انفرادی ملاقاتوں، کاجن میں لوگوں نے اپنے خوبی نویت کے سائل میں مشورے کیے اور ان سب کے مجموعے سے اندازہ ہوتا تھا کہ ہر شعبۂ زندگی کے مسلمان اپنے اسلامی شخص کو حفظ کرنے اور دینی تعلیمات کی روشنی میں اپنے سائل حل کرنے کے لئے کتنے قدر مند ہیں۔

عصر کے بعد ہم واپس برزیں کے لئے روانہ ہوئے اور مغرب کی نماز وہیں پہنچ کر ادا کی۔ اگرچہ برزیں شہر میں بیس سے زیادہ مساجد ہیں، لیکن اب وسط شہر کے ایک محلے دارا میں ایک نئی مسجد تعمیر ہو رہی ہے جو شہر کی سب سے بڑی مسجد ہو گی۔ عشاء کے بعد ایک قربی ہال میں اس مسجد کی تعمیر کی طرف متوجہ کرنے کے لئے ایک اجتماع منعقد کیا گیا تھا جس میں پا اثر حضرات دوچھپی سے شریک ہوئے، یہاں بھی میرا مختصر خطاب ہوا اور اسی مجلس میں لوگوں نے مسجد کی چھپت ڈالنے کے لئے چالیس ہزار روپیہ مسجد کے فنڈ میں جمع کرائے۔

آسٹریلیا میں مسلمان اس لحاظ سے بڑے منظم ہیں کہ ہر مسجد کے ساتھ ایک تنظیم ”اسلامی سوسائٹی“ کے نام سے قائم ہے۔ پھر ایک ریاست کی تمام اسلامی سوسائٹیوں پر مشتمل ایک اسلامی کونسل صوبائی سطح پر کام کرتی ہے ان صوبائی اسلامی کونسلوں نے وفاقی سطح پر ایک فیڈریشن بنائی ہوئی ہے جس کا نام آسٹریلیا فیڈریشن آف اسلامی کونسلوں (AFIC) ہے۔ اس طرح چلی سطح سے ملکی سطح تک تمام مسلمان باہم مربوط اور منظم ہیں۔ دارالمسجد کے اس اجتماع میں AFIC کے چیئرمین، کونسلینڈ اسلامی کونسل کے چیئرمین دارالاسلام کے سوسائٹی کے چیئرمین اور ممبر ان موجود تھے اور سب نے تعمیر مسجد کے اس کام میں بڑھ چکر حصہ لیا۔

میلیبورن میں

یہ بروز میں میں میرے قیام کی آخری رات تھی اور اگلی صبح سازی ہے آٹھ بجے ہیں ملیبورن کے لئے روانہ ہونا تھا۔ اس سفر میں گولڈ کوست کے مولا نا طارق صاحب اور ہالینڈ پارک کے مولا نا عزیز صاحب بھی میرے ساتھ تھے بروز میں سے میلیبورن تقریباً ڈیڑھ ہزار کلومیٹر جنوب میں واقع ہے اور جنوب مشرق میں اس برا عظم کا تقریباً آخری کنارہ ہے۔ یہ ریاست و کشور یہ کا دار الحکومت ہے اور سڈنی کے بعد آسٹریلیا کا دوسرا بڑا شہر ہے۔ مسلمان بھی سڈنی کے بعد اس شہر میں سب سے زیادہ آباد ہیں۔ یہاں بھی تقریباً چالیس مسجدیں ہیں، اور مسلمانوں نے بچوں کی تعلیم کے لئے اپنے کئی تعلیمی ادارے قائم کئے ہوئے ہیں۔ ابھی دو سال سے کراچی کے مدرسہ عائشہ کی انتظامیہ نے یہاں ایک بڑا تعلیمی ادارہ قائم کیا ہے جو دارالعلوم کالج فاکنر کے نام سے مشہور ہے۔ اس کے سربراہ ایک درودمند عرب مسلمان ہیں جو آسٹریلیا میں تبلیغی جماعت کے سربراہ بھی ہیں۔ دارالعلوم کراچی کے فاضل درجہ تخصص مولا نا نجیب صاحب اس ادارے کے نائب مدیر اور مفتی کی حیثیت میں کام کر رہے ہیں۔ دوسرے نائب مدیر مولا نا مصطفیٰ صاحب ہیں جو ترکی کے باشندے ہیں اور انہوں نے بھی ہمارے دارالعلوم میں تعلیم پائی ہے۔ تیسرا نائب مدیر مولا نا واسم صاحب ہیں یہ بھی نوجوان فاضل عالم دین ہیں۔ یہ سب حضرات ایئر پورٹ پر استقبال کے لئے موجود تھے۔

ایئر پورٹ سے ہم دارالعلوم کالج گئے جو میلیبورن کے ایک محلے فاکنر میں واقع ہے۔ وہیں ایک مکان میں ہمارے قیام کا انتظام تھا۔ یہ دارالعلوم کالج ابھی ڈیڑھ دو سال پہلے قائم ہوا ہے۔ اب بفضلہ تعالیٰ اسے ایک وسیع عمارت مل گئی ہے جو پہلے بھی ایک اسکول کی عمارت تھی۔ اس لئے تعلیمی ادارے کی ضروریات کے لئے نہایت موزوں ہے۔ اسی عمارت کے ایک ہال کو عارضی طور پر نماز کے لئے استعمال کیا جا رہا ہے، اور اس کے باہر ایک وسیع قطعہ زمین خالی ہے جس پر مسجد تعمیر کرنے کا پروگرام ہے۔ اس وقت اس دارالعلوم کالج میں نویں گریدیٹک کے طلبہ و طالبات کی تعلیم کا انتظام ہے۔ نویں گریدیٹک کا مکمل سرکاری نصاب پڑھانے کے

ساتھ ساتھ طلبہ کو دینی تعلیم سے بھی آراستہ کیا جاتا ہے، اور ان کی دینی تربیت کا خصوصی اہتمام کیا جاتا ہے۔ ان کے یونیفارم سے لے کر ظم اوقات تک ہر چیز میں دینی رنگ نہیاں ہے، اور اس وقت اس کالج میں تین سو طلبہ اور طالبات زیر تعلیم ہیں، اس سال سے اسلامی علوم کی تعلیم کے لئے درس نظامی کا آغاز بھی کیا گیا ہے۔ شہر کے مسلمان بڑے ذوق و شوق سے اپنے بچوں کو اس تعلیمی ادارے میں داخل کرتے ہیں، اور صبح کے وقت بچوں کو پہنچانے اور شام کے وقت واپس یجانے کے لئے کارروں کی لمبی قطاریں لگی رہتی ہیں، ان میں سے بعض والدین دو دو گھنٹے کی مسافت سے بچوں کو یہاں لاتے ہیں۔ اس کے باوجود بہت سے بچوں کے داخلے کی درخواستیں اس لئے منظور نہیں کی جاسکیں کہ فی الحال تین سو سے زائد بچوں کی گنجائش نہیں ہے۔

نماز ظہر کے بعد کالج کا معاشرہ کرایا گیا۔ الحمد للہ ادارے کا نظم و ضبط، حسن انتظام، معیار تعلیم و تربیت اور فضاضر مجموعی طور سے دینی رنگ کی چھاپ دیکھ کر دل بہت مسرور ہوا۔ ماشاء اللہ کالج کی لا سبیری بھی یہاں کے لحاظ سے خاصی قیمتی ہے، اور اس میں عربی، انگریزی اور اردو میں معیاری دینی کتب کا قابل لحاظ ذخیرہ موجود ہے اور اس میں مسلسل اضافہ ہو رہا ہے۔ معاشرے کے بعد یہاں کے اساتذہ اور معلمات سے احتراق کا خطاب تھا، کالج کا ذریعہ تعلیم انگریزی ہے اور اساتذہ و معلمات بھی مختلف قومیوں سے تعلق رکھتے ہیں، اس لئے یہاں بھی ایسی مشترک زبان ہے سب سمجھ سکیں۔ انگریزی ہی ہو سکتی ہے، چنانچہ ”اساتذہ کے فرائض“ کے موضوع پر یہ خطاب بھی انگریزی ہی میں ہوا۔

میں کسی بھی ملک میں جاتا ہوں تو میرے پروگرام کا ایک ضروری حصہ یہ بھی ہوتا ہے کہ میں وہاں کے کسی بڑے کتب خانے کو دیکھوں اور اگر کچھ نہیں کتابیں مفید مطلب معلوم ہوں تو خرید لوں۔ اب تک آسٹریلیا کے کسی کتب خانے میں جانے کا موقع نہیں مل سکا تھا۔ آج عصر کے بعد میرے میزبانوں نے میرے اس شوق کی تکمیل کی، اور اس کے لئے مجھے میلبدون شہر کے وسطی علاقے میں لے گئے۔ ایک بڑے کتب خانے میں کچھ وقت گزارا۔ آج کل سرمایہ دارانہ نظام اور موجہ مالیاتی نظام پر مغلکریں مغرب کی تنقیدیں اس کثرت کے ساتھ آ رہی ہیں کہ تقریباً ہر مبینے کہیں نہ کوئی کتاب اس موضوع پر آ جاتی ہے۔ اسی موضوع کی چند

کتابیں یہاں بھی ملیں، اور میں وہ اپنے ساتھ لے آیا۔ مغرب کی نماز بھی وسط شہر کی ایک مسجد میں ادا کی۔

عشاء کے بعد دارالعلوم کالج میں ”غیر مسلم ممالک میں مسلمانوں کی ذمہ داریوں“ کے موضوع پر میری تقریر کا اعلان تھا۔ چونکہ یہ چھٹی کا دن نہیں تھا اور دارالعلوم کالج شہر سے فاصلے پر واقع ہے، اس لئے منتظمین کی بڑے اجتماع کی توقع نہیں کر رہے تھے، لیکن جب ہم اذاں عشاء کے وقت کالج کے احاطے کے قریب پہنچ گئے تو پورا احاطہ اور اس کے باہر کا علاقہ کاروں سے بھرا ہوا تھا۔ نمازِ عشاء کے لئے مسجد کا ہاں تنگ پڑ گیا، خواتین کے لئے الگ ہاں میں انتظام کیا گیا تھا اور معلوم ہوا کہ خواتین مردوں سے بھی زیادہ تھیں۔ اصل تقریر انگریزی میں ہوئی، مگر تقریر پاچھے سات زبانوں میں الگ الگ ترجمے کا انتظام تھا۔ اس کا طریقہ یہاں یہ ہوتا ہے کہ مختلف زبانوں میں سننے والے الگ الگ گروپوں کی شکل میں جمع ہو جاتے ہیں اور ہر گروپ میں ایک شخص تقریر کا متعلقہ زبان میں ساتھ ساتھ ترجمہ کرتا جاتا ہے۔ حسب معمول تقریر کے بعد سوال و جواب کی بھی طویل نشست ہوئی جو رات دیر تک جاری رہی۔

تقریر کے بعد آسٹریلیا ریڈ یو (ایس بی ایس) کے کچھ نمائندے انٹرو یو کے لئے آئے ہوئے تھے۔ انہوں نے تقریر پا آدھے گھنٹے کا انٹرو یو ریکارڈ کیا۔ اس کے بعد بھی انفرادی ملاقاتوں اور مقامی مسائل پر گفتگو کا سلسلہ جاری رہا اور بستر تک پہنچتے پہنچتے رات کے بارہ نج گئے۔

میلیبورن میں ایک مصری مسلمان مسٹر ناصر عبد الحکیم نے مسلم کیوٹی کو آپ یعنوں کے نام سے (جس کا مخفف MCCA ہونے کی وجہ سے لوگ اسے مکہ پڑھتے ہیں) ایک مالیاتی ادارہ قائم کیا ہوا ہے جس کا مقصد اسلامی بنیادوں پر سرمایہ کاری اور فنازنس کی خدمات انجام دینا ہے۔ اُن کی اور مقامی علماء کی خواہش تھی کہ میں اس ادارے کا معاہنڈ کروں اور یہ دیکھوں کہ وہ کس حد تک شرعی تقاضوں کو پورا کر رہا ہے؟ چنانچہ منگل ۲۰ مئی کی صبح نوبجے اُن کے دفتر میں جانے کا پروگرام تھا جو میلیبورن شہر میں واقع ہے۔ مسٹر ناصر عبد الحکیم نے ادارے کے بنیادی خود خالہ بتائے جن کا خلاصہ یہ ہے کہ لوگ اس ادارے میں اپنی بچتیں جمع کر کر اس کے حصہ حاصل

کرتے ہیں اور ادارے کے نفع و نقصان میں شریک ہوتے ہیں، پھر یہ ادارہ اسلامی طریقہ ہائے تمویل کے مطابق لوگوں کو مختلف مقاصد کے لئے سرمایہ فراہم کرتا ہے۔ اب تک اس کی سرگرمیوں کا بڑا حصہ رہائشی مکانوں کے حصول کے لئے اسلامی بنیادوں پر سرمائے کی فراہمی ہے جسے انہوں نے شرکت متناصفہ (Diminishing Partnership) کے اصولوں پر استوار کیا ہے یعنی ادارے اور متعلقہ شخص کے درمیان مشترک طور پر مکان خریدا جاتا ہے ۲۰% قیمت متعلقہ شخص ادا کرتا ہے اور ۸۰% ادارہ۔ پھر ادارہ اپنا حصہ اس شخص کو کرائے پر دیدیتا ہے اور وقفہ وقفہ سے وہ شخص ادارے کے حصہ خریدتا جاتا ہے۔ یہاں تک کہ اسے کل مکان کی ملکیت حاصل ہو جاتی ہے۔

مغربی ملکوں میں چونکہ مکان کی ملکیت کے حصول کے لئے عموماً سود پر قرض لینا پڑتا ہے۔ اس لئے کسی شرعی طریقے پر مکان کا حصول مسلمانوں کا بہت بڑا مسئلہ ہے۔ الحمد للہ اب ان ملکوں میں مسلمان ایسے ادارے قائم کر ہے ہیں جن کے ذریعے یہ مقصد اسلامی اصولوں کے مطابق حاصل ہو سکے۔ یہ ادارہ بھی اسی قسم کی ایک کوشش ہے۔ مسٹر ناصر عبد الحکیم نے بتایا کہ گزشتہ سال ادارے کے حصہ داروں کو سات فیصد منافع تقسیم کیا گیا جو یہاں کی شرح منافع کے پیش نظر ایک بڑی کامیابی ہے۔

بیشتر ملکوں میں جہاں بھی اسلامی مالیاتی ادارے قائم ہیں ان کے شرعی معاملات کی مگر انی ایک شریعہ بورڈ کرتا ہے۔ ابھی اس ادارے میں ایسا کوئی شریعہ بورڈ نہیں ہے، میں نے تجویز پیش کی کہ الحمد للہ آسٹریلیا ہی میں ایسے اہل علم موجود ہیں جو یہ کام انجام دے سکتے ہیں لہذا ایسا شریعہ بورڈ بنانا ضروری ہے تاکہ واقعۃ کام شریعت کے مطابق ہو اور اسے عوامی اعتماد بھی حاصل ہو سکے۔ مسٹر ناصر نے اس تجویز کو قبول کرتے ہوئے ارادہ ظاہر کیا کہ انشاء اللہ وہ عنقریب اس تجویز پر عمل کی کوشش کریں گے۔ مولانا مفتی نجیب صاحب نے ماشاء اللہ فتویٰ کی تربیت ہمارے دارالعلوم کراچی میں حاصل کی ہے، فتحہ میں معیاری استعداد کے حامل ہیں اور عمدہ علمی و فقہی ذوق رکھتے ہیں، جدید مسائل پر بھی ان کی اچھی نظر ہے، انگریزی زبان پر بھی

انہیں عبور حاصل ہے، وہ تقریباً ڈیڑھ سال پہلے ہی ہمارے مشورے سے آئشریلیا آئے ہیں لیکن اس مختصر مدت میں انہوں نے بفضلہ تعالیٰ نہ صرف دارالعلوم کالج میں تدریس اور انتظامی امور سنبھالنے کا مشکل کام سلیقے سے انجام دیا ہے، بلکہ وہ ایک مفتی کی حیثیت میں علاقے کے مسلمانوں کی دینی، رہنمائی کا فریضہ بھی ذمہ داری اور لگن سے ادا کر رہے ہیں۔ میں نے ایم ہی کی آئی کے حضرات کو مشورہ دیا کہ وہ ان سے رابطہ رکھیں۔ انشاء اللہ وہ اس کام کے لئے ان کے بہترین معاون ثابت ہوں گے۔

بارہ بجے کے قریب ہم اس ادارے سے فارغ ہوئے، تو ٹھوڑا سا وقت میلپورن شہر کے خاص خاص مقامات دیکھنے میں بھی استعمال ہوا۔ کینبرا کے دارالحکومت بننے سے پہلے میلپورن کسی زمانے میں آئشریلیا کی وفاقی حکومت کا صدر مقام بھی رہا ہے، یہ جنوب مشرق کی سمت میں آئشریلیا کا آخری کنارا ہے اور اس کے بعد چند چھوٹے جزیروں کو چھوڑ کر قطب جنوبی تک مسلسل سمندر ہی سمندر ہے۔ یہ ریاست و کشور یہ کا دارالحکومت ہے اور اس کے آس پاس سونے کی کانیں ہیں جن کی وجہ سے اسے بڑی معاشری اور تجارتی اہمیت حاصل ہے۔ شہر کی بیشتر عمارتیں قدیم برطانوی روایت کی آئینہ دار ہیں، البتہ ساحل سمندر کے قریب امریکی طرز کی بلند عمارتیں بھی نمایاں نظر آتی ہیں۔ اس علاقے میں سردی نسبیتہ زیادہ ہوتی ہے، مگر نظم انجماد تک نہیں پہنچتی، اس کے علاوہ یہ شہر موسم کے جلد جلد تبدیل ہونے کیلئے آئشریلیا بھر میں مشہور ہے۔ اس روز موسم میں بڑی خوشنگوار خنکی تھی اور ساحل سمندر کی پُرسکون فضا میں چند لمحات بڑے سرور انگیز ثابت ہوئے۔

اُسی روز مغرب کے بعد آس پاس کے بہت سے علماء اور بااثر حضرات ملاقات کے لئے تشریف لائے۔ اُن سے مقامی مسائل پر گفتگو ہوتی رہی۔ عشاء کے بعد وہ بارہ میرا خطاب تھا۔ اس دن میں نے خطاب مختصر کر کے زیادہ وقت اُن سوالات کا جواب دینے میں صرف کیا جو گذشتہ روز تشنہ رہ گئے تھے، رات گئے تک انفرادی طور پر بھی سوالات کا سلسلہ جاری رہا۔ مسلسل سفر اور پروگراموں کی وجہ سے جسمانی اور دماغی تحکیم ضرور غالب ہوئی، لیکن الحمد للہ یہ

روحانی سکون میسر تھا کہ بہت سے حضرات کی الجھنیں دور ہوئیں، اور اپنے بھائیوں بہنوں کی خدمت کا موقع ملا۔

بدھ کی صبح نوبجے ہمیں سڈنی کے لئے روانہ ہونا تھا، ہم سوا آٹھ بجے کے قریب ایئر پورٹ پہنچ گئے تھے، مگر معلوم ہوا کہ جہاز موسم کی خرابی کی وجہ سے لیٹ ہے میلیورن کے احباب ایک قریبی ریستوران میں بیٹھ گئے، جہاز بارہ بجے روانہ ہوسکا، بعض مسائل میں انہیں مشورہ کرنے کا وقت نہ مل سکا تھا۔ یہ وقت اس کی کی تلفی میں کام آ گیا۔

سڈنی میں

میلیورن سے سڈنی کا سفر ایک گھنٹے کا ہے، سڈنی کے احباب دس بجے سے ایئر پورٹ پر منتظر تھے اور ہم ایک بجے سڈنی کے ایئر پورٹ پر اتر سکے، مولا ناذ اکٹر شیر صاحب اپنے رفقاء کے ہمراہ استقبال کے لئے موجود تھے، حضرت مولا ناذ محمد الحسن تھانوی صاحب رحمۃ اللہ علیہ کے صاحبزادے نظیر الحسن صاحب بھی ایئر پورٹ آئے ہوئے تھے۔ جہاز کی تاخیر کی وجہ سے وقت کم رہ گیا تھا سڈنی کا ایک مضائقاتی علاقہ روٹی ہل کے نام سے مشہور ہے۔ یہیں کی جامع مسجد اور مدرسے کی سربراہی ڈاکٹر شیر صاحب فرمائی ہے، آج کا دن ہمیں وہیں گزارنا تھا، اس لئے ایئر پورٹ سے براؤ راست روٹی ہل پہنچے، نماز اور کھانے کے بعد معمولی سا آرام ملا، عصر کے بعد ڈاکٹر شیر صاحب نے علماء کا ایک اجتماع طے کیا ہوا تھا اور جب میں بروزین جاتے ہوئے سڈنی میں اتر اتھا تو مولا ناذ شیر صاحب نے اسی وقت بتادیا تھا کہ بعض مقامی مسائل ایسے ہیں جن کا فیصلہ یہاں کے مقامی علماء نے آپ پر چھوڑا ہوا ہے، یہ اجماع اسی غرض سے بلا یا گیا تھا۔ ان مسائل میں ایک اہم مسئلہ رویت ہلال کا تھا جس میں اختلاف کی وجہ سے مسلمان بڑی صعوبت کا شکار رہے ہیں۔ اس موضوع پر اختلاف مطالع کے حوالے سے آراء بھی مختلف تھیں۔ چنانچہ عصر اور مغرب کے بعد مختلف نقطے ہائے نظر سننے اور ان پر بحث کے بعد بغفلہ تعالیٰ حاضرین کا ایک فارمو لے پر اتفاق ہو گیا۔ اس کے بارے میں ایک تحریر بھی لکھ لی گئی اور اس پر سب کے دلختنی بھی ہو گئے۔ یہ بھی طے ہو گیا کہ آٹھ بجیا کے بعض دوسرے

گروپ جو اس مجلس میں حاضر نہیں ہو سکے تھے، ان سے بھی مقامی علماء رابطہ کر کے ان کا اتفاق بھی حاصل کرنے کی کوشش کریں گے۔ اس مجلس کے اختتام تک پہنچتے پہنچتے عشاء کی اذان ہو گئی، نماز کے لئے مسجد پہنچتے تو وہ نمازوں سے کچھ کم بھری ہوئی تھی۔ اگرچہ زوری ہل کی یہ مسجد شہر سے کافی فاصلے پر واقع ہے اور عصر کے بعد سے مسلسل بارش کا سلسلہ بھی جاری تھا اور وہ چھٹی کا دن بھی نہیں تھا، اس کے باوجود اتنی تعداد میں مسلمانوں کا یہاں تک پہنچنا دین کے ساتھ ان کی غیر معمولی وابستگی کی واضح علامت تھا۔

دن بھر کے سفر اور مسلسل مصروفیت کی بنا پر جسم اور ذہن پر تحکمن کا غلبہ تھا مگر حاضرین کا جذبہ اور اشتیاق دیکھ کر ایسا محسوس ہوا کہ طبیعت میں خود بخود تازگی آگئی ہے۔ شروع میں خیال یہ تھا کہ مختصر خطاب کروں گا، لیکن حاضرین کی برکت سے یہ خطاب بھی تقریباً سوا گھنٹے طویل ہوا اور اس کے بعد سوال و جواب کی نشست بھی ہوئی وہ لوگ جن سے میری کوئی سابقہ ملاقات نہ تھی، نہ میں نے کبھی انہیں دیکھا تھا، نہ انہوں نے مجھے، صرف دینی رشتہ کی محبت دل میں لئے اتنی دور دور سے یہاں پہنچے تھے، ان کا خلوص و محبت وہ دولت تھی جس کی کوئی قیمت ادا نہیں کی جاسکتی۔ خطاب کے بعد ان سے ملاقاتوں کا سامان بھی قابل دید تھا۔ ان میں سے بہت سے وہ تھے جو میری تحریروں کے واسطے سے مجھ سے متعارف تھے، بہت سے وہ تھے جنہوں نے صرف نام ہی سنا تھا اور بہت سے وہ تھے جو میرے بارے میں پہلے کچھ نہیں جانتے تھے، لیکن صرف یہ معلوم کر کے چلا آئے تھے کہ پاکستان سے دین کا ایک طالب علم آیا ہے جو دین کے بارے میں کچھ گفتگو کریگا۔

تقریر کے بعد قیام گاہ پر پہنچتے معلوم ہوا کہ ملکی سطح پر مسلمانوں نے ایک ریڈیو "اواس آف اسلام" کے نام سے قائم کیا ہوا ہے جو پورے آسٹریلیا میں سنا جاتا ہے۔ اس ریڈیو کے نمائندے ایک روپیہ کے لئے موجود تھے۔ تقریباً نصف گھنٹہ انہیں انشرواہدینے میں صرف ہوا۔ مگر انہوں نے بہت مفید سوالات کئے اور امید ہے کہ انشاء اللہ اس سے بہت سے ضروری امور کی وضاحت ہوئی جو گئی۔

پہلے سے میرا جو پروگرام طے شدہ تھا، اس کے مطابق مجھے اگلے دن یعنی جمعرات کو سہ پہر میں واپس کراچی کے لئے روانہ ہونا تھا۔ لیکن ایک تو سڈنی کے احباب کا اسرار تھا کہ یہاں کچھ وقت مزید گزار جائے، دوسرے مولانا ڈاکٹر شبیر صاحب سے کینبرا کے حضرات نے رابطہ کیا تھا کہ جمعہ کا دن کینبرا میں ہوا رہو ہیں جمعہ کا خطاب بھی ہو، مگر پروازوں کا نظام کچھ ایسا تھا کہ اگر جمعہ کینبرا میں گزارا جاتا تو پیر کے دن تک کوئی مناسب پرواز ممکن نہ ہوتی۔ تیرے حضرت مولانا احتشام الحق صاحب تھانوی قدس سرہ کے صاحبزادے جناب نظام الحق تھانوی صاحب اور حضرت مولانا نجم الحسن تھانوی صاحب ”کے صاحبزادے نظیر الحسن تھانوی صاحب سڈنی سے تقریباً سو کیلو میٹر کے فاصلے پر سینٹرل کوست میں مقیم ہیں، میرے پورے سفر کے دوران جگہ جگہ ان کے فون آتے رہے تھے کہ قیام میں تھوڑا سا اضافہ کر کے کم از کم ایک دن ان کے ساتھ سینٹرل کوست میں گزارا جائے۔ یہ سب حضرات رات کے کھانے پر مولانا شبیر صاحب کے مکان پر موجود تھے اور یہ تجویز لے کر آئے تھے کہ جمعہ اور ہفتے کی درمیانی شب میں ایک پرواز سنگاپور جاتی ہے اس کے ذریعے ہفتے کی شام تک کراچی پہنچنا ممکن ہے۔ ابھی میں اسی تردد میں تھا کہ نظام الحق تھانوی صاحب نے کہا کہ ”اگر اجازت ہو تو استاد ذوق کا ایک قطعہ پیش کروں جو ہمارے حسب حال ہے۔“ پھر انہوں نے اپنے والدِ ماجد حضرت مولانا احتشام الحق صاحب تھانوی قدس سرہ کے مخصوص لب و لہجہ اور ترمیم میں یہ قطعہ سنایا۔

وہ صح کو آئیں تو کروں باتوں میں دوپہر
اور چاہوں کر دن تھوڑا سا ڈھل جائے تو اچھا
ڈھل جائے جو دن بھی تو اسی طرح کروں شام
اور چاہوں کہ گر آج سے کل جائے تو اچھا
جب کل ہو تو پھر یونہی کہوں کل کی طرح سے
گر آج کا دن بھی یونہی میل جائے تو اچھا
القصہ نہیں چاہتا جائیں وہ یہاں سے
دل ان کا نہیں کاش بہل جائے تو اچھا

ان حضرات نے کچھ ایسی محبت سے یہ فرمائش کی کہ میں رونہ کر سکا، جناب سرور صاحب نے جو شدہ نی کے بااثر مسلمان ہیں، سیٹ اور نگٹ کی تبدیلی کا ذمہ لیا اور اس طرح آسٹریلیا میں میرا قیام تقریباً ڈیڑھ دن بڑھ گیا۔ اس کے بعد رات گئے تک احباب کی پُر اطف نشت جی رہی نظام الحق صاحب اور نظیر الحسن صاحب شعر کا اچھا ذوق رکھتے ہیں، اس لئے شعرو شاعری کا بھی تھوڑا سا دور چلا، ڈاکٹر شبیر صاحب ماشاء اللہ یہاں دینی رہنمائی کا مرکز اور مرجع سمجھے جاتے ہیں۔ انہوں نے بہت سے مقامی سائل پر گفتگو فرمائی اور بالآخر رات گئے بستر پر پہنچنے کی نوبت آئی۔

جمرات ۲ مریٰ کو فخر کے بعد مسجد میں میرا مختصر سادری حدیث ہوا، ناشتے کے بعد ڈاکٹر شبیر صاحب نے خواہش ظاہر کی کہ یہاں قریب میں مرغیوں کے مشینی ذیجے کی ایک بہت بڑی فیکٹری ہے اس کا معائنہ کر کے دیکھا جائے کہ اس طریقے سے اسلامی ذیجے کے تقاضے پورے ہوتے ہیں یا نہیں؟ اگرچہ میں امریکہ، کینیڈا اور جنوبی افریقہ وغیرہ میں متعدد کارخانے دیکھ چکا ہوں اور اس موضوع پر میرے عربی رسالے "احکام الذبانح" میں مفصل بحث موجود ہے، لیکن مولا نا شبیر صاحب نے بتایا کہ اس فیکٹری میں طریق کا تھوڑا سا مختلف ہے اور اس میں شرعی تقاضے پورے ہونے کا احتمال موجود ہے، اس لئے اس کا معائنہ مناسب ہوگا۔ چنانچہ ہم سب لوگ اس مشینی نڈع میں پہنچے جس کا نام Rootihill Homeboush Abbott ہے اور اس میں اوسطاً ساٹھ ہزار مرغیاں روزانہ ذبح ہوتی ہیں۔ جیسا کہ میں اپنے رسالے "احکام الذبانح" میں لکھ چکا ہوں، مشینی ذیجے کے طریق کا مرکز سب سے بڑا مسئلہ یہ ہے کہ ہر مرغی پر الگ اللہ تعالیٰ کا نام لینا ممکن نہیں ہوتا، بہت سے لوگ مشین کا مٹن دباتے وقت بسم اللہ پڑھ لیتے ہیں، پھر مشین سے سارے دن ہزاروں مرغیاں ذبح ہوتی رہتی ہیں۔ اس کے طریق کا رے شرعی شرائط پوری ہونے میں ختم اٹھاگا ہے، اس لئے اب تک ہم نے اس کے جواز کا فتویٰ نہیں دیا۔ لیکن اس کا رخانے میں طریق کا ری ہے کہ جب مرغی مشین پھری کے قریب پہنچتی ہے تو ایک شخص اسے چھری کی طرف دھکا دیتا ہے اور اس وقت یہ بات ممکن ہے

کوہہ مرغی کو دھکا دیتے وقت بسم اللہ پڑھ لے، اگر چاہی تک کارخانے میں اس پر عمل نہیں ہو رہا ہے لیکن کارخانے کے لوگ اس پر رضامند ہیں کہ وہ اس جگہ مسلمان اہل کارتعینات کریں اور وہ مرغیوں کو ٹھہری تک یا جانے کے عمل کے وقت بسم اللہ پڑھ لیں۔ اس طریق کارکام شاہدہ کرنے کے بعد میراڑ جان بھی یہ ہوا کہ اگر اس طریق کارپر عمل کر لیا جائے تو جانوروں کے حلال ہونے کی گنجائش نکل سکتی ہے۔

اس مذبح کے معائنے کے بعد ہم ڈاکٹر شبیر صاحب سے جدا ہو کر نظام الحق صاحب اور نظیر الحسن صاحب کے ساتھ روانہ ہو گئے۔ مولانا عزیز صاحب کو جو برزیں سے ہمارے ساتھ تھے اسی روز دو پہروں اپس برزیں جانا تھا۔ الہزادہ سنی شہر کا ایک چکر لگانے کے بعد پہلے انہیں ایسپورٹ پر الوداع کہا، مولانا اسد اللہ طارق صاحب کو بھی سڈنی کے کچھ احباب کے پاس ٹھہرنا تھا، اس لئے وہ بھی یہاں سے جدا ہو گئے اور میں اب سینٹرل کوست جانے کے لئے نظام الحق صاحب اور نظیر الحسن صاحب کے ساتھ روانہ ہو گیا، راستے میں سڈنی کا ایک محل آبرن (Auburn) پڑتا تھا، یہاں تکی کے مسلمانوں نے ایک عالیشان اور خوبصورت مسجد تعمیر کی ہے جو اتنی بڑی سلطان احمد مسجد (Blue Mosque) کا ہو بہنوں ہے اور ایک غیر مسلم ملک میں اتنی شاندار مسجد دیکھ کر دل باغ باغ ہو جاتا ہے۔ اسی مسجد کے قریب ایک مکان میں نظیر الحسن صاحب نے قرآن کریم کی تعلیم کا ایک مدرسہ قائم کیا ہوا ہے جہاں مسلمان پچے اور پچیاں قرآن کریم حفظ و ناظرہ کی تعلیم حاصل کرتے ہیں، نظیر الحسن صاحب خود اور ان کی والدہ ماجدہ یہاں تعلیم کی خدمت انجام دیتے ہیں۔

سینٹرل کوست میں

یہاں ظہر کی نماز ادا کرنے کے بعد ہم سینٹرل کوست جانے کے لئے سڈنی سے باہر نکلے، سینٹرل کوست سڈنی کے شمال میں ایک طویل ساحلی علاقہ ہے جو بہت سے چھوٹے چھوٹے شہروں پر مشتمل ہے، انہی شہروں میں سے ایک نام وایونگ (Wyong) ہے جہاں یہ دونوں حضرات مقیم ہیں، سڈنی سے اس شہر کا فاصلہ تقریباً ۱۰۰ کیلومیٹر ہے، مگر ہائی وے اتنی صاف ہے

کہ یہ فاصلہ گھنٹے سوا گھنٹے میں طے ہو جاتا ہے۔ یہ پورا راستہ سر سبز و شاداب وادیوں، بہرے سے ڈھکی ہوئی پہاڑیوں اور سمندری خلیجوں سے بھرا ہوا ہے، راستے کے حسن کی وجہ سے فاصلے کا احساس ہی نہیں ہوا مغرب کے قریب ہم واپس چکنے گئے۔ قیام گاہ سے تقریباً پانچ سات کیلومیٹر کے فاصلے پر ایک مسجد بنی ہوئی ہے عشاء کی نماز ہم نے اس مسجد میں ادا کی۔ اگرچہ اس شہر میں میری آمد کی تقریر وغیرہ کے لئے نتھی، لیکن بعض حضرات کو اطلاع ہو گئی اور وہ قریب کے ایک بڑے شہر نیو کاسل سے سفر کر کے عشاء میں یہاں پہنچ گئے، اس لئے یہاں بھی ایک محض سراخ طاب ہو گیا۔

یہ مسجد جن صاحب نے تعمیر کی ہے، وہ ایک انڈونیشی مسلمان ہیں جنہیں یہاں لوگ رضوان صاحب کے نام سے جانتے ہیں اور اس وقت وہ متعدد فیکٹریوں کے مالک اور بڑے دولتمند انسان ہیں۔ عشاء کے بعد وہ ملاقات کے لئے قیام گاہ پر آگئے۔ باتوں باتوں میں ایک صاحب نے ذکر کیا کہ وہ نو مسلم ہیں اور ان کا اصل نام رابرٹ واجو تھا۔ پھر انہوں نے بتایا کہ وہ تقریباً دس سال پہلے مسلمان ہوئے ہیں۔ اس کے بعد انہوں نے اپنے مسلمان ہونے کی جو داستان سنائی وہ بڑی ایمان افروز ہے اور اسے یہاں ذکر کئے بغیر میرے اس سفر کا تذکرہ نامکمل رہ گیا۔

انہوں نے بتایا کہ میرے دادا اگرچہ مسلمان تھے، لیکن انہوں نے ایک عیسائی خاتون سے شادی کر لی تھی، ان عیسائی خاتون نے (جو رضوان صاحب کی دادی تھیں) اپنی ساری اولاد کو عیسائی بنالیا جن میں میرے والد صاحب بھی شامل تھے، ان کے زیر اثر میں بھی عیسائی تھا۔ میں اپنے لڑکپن میں ایک خطرناک حد تک آوارہ لڑکا تھا جو شراب و شباب سے لے کر قتل و غارت گری تک ہر برائی میں بیٹلا تھا۔ اگرچہ اپنے جیسے آوارہ لڑکوں کے ساتھ رہ کر یہ ساری بُرا نیاں میرے لئے روذمرہ کی عادت بن گئی تھیں، لیکن کبھی کبھی میرے دل میں سویا ہوا ضمیر جا گتا اور مجھے احساس ہوتا کہ میں ٹکین گناہوں کا ارتکاب کر رہا ہوں، ایسے موقع پر میں کبھی کبھی چرچ جاتا اور پادری صاحب سے اپنے گناہوں کا ذکر کرتا، پادری صاحب میری بخشش

کی دعا کر کے مجھے مطمئن کر دیتے۔ دوسری طرف میں جس تعلیمی ادارے میں پڑھتا تھا، وہاں میری ایک خاتون استاد تھیں جو مسلمان تھیں اور مجھے ان کی باتیں اچھی لگتی تھیں، اس لئے میں کبھی کبھی ان کے پاس چلا جاتا اور ان سے بھی اپنی حالت کا ذکر کرتا تو وہ مجھے ان حرکتوں سے باز رہنے کی تلقین کرتیں اور بتاتیں کہ ان کاموں کا انجام دنیا میں بھی رہا ہے اور آختر میں بھی۔ میرے والد نے جوفوج کے بڑے اونچے عبدے پر فائز تھے، مجھے ایک بی ایم ڈبلیو گاڑی خرید کر دی ہوئی تھی اور اس کے لئے ایک ڈرائیور رکھا ہوا تھا، وہ بھی مسلمان تھا۔ یہ مسلمان ڈرائیور بھی کبھی باتوں میں میرے سامنے اسلام کی خوبیاں بیان کیا کرتا تھا۔ اسی دوران میرے مسلمان دادا بیمار ہوئے، اور مجھے پتہ چلا کہ انہوں نے میرے لئے ایک وصیت نامہ سر بھر کر کے رکھا ہوا ہے اور یہ وصیت کی ہے کہ یہ تحریر ان کی وفات کے بعد مجھے دی جائے۔ مجھے یقین تھا کہ میرے دادا نے اس تحریر میں اپنی جائیداد وغیرہ مجھے دینے کی وصیت کی ہو گی۔ کچھ عرصہ کے بعد جب میرے دادا کی وفات ہوئی تو ان کی وصیت کے مطابق یہ سر بھر لفاف نہ میرے ہوا لے کیا گیا۔ میں خوش تھا کہ اس وصیت نامے کے نتیجے میں، میں مزید مال دار ہو جاؤں گا۔ لیکن جب میں نے لفاف کھول کر دیکھا تو میری حیرت اور افسوس کی انتہاء رہی۔ یہ ایک سادہ کاغذ تھا جس پر کسی وصیت نامے کے بجائے صرف یہ لکھا ہوا تھا کہ:

”اشهدان لا الہ الا اللہ و اشهدان محمدًا عبدہ و رسولہ“

مجھے یہ پرچہ دیکھ کر اتنا صدمہ ہوا کہ میں نے اس کے دلکشے کر کے اسے رذی کی ٹوکری میں ڈال دیا اور سیدھا اپنی مسلمان استانی کے پاس پہنچا اور ان کو جا کر یہ واقعہ سنایا۔ وہ میرے ساتھ میرے گھر آئیں، پر چہ دیکھا اور مجھے سمجھانے کی کوشش کی کہ تمہارے دادا نے تمہیں دنیا کے مال و دولت سے کہیں بڑی نعمت دینے کی وصیت کی ہے کہ تم مسلمان ہو جاؤ، مگر میں نے ان کی بات نہ مانی اور پھر اپنی انہی بداعملیوں میں مصروف ہو گیا۔

وہ کہتے ہیں کہ بعد ایک مرتبہ پھر میرے خمیر کے کچوکے مجھے چرچ لے گئے اور میں نے پادری صاحب سے کہا کہ میں بار بار آپ کے پاس آتا ہوں اور آپ مجھے مغفرت کی بشارت سنائیں، اپس نتیجہ دیتے ہیں، لیکن میری زندگی میں کوئی تبدیلی نہیں آتی، میں

پھر بے دھڑک وہی کام کرنے لگتا ہوں۔ پادری صاحب نے پھر وہی بات دھرائی کہ جب میں تمہارے لئے مغفرت کی دعا کروتا ہوں تو پھر تمہیں کس بات کی فکر ہے۔ مجھے پادری صاحب کی اس بات پر غصہ آ گیا، میں نے جیب سے پستول نکالا اور ان پر اس طرح فائر کر دیا کہ وہ زخمی ہو جائیں، مگر زندہ رہیں۔

کہتے ہیں کہ یہ واردات کر کے میں باہر نکلا تو میرے اندر کی بے چینی میں اور اضافہ ہو گیا، قدرتی طور پر مجھے اس واقعے کے بعد فرار ہونا تھا۔ لیکن میں نے اپنی بے چینی کا تذکرہ اپنے مسلمان ڈرائیور سے کیا، ڈرائیور نے ایک مرحلے پر کہا کہ میں آپ کو ایک ایسی جگہ لیجاتا ہوں جہاں شاید آپ کی بے چینی میں کمی آ جائے۔ میں نے رضا مندی ظاہر کی تو وہ مجھے ایک ایسے حلقوں میں لے گیا جہاں بہت سے لوگ بیٹھے ہوئے لا الہ الا اللہ کا ذکر کر رہے تھے۔ میں جب اس حلقوں میں پہنچا تو میرے جسم کا زوال رواں کھڑا تھا، مجھ پر ایک ناقابل بیان کیفیت طاری ہوئی، ذکر کرنے والوں کی آواز لا الہ الا اللہ میری رگ و پے میں سرایت کر گئی اور مجھ پر اس ذکرنے کچھ ایسا طلبمانی اثر کیا کہ میرا سارا جو دل راز ٹھا اور مجھے محسوں ہوا کہ میں سر سے لے کر پاؤں تک بدل چکا ہوں میں جلد سے باہر نکلا اور اپنی مسلمان استانی کے پاس پہنچا، انہیں سارا واقعہ سنایا، اس پر وہ انھیں اور تھوڑی دریہ میں وہ پھٹا ہوا پر چہ اٹھا لائیں جو میرے دادا نے میرے لئے چھوڑا تھا اور میں نے اسے پھاڑ دیا تھا، میری استانی نے نکل دوں کو جوڑ کر مجھے وہ پر چڑکھایا جس پر لکھا تھا:

اشهد ان لا الہ الا اللہ و اشهد ان محمدًا عبدہ و رسوله

میری استانی نے کہا کہ تمہارے دادا کی وصیت پر عمل کرنے کا وقت آ گیا ہے، اب تم اس کلے پر ایمان لا کر مسلمان ہو جاؤ۔ میری زندگی میں پہلے ہی انتساب آ چکا تھا اور اس کلے کی حقانیت میرے دل میں اتر گئی تھی، میں نے بلا تاخیر اسلام قبول کر لیا۔

اسلام قبول کرنے کے بعد میں اپنے عیسائی والد کے پاس پہنچا اور انہیں بتایا کہ میں مسلمان ہو چکا ہوں۔ میرے والد غصے سے آگ بگول ہو گئے انہوں نے مجھے گھر سے نکال دیا، میری بی ایم ڈبلیو اپس لے لی اور اپنی ساری دولت سے مجھے محروم کر دیا۔ مگر اسلام میرے دل

میں گھر کر چکا تھا، میں چند دن کچھ مسلمان درویشوں کے پاس رہا اور میرے دل میں یہ بات سما
گئی کہ ”ذکر“ ہی سب کچھ ہے، چنانچہ کچھ عرصے بعد میں نے شہر سے باہر ایک جھونپڑی بنائی
اور وہاں دن رات ”لَا إِلَهَ إِلَّا اللَّهُ“ کے ذکر میں مشغول ہو گیا۔ مجھے یوں محسوس ہوتا تھا کہ اس
ذکر نے میری گناہوں کی زندگی کو دھو دیا ہے اور میرا ہر کام اسی ذکر کی بدولت بنتا ہے، میں اس
وقت نماز روزے اور دوسرے احکام اسلام سے بھی بے بہرہ تھا اور صرف ذکر پر قناعت کئے
ہوئے تھا، بھوک پیاس دور کرنے کے لئے تھوڑا سا کام کرتا، پھر اپنے جھونپڑے میں آ کر ذکر
میں مشغول ہو جاتا۔ جب اسی حالت میں کچھ عرصہ گذر گیا تو ایک روز میں نے خواب میں ایک
بزرگ کو دیکھا، انہوں نے فرمایا کہ میں (شیخ عبد القادر جیلانی) ہوں اور جو طریقہ تم نے
اختیار کیا ہے وہ صحیح نہیں، اسلام کا تقاضا یہ نہیں کہ انسان دنیا کو چھوڑ کر جنگل میں جا بیٹھے اور
صرف ذکر کرتا رہے۔ اسلام میں ذکر کے علاوہ فرض عبادتیں بھی ہیں جن میں نماز سرفہرست
ہے اور اسلام ہی کا یہ حکم بھی ہے کہ انسان سنت کے مطابق انسانوں کے ساتھ زندگی گذارے،
اس لئے اب جنگل چھوڑ کر شہر واپس جاؤ، اسلام کی صحیح تعلیم حاصل کر کے اس کے مطابق زندگی
برکرو۔

اس خواب کے بعد میں دوبارہ شہر میں آیا، اپنی مسلمان استانی سے دین کی تعلیمات
حاصل کیں، اس دوران میرے والد کا غصہ بھی ٹھنڈا ہو چکا تھا، میں ان کا بیٹا تھا اور مجھے گم
کر کے وہ پریشان تھے، جب میں دوبارہ شہر میں آیا تو انہوں نے مجھ سے پھر بیٹھے جیسا سلوک
شروع کر دیا اور جو کہوتیں مجھ سے چیختی تھیں وہ بڑی حد تک مجھے واپس دیدیں۔ میری والدہ
آسٹریلیا میں رہتی تھیں، وہ بھی انڈونیشیا آ کر میری گمشدگی پر پریشان تھیں، میری واپسی کے
بعد وہ مجھے ملنے آئیں اور مجھے اسلام سے برگشتہ کرنے کی کوشش کی، گری میں نے ان سے صاف
کہہ دیا کہ اسلام چھوڑ نا میرے لئے ناقابل تصور ہے۔

اسی دوران ایک اور عجیب واقعہ پیش آیا جس نے میری زندگی پر تزیید گہرے اثرات
مرتب کئے۔ میرے والد کے ایک مسلمان دوست فون میں بزل تھے وہ مجھے سے بڑی محبت
کرتے تھے اور میں دیکھتا تھا کہ وہ مسجدوں کی تعمیر، بسپتاوں کے قیام اور دوسرے خیراتی

کاموں میں بڑا حصہ لیا کرتے تھے۔ اُن کا انتقال ہو گیا تو میں اُن کے جنازے میں شریک ہوا۔ جب انہیں قبر میں اتارنے کا وقت آیا تو اُن سے اپنے قلبی لگاؤ کی وجہ سے میں نے ہی انہیں قبر میں اتارا، قبر پر مٹی ڈال دی گئی، مگر جب میں واپس جانے لگا اور وقت دیکھنے کے لئے گھری دیکھنی چاہی تو کلائی سے گھری غائب تھی۔ یہ گھری بہت قیمتی تھی اور مجھے یقین ہو گیا کہ قبر میں رہ گئی ہے۔ اس وقت میں نے کسی سے کچھ ذکر نہ کیا، لیکن رات کے وقت مرحوم کے رشتہ داروں سے اس واقعہ کا ذکر آ گیا، گھری چونکہ بہت قیمتی تھی اس لئے ان رشتہ داروں نے پیشکش کی کہ صبح قبر کھود کر گھری نکال لی جائے۔ کچھ ترد دکے بعد میں بھی راضی ہو گیا، چنانچہ صبح کو قبر کھودی گئی تو وہاں ایک ایسا بھیا نیک منظر نظر آیا جو آخر بھی میری نگاہوں سے نہیں ہوتا۔ جن جزل صاحب کو ہم دن کر کے آئے تھے وہ قبر میں نیمِ اکٹوں حالت میں تھے تھے، اُن کا مدد خوفناک انداز میں کھلا ہوا تھا، اُن کی کہنیوں سے خون بہہ رہا تھا، سینے اور ہاتھ پاؤں پر نیلے نیلے نشان تھے۔ ہم نے گزرتے دن چار بجے شام کے قریب انہیں دن کیا تھا اور یہ اگلے دن صبح آٹھ نوبجے کا وقت تھا، یعنی تدفین کو سولہ سترہ گھنٹے سے زیادہ بھی نہیں گزرے تھے، اتنی سی دیر میں اُن کی لاش کا یہ حشر دیکھ کر ہم سب پر ایسی دہشت طاری ہوئی کہ آخر بھی وہ بیت ناک منظر نگاہوں سے نہیں ہوتا۔

میں نے اس واقعے کا ذکر اپنی استانی سے کیا اور ان سے پوچھا کہ یہ جزل صاحب تو خیراتی کاموں میں بہت حصہ لیا کرتے تھے، اس کے باوجود ان کے ساتھ ایسا معاملہ کیوں ہوا؟ میری استانی نے کہا کہ کوئی شخص کسی دوسرے کے اندر ورنی حالات سے باخبر نہیں ہو سکتا اور اگر خیراتی کاموں میں اخلاص نہ ہو، بلکہ وہ شہرت اور نام و نمود کے لئے کئے جائیں تو اللہ تعالیٰ کے یہاں ان کی کوئی قیمت نہیں۔

اس واقعے کے بعد مجھے ہر وقت اپنی قبر یاد رہنے لگی، میں نے اور زیادہ اہتمام کے ساتھ اپنے حالات درست کرنے کی فکر شروع کر دی اور بالآخر میں نے فیصلہ کیا کہ میں اپنے غیر مسلم والد کے ساتھ رہنے کے بجائے اپنا کوئی اور ذریعہ معاش تلاش کروں۔ چنانچہ میں آسٹریلیا چلا آیا۔ شروع کا زمانہ میں نے بڑی غربت میں گذرا اور سڑکوں پر چھوٹے چھوٹے کام کر کے

پیٹ پالا..... (جس وقت رضوان صاحب یہ واقعہ سارے تھے ان کے ساتھ ایک اور انڈو نیشنی مسلمان بیٹھے تھے ان کی طرف اشارہ کر کے رضوان صاحب نے کہا ”ان سے پوچھئے یہ میرے اُس وقت کے دوست ہیں“، ان صاحب نے تصدیق کی اور بتایا کہ واقعہ یہ اس وقت بڑی غربت کی حالت میں آسٹریلیا میں رہ رہے تھے) لیکن میں نے اپنی پچھلی زندگی سے دو سبق حاصل کئے تھے، ایک یہ کہ اللہ تعالیٰ سے مضبوط تعلق قائم رکھا جائے اور اس کے احکام پر عمل کیا جائے، دوسرے جو کام کیا جائے، اخلاص اور محبت کے ساتھ کیا جائے۔ انہی دو اصولوں پر کار بندر ہے تو میں ہربات اللہ تعالیٰ سے مانگتا، کثرت سے نماز ادا کرتا، اپنی قبر ہر وقت میرے سامنے رہتی یہاں تک کہ میرے لئے رزق کے دروازے کھلتے چلے گئے اور الحمد للہ آج میں متعدد فیکٹریوں کا مالک ہوں۔

رضوان صاحب نے یہ طویل داستان ختم کی تو حاضرین میں سے ان حضرات نے جو انہیں مدت سے جانتے تھے یہ بتایا کہ اس سے پہلے انہیں بھی ان کے اس پورے واقعہ کا علم نہیں تھا اور آج پہلی بار انہوں نے یہ واقعات تفصیل کے ساتھ سنائے ہیں، واضح رہے کہ یہ رضوان صاحب انڈو نیشنیا کے موجودہ صدر کے سرالی رشتہ دار ہیں، (انہوں نے ان سے اپنا صحیح رشتہ بھی بتایا تھا جواب مجھے یاد نہیں رہا) اور اس بنا پر صدر انڈو نیشنیا سے ان کے بے تکلفانہ تعلقات ہیں۔ اُن کی اس داستان میں بعض پہلو عجیب ضرور ہیں، لیکن مجھے ان کی شخصیت میں غلط بیانی یا مبالغاً میزی کا کوئی امکان نظر نہیں آیا۔

سینٹرل کوست کے احباب نے بتایا کہ رضوان صاحب اس وقت مسلمانوں کے اجتماعی کاموں میں بڑھ چڑھ کر حصہ لیتے ہیں۔ والیونگ میں ایک خوبصورت مسجد جس میں ہم نے عشاء کی نماز پڑھی تھی، انہی کی تعمیر کردہ ہے جس کا نام انہوں نے ”مسجد القہار“ اس لئے رکھا ہے کہ ان کی استانی جن کی بدولت انہیں اسلام کی دولت نصیب ہوئی انڈو نیشنیا کے جس مدرسے میں پڑھاتی تھیں اس کا نام ”القہار“ تھا۔ اس کے علاوہ انہوں نے ایک اور مصلی اپنی ایک فیکٹری کے ساتھ بنایا ہوا ہے، وہاں بھی بخ و قت نماز ہوتی ہے۔ اگلی صبح ہم نے نماز فجر اسی مصلیے میں ادا کی۔

ناشیت کے بعد میرے میز بان مجھے سینزل کوٹ کے ایک تفریجی مقام ”ائزنس“ (Enterance) لے گئے یہ دراصل وہ جگہ ہے جہاں سے بحر الکاہل ایک طیاری کی شکل میں خلکی کے درمیان داخل ہو گیا ہے اور پھر کئی شاخوں میں تقسیم ہو کر اس نے دریاؤں کی یہی شکل اختیار کر لی ہے جن کے کنارے سرسبز و شاداب پہاڑیوں سے آباد ہیں۔ آسٹریلیا کا یہ مشرقی ساحل قدرتی مناظر سے مالا مال ہے جنہیں دیکھ کر انسان بیسانہ ”تبارک اللہ احسن الخالقین“ کہہ اٹھتا ہے۔

اس آئندہ خانے میں کبھی عکس ہیں تیرے

اس آئندہ خانے میں ٹوکریا ہی رہیگا

جاوید اکبر صاحب اس علاقے کے بااثر اور درمند مسلمان ہیں، وہ کچھ عرصے سے اس کوشش میں ہیں کہ آسٹریلیا کے قانونی نظام میں مسلمانوں کا پرشل لاء حکومتی سطح پر منتظر ہو جائے۔ اس سلسلے میں مشورے کے لئے وہ ایک مرتبہ میرے پاس کراچی بھی آئے تھے، انہوں نے اب تک اس سلسلے میں حکومتی اداروں سے جو خط و کتابت کی ہے اور جو مواد جمع کیا ہے وہ دکھانے کے لئے وہ مجھے اپنے مکان پر لے گئے اس سلسلے پر ان سے تبادلہ خیال ہوا اور آئندہ کے لئے لا جعل طے کیا گیا۔ اتنے میں جمعہ کا وقت قریب آپ کا تھا۔ ہم نے واپسی کی مسجد ”القہار“ میں جمعہ دا کیا جہاں میر اختر خطاب بھی ہوا۔

مغرب کے بعد ہم واپسی سے روانہ ہوئے اور ساڑھے بے بے کے قریب سڈنی پہنچ یہاں محترم سرور صاحب نے رات کے کھانے پر کچھ لوگوں کو جمع کیا ہوا تھا، وہاں کچھ دری گزارنے کے بعد ہم ایئر پورٹ کے لئے روانہ ہوئے جاتے جاتے ان حضرات نے گاڑی سڈنی کے مشہور ہار بر بر ج کے قریب سے نکال لی، اگرچہ دن کے وقت ہم یہ علاقہ دیکھ چکے تھے، لیکن رات کے وقت جگہ گاتی ہوئی سر بالک عمارتوں اور سمندر میں پڑے ہوئے ان کے عکس کے پس منظر میں اس نظارے کا اور ہی الطف تھا۔

ایئر پورٹ پہنچنے تو ہاں رضوان صاحب (جن کی طویل داستان میں نے ابھی بیان کی

ہے) بھی مجھے الوداع کہنے کے لئے پہنچ ہوئے تھے اور اس غرض کے لئے ایک طویل سفر طے کر کے آئے تھے، انہوں نے اپنے ایک تجارتی منصوبے کے بارے میں بھی مشورہ کیا۔ بالآخر ان تمام احباب کو الوداع کہہ کر میں ساڑھے ۶ بجے آسٹریلیا کی کوافٹس ایئر لائنز میں سوار ہوا۔ یہ پرواز پہلے میلیورن اتری اور ساڑھے ۱۲ بجے شب سنگاپور کے لئے روانہ ہوئی۔ معارف القرآن جلد چشم کا جو کام میرے ساتھ تھا، وہ بفضلہ تعالیٰ میلیورن سے روانہ ہونے تک تقریباً مکمل ہو گیا اور صرف چند صفحات رہ گئے۔ اس کے بعد میں سو گیا اور جب آنکھ کھلی تو صبح صادق ہو چکی تھی اور جہاز نے سنگاپور کی طرف اترنا شروع کر دیا تھا صبح ۲ بجے جہاز سنگاپور اترا تو سنگاپور میں پاکستان کے ہائی کمشنر جناب تو حید صاحب استقبال کے لئے موجود تھے، تو حید صاحب سے میری پرانی شناسائی ہے مگر مجھے معلوم نہ تھا کہ وہ آج کل سنگاپور میں ہیں۔ سذنی میں ہمارے قونصلیٹ نے سنگاپور کے ہائی کیشن کوئیکس بھیجا تو تو حید صاحب کو میرے آنے کا علم ہوا اور وہ از راہ محبت خود ہی استقبال کے لئے پہنچ گئے۔

میرے لئے یہاں ایک ہوٹل ایئر لائنز کی طرف سے بک تھا، مگر تو حید صاحب کا اصرار ہوا کہ یہ چند گھنٹے ان کے مکان ہی پر گزارے جائیں، چنانچہ وہ اپنے گھر لے گئے جو سنگاپور کے مرکزی علاقے آرچ ڈم میں واقع ہے۔ یہاں میں نے کچھ دیر آرام کیا اور معارف القرآن کے باقی ماندہ صفحات مکمل کئے۔ بعد میں تو حید صاحب سنگاپور کے حالات بتاتے رہے، کہ اس ملک نے ۱۹۶۵ء میں آزادی حاصل کرنے کے بعد کتنی تیز رفتاری سے ترقی کی ہے اور اس کے کیا اسباب ہیں۔ اسی گفتگو میں جہاز کا وقت ہونے لگا اور تو حید صاحب کے ہمراہ میں دوبارہ ایئر پورٹ پہنچا، سنگاپور ایئر لائنز کا طیارہ ڈھانی بجے سے پہر کراچی کے لئے روانہ ہوا، یہ پانچ گھنٹے کا سفر تھا اور میں نے اس کو آسٹریلیا کا یہ سفر نامہ لکھنے میں استعمال کیا۔ یہاں تک کہ پاکستانی وقت کے مطابق ہفتہ ۶ رسی کی شام ساڑھے پانچ بجے بحمد اللہ واپس کراچی پہنچ گیا۔



تاثرات

آسٹریلیا میں یہ نودن ایسا لگا کہ پلک جھپکتے گزر گئے۔ میرے میز بانوں کو یہ شکوہ تھا اور مجھے بھی اس کا احساس رہا کہ آسٹریلیا چیزے ملک کے لئے نودن کی مدت بہت کم ہے لیکن اس مختصر مدت میں بھی آسٹریلیا اور بیہاں کے مسلمانوں کے حالات کو دیکھنے کا کافی موقع ملا۔ ہر زبان اور ہر طبقہ فکر کے مسلمانوں نے میرے ساتھ جس محبت، گرجوشی اور مہمان نوازی کا مظاہرہ کیا اُس کا نقش دل سے منایا نہیں جاسکتا۔ یہ حضرات مشکل حالات میں جس طرح اپنے اسلامی شخص کو محفوظ رکھنے کی کوشش کر رہے ہیں، وہ نہایت قابل تعریف ہے۔ دین کی معلومات حاصل کرنے کے لئے ان کا شوق اور ان کی لگن کا مظاہرہ اس بات سے ہوتا ہے کہ میرے ہر خطاب میں لوگ بعض اوقات سینکڑوں کیلومیٹر کا فاصلہ طے کر کے پہنچے۔ ہر شعبہ زندگی کے نمایاں افراد نے یہ خطابات بڑے ذوق و شوق اور دلچسپی سے سنے اور انہیں کیشوں میں محفوظ کیا گیا۔ ہر خطاب کے بعد سوالات کے پر چوں کا ڈھیریہ بتلاتا تھا کہ لوگ کتنی بار یک بینی سے وہ سائل دریافت کرتے ہیں جو با اوقات ہمیں اپنے ملک میں سننے میں نہیں آتے۔ خواتین اور نو عمر نوجوان بھی اس ذوق و شوق میں عمر سیدہ مردوں سے کسی طرح کم نہیں تھے۔ آسٹریلیا کے مسلمان ملکی سطح کی ایک بڑی تنظیم آسٹریلیین فیڈریشن آف اسلامک کونسلو (AFIC) سے ملک ہیں اور اس تنظیم کا نیت و رکھ ملکوں کی سطح تک پہنچا ہوا ہے۔ یہ بات خوش آئند ہے کہ اس تنظیم میں کوئی لسانی یا مسلکی تفریق نہیں ہے، بلکہ ہر زبان بولنے والے اور ہر ملک سے وابستہ مسلمان اپنے اجتماعی مسائل طے کرنے کے لئے متعدد اور منظم ہیں۔ اسی تنظیم کے تحت ملک بھر میں بہت سے تعلیمی اور رفتہ ای ادارے قائم ہیں اور بحثیتِ جمیعی مفید خدمات انجام دے رہے ہیں۔

تبیغی جماعت کا کام ماشاء اللہ ہر ملک میں نمایاں نظر آتا ہے۔ آسٹریلیا میں بھی بفضلہ تعالیٰ اس کے مفید اثرات قدم قدم پر محسوس ہوتے ہیں۔ جماعت کی محنت نے نہ صرف آسٹریلیا بلکہ آس پاس کے ان چھوٹے چھوٹے جزاں میں اسلام کی تبلیغ کی ہے جہاں کوئی کلمہ

گو مشکل سے دستیاب تھا۔ اس کے علاوہ مسلمانوں میں دینی بیداری کی جو لبر نظر آتی ہے، اسے پیدا کرنے اور ترقی دینے میں تبلیغی جماعت کی کوششوں نے نمایاں کردار ادا کیا ہے۔ میلدورن کا دارالعلوم کالج جو آسٹریلیا میں اپنے طرز کا منفرد تعلیمی ادارہ ہے، وہ حقیقت تبلیغی جماعت ہی کے حضرات کی کاوشوں کا نتیجہ ہے۔

ان تمام کوششوں کے باوجود آسٹریلیا کے مسلمان بھی ان مسائل کا شکار ہیں جو غیر مسلم ملکوں، بالخصوص مغربی ممالک میں مسلمانوں کو درپیش ہیں۔ ان میں سب سے بڑا مسئلہ بچوں کی تعلیم و تربیت کا ہے۔ جب بچے ملک کے عام تعلیمی اداروں میں پڑھتے ہیں تو وہاں کے ماحول سے ان کا متاثر ہونا لازمی ہے اور اگر والدین ان کی خصوصی نگرانی نہ کریں، جو بہت ہی مشکل کام ہے، تو ان کے دین و ایمان اور اخلاق و اعمال کے تحفظ کا کوئی راستہ نہیں، چنانچہ جو والدین اس پہلو سے اپنی اولاد کی فکر نہیں کرتے، وہ اپنی اولاد کو ہاتھ سے کھوچکے ہیں، خاص طور سے لڑکیوں کا مسئلہ انتہائی سخت ہے اور ایسے واقعات بھی ہوئے ہیں کہ لڑکیوں نے غیر مسلموں سے شادی تھی اور والدین دیکھتے رہ گئے۔ اس مسئلے کا کوئی حل اس کے سوانحیں ہے کہ مسلمان اپنے تعلیمی ادارے خود قائم کریں اور بچوں کو ابتداء ہی سے اسلامی ماحول فراہم کیا جائے۔ میں ان تمام ممالک میں اس ضرورت پر زور دیتا رہا ہوں اور یہ عرض کرتا رہا ہوں کہ یہ مسلمانوں کی موت اور زندگی کا مسئلہ ہے۔ بغفلہ تعالیٰ بہت سے مقامات پر لوگوں نے اس طرف توجہ کی ہے اور آسٹریلیا میں یہ فکر میں نے دوسرا ملکوں کے مقابلے میں زیادہ محضوں کی ہے، لیکن ابھی تک مسلمانوں کے اپنے تعلیمی اداروں کی تعداد ضرورت کے مقابلے میں بہت کم ہے۔ تاہم اس میں رفتہ رفتہ اضافہ ہو رہا ہے۔

مسلمانوں کا ایک بڑا مسئلہ یہ بھی ہے کہ ابھی تک نکاح، طلاق اور وارثت کے بارے میں ان کا پرنسپ لاءِ ان ملکوں میں منظور شدہ نہیں ہے۔ جس کے نتیجے میں بہت سے خاندان شدید پیچیدگیوں کا شکار ہیں۔ ہمارے ملک میں تقریباً ہر مذہب کے لوگوں کا پرنسپ لاءِ منظور شدہ ہے اور جن مذاہب کے لوگ بہت قلیل تعداد میں ہیں، ان کے نکاح و طلاق وغیرہ فیصلے انہی کے مذہب کے لوگ بہت قلیل تعداد میں ہیں، ان کے نکاح و طلاق وغیرہ کے فیصلے انہی

کے مذہب کے مطابق ہوتے ہیں، لیکن یہ مالک جو اپنے آپ کو سیکولر کہتے ہیں، اور اپنے آپ کو مذہبی آزادی کا علمبردار قرار دیتے ہیں، وہ اپنے باشندوں کی اتنی بڑی تعداد کو ابھی تک یقینے کے لئے تیار نہیں ہوئے کہ ان کے نکاح و طلاق اور وراثت کے فحصلے ان کے مذہب کے مطابق انجام دیئے جائیں۔ میں نے آسٹریلیا کے بعض باشہ مسلمانوں کو اس طرف متوجہ کیا کہ وہ اپنی حکومت کو اس ضرورت کی طرف توجہ دلائیں اور جس طرح ماریشس اور ہندوستان وغیرہ میں مسلمانوں کا پرنسپل لا منظور شدہ ہے، اس طرح یہاں بھی اسے منظور کرایا جائے۔ اس سلسلے میں کچھ اہتمامی کارروائی شروع بھی ہو گئی ہے۔

الحمد للہ مسلمانوں کی معاشی حالت آسٹریلیا میں بحیثیت مجموعی اچھی ہے اور شاید یہی وجہ ہے کہ لوگ وہاں رہنے کو ترجیح دیتے ہیں، لیکن میں اپنا یہ تأثر وہاں بھی ظاہر کئے بغیر نہیں رہ سکا کہ اپنا ملک ہزار خراہیوں کے باوجودہ، اپنا ملک ہے۔ دوسرے ملک میں دوسرے درجے کے شہری کی حیثیت میں انسان سونے چاندی سے کھیل سکتا ہے۔ گر قلب و ضمیر کا وہ سکون حاصل کرنا بہت مشکل ہے جو ایک مانوس فضماں میں رہ کر حاصل ہوتا ہے۔

ملائشیا میں چندر روز



ملا کشیا میں چندر روز

پھرے چند میں متو اتریروں ملک سفروں میں مشغولیت رہی، اس لئے اس کالم سے غیر حاضری خاصی طویل ہو گئی، جن قارئین نے اس غیر حاضری کو حسوس فرمایا خطوط یا ٹیکنی فون کے ذریعے یاد کیا، ان کا تذکرہ دل سے شکر گزار ہوں۔

متعدد سفروں کے بعد آخر میں ایک ہفتہ بھجے ملا کشیا میں گزارنے کا موقع ملا، میں تقریباً پانچ سال پہلے بھی ملا کشیا گیا تھا، لیکن اس تازہ سفر میں ماشاء اللہ اس ملک کی ترقی کی جو فقار دیکھی، اور مختلف میدانوں میں اسکی قابل تعریف پیش قدمی کا جواند از نظر آیا، دل چاہتا ہے کہ قارئین اس سے باخبر ہوں، اسلئے اس مرتبہ کچھ گزارشات اسی ملک کے بارے میں پیش خدمت ہیں۔

ملا کشیا جنوبی ایشیا کا ابھرتا ہوا اسلامی ملک ہے، پہلے وہ ملایا کے نام سے مشہور تھا، اور چودھویں پندرھویں صدی عیسوی میں وہ عالم اسلام کا زریں حصہ سمجھا جاتا تھا، لیکن سولہویں صدی کے بعد وہ پہلے پر انگریزی، پھر ڈچ اور آخر میں انگریزی استعمار کا شکار ہوا، اور انگریزی سامراج سے اسکو ۱۹۵۴ء میں، یعنی ہماری آزادی کے دس سال بعد رہائی نصیب ہوئی، تیرہ ریاستوں یا صوبوں پر مشتمل اس ملک نے آزادی کے بعد ایک وفاقی پارلیمانی دستور بنایا جس کی دفعہ ۳ میں یہ صراحت کی گئی کہ وفاق کا نام ہب اسلام ہو گا، البتہ دوسرے نہ ہب پر بھی پر امن طریقے پر عمل کیا جاسکے گا، وفاق میں شامل تیرہ ریاستوں میں سے ہر ریاست کی نظریاتی اور دستوری سربراہی اس ریاست کا سلطان کرتا ہے، اور یہ تیرہ سلطنتیں (جس موردی ہیں) اپنے آپ میں سے کسی ایک شخص کو پانچ سال کے لئے وفاق کا سلطان منتخب کرتے ہیں جو وفاق کا

آئینی سربراہ ہوتا ہے، لیکن بريطانیہ کی بادشاہت کی طرح یہ سلطانی بھی محض آئینی سربراہ ہوتے ہیں، ان کا مسلمان ہونا ضروری ہے، اور یہ اپنے عہدے کا حلف اٹھاتے ہوئے عربی کے باقاعدہ قسم کے الفاظ واللہ، باللہ، تاللہ کہہ کر یہ عہد کرتے ہیں کہ وہ دین اسلام کا تحفظ کریں گے، لیکن انتظامیہ کی سربراہی وزیرِ اعظم کرتا ہے، جو سلطان کی طرف سے نامزد ہوتا ہے، بشرطیک اسکی رائے میں اسے پارلیمنٹ کا اعتماد حاصل ہو، ملائشیا میں بہت سی قومیں آباد ہیں جن میں ۵۰ فیصد سے زائد ملاوی نسل کے لوگ ہیں، اور ان کے بعد آبادی کا دوسرا بڑا حصہ چینی نسل کے لوگوں کا ہے جو اکثر غیر مسلم ہیں، خود ملاوی نسل کی آبادی بھی مختلف نسلی اور جغرافی حصوں میں بھی ہوئی ہے، لیکن آبادی کے ان مختلف طبقات میں نہ کوئی ایسی کشمکش ہے جو ملک کے استحکام کے لئے خطرہ ہو، نہ ان میں سے کسی کو محرومی کی کوئی نمایاں شکایت نظر آتی ہے، جو باہمی نفرتوں اور عدو اقوٰں کا سبب بنے، آزادی کے فرائعد کچھ عرصے اس قسم کی کشمکش جاری رہی، لیکن بالآخر ایک مستحکم نظام حکومت نے ان مسائل پر بڑی حد تک قابو پالیا، اور خاص طور پر ۱۹۴۷ء کے بعد ملک تیز رفتاری سے ترقی کی منزلیں طے کر رہا ہے، ابتداء میں ملائشیا کو تنکو عبد الرحمن کی قیادت میسر آئی جس نے ملک کوتراقی کی شاہراہ پر ڈالا، اور اب وزیرِ اعظم مہاتیر محمد کی قیادت میں پوری قوم تندہ ہی اور لگن کے ساتھ ایک بہتر مستقبل کی طرف بڑھ رہی ہے، چند سال پہلے جب میں ملائشیا گیا تو وہاں کی حکومت نے عوام کو یہ ولوہ انگیز ہدف دیا ہوا تھا کہ ہم ۲۰۲۰ء تک مکمل طور پر ترقی یافتہ ملک بننا چاہتے ہیں، اب پانچ سال بعد میر املائشیا جانا ہوا تو واقعی کوالا لمپور کی دنیا بدلی ہوئی نظر آئی، تیز رفتار ترقیاتی کام ہر شخص کو محلی آنکھوں نظر آتا ہے، اس عرصے میں اس ملک نے صنعتی میدان میں جیرت انگیز ترقی کی ہے، اور وہ اپنی مصنوعات کے ذریعہ جاپان اور کوریا کا مقابلہ کر رہا ہے، تعلیم کی شرح اسی فیصد سے بھی زائد ہو چکی ہے، عوام کے مزاج میں نظم و ضبط پیدا کرنے کی کوشش کی گئی ہے، کوالا لمپور شہر اب ہاگ کا گنج اور سنگاپور سے زیادہ خوبصورت اور صاف سہرا بنادیا گیا ہے، اس وقت دنیا کی بلند ترین عمارت (جو بلندی میں شکا گو کے سینےس میں ناور سے بھی زیادہ ہے) کوالا لمپور ہی میں زیر تعمیر ہے (یہ دو

سر بغلک عمارتوں کا مجموعہ ہے، جنہیں درمیان میں ایک خوبصورت پل کے ذریعے ملایا گیا ہے، ان عمارتوں کا ڈھانچہ کمل ہو چکا ہے، اور اب یہ تحسین و تزیین کے مرحلے میں ہیں) ٹرانسپورٹ کا مسئلہ حل کرنے کیلئے زیرِ زمین میں ٹرین کے منصوبے پر کام شروع ہو چکا ہے۔

معاشی اور مادی ترقی کے ساتھ ملا کشی نے اپنے دین و مذہب سے بھی رشتہ نہ صرف قائم رکھا ہوا ہے بلکہ اسے مزید مضبوط کرنے کی فکر جاری ہے، اگرچہ ملا کشی کی تقریباً چالیس فیصد آبادی غیر مسلم ہے، اور مسلمانوں کا تناسب بمشکل سائٹ فی صد ہے، اور چالیس فی صد غیر مسلم آبادی میں ان چیزیں نسل کے باشندوں کا بڑا حصہ ہے، جو ملکی تجارت و صنعت پر اپنا اثر درسوخ رکھتے ہیں، لیکن اسکے باوجود معاشی اور سماجی زندگی میں اسلامی تعلیمات کی تخفیف پر خاصی سنجیدگی سے کام ہو رہا ہے، اور حکومت کی طرف سے اس سمت میں بھی برابر پیش قدمی جاری ہے۔

محضے اس مرتبہ، سیکیورٹیز کمیشن، نے مدعو کیا تھا، یہ کمیشن ملک کے مرکزی بینک کا ایک ذیلی ادارہ ہے، جو ہر قسم کی مالی کفالتوں کی گرفتاری کرتا ہے، حکومت نے اسی پالیسیان اپنائی ہوئی ہیں جن کے تحت وہ بذریعہ غیر سودی معیشت کی طرف بڑھ رہی ہے، اسی لئے سیکیورٹیز کمیشن نے اسلامی کمپنیوں مارکیٹ کے موضوع پر ایک محفل مذاکرہ منعقد کی تھی، جس میں بحث کا مرکزی نقطہ یہ تھا کہ ایک اسلامی مالیاتی بازار کس طرح قائم کیا جاسکتا ہے؟ اس میں کس قسم کی دستاویزات جاری کی جاسکتی ہیں؟ اور خاص طور پر ملا کشی اس کام میں کیا کردار ادا کر سکتا ہے؟ مذاکرے کا افتتاح ملک کے ڈپٹی پرائم منسٹر الحاج انور ابراہیم نے کیا جو اپنی علم و دستی اور دینی روحانی کے مشہور ہیں، اور وزیر اعظم مہاتیر محمد کے بعد ملک کی دوسری اہم شخصیت ہیں (بعض لوگ انہیں مستقبل کا وزیر اعظم بھی کہتے ہیں) عرب دنیا سے ڈاکٹر یوسف قرضاوی اور پاکستان سے راقم الحروف کو خصوصی طور پر ہماری ذاتی حیثیت میں مدعو کیا گیا تھا، سیکیورٹیز کمیشن کے چیئرمین ڈاکٹر محمد منیر عبد الجید نے اپنی گلیڈی تقریر میں ملا کشی میں غیر سودی بینکاری کی محض تاریخ بیان کی جس کا خلاصہ یہ تھا کہ ۱۹۸۰ء کے بعد سے ملا کشی میں اسلامی بینکاری کی طرف پیش قدمی شروع ہوئی، اور بینک اسلام کے نام سے ایک ایسا بینک قائم کیا گیا جو سود کے بجائے

فانسگ کے اسلامی طریقوں کی بنیاد پر کام کر رہا ہے، اس کے ساتھ ہی ایک قانون کے ذریعے اسلامی بینکوں کے قیام کے لئے گنجائش پیدا کی گئی، اور کمرشل بینکوں کو اختیار دیا گیا کہ وہ اسلامی بینکاری کے لئے علیحدہ کھڑکیاں (Windows) یا برانچیں قائم کریں، چنانچہ اب ملک کے بہت سے کمرشل بینکوں نے روایتی بینکاری کے ساتھ ساتھ اسلامی طریق کار کے مطابق کام کرنے والی برانچیں یا کھڑکیاں قائم کی ہوئی ہیں، ان بینکوں کی گمراہی کے لئے علماء پر مشتمل شریعہ بورڈ بھی قائم ہیں جو بینکوں کے معاملات کا شرعی نقطہ نظر سے جائزہ لیتے اور انہیں شرعی رہنمائی فراہم کرتے ہیں، سیکورٹیز کمپنیں کے چیزیں میں نے کہا کہ شروع میں ہمیں یہ خطرہ تھا کہ بینکاری کے سائل چونکہ عہد جدید کے پیدا کئے ہوئے ہیں، اور خاصے چیزیں ہیں، اس لئے ہمیں اپنے قدیم فقہی ذخیرے سے ان کے بارے میں مناسب رہنمائی ملنا مشکل ہوگا، لیکن اس سمت میں عملی پیش قدمی کے نتیجے میں ہم نے دیکھا کہ عالم اسلام کے شریعہ اسکالرز نے جدیدسائل کو قرآن و سنت اور فقہی ذخیرے کی روشنی میں ایک نئے زاویہ نگاہ سے دیکھنا شروع کر دیا ہے، جس کے نتیجے میں اسلامی اصولوں پر مبنی نئی تحقیقات تیز رفتاری سے سامنے آ رہی ہے، انہوں نے اس سلسلے میں عالم اسلام کے بہت سے علماء اور محققین کی تحریروں کا ذکر کیا، جنہوں نے ان کی رائے میں علمی تحقیق کے نئے افق کھولے ہیں، ان حوالوں سے اندازہ ہوتا تھا کہ یہ حضرات اسلامی میثاث کے موضوع پر معاصر اہل علم کی تحریروں کا خاصی تجھری سے مطالعہ کر رہے ہیں، اسی ضمن میں انہوں نے میرے ایک انگریزی مقامی کے اقتباسات بھی پڑھ کر سنائے، یہ مقالہ میں نے پانچ سال پہلے ملائشیا کے مرکزی بینک کے زیر اہتمام ایک سیمینار میں پیش کیا تھا، اور وہ بنیادی طور پر، "محدود ذمہ داری،" (Limited Liability) کے موضوع پر تھا، معلوم ہوا کہ اسے یہاں کے علمی حلقوں میں خاصی پذیرائی ملی وہ یہاں بڑے پیکارے پر شائع ہوا، اور اب اس کا ملاؤںی زبان میں ترجیح ہی ہو رہا ہے۔

ذمہ دارے کے بعد ہمارے میزبانوں نے ملائشیا کے بعض اہم اداروں کا معاونہ کرایا، بینک نگار ملائشیا کا سنشرل بینک ہے اس کے ذمہ دارے نے اپنے بینک کی ان کوششوں کی تفصیل

ہتائی جو وہ ملک میں اسلامی بینکاری کے فروع کے لئے کر رہا ہے، انہوں نے ایک اہم بات یہ بتائی کہ اس وقت اگرچہ ہر اسلامی بینک کا اپنا، "شریعہ بورڈ" ہے جو اسے شرعی معاملات میں رہنمائی فراہم کرتا ہے، لیکن مرکزی بینک کا کوئی اپنا، "شریعہ بورڈ" نہیں ہے جو اسے مختلف اسلامی بینکوں سے معاملات انجام دینے میں شرعی رہنمائی فراہم کرے، اس لئے اب ایک ایسا بورڈ خود مرکزی بینک میں قائم کیا جا رہا ہے، اور اس غرض کے لئے مرکزی بینک کے قانون میں ایک ترمیم ممکنی کے مبنیے میں پارلیمنٹ کے سامنے پیش کی جا رہی ہے۔

سرکاری سطح پر زکوٰۃ کی فراہمی اور تقسیم کے لئے بھی ایک ادارہ قائم ہے، اس ادارے میں بھی حاضری ہوئی، ادارے کے سربراہ نے بتایا کہ پرائم فنڈر سیکریٹریٹ میں ایک شعبہ، "جنس اشتوں الاسلامیہ" (جنس امور اسلامی) کے نام سے قائم ہے، یہ اس مذہبی امور کے ادارے سے الگ حیثیت رکھتا ہے جو اکثر ملکوں میں پایا جاتا ہے، اور اس میں تمام مذاہب کے امور کی گمراہی اور تنظیم کی جاتی ہے، "جنس اشتوں الاسلامیہ" کا مقصد خاص طور پر اسلامی شعائر کی ترویج اور فروع ہے، اسی شعبے کی طرف سے زکوٰۃ کا مرکز قائم کیا گیا ہے، یہ مرکز ۱۹۹۱ء میں قائم کیا گیا، اسکے تحت زکوٰۃ کی وصولیابی جبری تو نہیں ہے، لیکن جو لوگ اس ادارے کے ذریعے زکوٰۃ ادا کرنا چاہیں ان کو یہ ادارہ زکوٰۃ کے حساب و کتاب اور ادا گئی کی سہولیات فراہم کرتا ہے، اس ادارے کی طرف سے کتابوں، اخباری مضمونیں اور ریڈی یوٹی وی کے ذریعے زکوٰۃ کی اہمیت عوام پر واضح کی جاتی ہے، بروقت زکوٰۃ ادا کرنے کی ضرورت اور اسکے فوائد و فضائل سے آگاہ کیا جاتا ہے، نیز جو حضرات ادائے زکوٰۃ کے لئے اس ادارے کے رکن بن جائیں ان کا زکوٰۃ کھاتے کھوں دیا جاتا ہے، کمپیوٹر کے ذریعے ان کی زکوٰۃ کا حساب رکھا جاتا ہے، اور یہ سہولت بھی فراہم کی گئی ہے کہ جو لوگ چاہیں وہ اپنی تخفیا ہوں کا کچھ حصہ ہر ماہ زکوٰۃ کی میں اس ادارے کو ادا کر کر رہیں، کمپیوٹر کے ذریعے ان ادا گئیوں کا حساب رکھا جاتا ہے، اور سال کے ختم پر اس کا مکمل اکاؤنٹ پیش کر دیا جاتا ہے، جن لوگوں کا زکوٰۃ کا سال پورا ہو جائے، انہیں یہ ادارہ یاد دھانی کرتا ہے کہ وہ زکوٰۃ ادا کر دیں، ادارے کی طرفے ایسی گائیڈ بھی شائع کی گئی ہے

جس کی مدد سے ہر مسلمان اپنے قابل زکوٰۃ اٹاٹوں کی زکوٰۃ کا تعین کر سکے، اگرچہ ایک ایسا قانون بھی موجود ہے جس کی رو سے جو مسلمان زکوٰۃ ادا نہ کرے، اسے قید یا جرم انے کی سزا دی جاسکتی ہے، لیکن عملاً ایسی سزا کسی کو دی نہیں جاتی، کیونکہ یہ ثابت کرنا مشکل ہے کہ کسی شخص نے زکوٰۃ کہیں بھی ادا نہیں کی، نیز فی الحال سرکاری حلقوں نے ترغیب کے ذرائع استعمال کرنا زیادہ مناسب سمجھا ہے۔

۱۹۹۳ء میں اس مرکز کے توسط سے ملک بھر سے ایک سو پچھن ملین ملیشیین ڈالر (رنگیٹ) زکوٰۃ وصول ہوئی جس میں سے ۳۵ ملین صرف کوالا لمبور سے حاصل ہوئی تھی، مرکز زکوٰۃ یہ رقم حاصل کرنے کے بعد خود خرچ نہیں کرتا بلکہ حکمۃ اسلامی امور کے تحت قائم شدہ زکوٰۃ فنڈ میں جمع کر دیتا ہے، اس فنڈ کے تحت ہر صوبے میں تقسیم زکوٰۃ کا انگ قائم ہے، جس کے ذریعہ محققین کو نقد امداد کے علاوہ پیشہ و رانہ آلات وغیرہ فراہم کئے جاتے ہیں۔

حکومت ملائیشا کا ایک عظیم کارنامہ جس کی پورے عالم اسلام میں کوئی مثال نہیں ملتی اسکا قائم کردہ ادارہ حج ہے، جو نہ صرف ملیشیا کے مسلمانوں کو صاف سفرے اور منظم انداز میں حج کرنے کی بہترین سہولیات فراہم کرتا ہے، بلکہ ساتھ ساتھ وہ ملک کی معاشی ترقی اور حاجیوں کی بہبود میں قبل تقلید کردار ادا کر رہا ہے، اس ادارے کی سبق آموز کہانی یہ ہے کہ ۱۹۵۹ء میں یونیورسٹی آف ملائیشا کے ایک ماہر معاشیات انگ کو عزیز کے دل میں یہ خیال پیدا ہوا کہ ملیشیا کے مسلمانوں کو حج کرنے کا بڑا ذوق ہے، اور وہ حج کی خاطر اپنی کمائی کا ایک بڑا حصہ ہر سال اپنی آمدنی سے بچا کر اپنی صندوقیوں میں محفوظ کرتے ہیں، حج کی خاطر جمع کی ہوئی یا انفرادی پیچتیں سالہا سال صندوقیوں میں سوت (idle) پڑی رہتی ہیں، چونکہ حج کیلئے رقم جمع کرنے والے بینک کے سود سے پر ہیز کرتے ہیں اس لئے وہ یہ قیس بینکوں میں جمع نہیں کرتے، اور اس طرح ان بچتوں کا نہ ان کو کوئی مالی فائدہ پہنچتا ہے، اور نہ ان سے ملک کی معاشی سرگرمیوں کو کوئی سہارا ملتا ہے، انگ کو عزیز کے دل میں یہ خیال پیدا ہوا کہ اگر کوئی ادارہ ان بچتوں کو سمجھا کر کے انہیں ایسے تجارتی اور نفع بخش منصوبوں میں استعمال کرے جو شرعی اعتبار سے حلال

ہوں تو ایک طرف ان منصوبوں کا نفع حاجیوں میں تقسیم کر کے ان کو جلد از جلد حج ادا کرنے کے قابل بنایا جاسکتا ہے، اور دوسری طرف ان تجارتی اور پیداواری منصوبوں سے ملکی معیشت کو فروع ہو سکتا ہے، انگ کو عزیز نے اس خیال کی بنیاد پر ایک ایسے مالیاتی ادارے کا خاکہ تیار کیا جو لوگوں کی حج کے لئے جمع کی ہوئی رقم کو جمع کر کے ان کو نفع بخش کاروبار میں لگائے، یہ خاکہ اس نے ایک درکنگ پیپر کے طور پر حکومت کو پیش کیا، حکومت نے اس تجویز کو پسند کرتے ہوئے ۱۹۶۲ء میں ایک ادارہ قائم کیا جس کا نام "Malayan Muslim Pilgrim Saving Corporation" تھا، اس ادارے نے یہ بات طے کی کہ حاجیوں سے انکی بچتیں وصول کر کے انہیں صرف ایسے نفع بخش منصوبوں میں لگایا جائیگا جو شرعی اعتبار سے جائز اور حلال ہوں، جب تقریباً چھ سال تک یہ ادارہ کامیابی سے چلتا رہا تو ۱۹۷۹ء میں اسے ادارہ حج کے ساتھ ضم کر دیا گیا، اب یہ وزارت حج کا ایک ذیلی ادارہ ہے جس کا نام، "تابونگ حاجی" ہے اور اسکی سر بفلک عمارت کوala Lumpur کی خوبصورت ترین عمارتوں میں شمار ہوتی ہے۔

ادارے کا طریقہ کاری یہ ہے کہ ہر وہ شخص جو حج کے لئے رقم جمع کرنا چاہتا ہو، اپنی بچت اس ادارے میں جمع کر سکتا ہے، اگر وہ چاہے تو اسکی تنوہ سے بھی اسکی متنبیں کی ہوئی رقم ہر ماہ کٹ کر ادارے میں جمع ہو سکتی ہے، ادارے میں رقم جمع کرانے کیلئے یہ کہولت بھی موجود ہے کہ ہر شخص اپنے قربی ڈاکخانے میں پیسے جمع کرادے، وہاں سے وہ ادارے کے اکاؤنٹ میں پہنچ جاتی ہے، ان جمع شدہ رقم سے شرعی طور پر جائز کاروبار میں سرمایہ کاری کی جاتی ہے، اور اسکے نتیجے میں جو نفع حاصل ہوتا ہے وہ رقم جمع کرنے والوں کے درمیان تقسیم ہوتا ہے، نفع کا ایک حصہ دوبارہ کھاتہ دار کے اکاؤنٹ میں جمع ہو کر مزید نفع بخش کاروبار میں لگ جاتا ہے، اور ایک حصہ بوس کی شکل میں کھاتہ دار کو نقد دیدیا جاتا ہے، اگر وہ چاہے تو اسے اپنی دوسری ضروریات میں استعمال کرے، اور اگر چاہے تو اسکو بھی حج کھاتے میں جمع کرادے، اس طرح جب کسی کھاتہ دار کی اتنی رقم کھاتے میں جمع ہو جاتی ہے جس سے وہ حج کر سکے تو اب حج کے تمام مرافق کا انتظام، "تابونگ حاجی" کے ذمہ ہوتا ہے، یہی ادارہ کھاتے دار کے پاس پورٹ

ویز اور غیرہ کا انتظام کرتا ہے، یہی ہر کھاتہ دار کو حج کی بہترین تربیت دینے کا انتظام کرتا ہے، یہی ادارہ کھاتہ دار کے وطن سے لے کر جریں شریفین تک اور وہاں سے واپس وطن تک سفر کے اعلیٰ انتظامات کرتا ہے، مقامات مقدسہ میں قیام و طعام، علاج معايجے اور حاجاج کی دوسری تمام ضروریات کی دیکھ بھال اسی ادارے کے ذمے ہے، جدہ ائمہ پورٹ پر اس ادارے کے نمائندے حاجیوں کا استقبال کرتے اور ان کے سفر کے تمام مراحل بذات خود پورے کرتے ہیں، منی، عرفات اور مزدلفہ میں قیام اور مناسک کی ادائیگی کی مگر انی کرتے ہیں۔ نقل و حرکت کے لئے اچھی سواریوں کا انتظام کرتے ہیں، غرض ملائشیا کے حاج کو انتہائی نظم و ضبط کے ساتھ کامیابی سے حج کرتے ہیں۔

یہ بات حج اور عمرے کے دوران ہر کس وناکس کے مشاہدے میں آتی ہے کہ دنیا بھر سے آئے ہوئے بھانست بھانست کے حاجیوں میں ملائشیا کے حاج کو یہ امتیاز حاصل ہے کہ وہ سب سے زیادہ منظم اور باوقار نظر آتے ہیں، ندوہ کبھی کسی کو تکلیف پہنچاتے ہیں، ندوہ کا چیل میں ان کا کوئی حصہ ہوتا ہے۔ ندوہ کبھی لڑتے بھرتے یا بلند آواز سے باقی کرنے نظر آتے ہیں، اسکے بجائے وہ نہایت پر سکون اور منظم طریقے پر خاموشی سے اپنی عبادات ادا کرتے ہیں، اور اسی نظم و ضبط کے ساتھ رخصت ہو جاتے ہیں۔ ملائشیا کے حاج کا یہ امتیاز جہاں انکی طبی نرمی اور شرافت کا نتیجہ ہے، وہاں اس میں، تابوگ حاجی، کی دی ہوئی تربیت اور اسکے بنائے ہوئے نظام کا بھی بہت بڑا ادخل ہے۔

”تابوگ حاجی“، کے ذمہ داروں نے بتایا کہ ہمارے ملک میں حج کی کوئی تعداد بھی مقرر نہیں ہے، بلکہ ایک شخص جتنی مرتبہ چاہے حج کر سکتا ہے۔

”تابوگ حاجی“، میں عازمین حج کی جو رقوم جمع ہوتی ہیں ان کا استعمال کس حصے کا رکر دگی کے ساتھ کیا گیا ہے، اسکا کچھ اندازہ اس بات سے لگائیے کہ ان رقوم سے ”تابوگ حاجی“، نے مندرجہ ذیل سات بڑی تجارتی کمپنیاں قائم کی ہیں جو سو فی صد ”تابوگ حاجی“، کی ملکیت ہیں۔

- (۱) پلانشیشن کارپوریشن (ادا شدہ سرمایہ ۵ کروڑ ڈالر) جس نے چالیس ہزار ایکڑ رقبے پر پام اور کوکی کاشت کی ہے، اور پام آئل کے دول قائم کئے ہیں۔
- (۲) صباح پلانشیشن کارپوریشن (ادا شدہ سرمایہ تقریباً چھیس ملین ڈالر) جس نے نو ہزار چھ سو دواں ایکڑ کے رقبے پر پام اور کوکی کاشت کی ہے۔
- (۳) پلانشیشن ہولڈنگ (ادا شدہ سرمایہ تقریباً چھیس لاکھ ڈالر) جس نے دو ہزار پانچ سو اکٹیں ایکڑ کے رقبے پر پام کی کاشت کی ہے۔
- (۴) جزل ٹریڈنگ کمپنی (ادا شدہ سرمایہ دو ملین ڈالر) جو لکٹ ایجنٹی اور عمومی تجارت کرتی ہے۔
- (۵) لنسر کشن اینڈ ہاؤسنگ کمپنی (ادا شدہ سرمایہ میں ملین ڈالر) جو تعمیرات اور پر اپرٹی ڈیلوپمنٹ کی خدمات انجام دیتی ہے۔
- (۶) پر اپٹی میجنٹ کمپنی (ادا شدہ سرمایہ دو لاکھ ڈالر)
- (۷) پرو جیکٹ میجنٹ کمپنی (ادا شدہ سرمایہ دس ملین ڈالر)
- یہ سات کمپنیاں (جنکا مجموعی ادا شدہ سرمایہ تقریباً ایک سو ملین ملیون ڈالر ہے) تمام وکمال ادارہ حج کی ملکیت ہیں، اور ان کا تمام تر نفع ادارے کے ذریعے کھاتے داروں کو پہنچتا ہے۔ اس کے علاوہ ملک کی انیس بڑی کمپنیوں میں، ”تابوگ حاجی“، کے شیئرز کی ایک بہت بڑی تعداد ہے، ان میں سے بہت سی کمپنیاں ایسی ہیں جن کی وہ فی صد سے زائد شیئر ہولڈنگ، ”تابوگ حاجی“، کی ہے، اور ان کے بورڈ میں، ”تابوگ حاجی“، کی نمائندگی موجود ہے، اس کے علاوہ سفر حج کے سلسلے کی تمام خدمات بھی ادارہ تجارتی بنیاد پر انجام دیتا ہے، ملک بھر میں اس ادارے کے سوا کسی اور کو سفر حج کا انتظام کرنے کی اجازت نہیں ہے، لہذا اجاجح کے سفر کی خدمات سے جو آمد فی ہوتی ہے، وہ بھی ادارے کے ذریعے کھاتے داروں ہی میں تقسیم ہوتی ہے، اس کے علاوہ یہ ادارہ مختلف جائیدادیں بھی خریدتا بیچتا ہتا ہے، اور اسکے ذریعے بھی نفع کھاتا ہے، نیز یونٹ ٹرست کے ذریعے دوسری کمپنیوں کے شیئرز کی خرید و فروخت سے بھی

اسے قابل لحاظ نفع ہوتا ہے، اور مجھ سے ایک معروف بینک کے چیف ایگزیکٹو نے ایک عشاںیہ کے دروان یہ اعتراف کیا کہ ملک بھر میں کوئی بینک یا کوئی مالیاتی ادارہ اپنے کھاتہ داروں میں اتنا نفع تقييم نہیں کرتا جتنا نفع، بتا بونگ حاجی، تقييم کرتا ہے۔

۱۹۹۳ء کے آخری مطبوعہ اعداد و شمار کے مطابق اس وقت کھاتہ داروں کی تعداد پچیس لاکھ سینتیس ہزار تھی، اور بتا بونگ حاجی، کے تمام نفع بخش منصوبوں سے حاصل ہونے والا مجموعی نفع (نیکس منہا کرنے کے بعد) اکیس کروڑ بیانیں لاکھ باؤں ہزار ملیشین ڈال رہا، اس سے اندازہ کیا جاسکتا ہے کہ اس عظیم الشان منصوبے نے نصرف حج کرنے والوں کو، بلکہ پوری ملکی معیشت کو کتنا بے مثال نفع پہنچایا ہے۔

”بتا بونگ حاجی“ کی عظیم الشان عمارت کے آڈیوریم میں جب ایک ریکارڈ کی ہوئی تقریر ہمیں اس ادارے کی کارکردگی کی تفصیل بتاہی تھی تو میں سوچ رہا تھا کہ حج کے ادارے سے حاصل ہونے والے یہ نتائج اس ملک کے ہیں جس کی آبادی سوا کروڑ سے زیادہ نہیں ہے، اگر زیادہ آبادی والے مسلمان ملک، مثلاً پاکستان جس کی آبادی تیرہ کروڑ کے قریب ہے، اور جہاں حج کرنے والوں کی تعداد ملائکہ کے جانے سے کہیں زیادہ ہے، اگر اسی قسم کے منصوبے اپنا لیں تو اس سے نہ صرف فریضہ حج کی ادائیگی آسان ہو جائے، بلکہ یہ منصوبہ ملک کی معاشی ترقی میں بھی کتنا بڑا کردار ادا کرے۔ میں یہ سوچ ہی رہا تھا کہ کانوں میں روپورٹ دینے والے مقرر کی یہ آوازنائی وی، ہم دوسرے برادر مسلم ملکوں کو یہ پیش کرچکے ہیں کہ اگر وہ اپنے یہاں اسی قسم کے ادارے قائم کریں تو بتا بونگ حاجی، اپنے تجربات کی روشنی میں ان سے تعاون کر کے خوشی محسوس کرے گا، البتہ اس منصوبے سے خاطر خواہ فائدہ حاصل کرنے کے لئے سب سے پہلے خلوص، دوسرے محنت اور لگن اور تیرے امانت اور دیانت انتہائی ضروری ہے، دل سے بے ساختہ یہ دعا نکلی کہ اللہ تعالیٰ ہمارے ملک کو بھی یہ تین بنیادی نعمتیں عطا فرمادے تو ہمارے دن بدل جائیں۔

”بتا بونگ حاجی“ کے بعد ہم کوالا لمبور کی عالمی اسلامی یونیورسٹی بھی گئے اس یونیورسٹی

میں اس وقت تو ملکوں کے دس ہزار طلبہ زیر تعلیم ہیں، چالیس مختلف ملکوں کے اساتذہ تدریسی خدمات انجام دے رہے ہیں، اور تمام مروجہ علوم کے ساتھ اسلامی علوم کی تعلیم کا انتظام بھی ہے، تعلیم کے مجموعی ماحول میں اسلامی مزاج و مذاق کی آبیاری کی کوشش کی جاتی ہے، اور منتظمین کا کہنا ہے کہ یہاں تعلیم کے ساتھ اخلاقی تربیت کا بھی خصوصی اہتمام کیا جاتا ہے اب اس یونیورسٹی کا نیا کیپس تیاری کے مراحل تیزی سے طے کر رہا ہے یہ کیپس تین ہزار ایک سو چھاس مرلے کیلو میٹر میں پھیلا ہوا ہے، اوز اسکی تعمیر پر چار سو لیکن امریکی ڈالر کی لاگت آ رہی ہے، اسکے باشل میں پندرہ ہزار طلبہ کی رہائش کا انتظام ہے، ایک ہزار رہائشی یونٹ شادی شدہ طلبہ کے لئے رکھے گئے ہیں، اور اسکی لاہبری دس لاکھ کتابوں پر مشتمل ہوگی، یونیورسٹی کے معائنے کے دوران شعبۂ اسلامی معاشیات کے طلباء، اساتذہ اور اسکارلوں سے خطاب کا بھی موقع ملا، اور خطاب کے بعد طلباء کے سوالات سے ان کی علمی و تحقیقی کاظما ہرہ ہوا۔

یہ ان چند نمایاں اداروں کا مختصر تذکرہ تھا جو حالیہ سفر ملائیشیا کے دوران مجھے دیکھنے کا موقع ملا، ہر ادارے میں یقیناً بہت سی باتیں قابل تقدیم بھی پائیں، اور اصلاحات کی بھی بڑی گنجائش نظر آئی، لیکن بحثیت مجموعی ملائیشیا جس رخ پر جا رہا ہے، وہ بڑی حد تک امید افزای اور عامم اسلام کے کے لئے موجب اطمینان ہے، یہ ملک ہم سے دس سال بعد آزاد ہوا، لیکن اس کی ترقی کی رفتار ہمارے لئے قابل رشک ہے، کوئی شک نہیں کہ اسکی آبادی ہمارے مقابلے میں بہت کم اور وسائل خاصے زیادہ ہیں، اور اس ترقی کے عوامل میں اس پہلو کو نظر انداز نہیں کیا جاسکتا، لیکن اس سے بڑی وجہ ملک کا سیاسی استحکام، فعال اور مدد بر قیادت، اور قومی تجھیتی ہے، یہاں بھی مختلف قومیتیں آباد ہیں، یہاں بھی مختلف زبانیں بولی جاتی ہیں، یہاں بھی مختلف مذاہب کے لوگ مقیم ہیں، یہاں بھی سیاسی پارٹیاں اپنے الگ الگ منشور کے ساتھ موجود ہیں، لیکن اختلافات خواہ سیاسی ہوں یا انسائی، مذہبی ہوں یا فرقہ وارانہ، نہ وہ باہمی منافرت وعداوت کی شکل اختیار کرتے ہیں، اور نہ ملک کے وسیع تر مفاہمات کی راہ میں ان سے کوئی رکاوٹ پیدا ہوتی ہے۔

ہارورڈ یونیورسٹی کا ایک سفر



دسمبر ۱۹۹۵ء

ہارورڈ یونیورسٹی کا ایک سفر

اکتوبر کے اوائل میں امریکہ کی ہارورڈ یونیورسٹی کے شعبہ قانون (ہارورڈ لا اسکول) کی طرف سے مجھے ایک خط موصول ہوا۔ جس میں مجھے دعوت دی گئی تھی کہ میں دسمبر تک اپنی سہولت کے مطابق کسی تاریخ میں ہارورڈ آؤں، اور اسلامی قانون کے کسی پہلو پر لیکھ رہوں۔ اگرچہ موضوع کا حقیقی اختیاب انہوں نے مجھ پر چھوڑا تھا، لیکن اپنی طرف سے یہ تجویز پیش کی تھی کہ چونکہ یہ سال پاکستان کی گولڈن جویلی کا سال ہے لہذا اگر میرا موضوع ”پاکستان اور اسلامی قانون“ ہو تو سامعین کے لیے زیادہ دلچسپی کا باعث ہو گا۔

میں نے یہ دعوت قبول کرتے ہوئے لیکھ کر لیے / دسمبر کی تاریخ معین کر دی۔ اس تاریخ کے تعین کے چند روز بعد مجھے ہارورڈ لا اسکول کے پروفیسر فرینک دوگل (Prof. Frank Vogel) کا پیغام موصول ہوا کہ اس موقع سے فائدہ اٹھاتے ہوئے ہم چاہتے ہیں کہ ہارورڈ بنس اسکول کے تعاون سے ۳/ دسمبر کو ”اسلامک فائننس“ کے موضوع پر منتخب لوگوں کا ایک ورکشاپ بھی منعقد کریں، اور آپ اس کے مہمان خصوصی ہوں۔ میں نے یہ دعوت بھی منظور کر لی، اور کیم دسمبر ۱۹۷۹ء کو امریکہ روانگی کا پروگرام بنالیا۔ یہ پروگرام اگرچہ کافی پہلے طے ہو گیا تھا لیکن جب سفر کا وقت قریب آیا تو یہ وہ وقت تھا جب ملک میں آئیں بحران اپنے شباب پر تھا، اور ملک میں پیش آنے والے نادرہ روزگار و اتفاقات کا تماشا دنیا دیکھ رہی تھی۔ ایسے وقت میں ایک طرف تو خود اپنے دل و دماغ ان افسوسناک و اتفاقات سے متاثر اور ملک کی غیر لیقانی فضائی وجہ سے بے چین تھے اور دوسری طرف اس افراطی کے وقت ایک غیر ملک میں ”پاکستان اور اسلامی قانون“ کے موضوع پر لیکھ رہے وقت کی راگئی محسوس ہوتی تھی،

اس لیے مجھے اس موقع پر جانے میں تامل سارہا، لیکن ہارورڈ کے منتظمین اس پروگرام کی تشییر اور انتظامات کرچکے تھے اور اب نہ معذرت مناسب تھی، نہ پروگرام ملتوی کرنا۔ لہذا میں کیم اور ۲/ دسمبر کی درمیانی رات میں خواہی نخواہی اس سفر پر روانہ ہو گیا، اور چوپیں گھنٹے کے سفر کے بعد جس میں چند گھنٹے ایکسٹرڈیم کے قیام کے بھی شامل ہیں میں ۲ دسمبر کو امریکی وقت کے مطابق شام کے تین بجے بوسن کے ائیرپورٹ پر آتا۔ یہ امریکی ریاست میا چوپیٹس کا صدر مقام ہے۔ اسی کے ساتھ دریائے چارلس کے دوسرے کنارے پر اس کا جزو اس شہر کی برج آباد ہے اور کیم بر ج ہی میں ہارورڈ یونیورسٹی واقع ہے۔

ہارورڈ امریکہ کی سب سے مشہور اور قدیم ترین یونیورسٹی ہے، اور دنیا بھر میں اس کا تعلیمی معیار مسلم ہے۔ اس یونیورسٹی کا آغاز ۱۶۳۶ء میں ہارورڈ کالج کے قیام سے ہوا تھا۔ جان ہارورڈ ناہی ایک شخص نے اپنی آدھی جائیداد اور آدھا کتب خانہ اس تعلیم گاہ کو دے دیا تھا، اس لیے یہ درسگاہ اسی کے نام سے موسم ہوئی۔ شروع میں یہ تعلیمی ادارہ کلیسا کے ماتحت تھا لیکن انیسویں صدی میں یہ کلیسا اور حکومت دونوں سے آزاد ہو کر ایک پرائیوٹ منتخب ادارہ بن گیا۔ اس یونیورسٹی کے فارغ التحصیل طلباء امریکہ کی سیاسی اور فکری تعمیر میں بنیادی کردار ادا کرتے رہے ہیں۔ امریکہ کے بہت سے صدر (بشمل جان اف کینیڈی اور روز ولیٹ) یہیں کے پڑھے ہوئے تھے۔ دنیا کی مشہور علمی شخصیتوں میں سے ولیم جنر اور بنجامن پٹریس جیسے لوگ یہیں کے فارغ التحصیل ہیں۔

ہمارے ملک کی اصطلاح کے بر عکس یہاں اندر گریجویٹ تعلیمی ادارے کالج اور پوسٹ گریجویٹ ادارے اسکول کہلاتے ہیں۔ ہارورڈ یونیورسٹی کے تین اسکول اپنے تعلیمی معیار کے لحاظ سے عالمی شہرت کے حامل ہیں، لاسکول، بنس اسکول اور میڈیکن اسکول۔ مجھے ہارورڈ لا اسکول کی طرف سے مدعو کیا گیا تھا جو قانون کی تعلیم میں ساری دنیا کا نمبر ایک ادارہ سمجھا جاتا ہے۔ اس ادارے کا ایک شعبہ ”اسلامک لیگل اسٹڈیز پر و گرام“ کے نام سے موسم ہے جس کے ڈائریکٹر پروفیسر فریباں ووگل اور اسٹٹنٹ ڈائریکٹر بار بروائیم ایک ہیں اور انہوں نے ہی

محض دعوت دی تھی۔

آج کل ہارورڈ یونیورسٹی کا یکسپ کمی کلو میٹر میں پھیلا ہوا ہے درسگاہوں اور طلبہ کے ہوٹلوں کی عمارتیں دور تک پھیلی ہوئی ہیں، کہا جاتا ہے کہ تقریباً تین بلین ڈالر مالیت کے اوقاف (endowments) اس یونیورسٹی کے تصرف میں ہیں اس کے باوجود یہاں کی تعلیم اور ہاٹل کی رہائش کی فیس اتنی ہے کہ عام آدمی کے لیے اس کا حل مشکل ہے۔

بوشن اور کیمبرج امریکہ کے شمال مشرقی ساحل کے پاس آباد ہیں، اور یہ وہ علاقہ ہے جس کو انگریزوں نے فتح کر کے پہلی بار اپنی نو آبادی بنایا تھا، لہذا یہ علاقہ نیوانگلینڈ کے لقب سے مشہور ہے۔ اسی لیے یہاں عمارتوں اور طرز بود و باش میں امریکن انداز کم اور انگریزی انداز زیادہ ہے۔ اپنی روایتی عمارتوں کے لحاظ سے یہ شہر امریکہ کے بجائے انگلینڈ کا معلوم ہوتا ہے۔

میرے قیام کا انتظام میزبانوں نے ہارورڈ ہی کے کیمپس میں واقع ہارورڈ فیکٹری کلب میں کیا تھا۔ عام ہوٹلوں کے مقابلے میں اس کلب کی فضائی صاف ستری اور بہت سی خرافات سے خالی تھی۔ ماحول بھی علمی تھا، اور رہائش کی سہولیات بھی عام ہوٹلوں سے بہتر، ہارورڈ کے مڈل ایسٹرن، اسٹڈریز کے پروفیسر ڈاکٹر ڈان پابی نے کراچی ہی میں فیکس کے ذریعہ مجھ سے اپنی ایک ریسرچ کے سلسلے میں اشزویو کے لیے وقت لیا ہوا تھا۔ چنانچہ پہنچنے کے تھوڑی ہی دیر بعد شام ۷ بجے وہ میری قیام گاہ پر آگئے اور کچھ دریان کے ساتھ گفتگو ہی۔ انہوں نے یہ بتایا کہ ۳ اور ۴ دسمبر دونوں دن کے پروگراموں کی ہارورڈ کے متعلقہ حلقوں میں خاصی تشویش کی گئی ہے۔ اور حاضرین ان میں بڑی دلچسپی سے شرکیں ہوں گے۔

۳/ دسمبر کی سہ پہر میں ”اسلامک فائننس“ کے موضوع پر کشاپ ہونے والا تھا لیکن ہارورڈ کے مڈل ایسٹرن اسٹڈریز کے شعبے میں اسلامک بینکنگ کے لیے ڈانا میں تیار کرنے کا ایک پروگرام عمر سے سے جاری ہے۔ اس کے ڈائریکٹر ناظم علی ایک ہندوستانی مسلمان ہیں۔ انہوں نے بھی مجھ سے کراچی میں رابطہ کر کے مجھے یہ پروگرام، کھنڈ کے لیے مدعا کیا تھا اور ۳ دسمبر کی صبح کا وقت میں نے اس کے لیے مخصوص کیا ہوا تھا۔ چنانچہ صحن ساز ہے نو بجے وہ مجھے

اپنے ساتھ اپنے مرکز میں لے گئے۔ اس پروگرام کا بنیادی مقصد یہ ہے کہ ”اسلامی بینلگ“ جس کی طرف دنیا بھر میں اور بالخصوص عالم اسلام میں خاصی رفتار سے پیش قدمی ہو رہی ہے اس کے بارے میں جملہ معلومات اور اسلامی مالیاتی اداروں کے بارے میں تازہ ترین تفصیلات ایک کمپیوٹر پروگرام میں جمع کی جائیں۔ اس پروگرام کا آغاز ۱۹۹۵ء میں ”دارالامال الاسلامی“ جنیوا کے مالی تعاون سے ہوا تھا۔ اور اب اس نے اسلامی بنکاری سے متعلق ایک ایسا سافت ویریٹیار کر لیا ہے جس میں اسلامی بنکاری کے بارے میں تمام دستیاب معلومات سمجھا ہیں۔ یعنی اس کے ذریعے یہ معلوم کیا جاسکتا ہے کہ ”اسلامی بک“ اور مالیاتی ادارے کن کن بنیادوں پر سرمایہ کاری کر رہے ہیں؟ دنیا بھر میں کتنے مالیاتی ادارے اسلامی اصولوں پر چلنے کا دعویٰ کرتے ہیں؟ وہ کہاں کہاں واقع ہیں؟ ان کے سرماں کی مقدار اُن کے بڑے بڑے اور اہم سودے کیا ہیں؟ سرمایہ کاری کے جن اسلامی اصولوں کی یہ ادارے پیروی کرنے کا دعویٰ کرتے ہیں ان کی شرعی تفصیلات کیا ہیں؟ غرض اسلامی بنکاری کے سلسلے میں ہر پہلو سے جامع اور کامل معلومات اس پروگرام میں اس طرح مہیا کی گئی ہیں کہ چند لمحوں میں ہر مطلوب تفصیل پوری وضاحت سے اسکرین پر آ جاتی ہے۔ ڈاکٹر ناظم علی نے اس پروگرام کا ایک ایک عمل تفصیل سے دکھایا۔ اور واقعہ یہ ہے کہ اسلامی بنکاری کے شعبے میں نہایت مفید، دلچسپ اور جامع پروگرام ہے جو اس موضوع سے دلچسپی رکھنے والوں کے لیے ایک نعمت سے کم نہیں۔ ڈاکٹر ناظم علی اور ان کے رفقاء جنہوں نے یہ پروگرام تیار کیا، پہلیاً اس کارنا مے پر مبارکباد کے مستحق ہیں۔

اس پہر کو دو بجے سے ”اسلام کے مالیاتی نظام“ کے موضوع پر درکشاپ تھا جس کے مہمان خصوصی کے طور پر مجھے مدعو کیا گیا تھا۔ دراصل جب سے مشرق و سطی اور دنیا کے دوسرے حصوں میں اسلامی مالیاتی ادارے قائم ہونے شروع ہوئے ہیں، مغرب کے علی ہلقوں میں اسلامی بینلگ کو سمجھنے اور مالیاتی ہلقوں میں اس پر عمل کر کے روپے کی اس نئی منڈی سے استفادہ کرنے کا رجحان پیدا ہو رہا ہے۔ اسی رجحان کے زیر اثر ہارڈ لائن اسکول کے پروفیسر فرینک ووگل اور ہارورڈ برس اسکول کے پروفیسر سیموئیل بیز نے ایک کتاب مرتب کی

ہے جس کا نام ہے:

Islamic Law and Finance: Religion, Risk and Return.

اس کتاب میں انہوں نے اسلامی بُنکوں اور مالیاتی اداروں کے بنیادی تصورات، ان کے طریق کار اور ان کے محسن و عیوب کو واضح کرنے کے علاوہ اس بات کا جائزہ بھی لیا ہے کہ موجودہ دور میں اسلامی بینکنگ کی ترقی کے کیا امکانات ہیں؟ اور وہ غالباً منڈیوں میں اپنا مقام پیدا کرنے کی کس درجہ صلاحیت رکھتی ہے؟ نیز اس کتاب کے ایک باب میں انہوں نے بنکاری کی بعض جزئیات کے لیے ایسے طریقے تجویز کیے ہیں جو ان کے خیال میں نئے ہیں اور اسلامی اصولوں کے مطابق ہونے کے باوجود ابھی اسلامی بُنکوں نے اختیار نہیں کئے۔ اس کتاب کا مسودہ فریبک ووگل نے پہلے ہی میرے پاس بھیج دیا تھا اور خاص طور پر اس کے آخری حصے کے بارے میں یہ خواہش ظاہر کی تھی کہ میں اس کے بارے میں اپنی رائے ظاہر کروں۔ میں نے سفر کے دوران طیارے میں اس کا مطالعہ کیا تو اندازہ ہوا کہ انہوں نے بڑی حد تک متعلق فہمی اصولوں کو سمجھ کر یہ کتاب لکھی ہے اور فقہ کی فہم کی حد تک اس میں غلطیاں بہت کم ہیں، البتہ بعض تجادیز جو انہوں نے نئی (innovative) سمجھ کر پیش کی تھیں، وہ دراصل نئی نہ تھیں، عالم اسلام کے بعض حصوں میں ان پر عمل ہو رہا ہے، اور بعض تجادیز کے عملی اطلاق میں متعدد امور قابل اعتراض تھے۔

یہ ورکشاپ درحقیقت انہی تجادیز پر گفتگو کے لیے میری موجودگی میں اس لیے منعقد کیا گیا تھا کہ ان کے بارے میں میری رائے بھی معلوم کی جاسکے۔ ورکشاپ میں امریکہ اور بیرون امریکہ سے تقریباً تیس منتخب افراد جو مالیات کے امور سے متعلق تھے مدعو کیے گئے تھے۔ پروفیسر فریبک ووگل نے ایک ایک کر کے اپنی تجادیز پیش کیں، حاضرین نے عملی نقطہ نظر سے ان پر تبصرہ کیا اور بالآخر ان کے شرعی پہلوؤں پر اظہار خیال کیلئے مجھ سے فرمائش کی گئی۔ میں نے اپنی باوی انصافی رائے ان کے سامنے بیان کی جس کی بنیاد پر انہوں نے بعض تجادیز میں رد و بدل کی اور بعض سے مستبرداری کا اظہار کیا۔

یہ ورکشاپ رات ۸ بجے تک جاری رہا۔ بعد میں عشاۓ یہ بھی تھا جس کے دوران کھانے

کی میز پر بھی گفتگو جاری رہی۔ کھانے میں چونکہ میرے علاوہ اور بھی بہت سے مسلمان شریک تھے اس لیے میز بانوں نے صرف بزریوں، مچھلی اور حلال مشروبات تک ہی عشا بیے کو مدد و د رکھا تھا۔

اگلے روز (۲۳/ دسمبر کو) میرے پیغمبر کے لیے شام ۲ بجے کے وقت اعلان کر دیا گیا تھا لیکن وہاں پہنچنے کے بعد معلوم ہوا کہ یہاں مغرب سوا چار بجے ہو رہی ہے اس لیے میں نے منتظمین سے کہا کہ پیغمبر مغرب کی نماز کے بعد ہی شروع ہونا چاہیے، منتظمین نے اسے بخوبی قبول کر لیا، میری فرماش پر انہوں نے پیغمبر ہاں کے ساتھ ہی ایک کمرے میں نماز کا بھی انتظام کر دیا۔ اس سے پہلے ہارورڈ لا اسکول اور اس کے اسلامک ایگل اسٹیڈیز پر گرام کامعاہنہ بھی کرایا گیا اور جب میں پیغمبر ہاں پہنچا تو وہاں مسلمانوں کی خاصی تعداد بھی پہلے سے موجود تھی، جو نہ صرف ہارورڈ بلکہ میسا چوسٹس کے مختلف مقامات سے پیغمبر کی اطلاع پا کر وہاں پہنچ گئے تھے۔ چنانچہ ملحقة کمرے میں نماز کے لیے صفائی بچھائی گئیں میری فرماش پر ایک مقامی مسلمان نے اذان کی، اور مغرب کی نماز باجماعت ادا کی گئی۔ لوگوں کا کہنا تھا کہ ہارورڈ کے کسی پیغمبر ہاں میں پہلی بار اذان اور نماز کا یہ منظر دیکھنے میں آیا۔

نماز مغرب کے بعد ہم پیغمبر ہاں میں داخل ہوئے۔ حاضرین میں زیادہ تر ہارورڈ کے مختلف شعبوں کے طلباء اور اساتذہ شامل تھے جن میں مسلمان بھی تھے اور غیر مسلم بھی۔ کچھ لوگ ہارورڈ کے باہر سے بھی آئے ہوئے تھے اور چند افراد ایسے بھی تھے جو سینکڑوں میل کا سفر طے کر کے پہنچ تھے۔

میں نے اپنے پیغمبر میں جس کا عنوان ”پاکستان اور اسلامی قانون“ طے کیا گیا تھا پہلے تو نظریہ پاکستان کی تشریع کی پھر اس موضوع پر تفصیل سے گفتگو کی کہ آج کے ذریعے میں جب کہ دنیا کے بیشتر حصوں میں سیکولر ڈیموکریسی کا سکہ چل رہا ہے۔ پاکستان میں اسلامی قانون کی بات کیوں کی جاتی ہے؟ میں نے عرض کیا کہ اس وقت میر احاطہ ب ان لوگوں سے نہیں جو خدا کے وجود پر یقین نہیں رکھتے، لیکن اگر کوئی شخص خدا پر یقین رکھتا ہے اور اس کا دعویٰ یہ ہے کہ ”ہم خدا پر بھروسہ کرتے ہیں“ (واضح رہے کہ آج بھی امریکہ کے ہر ڈالر پر یقین رکھتا ہے)

کہ ”هم خدا پر بھروسہ کرتے ہیں۔“) تو یہ بات قطعی غیر منطقی اور نامعقول ہو گی کہ خدا کو کائنات کا خالق بھی مانا جائے اور اس زمین پر اس کی حاکیت کا انکار کر کے اپنے سیاسی، معاشری اور سماجی معاملات میں اس کے احکامات کا داخلہ بھی منوع قرار دے دیا جائے۔ اگر خدا موجود ہے اور کائنات پر اس کی حکمرانی قائم ہے، تو زمین پر بھی اسی کی حکمرانی چلنی چاہیے اور زمین کو اس کی حاکیت سے محروم نہیں کیا جاسکتا۔ اور جب ایک مرتبہ یہ تسلیم کر لیا جائے کہ حاکیت عالیٰ (اللہ تعالیٰ کو حاصل ہے تو اس کا منطقی نتیجہ یہ ہے کہ انسان کے بنائے ہوئے تمام قوانین اسی کے احکام کے تابع ہونے چاہئیں۔

پھر میں نے قدر تے تفصیل سے عرض کیا کہ جس طرح دنیا کی ہر چیز حسی مشاہدے سے معلوم نہیں ہو سکتی، یعنی ایک حد پر جا کر مشاہدہ کام نہیں دیتا بلکہ عقل کی ضرورت ہوتی ہے اسی طرح عقل کی رہنمائی بھی لامحدود نہیں بلکہ ایک حد پر جا کر اللہ تعالیٰ کی طرف سے وحی کی رہنمائی درکار ہوتی ہے اور اسی وحی کے ذریعہ اللہ تعالیٰ کے احکامات معلوم ہوتے ہیں۔ وحی الٰہی کی محفوظ ترین شکل ہمارے پاس قرآن کریم ہے اور اس کے بعد وہ تشریحات ہیں جنہیں دے کر آنحضرت صلی اللہ علیہ وسلم کو قرآن کریم کے ساتھ بھیجا گیا۔ لہذا اللہ تعالیٰ کی حاکیت کو زمین پر نافذ کرنے کے لیے قرآن و سنت ہی بنیادی سرچشمے ہیں جن کی اساس پر اسلامی قانون استوار ہے لہذا زمین پر اسلامی قانون کے نفاذ کا مطالبہ اللہ تعالیٰ کے وجود اس کی خالقیت اور اس کی حاکیت کو تسلیم کرنے کا منطقی تقاضا ہے اور خاص طور پر پاکستان کے لیے اس بنا پر ناگزیر ہے کہ متحدة ہندوستان سے اس کی علیحدگی کی بنیادی وجہ جواز بھی یہی تھی کہ مسلمان یہاں دوسروں کے تسلط سے آزاد ہو کر اپنا نظریہ حیات نافذ کر سکیں۔

اس کے بعد میں نے ان بہت سی غلط فہمیوں کی حقیقت واضح کی جو خاص طور پر مغربی ذرائع ابلاغ اسلامی قانون کے بارے میں عموماً پھیلاتے رہتے ہیں، پھر کچھی نصف صدی میں پاکستان میں اسلامی قانون کے تعلق سے جو کوششیں ہوئی ہیں ان کا تفصیلی تذکرہ کیا اور اس راہ میں جو رکاوٹیں پیش آتی رہی ہیں، ان کا تجزیہ اور مستعلق کے امکانات کا مختصر جائزہ پیش کیا۔ تقریباً ایک گھنٹے کے لیکھر کے بعد قریب قریب اتنا ہی وقت حاضرین کے سوالات اور

ان کا جواب دینے میں صرف ہوا۔ حاضرین کے سوالات سے اندازہ ہوا کہ انہوں نے پچھر کے دلیق نکات کو بھی اچھی طرح سننا اور سمجھا ہے۔ زیادہ تر سوالات اسلامی ریاست میں خواتین اور غیر مسلموں کے حقوق، فیڈرل شریعت کورٹ اور پریم کورٹ کی شریعت ایمبلیٹ نجع کے دائرہ اختیار اور مختلف شعبوں میں اسلامی قوانین کے عملی نتائج سے متعلق تھے۔ حاضرین نے کھل کر اپنے شکوک و شبہات پیش کئے، الحمد للہ اطہیناں اور بے تکلفی کے ماحول میں تمام سوالات کا مفصل جواب دیا گیا۔ یہاں تک کہ جب بہت دریگز ریگن تو پروفیسر فرنیک و گل نے جو خود بھی بہت سے سوالات کرچکے تھے، نجع میں مداخلت کر کے کہا کہ آج کی نشست میں ہمارے بہت سے سوالات کا جواب مل چکا ہے جن سے ہماری معلومات میں بڑا اضافہ ہوا۔ اب چونکہ کافی دریگز ریگن ہے لہذا ہم یہ سلسلہ مزید دراز کرنے کے بجائے یہ فرمائش کرتے ہیں کہ مہماں مقرر جو کثرت سے امریکہ آتے رہتے ہیں، آئندہ جب کبھی امریکہ کے جس کسی خطے میں یہ آئیں وہ ایک دن ہمارے لیے ضرور نکالیں جس میں ہم مختلف موضوعات پر ان کے پچھر کا اہتمام کریں۔

پچھر کے اختتام پر حاضرین آپس میں گھل مل گئے، اور بعد اذان فرادی ملاقاتوں میں بعض حضرات نے اپنے اس تاثر کا اظہار کیا کہ آج کی نشست میں ان کے ذہن سے شکوک و شبہات کے بہت سے کافی دور ہوئے ہیں۔ خاص طور پر مسلمان حاضرین بہت خوش تھے کہ جن بعض سوالات سے انہیں یہاں بکثرت سابقہ پیش آتا رہتا ہے ان کا مفصل اور تشفی بخش جواب مل گیا۔ ہاروڑ یونیورسٹی کے مسلمان طلبہ نے ایک تظییم ”ہاروڑ اسلام سوسائٹی“ کے نام سے قائم کی ہوئی ہے۔ انہی کی کوششوں سے ایک ہوٹل کے تھانے میں انہیں یونیورسٹی کی طرف سے ایک نماز کی جگہ بنانے کی اجازت ملی جس میں پانچوں وقت نماز باجماعت کا انتظام ہے۔ اس سوسائٹی کے طلبہ نے خواہش ظاہر کی تھی کہ میں اس نماز کی جگہ آ کر ان سے خطاب کروں اور ان کی سرگرمیوں کی تفصیلات معلوم کر کے ان میں ان سے تعاون کروں۔ چنانچہ پچھر کے بعد میں ان کے ساتھ گیا۔ یہ ایک ہوٹل کے تھانے میں بنا ہوا ایک کمرا ہے جسے وہ اس وقت نماز گاہ کے طور پر استعمال کر رہے ہیں، ہم نے عشا، نمازو، ہیں پر باجماعت ادا کی۔ نماز کے بعد

محض خطاب بھی ہوا۔ واقعہ یہ ہے کہ یہ نوجوان جنہیں میں نے دینی جذبے سے معور پایا، نہایت بے سروسامانی کے عالم میں برا قابل قد رکام کر رہے ہیں۔ نجّ وقت نماز کے علاوہ جمعہ کے دن یہ یونیورسٹی کی کسی بڑی جگہ پر نماز جمعہ کا انتظام کرتے ہیں۔ رمضان میں اسی تھانے میں وہ ہارورڈ کے مسلمان طلبہ کیلئے حلال کھانے سے افطار کا انتظام کرتے ہیں، تراویح بھی باجماعت ادا کی جاتی ہے۔ انہی کی کوششوں سے امتحانات وغیرہ کے موقع پر نیز بعض کلاسوں میں نماز اور رمضان میں افطار کے وقفے مسلمان طلبہ کو دیئے جاتے ہیں۔ عید الفطر اور عید الاضحی کی چھٹی بھی یونیورسٹی کی سطح پر منظور ہو رہی ہے یہ نووارد مسلمان طلبہ کی خدمت اور انہیں مانوس کرنے کا کام بھی انجام دیتے ہیں۔ اسی تھانے میں وقتاً فوقاً دینی تقریریں کراتے اور مذاکرے منعقد کرتے ہیں، ایک پندرہ روزہ نیوز لائبریری نکالتے ہیں جس میں دینی معلومات فراہم کی جاتی ہیں، ان میں سے بعض طلبہ بوسن شہر کے دوسرے مسلمانوں کے بچوں کو قرآن کریم وغیرہ کی تعلیم دینے کی خدمت بھی انجام دیتے ہیں اور سب سے بڑھ کر یہ کہ ہارورڈ میں پڑھنے والے مسلمانوں کو ایک پاکیزہ دینی ماحول فراہم کرتے ہیں جو انہیں بھکلنے سے بچاسکے۔

لیکن فی الحال یہ لوگ جگہ کی تنگی کی وجہ سے بڑے پریشان ہیں۔ اس تھانے میں کل میں آدمی جماعت سے نماز پڑھ سکتے ہیں لہذا اس فکر میں ہیں کہ ہارورڈ یارڈ میں کوئی وسیع جگہ لے کر وہاں ایک مسجد اور اسلامی مرکز تعمیر کر جس پر تقریباً ہلین ڈالر کی لاگت کا تھینہ ہے۔ عیسائیوں اور یہودیوں کے اس قسم کے مراکز یونیورسٹی میں قائم ہیں۔ مگر مسلمانوں کا کوئی ایسا مرکز نہیں ہے جو اس ضرورت کو پورا کر سکے۔ یقیناً یہ لوگ پورے عالم اسلام کی طرف سے تعاون کے مستحق ہیں، یہ یونیورسٹی سے اس سلسلے میں زمین لینے کی بات چیت کر رہے ہیں اور فی الحال چندے کی رقوم وصول کرنے کے بجائے ان کی اجیل صرف یہ ہے کہ اہل خیر مسلمان جتنا جتنا تعاون کر سکتے ہیں اس کی مقدار سے ان کو مطلع کر دیں تاکہ اس کی بنیاد پر یہ بات چیت کر سکیں ان کا پتہ یہ ہے:

Mustafa Muhsin Siddiqui

247 Kirkland, Mail Center

Cambridge, Massachusetts 02138 U.S.A

Ph:(617) 493-4866 E-mail:Siddiqui @ fas. harvard. edu.

اگلی صبح (۵/ دسمبر کو) میں اٹلانٹا روانہ ہو گیا۔ اور تین گھنٹے کی پرواز کے بعد اٹلانٹا کے وسیع و عریض ایئرپورٹ پر اترا۔ اٹلانٹا امریکی ریاست جورجیا کا صدر مقام ہے، اور امریکہ کے مشرقی علاقوں کے درمیان واقع ہونے کی بنا پر اسے خاصی اہمیت حاصل ہے اور یہ امریکہ کے جنوب مشرقی حصے کا تجارتی اور موacialی مرکز سمجھا جاتا ہے۔ یہاں تقریباً بیس ڈگری دینے والے تعلیمی ادارے ہیں۔ آج کل عالمی شہرت یافتہ سی این این کا ہیڈ کوارٹر بھی یہیں ہے۔ اور مشہور زمانہ کوکا کولا فیکٹری کا ہیڈ کوارٹر بھی۔ اصل شہر کی آبادی پانچ لاکھ سے اوپر ہے لیکن آس پاس کی آبادیاں ملا کر تقریباً تین ملین۔ یہاں تقریباً پچاس ہزار مسلمان آباد ہیں جن میں مقامی سیاہ فام اور سفید فام نو مسلم بھی ہیں، اور دنیا کے مختلف حصوں سے آ کر آباد ہونے والے مسلمان بھی۔ اٹلانٹا اور اس کے مضائقات میں تقریباً سترہ مسجدیں ہیں۔ جن میں سب سے بڑی مسجد "الفاروق" ہے جو وسط شہر میں واقع ہے، اور اسی مسجد کے امام مولانا زاہد عبد اللہ صاحب جو مدینہ یونیورسٹی کے فارغ التحصیل ہیں اور اس کی انتظامیہ جو جناب دارثی صاحب کی سربراہی میں کام کر رہی ہے، میری میزبان تھی، اور ان سے میں نے کئی ماہ پہلے سے وعدہ کیا ہوا تھا کہ امریکہ کے آئندہ سفر میں چند روزاں کے ساتھ گزاروں گا۔

امریکہ کے تقریباً ہر خطے میں مسلمانوں کا دینی شعور جو تیزی سے ترقی کر رہا ہے وہ ہم پاکستانیوں کے لیے قابل رشک ہے۔ ۱۹۷۸ء کے بعد سے یہ میر امریکہ کا نو ان سفر تھا، اور میں نے ہر سفر میں مسلمانوں کا دینی جوش و خروش پہلے سے زیادہ پایا ہے۔ اٹلانٹا میں بھی اس جوش و خروش کے بڑے ایمان افروز مناظر دیکھنے میں آئے۔ یہاں کے مسلمان ماشاء اللہ خاصے منظم اور باہم مربوط ہیں۔ مسجد "الفاروق" کے ساتھ ابتدائی دینی تعلیم کا ایک مدرسہ بھی ہے، اور ثانوی سطح تک عصری تعلیم کا ایک اسکول بھی، جہاں اسلامی روایات کی فضای میں بچوں کو عصری تعلیم دینے کا انتظام ہے۔ طلبہ کے لیے ایک ہوٹل بھی ہے اور اس میں کیلی فورنیا تک کے طلبہ نیمیں ہیں۔ یہاں امریکی نژاد مسلموں کی بھی خاصی تعداد نماز پڑھنے آتی ہے۔ ایک سفید فام امریکی نوجوان سے ملاقات ہوئی جو قرآن کریم حفظ کر رہا ہے، اور پندرہ بیس میل کی مسافت سے دن میں پانچ مرتبہ نماز باجماعت ادا کرنے کے لیے بس یاری میں سفر کر کے آتا

ہے۔ میرے چار روزہ قیام کے دوران کئی بڑے بڑے اجتماعات ہوئے جن میں مقامی مسلمانوں کے علاوہ لوگ سینکڑوں میل دور سے آآ کر شریک ہوئے۔ دین کی معلومات حاصل کرنے کے لیے ان کے جذبے کا مظاہرہ تقریروں میں شرکت سے زیادہ اس وقت ہوتا تھا جب انہیں سوالات کا موقع دیا جاتا۔ وہاں نوجوانوں کی زبان سے دین کے بارے میں وہ سوالات سامنے آتے ہیں جن کا ہم یہاں کے نوجوانوں سے تصور بھی نہیں کر سکتے۔ اجتماعات کے علاوہ بھی میرے چار روزہ قیام میں ملنے والوں کا تائبند ہمارا، اور سوالات کا سلسلہ واپسی میں ایک پورٹ روائی تک منقطع نہیں ہوا۔ شدید مصروفیت کے عالم میں چار دن ہوا کی طرح گزر گئے، اور ۸/ دسمبر کو میں ان حضرات کی محبت، خلوص اور دینی جذبے کا امنث نقش لے کر واپس ہوا۔

ایک ہفتہ آئرلینڈ اور آسیا میں



اکتوبر ۲۰۰۷ء

ایک ہفتہ آر لینڈ اور آس فورڈ میں

مغرب کے تقریباً ہر ملک میں عالم اسلام کے مختلف حصوں کے مسلمانوں کی بہت بڑی تعداد آباد ہے۔ جس نے انہی ملکوں کو اپنا وطن بنالیا ہے اور ان کی وجہ سے ان تمام مقامات پر اسلامی شعائر کا مظاہرہ تیز رفتاری سے بڑھ رہا ہے، اور اسلامی ثقافت کے آثار اب یہاں اجنبی نہیں رہے۔ اسی کے ساتھ ساتھ ان ممالک کی مجموعی لادینی فضا میں مسلمانوں کو بہت سی مشکلات بھی درپیش ہیں جن پر قابو پانے کیلئے یہ حضرات خاصی تند ہی سے جدوجہد کر رہے ہیں۔ ان کے مسائل میں ایک بہت بڑا مسئلہ اپنے اور اپنی نسلوں کے اسلامی شخص کی حفاظت ہے۔ بد قسمی سے مسلمانوں کی کچھ تعداد ایسی بھی ہے جو ان مغربی ممالک کی ثقافت میں اس بری طرح مدغم ہو گئی ہے کہ اس نے اپنی اسلامی پیچان یا تو بالکل گم کر دی ہے یا صرف نام کی حد تک وہ اپنے آپ کو مسلمان کہتی رکھتی ہے، لیکن اس کی عملی زندگی میں نہ اس کا کوئی اثر ظاہر ہوتا ہے نہ اسے یہ فکر ہے کہ اپنی کھوئی ہوئی اس پوچھی کو کیسے دوبارہ حاصل کیا جائے۔ (لیکن دوسرا) طرف ایسے مسلمانوں کی تعداد بھی بہت زیادہ ہے اور بفضلہ تعالیٰ اس میں روز بروز اضافہ ہو رہا ہے، جس نے نصف اپنی اسلامی پیچان کو باقی رکھا ہے بلکہ اسے ان ملکوں میں منوایا ہے اسے یہ فکر ہے کہ وہ ان غیر اسلامی ملکوں میں رہتے ہوئے بھی اپنی زندگیوں کو شریعت کے تابع رکھے چنانچہ اس کے طرز عمل میں حلال و حرام اور جائز و ناجائز کی تیز نمایاں نظر آتی ہے بلکہ میرا ذاتی تحریر ہی ہے کہ بہت سے وہ لوگ جو مسلمان ملکوں میں رہتے ہوئے اپنے دین کے بارے میں اتنے فکر مند نہیں تھے، مغربی ملکوں میں پہنچ کر زیادہ فکر مند ہو گئے ہیں۔

اونٹ پوری دنیا میں بالعموم اور مغربی ملکوں میں خاص طور پر زندگی کا ڈھانچہ اس تیزی

سے بدل رہا ہے کہ وہاں نت نئے مسائل روزمرہ پیدا ہوتے رہتے ہیں ان میں سے بعض مسائل وہ ہیں جن کا پہلے تصور بھی نہیں ہو سکتا تھا۔ چنانچہ خود میرے پاس روزانہ کی ڈاک میں اس قسم کے سوالات بکثرت آتے رہتے ہیں، مغربی ممالک کے مسلمان باشندے قرآن و سنت کی روشنی میں ان کا شرعی حکم معلوم کرنا چاہتے ہیں۔ ان میں سے بہت سے مسائل کے جواب کیلئے تحقیقی و نظری ضرورت ہے، عالم اسلام کے مختلف اہل علم ان پر غور فکر کرتے رہتے ہیں اور طبعی طور پر بعض اوقات ان اہل علم کے نتائج تحقیقی میں اختلاف بھی ہوتا ہے اور بعض ادارے ایسے بھی قائم ہیں جہاں ان مختلف آراء اور ان کے دلائل پر غور کر کے کوئی اجتماعی رائے قائم اور پیش کرنے کی کوشش کی جاتی ہے۔

انہی اداروں میں سے ایک ادارہ یورپ کی سطح پر ۱۹۹۴ء میں قائم ہوا ہے۔ جو دراصل عرب علماء نے قائم کیا ہے، اس کا عربی نام المجلس الأوروبی للافتاء والبحوث اور انگریزی نام (European Council for Fatwa and Research) ہے اور اسکے صدر عرب دنیا کے مشہور عالم شیخ یوسف القرضاوی اور مختلف یورپی ممالک کے اسلامی مراکز کے اہل علم سربراہان اسکے رکن ہیں۔ جو ایسی کامیابی کے آغاز میں ایک اجتماع میں شرکت کیلئے میں لندن میں تھا، شیخ یوسف القرضاوی نے (جو میری طالب علمان جرأتوں کے باوجود مجھ پر مدت سے بہت مہربان ہیں) اس موقع پر فرمائش کی کہ ”المجلس الأوروبی“ کا جو اجتماع ۲۸ اگست سے کیم تبریز ۲۰۰۰ء تک آرلینڈ کے شہر ڈبلن میں منعقد ہو رہا ہے، میں اس میں شریک ہوں۔ اگرچہ اس میں شرکت کا مطلب یہ تھا کہ دو ماہ کے عرصے میں، میں تھوڑے تھوڑے وقٹے سے یورپ کے تین سفر کروں جو دارالعلوم میں صحیح بخاری کے درس کی ذمہ داری کے ساتھ میرے لئے آسان نہ تھا، لیکن شیخ القرضاوی اور بعد میں کنسل کے سکریٹری جزل شیخ حسین حلاوه کے بار بار تقاضوں کے نتیجے میں، میں نے اس سفر کی ذمہ داری قبول کر لی۔

۲۷ اگست کی رات کو میں کراچی سے روانہ ہوا اور دھی کے راستے برلن ائمہ ویز سے صبح ساڑھے چھ بجے لندن اتر اور وہیں سے ایک آرٹش طیارے کے ذریعے نوبجے صبح آرلینڈ کے دارالحکومت ڈبلن پہنچا۔ ڈبلن کا اسلامی مرکز اس کانفرنس کی میزبانی کے فرائض انجام دے

رہا تھا۔ چنانچہ اس کے نمائندے استقبال کے لئے موجود تھے۔ اس کے علاوہ ہمارے دارالعلوم کے ایک فارغ التحصیل عالم مولانا اسماعیل صاحب جو یہاں کے ایک اور اسلامی مرکز کے ذمہ دار ہیں اپنے رفقاء کے ساتھ تشریف لائے ہوئے تھے اور متعدد دوسرے حضرات شامل تھے۔ تقریباً سولہ گھنٹے کے طویل سفر کے بعد اس روز شام تک آرام کا وقفہ تھا جس کا بیش روقت اپنی قیام گاہ اسٹیلوگران پارک ہوٹل میں گزرا۔

عصر کے بعد کافرنز کا افتتاحی اجلاس تھا۔ ہوٹل سے تقریباً پندرہ منٹ کے فاصلے پر اسلامک گلگل سنتر آف آر لینڈ کی عالیشان عمارت ہے، جو بڑی خوشنا اور کشاور مسجد بچوں کی تعلیم کے مرے سے اور نشر و اشاعت کے ایک مرکز پر مشتمل ہے۔ یہ وسیع عربیض عمارت دینی کے شیخ راشد الملتوم کے خرچ پر تعمیر ہوئی ہے، اور اس وقت آر لینڈ کا سب سے بڑا اسلامی مرکز یہی ہے جس کی سربراہی مصر کے شیخ حلاوه کر رہے ہیں اسی مرکز میں ایک کافرنز ہاں بھی ہے جس میں چاروں تک مذکورہ یورپین کوئسل کا اجتماع منعقد ہوتا رہا۔ عصر سے مغرب تک شیخ یوسف القرضاوی کی صدارت میں افتتاحی اجلاس جاری رہا جس میں رسمی تقاریر کے علاوہ کافرنز میں زیر بحث آنے والے موضوعات کا تعین کیا گیا اور جن حضرات نے مقام لکھے ہوئے تھے ان کی تحریریں تقسیم کی گئیں۔

آر لینڈ کے ایک پاکستانی نژاد مسلمان تاجر جناب غلام باری صاحب کا شمار یہاں کے چند گنے پہنچتے متاز تاجر ہوں میں ہوتا ہے ان کے تجارتی اشوورز ملک بھر میں پھیلے ہوئے ہیں، مگر اللہ تعالیٰ نے انہیں مسلمان برادری کی خدمت اور دینی سرگرمیوں میں حصہ لینے کی توفیق عطا فرمائی ہے، انہوں نے یہاں اسلامی مرکز اور تعلیم گاہوں کے قیام میں بھرپور حصہ لیا ہے وہ استقبال کیلئے ایئر پورٹ آئے تھے، اور اسی وقت انہوں نے بتایا تھا کہ وہ کسی ضرورت سے پاکستان جانے والے تھے، مگر انہوں نے میری آمد کی وجہ سے اپنا سفر ایک دن کیلئے مؤخر کیا، اور آج رات وہ اپنے مکان میں عشا نیک رکھنا چاہتے ہیں۔ چنانچہ ان کی خواہش کے مطابق مغرب کے بعد مجھے ان کے مکان پر جانا تھا۔ ان دونوں یہاں مغرب کی نماز تقریباً ساڑھے آٹھ بجے ہو رہی تھی، چنانچہ مغرب کے بعد ان کے مکان پر پہنچتے پہنچتے نوبجے کا وقت ہو

گیا۔ انہوں نے ڈبلن کے خاص خاص احباب کو مدد کیا ہوا تھا۔ ایک غیر مسلم ملک میں کسی مسلمان کے اثر و رسوخ کا یہ انداز دیکھ کر خوشی ہوتی ہے، بالخصوص جبکہ اللہ تعالیٰ نے اسے خدمتِ خلق اور خدمتِ دین کی بھی توفیق عطا فرمائی ہو۔

اگلی صبح نوبجے سے کافرنز کی عملی نشستیں شروع ہوئیں۔ پہلی نشست کی صدارت، صدر سوڈان کے مشیر شیخ علی الامام نے کی۔ شیخ علی الامام سوڈان کے علمی اور دینی حلقوں میں بہت ممتاز حیثیت رکھتے ہیں۔ وہ بہت سی کتابوں کے مصنف ہیں، انہوں نے قرآن کریم کی قراؤں کے موضوع پر اپنا ڈاکٹریٹ کا مقالہ لکھا ہے، جس میں قرآن کریم کی اصلیت کے بارے میں مستشرقین کے اٹھائے ہوئے شہادات کا مفصل جواب دیا ہے، وہ عربی کے علاوہ انگریزی اور جرمنی زبانوں سے بھی واقف ہیں اور ان کی آخری کتاب قرآن کریم کی ایک مختصر تفسیر ہے۔ انہوں نے اپنی یہ دونوں کتابیں بھی بڑی محبت سے مجھے پیش کیں، خاص طور سے اول الذکر کتاب نے ایک بڑی ضرورت کو پورا کیا ہے۔

کافرنز کی اس پہلی نشست میں وہ سوالات زیر بحث آئے جو یورپ کے مختلف خطوط سے مسلمانوں نے کوئی کوارسال کئے تھے۔ ظہر تک مختلف سوالات کے جواب تیار کئے گئے۔ دو بچے نماز ظہر اور کھانے کا وقفہ ہوا، پھر شام چھ بجے سے سازھے آٹھ بجے تک دوسری نشست میری صدارت میں ہوئی جس میں باقی ماندہ سوالات کے جواب پر بحث ہوتی رہی اور باقی ماندہ سوالات کا جواب تیار کیا گیا۔

مغرب کی نماز مجھے ایک اور اسلامی مرکز میں پڑھنی تھی۔ یہ مرکز ڈبلن شہر کے وسط میں واقع ہے اور اس میں ایک مصلی (عارضی مسجد) اور مدرسہ نور الاسلام کے نام سے بچوں کی تعلیم کا ایک مدرسہ قائم ہے۔ یہ مدرسہ ہمارے مولانا محمد اسماعیل صاحب کی سربراہی میں کام کر رہا ہے۔ مولانا اسماعیل صاحب نوجوان عالم ہیں وہ برطانیہ میں پیدا ہوئے، جنوبی افریقیہ میں درس نظامی کی تکمیل کی اور بالآخر ہمارے دارالعلوم کراچی میں دوسال تک فتویٰ کی تربیت حاصل کرنے کے بعد برطانیہ واپس آئے۔ آئرلینڈ کے مسلمانوں نے انہیں ڈبلن بایا اور شروع میں وہ شیخ حسین حلاوہ کے ساتھ اسلامک پلجریل منظر سے وابستہ رہے۔ پھر غلام باری صاحب

کی دعوت پر انہوں نے وسط شہر میں یہ اسلامی مرکز قائم کیا جہاں وہ تعلیمی، تربیتی اور اصلاحی خدمات انجام دے رہے ہیں۔ مدرسے میں مستقل تدریس کے فرائض انجام دینے کے ساتھ وہ ڈبلن کے مشہور ٹرنی کالج میں اسلامی موضوعات پر ہفتہوار پچھر بھی دیتے ہیں جس میں مسلمان اور غیر مسلم طلبہ شریک ہوتے رہتے ہیں۔ ڈبلن کے دوسرے مقامات اور آئرلینڈ کے دوسرے شہروں میں بھی ان کے پڑگرام ہوتے رہتے ہیں۔ وہ عربی اور انگریزی دونوں زبانوں میں روایتی سے تقریر کرتے ہیں اور یہ دیکھ کر مسرت ہوئی کہ انہوں نے اپنی نومری کے باوجود مشکل حالات میں بڑی ثابت قدمی اور حکمت کے ساتھ لوگوں کو مانوس کیا ہے، ان کی رہنمائی سے یہاں کے مسلمان فیض یاب ہو رہے ہیں جتنے لوگوں سے میری ملاقات ہوئی ان سب کو انکی تعریف میں رطب اللسان اور ان کی خدمات کیلئے ان کا ممنون پایا۔

مغرب کی نماز کے بعد انہی کے مدرسہ نور الاسلام میں میراخطاب اردو اور انگریزی میں ہوا، مردوں کے علاوہ خواتین بھی سائینس میں شامل تھیں۔ آئرلینڈ میں ہندوستان یا پاکستان کے علماء کی آمد نہ ہونے کے برابر ہے، اس لئے مجھ طالب علم کی پاؤں کو ان سب حضرات نے قدر کے ساتھ سننا، اور غیر معمولی محبت کا معاملہ فرمایا۔ پہلے سے اعلان نہ ہونے کی بنا پر اجتماع کوئی بہت بڑا نہیں تھا، لیکن جتنے لوگ تھے وہ دین کی عظمت و محبت لیکر آئے تھے اس لئے بفضلہ تعالیٰ بحیثیت مجموعی اسے مفید سمجھا گیا۔

کافرنز اگلے روز بھی مغرب تک جاری رہی۔ اور مغرب کی نماز کیلئے مجھے ڈبلن کی قدیم ترین مسجد کے سوڈاں امام شیخ یحییٰ صاحب نے مدعو کیا تھا، چنانچہ نماز مغرب وہاں ادا کی۔ یہ ڈبلن کی پہلی باقاعدہ مسجد ہے جو ایک چرچ کی عمارت خرید کر یہاں کے مسلمانوں نے تعمیر کی تھی۔ اور اسلامک گلگل سنتر کی تعمیر سے پہلے تک ڈبلن کا سب سے بڑا اسلامی مرکز اسی مسجد میں واقع تھا یہ بھی خاصی کشادہ مسجد ہے، اور اسکے ساتھ مدرسہ اور اسلامک فاؤنڈیشن آف آئرلینڈ کے نام سے نشر و اشتاعت کا اسلامی مرکز بھی ہے۔ چونکہ اس مسجد کے آس پاس زیادہ تر عرب حضرات آباد ہیں اس لئے اس میں نمازوں کی اکثریت عرب ہے۔ چنانچہ یہاں عربی میں میراخطاب ہوا، جس کے بعد مسجد ہی کے ایک حصے میں ہمارے دوست ڈاکٹر نوید صاحب

نے عشاںیہ کا اہتمام کیا تھا۔ ڈاکٹر نوید صاحب پورے سفر میں میرے ساتھ بڑی محبت سے پیش آئے۔ وہی اپنی گاڑی میں مختلف مقامات پر لیجاتے رہے۔ ان کی خواہش یہ تھی کہ عشاںیہ ان کے گھر پر ہو لیکن چونکہ ان کا گھر دور تھا اس لئے انہوں نے میری مصروفیت اور سہولت کے پیش نظر مسجد کے ساتھ ہی عشاںیہ کا اہتمام کیا جس میں بہت احباب شریک تھے۔ عشاںیہ کے بعد ڈاکٹر نوید صاحب نے ڈبلن شہر کا ایک طاریانہ نظارہ کرنے کے بعد مجھے ہوٹل پہنچا دیا۔

جمرات کافنفرنس کا آخری دن تھا، ڈبلن کے سفر میں ایک کشش مجھے اس وجہ سے تھی کہ یہاں قدیم عربی کتابوں اور مخطوطات کی ایک لاہبریری چیسٹر بیٹی (Chester Beatty) دنیا بھر میں مشہور ہے، میں اسے دیکھنا چاہتا تھا لیکن پہلے تین روز کی پے در پے مصروفیات میں یہ شوق پورا کرنے کا موقع نہیں مل سکا تھا۔ آج صحیح کے وقت کافنفرنس کی ڈرافنگ کمیٹیوں کی میٹنگ تھی جو ہوٹل ہی میں ہوئی تھی، میں اس میٹنگ سے ۱۰ بجے صحیح تک فارغ ہو گیا۔ اس کے بعد کافنفرنس کے عام اجلاس میں شرکت اتنی ضروری نہیں تھی۔ چنانچہ میں نے مولا نا اسلام علی صاحب اور ڈاکٹر شہزاد صاحب سے مطے کیا ہوا تھا کہ وہ دس بجے آ کر مجھے لاہبریری لے جائیں۔ وہ حسب وعدہ تشریف لے آئے۔ آر لینڈ میں ماشاء اللہ پاکستانی نژاد ڈاکٹر حضرات بڑی تعداد میں آباد ہیں، ڈاکٹر شہزاد صاحب بھی ایک قابل ڈاکٹر ہیں جو آر لینڈ کی فوج میں ڈاکٹر کی حیثیت سے خدمات انجام دے رہے ہیں اور اس کے ساتھ وہ مسلمانوں کی دینی اور سماجی سرگرمیوں میں پیش پیش ہیں۔ انہوں نے بڑی محبت سے پیش کی تھی کہ وہ مجھے لاہبریری لیکر جائیں گے۔

ڈبلن سے تقریباً تین گھنٹے کے فاصلے پر آر لینڈ کا ایک اور شہر گالوے آباد ہے، وہاں بھی ایک مسجد مدرسہ اور اسلامی مرکز ہے جس کی سربراہی مولا نا محمد الیاس صاحب کے پرداز ہے، مولا نا محمد الیاس صاحب بھی ہمارے دارالعلوم کراچی کے فارغ التحصیل ہیں، ان کا ڈبن برطانیہ ہے، لیکن وہ اعلیٰ دینی تعلیم کے لئے دارالعلوم آئے، اور دورہ حدیث کے بعد ہمارے یہاں سے فراغت حاصل کی، ہمارے یہاں دورہ حدیث کی جماعت عموماً حاصلی سو کے لگ بھگ طلباء پر مشتمل ہوتی ہے، اس لئے درس کے دوران بہر طالب علم سے انفرادی رابطہ مشکل ہوتا ہے۔

خاص طور سے ایسے طلبہ جو کچھلی صفوں میں بیٹھتے ہیں اور سوال و جواب میں زیادہ حصہ نہیں لیتے، انہیں یاد رکھنا مشکل ہو جاتا ہے مولانا الیاس صاحب بھی ایسے ہی خاموش طبع طالب علم تھے جن کی صلاحیتوں کا اس وقت اندازہ نہیں ہوا۔ کاجب وہ ہمارے یہاں زیر تعلیم تھے۔ یہاں پہنچنے کے بعد ان کے جو ہر کھلے۔ ماشاء اللہ وہ گالوے میں دینی رہنمائی کے فرائض انجام دے رہے ہیں، انہوں نے یہاں کے بچوں کے لئے انگریزی میں متعدد کتابیں بھی لکھی ہیں، مطالعے کا خاص ذوق رکھتے ہیں اور ڈبلن میں میرے قیام کے دوران وہ ڈبلن ہی میں مقیم رہے اور ہر پروگرام میں اپنی خاموش طبعی کے ساتھ شریک۔ انہوں نے مجھے بتایا کہ چیزر بیٹی کے علاوہ یہاں ایک اور لاہبریری بھی قابل دید ہے۔ لوگ چیزر بیٹی کی شہرت کی وجہ سے وہاں تو بکثرت جاتے ہیں لیکن اس لاہبریری کے بارے میں لوگوں کو اتنی معلومات نہیں ہیں اس لئے وہاں سیاحوں کی آمد کم ہوتی ہے۔ مولانا الیاس صاحب نے مشورہ دیا کہ پہلے اس لاہبریری کو دیکھ لیا جائے۔

مارش لاہبریری

اس لاہبریری کا نام آرچ بیچ مارش لاہبریری ہے۔ یہ ایک پرانے چرچ کی عمارت میں واقع ہے، اور یہ ڈبلن کے آرچ بیچ مارش نے ۱۹۶۱ء میں قائم کی تھی اور کہا جاتا ہے کہ یہ ڈبلن کی سب سے پہلی پیلک لاہبریری ہے۔ آرچ بیچ مارش نے اپنی آمد فنی کا بڑا حصہ ان کتابوں کے حصول پر صرف کیا آئرلینڈ کی حکومت نے اسے بطور خاص اپنی اصلی شکل میں محفوظ رکھنے کا اہتمام کیا ہے چنانچہ عمارت اور اس کے تمام کمرے بھی پرانے طرز کے ہیں الماریاں بھی پرانی لکڑی کی ہیں اور تمام کتابیں بھی حتی الامکان قدیم جلدیوں میں مجلد رکھنی گئی ہیں، اور لاہبریری کے ہال میں داخل ہونے کے بعد انسان یہ محسوس کرتا ہے کہ وہ چار سو سال پہلے کے دور میں داخل ہو گیا ہے لاہبریری میں ایک دلچسپ حصہ وہ ہے جسے Study cage یعنی "مطالعے کے پنجرے" کا نام دیا گیا ہے۔ جو لوگ لاہبریری میں مطالعے کیلئے آتے، انہیں اس حصے میں ایک پنجرہ نما دروازے کے پیچے الماریوں کے سامنے بٹھا دیا جاتا اور دروازے پر تالا

ڈال دیا جاتا تھا، تاکہ وہ مطالعے کے بعد کتابیں چراکرنے لے جائیں۔ ایسا معلوم ہوتا ہے کہ اس دور میں کتابوں کی چوری کاررواج خاصا عام تھا، لاسبریری میں اسکے باñی آرچ بیشپ مارش کی ایک تحریر فریم میں لگی ہوئی ہے جس میں اس نے اپنی ایک بھتیجی کے بارے میں شکوہ کیا ہے کہ ”وہ خدا کے خوف سے بے نیاز ہو کر کسی شخص کے ساتھ فرار ہو گئی ہے، اور جاتے ہوئے اپنے ساتھ کتب خانے سے کچھ کتابیں بھی چوری کر کے لے گئی ہے۔“

اس کتب خانے میں اس وقت سولہویں اور سترہویں صدی کی مطبوعہ کتابوں کا بڑا نایاب ذخیرہ موجود ہے۔ ان میں لاطینی، انگریزی، عربی، یونانی، سریانی، عبرانی، عرامی، کسدی (Chaldaic)، جشی، فارسی اور ترکی زبانوں کی کتابیں شامل ہیں، آرچ بیشپ مارش نے شروع میں یہاں مشرقی کتب کے قلمی نسخوں کا بھی بڑا ذخیرہ جمع کیا تھا، اور اس غرض کیلئے ہالینڈ کے شہر لیڈن سے بڑے مخطوطات منگوائے تھے، لیکن بعد میں اس نے دیکھا کہ ڈبلن میں ان کی قدر نہیں پہچانی جا رہی، لہذا اس نے وہ مخطوطات آسفورڈ کی بوڈلین (Bodleian) لاسبریری کو دیدے۔

لاسبریری کے انچارچ عملے نے بڑے شوق و ذوق سے لاسبریری کا معائنہ کرایا۔ مولا نا الیاس صاحب نے انہیں میری آمد کی پہلے سے اطلاع دی ہوئی تھی، اس لئے انہوں نے چند نادر کتب مجھے دکھانے کیلئے الگ سے نکال کر رکھی ہوئی تھیں۔ ان میں ایک قرآن کریم کا نسخہ تھا جو ۱۶۹۷ء میں جرمنی کے ایک مستشرق ابراہام ہنکلمن (Hinckelman) نے ہیمبرگ سے شائع کیا تھا۔ کچھ عرصہ پہلے تک مغربی ملکوں میں یہ سمجھا جاتا تھا کہ یہ قرآن کریم کا پہلا مطبوعہ ایڈیشن ہے، لیکن بعد میں اٹلی کے شہروں میں طبع شدہ ایک نسخہ دریافت ہوا جو ۱۵۳۱ء میں چھاپا گیا تھا، اس کے بعد سے اسی کو پہلا مطبوعہ قرآن کا نسخہ سمجھا جانے لگا۔ قرآن کریم کے اس نسخے کے ساتھ لاطینی زبان میں اس کا مختصر ترجمہ بھی موجود ہے۔

اسلام کے بارے میں ایک اور لچپ کتاب شامل ہالینڈ کے ایک مستشرق ایڈرین ریلینڈ (Adrian Reland) کی ہے اسکا لاطینی نام

Mohammedica libriduo اس کتاب میں لاطینی اور عربی زبان میں اسلام کے بنیادی عقائد و احکام کا تعارف کرایا ہے اور اسلام کے عقائد اور تعلیمات کے بارے میں جو غلط الزامات لگائے گئے ہیں، انکی تردید کی ہے۔

انگریزی زبان میں قرآن کریم کے سب سے پہلے مترجم جارج سل (George Sale) کے مشہور و معروف ترجمے کا سب سے پہلا ایڈیشن بھی یہاں موجود ہے جو ۱۷۳۴ء میں شائع ہوا تھا اور اس کے سرورق پر اس دور کے حرم کی کی ایک تصویر بھی شائع شدہ ہے جس سے اس زمانے کے مکمل کردار کا ایک تصور انسان قائم کر سکتا ہے۔

عربی نحو (گرامر) کی مشہور کتاب اجر و میہ کا ایک نسخہ بھی ہم نے دیکھا جرے ۱۸۱۶ء میں ہالینڈ کے مستشرق ایرپے نیوس (Erpenius) نے لیدن سے شائع کیا تھا۔ این سینا کے قانون اور علام محمد ادریسی کی جغرافیہ پر مشہور کتاب ”نزہۃ المسالک“ کا لاطینی ترجمہ بھی لاہوری میں موجود ہے جو ۱۸۵۹ء میں طبع ہوا تھا۔

چونکہ یہ ایک عیسائی آرچ بیشپ کی لاہوری ہے، اس نے مجھے خیال تھا کہ اس میں بابل کے قدیم نسخے اور اسکی وہ پرانی شروح بھی دستیاب ہوئی چاہیں، جنہیں میں اس وقت سے تلاش کرتا رہا ہوں جب میں نے حضرت مولا نارحمت اللہ کیرانوی کی کتاب ”اظہار الحق“ پر کام کیا تھا۔ بابل کے قدیم نسخے تو بہت سے ملے، لیکن تعجب خیز بات یہ ہے کہ پوری شرح کوئی دستیاب نہیں ہو سکی۔ لاہوری ہی کی فہرست کمپیوٹر ازٹ ہے لیکن کمپیوٹر کی مدد سے نہ میں کوئی شرح دریافت کر سکا، نہ لاہوری کا عملہ۔ بالآخر میں نے فرمائش کی کہ کمپیوٹر میں فہرست ڈالنے سے پہلے لاہوری کے جو پرانے رجسٹر ہوں گے، ان میں تلاش کی جائے۔ متعلقہ خاتون نے میری اس فرمائش کو قبول کیا اور میرے سامنے پرانے رجسٹر لا کر رکھ دیئے۔ ان رجسٹر میں مکم ازکم بابل کے متفرق حصوں کی شروح مل گئیں اور ان کے دریافت ہونے پر وہ خاتون کہنے لگیں۔ ”کمپیوٹر کتنا ہی ترقی یافتہ ہو جائے، آدمی کی کمی کی پوری نہیں کر سکتا“، لیکن جن کتابوں کی مجھے

تلاش تھی وہ یہاں بھی مجھے نہل سکیں، خاتون نے وعدہ کیا کہ وہ تلاش جاری رکھیں گی اور اگر مل گئیں تو مجھے اسی میل کے ذریعے مطلع کر دیں گی۔

جس زمانے میں، میں ”اطہار الحق“ پر کام کر رہا تھا اور عیسائیت میرے مطالعے کا خاص موضوع تھا، اگر اس زمانے میں مجھے ایسی لاابریری میل جاتی اور اس سے استفادے کے وسائل میسر ہوتے تو میں کمی مہینے اس میں گزار دیتا۔ لیکن اطہار الحق پر کام، میں نے ایسی بے دلیلگی کے عالم میں کیا کہ پاکستان میں دستیاب کتب سے استفادے کیلئے بھی مجھے روزانہ شام کو دارالعلوم کو رنگی سے بس میں لٹک کر شہر کی لاابریریوں میں جانا پڑتا تھا۔ اب یہ لاابریری موجود تھی جہاں سے یقیناً عیسائیت پر بہت سا کام کیا جاسکتا ہے، اب الحمد للہ، ایسے وسائل بھی میسر ہیں کہ میں جتنا چاہوں یہاں تھہر سکوں، لیکن اوقات مختلف ذمہ داریوں میں اس طرح جکڑے ہوئے ہیں کہ کچھ کرنا ممکن نہیں اور اس وقت تو میرے پاس بہت ہی محدود وقت تھا، اس لئے لاابریری سے استفادے کا کوئی راستہ اس کے سوانحیں تھا کہ یہاں کے انچارج نے اپنا ای میل ایڈریلیس مجھے دیدیا کہ ضرورت کے وقت ان سے رابطہ ہو سکے۔ لیکن یہ تفصیل اس لئے لکھ رہا ہوں کہ عیسائیت کے موضوع پر کام کرنے والے اس لاابریری کے قدیم ذخیرے سے استفادہ کر سکیں تو ضرور کریں۔

چیسٹر بیٹی لاابریری

مارش لاابریری کے بعد ہم چیسٹر بیٹی کی مشہور لاابریری میں پہنچے۔ یہ وسط شہر کی ایک بلند و بالا عمارات میں واقع ہے۔ یہ لاابریری بھی اس کے بانی کے نام سے موسم ہے، انہیں سرا فریڈ چیسٹر بیٹی (Sir Alfred Chester Beatty) کہا جاتا ہے، ان کی قائم کردہ یہ لاابریری صرف مذاہب عالم کی کتابیوں اور مخطوطات پر مشتمل ہے جس میں اسلام، عیسائیت، یہودیت، ہندو مذہب، بدھ مت، جین، سکھ، تاؤ، شنتو، ہر مذہب کا ذخیرہ موجود ہے۔ یہ کتابیں عربی، لاطینی، انگریزی، فارسی، ترکی، اردو، ہندی اور نہ جانے کتنی زبانوں میں لکھی ہوئی ہیں۔ عربی مخطوطات کا بھی یہاں بہت بڑا ذخیرہ ہے جس کا صرف کیٹلاؤ (فہرست) آٹھ جلدیوں پر مشتمل ہے۔ اس لاابریری میں آنے کا اصل مقصد یہ تھا کہ یہاں بعض قدیم عربی کتب کے

مخطوطات اصلی شکل میں دیکھنے کا موقع مل سکے۔ لیکن یہاں پہنچنے تو معلوم ہوا کہ مخطوطات کا ذخیرہ مستقل طور پر کھلا ہوا نہیں ہے بلکہ اس کیلئے پہلے سے تاریخ، وقت اور کتابوں کا تعین کرنا پڑتا ہے، اس کے بغیر اس سے استفادہ ممکن نہیں ہے البتہ عام لوگوں کی دلچسپی کیلئے انہوں نے ایک شوروم ایسا بنا�ا ہوا ہے جس میں خطاطی کے مختلف نمونوں کی نمائش کی جاتی ہے، چنانچہ یہاں ایک شوکیس میں دسویں صدی عیسویں (یعنی تقریباً تیسری صدی ہجری) کا لکھا ہوا قرآن کریم کا ایک نسخہ موجود ہے جو اندرس میں لکھا گیا تھا، اور اب بھی اسکی آب و تاب اور خطاطی کے حسن میں کوئی کمی نہیں آتی۔ اسکے سوا اس شوروم میں میری دلچسپی کی کوئی چیز نہ تھی۔ البتہ لاہوری کی عربی کتب کا کیٹلاگ جو آخر جلد وہ میں ہے یہاں نسبتہ کم قیمت پر دستیاب تھا، اس لئے میں نے وہ غنیمت سمجھ لگا خرید لیا، اس کیٹلاگ میں تمام مخطوطات کا تعارف بھی ہے، اور اسکے صفات کی تصاویر بھی موجود ہیں ان میں سے بہت سے مخطوطات خود مصنفوں کے اپنے قلم کے لکھے ہوئے ہیں۔

ڈبلن کے ان دو کتب خانوں کی سیر بڑی دلچسپ رہی، اپنے اسلاف کی کتابوں کے یہی وہ عظیم ذخیرے ہیں جو یورپ کے مختلف شہروں میں نکھرے ہوئے ہیں اور جن کو دیکھ کر شاعر مشرق علامہ اقبال مرحوم نے کہا تھا ۔

وہ حکمت کے خزانے، وہ کتابیں اپنے آبا کی
جو دیکھیں جا کے یورپ میں تو دل ہوتا ہے سی پارہ
یہ سوال عام ذہنوں میں بکثرت پیدا ہوتا ہے کہ ہمارے اسلاف کی کتابیں اتنی بڑی تعداد میں یورپ کیسے پہنچیں؟ اور ان غیر مسلم قوموں نے ان کا اتنا حفظ کیوں کیا؟ اس سوال کا جواب اگرچہ تفصیل کا محتاج ہے اور یہ مختصر سفر نامہ اس کا محتمل نہیں ہو سکتا، لیکن پونکہ وہ جواب ہمارے لئے بہت سی عبرتیں رکھتا ہے، اس لئے اختصار کے ساتھ اس کی طرف اشارہ مناسب ہے۔

سلطوں صدی عیسوی سے پہلے دنیا بھر میں علم و فن کے سب سے بڑے مرکز عالم اسلام میں تھے، اس وقت غیر مسلم یورپ علم وہنراور فن و حکمت سے بحیثیت مجموعی اتنا آشنا نہیں

تھا اور اس معاملے میں عالم اسلام کا محتاج تھا۔ یورپ کے حکمران اپنے شہزادوں کو اعلیٰ تعلیم دلانے کیلئے اندرس بھیجا کرتے تھے۔ لیکن شامت اعمال سے جب مسلمانوں کی اپنی بد عملی سے ان کا سیاسی زوال ہوا تو عالم اسلام کا علمی سرمایہ فاتحین یورپ کی طرف منتقل ہونا شروع ہوا۔ اندرس کے زوال کے بعد وہاں برسا قدر آئے والی عیسائی حکومت تو اس درجہ متعصب اور علم و بنی تھی کہ اس نے مسلمانوں کے کتب خانے نذر آتش کر دیئے اور علم و حکمت کے نہ جانے کتنے خزانے غرناطہ کے چورا ہوں پر مہینوں تک جلتے رہے۔ لیکن ہمارے اسلاف نے ہر موضوع پر تالیفات کا جو ذخیرہ تیار کیا تھا وہ اسکے باوجود تما مت فنا نہ ہو سکا۔ کچھ علم دوست لوگوں نے اس وقت بھی مسلمانوں کی کتابیں چوری چوری چھپا کر رکھیں جب ایسی علم دوستی عیسائی تفییش (Enquisition) کے ہاتھوں اپنی موت کو دعوت دینے کے متراود تھی اور پھر رفتہ رفتہ جب یورپ میں وسیع امشربی کا چڑھا ہوا تو ان کتابوں سے استفادے کا خصوصی اہتمام کیا گیا، یورپ کی نشأة ثانیہ (Renaissance) کے اسباب میں ایک اہم سبب یہ بھی تھا کہ جن لوگوں نے عیسائی جگہ بند کے بندھن توڑے انہوں نے مسلمانوں کے اس عظیم درثے سے استفادہ کیا۔ مارش لاہریری کا ذکر میں ابھی کرچکا ہوں اس کے مطبوعہ کیتلگ میں این سینا پر تبصرہ کرتے ہوئے لکھا ہے:-

”ابن سینا نے طب، ریاضی، منطق، فلکیات اور فلسفے پر سو سے زیادہ کتابیں لکھی ہیں، اسکی مشہور کتاب ”قانون الطب“ کو یورپ کی یونیورسٹیوں میں ”حکمت کا خزانہ“، قرار دیا گیا اور وہ ستر ہو یہ صدی کے وسط تک نصابی کتاب کی حیثیت سے پڑھائی جاتی رہی۔“

(The Wisdom of the East: Marsh's Oriental Books p.17)

لہذا اسلاف امت کی یہ کتابیں چونکہ یورپ کیلئے عظیم محن کی حیثیت رکھتی تھیں، اس لئے نشأة ثانیہ کے بعد کے یورپ نے انہیں محفوظ کرنے کا اہتمام کیا۔ ان کتب کا بڑا ذخیرہ تو وہ ہے جو یورپی قوموں نے عالم اسلام کے مختلف ملکوں پر قبضہ کرنے کے بعد وہاں سے بزور شمشیر حاصل کیا اور یورپ کے کتب خانے اچھی طرح دیکھنے سے یہ حقیقت بھی سامنے آتی ہے کہ ان میں سے بہت بڑا ذخیرہ وہ بھی ہے جو ان لوگوں نے مسلمانوں سے خریدا۔ یہ مسلمانوں کے علمی

انحطاط اور معاشری بدحالی کا زمان تھا اس لئے بہت سے نایاب ذخیرے غیر مسلموں کو فروخت کرنے میں لوگوں کو باک نہ ہوا شروع میں ان کتابوں سے اہل یورپ کے شفف کی اصل وجہ یقینی کہ ان کی نشأۃ ثانیہ میں ان کتابوں کا بڑا ہم کردار تھا، علم و شنی کاتاریک دور ختم ہوا تو یورپ میں علم و دستی کا ایسا رجحان پیدا ہوا کہ انہوں نے ہر علم و فن کی قدر پہچانے اور اسکے تحفظ کیلئے ہر ممکن کوشش کی، ہر علم و فن میں اختصاص رکھنے والے (Specialized) اسکالرز پیدا کئے خواہ عملی زندگی سے علم کے اس گوشے کا کوئی تعلق بھی نہ ہو۔ مسلمانوں کے دینی علوم کے تحفظ کے پیچھے ایک توانی یہ تھا، دوسرے بہت سے لوگوں کو اسلام اور مسلمانوں کے خلاف جو فکری تحریکیں پروان چڑھانی منظور تھیں، ان کی تقویت کیلئے علمی اسلحہ انہی مستشرقین نے فراہم کیا جو اسلامی علوم کے مطابعے اور تحقیق کیلئے وقف تھے۔

بہر صورت اسباب کچھ بھی ہوں قدیم علمی ورثے کی حفاظت یورپ نے خوب کی، یہاں تک کہ بظاہر وہ پرانی کتب جنمیں دیکھنے والے بھی اب وہاں خال خال ہی ہو گئے، زرکشیر صرف کر کے بڑے اہتمام کے ساتھ محفوظ رکھی جاتی ہیں اور انہیں زمانے کے تپھیڑوں سے بچانے کیلئے جدید ترین ہائینیک استعمال کی جاتی ہے۔ ڈبلن کی لائبریریوں کو پارلیمنٹ کے ایک ایکٹ کے ذریعہ براہ راست مرکزی حکومت نے اپنے زیر انتظام رکھا ہوا ہے۔ الحمد للہ، اب عالم اسلام کے مختلف خطوطوں میں اچھی لائبریریاں قائم کرنے کا اہتمام ہو رہا ہے بالخصوص شرق اوسط کے ممالک میں اس سلسلے میں بہت پیش رفت ہوئی ہے، اور اب یورپ کے مختلف ملکوں سے نادر مخطوطات کی کاپیاں جدید آلات کے ذریعے عالم اسلام کے مختلف ملکوں، مثلاً سعودی عرب، امارات، مصر، ترکی اور شام وغیرہ میں محفوظ کر لی گئی ہیں۔ لیکن ہمارا ملک پاکستان اس معاملے میں بہت پیچھے ہے، ملک بھر میں کوئی ایک لائبریری بھی شاید ایسی نہیں ہے جو میں الاقوامی معیار کے مطابق ہو۔ بلکہ ہمارے ملک کے دور افادہ ویہات میں کتابوں کے بڑے نادر ذخیرے موجود ہیں، سندھ کے پیر جنڈو کا کتب خانہ اپنی ثروت کے اعتبار سے دنیا بھر میں مشہور ہے۔ اس کے علاوہ بھی سندھ اور پنجاب کے بعض کتب خانے اپنی نظر آپ ہیں، لیکن ان کی دیکھ بھال کا کوئی انتظام نہیں، یہ کتب خانے پرانے علم و دوست لوگوں نے قائم کئے تھے۔

انفرادی طور پر وہ اپنی وسعت کی حد تک انہیں محفوظ بھی رکھتے رہے، مگر وہ حفاظت کے جدید آلات سے محروم ہیں اور میں نے ان میں سے بعض کتب خانوں میں خود مشاہدہ کیا ہے کہ بہت سی نادر کتابیں دینیک اور موسم کے اثرات سے خراب ہو رہی ہیں۔ میں نے متعدد مرتبہ حکام کو اس طرف توجہ دلائی مگر نتیجہ وہی ڈھاک کے تین پات۔ خوش قسمتی سے اس وقت ہمارے وزیر نہ ہی امور خود ایک اسکالر ہیں، اور ان کی علم دوستی شک و شبہ سے بالاتر ہے، اگر وہ حکومت کو یہ یقین دلا سکیں کہ ایک ترقی پذیر ملک کی اہم ضرورت یہ بھی ہے کہ وہ اپنی لا ابیر یوں کو مفید اور مستحکم بنائے اور اسکے لئے وسائل مہیا کرے تو شاید ہمارے ملک کے یہ خزانے زمانے کی دستبرد سے بچ جائیں۔

کتب خانوں سے فارغ ہوئے تو ڈاکٹر شہزاد صاحب نے ڈبلن کی بھی تھوڑی سی سیر کرائی، یہ شہر دریائے لفی (Liffey) کے دونوں طرف آباد ہے، اور شہر کا وسطی حصہ اسی دریا کے کناروں پر واقع ہے، یورپ کے دوسرے شہروں کی طرح ڈبلن بھی ایک خوبصورت شہر ہے، مگر یہاں رومان کی تھوڑک مذہب والوں کی اکثریت ہے، اسلئے روایات کی پابندی میں وہ یورپ کے دوسرے شہروں سے بھی زیادہ ممتاز ہیں۔

آر لینڈ ۱۹۲۱ء تک برطانیہ کا حصہ تھا، ۱۹۲۱ء کے ایک ایکٹ کے ذریعے اسے ایک آزاد ریاست تسلیم کیا گیا، مگر وہ دولت مشترکہ کا حصہ بنا رہا، یہاں تک کہ ۱۹۲۸ء میں دولت مشترکہ سے بھی اسکا آخری تعلق ختم ہو گیا، اور وہ ایک مستقل جمہوریہ کی شکل اختیار کر گیا۔ آر لینڈ درحقیقت برطانیہ کے مغرب میں ایک جزیرہ ہے، جو شمالی اور جنوبی آر لینڈ پر مشتمل ہے۔ جنوبی آر لینڈ برطانیہ سے الگ ہو کر مذکورہ بالاطریقہ پر مستقل ملک بن چکا ہے اور اسے ری پلک آف آر لینڈ کہتے ہیں، اور اس کا دارالحکومت ڈبلن ہے، لیکن شمالی آر لینڈ جس کا بڑا شہر بلفاراست ہے ابھی تک برطانیہ کے ماتحت ہے اور وہاں پر آزادی کی تحریکیں چلتی رہتی ہیں اور اس لحاظ سے برطانیہ اور آر لینڈ میں چشمک بھی ہے، لیکن دونوں ملکوں نے باہمی مسافروں کی آمد و رفت کیلئے اتنی سہولتیں مہیا کی ہوئی ہیں کہ وہ گہرے بدوست معلوم ہوتے ہیں، دونوں ملکوں کے درمیان فضائی سفر ملکی سفر کی طرح ہوتا ہے جس میں امیگریشن اور ویزا اورغیرہ کے مرامل سے

گذر نہیں پڑتا۔

آرلینڈ کی زبان (آرش) الگ ہے، لیکن انگریزی بھی مساوی طور پر بولی، سمجھی اور لکھی جاتی ہے۔ ملک کا زیادہ تر دارود از راعت پر تھا، اسی لئے اسے کسانوں کا ملک کہا جاتا تھا مگر اب صنعت میں بھی ترقی ہوئی ہے، پہلے اس کا شمار یورپ کے نسبت پس مندہ ملکوں میں ہوتا تھا، مگر اب کچھ عرصے سے مشتمل معاشری پالیسوں کے نتیجے میں یہ تاثر زائل ہو رہا ہے اور ملک معاشری طور پر ترقی کر رہا ہے آرش سوسائٹی پر ابھی تک مذہب کی گرفت دوسرے یورپی ممالک کے مقابلے میں نسبت زیادہ ہے، بیشتر آبادی رومن کمپنیوں پر مشتمل ہے، اور برطانیہ کی پروٹستنٹ آبادی سے فرقہ وارانہ بنیاد پر بھی اسکے اختلافات چلتے رہتے ہیں۔ معاشرے میں مذہب کے بقا کی وجہ سے ابھی یہ ملک بے حیائی اور عربیانی کے اس سیلاں سے نسبت کم متاثر ہوا ہے جس نے پوری مغربی دنیا کو پیش میں لیا ہوا ہے۔

آرلینڈ میں مسلمان بھی ہزاروں کی تعداد میں آباد ہیں جن میں پاکستانی حضرات کی تعداد بھی بہت بڑی ہے۔ ان میں تجارت پیشہ بھی ہیں اور ملازمت پیشہ بھی۔ پاکستانی ڈاکٹر حضرات کی یہاں بڑی قدر ہے، اور وہ اچھے مناصب پر فائز ہیں۔ عربوں کی تعداد بھی بہت ہے بیشتر مسلمان یہاں ماشاء اللہ خوشحال ہیں اور مقامی لوگوں کا سلوک ان کے ساتھ بحثیتی مجموعی اچھا ہے۔

جماعت کی شام کو کافرنس کا آخری عملی اجلاس تھا، جو مغرب کے بعد بھی عشاء تک جاری رہا، عشاء کے بعد جو یہاں رات ساڑھے دس بجے ہو رہی تھی ایک دوست کے گھر پر کھانا تھا جہاں سے رات کے بارہ بجے ہوٹل واپسی ہوئی، جمعہ کی صبح نو بجے میں ہوٹل سے روانہ ہوا، اور برٹش ڈلینڈ کے طیارے کے ذریعے ساڑھے بارہ بجے لندن پہنچا۔ برطانیہ میں بعض حضرات عام مسلمانوں کیلئے اسلامی طریقے پر سرمایہ کاری کا ایک ادارہ قائم کرنے کی کوشش کر رہے ہیں، ہفتے کی صبح مجھے اس میں شرکت کرنی تھی۔ جمعہ کی یہ شام کئی روز کے مسلسل سفر اور مصروفیات کے بعد فرصت کی تھی، تحکمن سے جسم چور تھا۔ دریائے ٹیمز کے کنارے ناور برجن سے متصل تھوٹل میں قیام ہوا۔ قریب ہی ایک پاکستانی ریسٹورنٹ میں اپنے میز بانوں

کے ساتھ کھانا کھا کر میں نے ہوٹل میں آرام کیا۔ چند گھنٹے مجھے یکسوئی کیلئے درکار تھے، لندن کے کسی دوست کو میری آمد کی اطلاع نہ تھی، اس لئے یکسوئی کے ان لمحات میں آرام کے ساتھ پچھے کام بھی ہو گیا۔ رات سکون سے گزری۔ صبح نوبجے سے بارہ بجے تک ہوٹل ہی میں مینگ رہی، یہ تبرکی دوسری تاریخ تھی، اور اگلے دن مجھے اسلامک ریسرچ کے آکسفورڈ سینٹر میں حضرت مولانا سید ابو الحسن علی ندوی صاحب رحمۃ اللہ علیہ کے بارے میں ایک سپوزیم میں شرکت کرنی تھی، جس کیلئے بارہ بجے دوپہر میں آکسفورڈ رو ان ہو گیا۔

آکسفورڈ میں

آکسفورڈ لندن سے تقریباً سانچھی میل کے فاصلے پر واقع ہے، یہ ایک چھوٹا شہر ہے گراپنی یونیورسٹی کی وجہ سے عالمی شہرت کا حامل ہے۔ جسکا تعلیمی معیار دنیا بھر میں مسلم ہے، یہاں اسلامک اسٹیڈیز کی اسکالر شپ کیلئے ایک مرکز عرصے سے کام کر رہا ہے۔ حضرت مولانا سید ابو الحسن علی ندوی صاحب اس مرکز کے بورڈ آف ٹریسٹیز کے صدر تھے اور سعودی عرب کی معروف شخصیت جناب عبداللہ عمر نصیف اسکے نائب صدر تھے۔ حضرت مولانا کی وفات کے بعد اب عبداللہ عمر نصیف صاحب ہی اسکے صدر منتخب ہوئے ہیں۔ یہ ادارہ برلنائی کے سلطان حسن بلقیا کی طرف سے ہرسال کسی شخصیت کو اسکی اسلامی خدمات کی بنا پر انعام بھی دیتا ہے۔ ایک مرتبہ اس انعام کے تعین کے لئے نج کی حیثیت میں، میں پہلے بھی یہاں آچکا ہوں مرکز کے ڈائریکٹر فران نظامی، جو ہندوستان کے مشہور مصنف جناب خلیق احمد نظامی کے صاحبزادے ہیں، اپنی محبت کی بنا پر مجھے متعدد مرتبہ مرکز میں حاضری کی دعوت دیتے رہے ہیں، لیکن مصروفیات کی وجہ سے صرف ایک بار ہی حاضر ہو سکا۔ اس مرتبہ انہوں نے حضرت مولانا سید ابو الحسن علی ندوی صاحب رحمۃ اللہ علیہ کے ذکرے کیلئے ایک عالمی سپوزیم کا اہتمام کیا، جس میں شرکت کا میں نے وعدہ کر لیا تھا۔

میں دو بجے کے قریب آکسفورڈ پہنچا، شام کو مرکز میں مہماںوں کے اعزاز میں عشاۓ کا انتظام تھا۔ عشاۓ کیلئے نکلنے لگے تو دارالعلوم دیوبند (وقف) کے ہفتہم حضرت مولانا محمد سالم

تائی صاحب کا میرے کرے میں فون آیا۔ ان سے ملاقات نعمت غیر متربہ معلوم ہوئی، عشاںیہ پر پہنچ تو وہاں دارالعلوم ندوۃ العلماء کے موجودہ مہتمم حضرت مولانا محمد رابع ندوی صاحب تشریف فرماتھے جو حضرت مولانا علی میاں صاحب قدس سرہ کے بھانجے ہیں اور ان کے خلف صاحب کی حیثیت سے حضرت مولانا کے مشن کی ذمہ داریاں ان کے کاندھوں پر ہیں۔

البعث الاسلامی کے ایڈیٹر جناب مولانا واضح رشید صاحب ندوی بھی تشریف فرماتھے۔ ان حضرات سے ملاقات کی سعادت حاصل ہوئی۔ حضرت مولانا محمد رابع صاحب زید مجدد ہم سے یہ میری پہلی ملاقات تھی ان کے انداز وادا اور لباس کے انداز کو دیکھ کر حضرت مولانا ابو الحسن علی ندوی رحمۃ اللہ علیہ یاد آگئے۔ ابھی تقریباً ایک ماہ قبل انگلینڈ کے شہر ڈیز بری میں حضرت مولانا کے تذکرے کیلئے احقر کے زیر صدارت ایک جلسہ عام منعقد ہوا تھا جس میں ہندوستان، پاکستان، یورپ، امریکہ اور کویت سے بہت سے حضرات شریک ہوئے تھے۔ اس اجتماع میں مجھے حضرت مولانا سید ابو الحسن علی ندوی رحمۃ اللہ علیہ کے طرز فکر و عمل پر ایک مفصل خطاب کرنے کا موقع ملا تھا جو ٹیپ ریکارڈر کی مدد سے نقل ہو کر اب الگ بھی شائع ہو رہا ہے۔ الحمد للہ، اللہ تعالیٰ کی توفیق سے اس خطاب میں احقر نے حضرت مولانا کی علمی، عملی اور دعویٰ زندگی سے ملنے والے سبق کو خصوصی طور سے واضح کرنے کی کوشش کی تھی، اور ان کے خصوصی مزاج اعتمادی کی خصوصیات بیان کی تھیں۔ برطانیہ کے بیشتر اہل علم وہاں موجود تھے، اور اس خطاب کا بڑے پیمانے پر خیر مقدم کیا گیا۔ اجتماع کے شرکاء کی طرف سے میرے پاس خطوط آئے کہ اسے جلد شائع ہونا چاہئے۔ مولانا واضح رشید صاحب ندوی دامت برکاتہم نے بتایا کہ مولانا سلمان ندوی صاحب کے توسط سے، جو اس اجتماع میں تشریف فرماتھے، اس خطاب کا چرچا ہندوستان میں بھی پہنچا اور اسے حضرت مولانا کے مزاج و مذاق کی صحیح تفسیر قرار دیا گیا، فللہ الحمد۔

سپورزیم کے شرکاء میں ڈاکٹر عبد اللہ عمر نصیف کے علاوہ ہمارے عرب دوستوں میں کویت کے شیخ خالد المذکور شام کے ڈاکٹر عبد الشمار ابو عونہ، عراق کے ڈاکٹر محی الدین قردہ واغی اور رابطہ الادب الاسلامی دمشق کے ڈاکٹر ابو صالح بھی تشریف فرماتھے۔ ڈاکٹر عبد اللہ عمر نصیف

کی خواہش پر ایک اجلاس کی صدارت بھی احتقر کے سپرد کی گئی۔ شیخ یوسف القرضاوی نے اپنا مقالہ ”سفیر العجم الی العرب“ کے عنوان سے لکھا تھا جو انکی غیر موجودگی میں ہمارے دوست ڈاکٹر محی الدین قرہ داغی نے پڑھا تھا، شیخ یوسف القرضاوی نے اس مقالے میں حضرت مولانا کو عربوں کی طرف اہل عجم کا سفیر قرار دیا اور ان اثرات کو واضح کیا جو حضرت مولانا کی تصانیف، تقاریر اور سب سے بڑھ کر انکی علمی زندگی نے عرب دنیا پر مرتب کئے۔ شیخ القرضاوی نے جن الفاظ میں حضرت مولانا کو خراج عقیدت پیش کیا، وہ یقیناً غیر معمولی تھے اور عرب کی ایک ممتاز شخصیت کی طرف سے حضرت مولانا کے مقام بلند کا یہ اعتراف ہم بر صغر کے مسلمانوں کیلئے یقیناً بڑے فخر کی بات ہے۔ مولانا مجاہد الاسلام قاسی صاحب مدظلہم کا مقالہ بھی ”مشکلة وَلَا اباحسن لها“ کے عنوان سے بہت خوب تھا۔ حضرت مولانا محمد سالم قاسی صاحب مدظلہم نے اپنی مختصر گر جامع تقریر میں حضرت مولانا کی اجتماعی فکر پر روشنی ڈالی، ڈاکٹر ابو صالح نے رابطہ الادب الاسلامی کے ذریعے اسلامی ادب پر حضرت مولانا کی خدمات کے مختلف گوشے واضح کئے اور ان کی خدمات کا تذکرہ کرتے ہوئے وہ بے اختیار روپڑئے علامہ خالد محمود صاحب نے بھی اپنے مخصوص انداز میں خطاب فرمایا اور حاضرین کی داد و تحییں سے ہال گونج اٹھا۔

اکثر تقاریر عربی میں اور کچھ اردو میں ہوئیں۔ ڈاکٹر فرحان نظامی صاحب نے مجھ سے دونوں زبانوں میں خطاب کی فرمائش کی جس کی مجھے تعلیم کرنی پڑی۔ مقررین کی کثرت کی بنا پر یہاں کسی تفصیلی خطاب کا موقع تو نہ تھا لیکن میں نے اختصار کے ساتھ حضرت مولانا کی دعوتی زندگی کے ان خصائص کا ذکر کیا جو میری ناقصیر رائے میں ان کی دعوت میں غیر معمولی تاثیر کا سبب بنے اور جن کی وجہ سے ان کی بات کو عالمگیر طور پر مقبولیت حاصل ہوئی۔ اسے میری ڈیوز بری کی تقریر کا خلاصہ کہنا چاہئے جو انشاء اللہ عنقریب شائع ہو رہی ہے، اور اس میں دین کا کام کرنے والوں کیلئے اہم پیغام ہے۔

کچھ عرب شعرا نے حضرت مولانا کے بارے میں قصیدے کہے تھے وہ بھی سنائے گئے اور انہوں نے عربی داں حضرات پر ایک سماں طاری کر دیا۔

اس مرتبہ میرے پاس برطانیہ کے قیام کا بھی ایک دن تھا اور کراچی جلد پہنچنے کی وجہ سے کہیں اور جانا ممکن نہ تھا۔ لیکن جن چند حضرات کو احقر کی حاضری کا علم ہوا، وہ دور دور سے سفر کر کے آس فورڈ پہنچ گئے تھے، مولانا ابراہیم راجا جودار العلوم بری کے قابل اساتذہ میں سے ہیں اور مطالعہ و تحقیق کا خاص ذوق رکھتے ہیں، اور مجھ پر اُنکے کرم اور محبت کا یہ عالم ہے کہ میں برطانیہ کے آس پاس جہاں بھی ہوں، ہمیشہ طویل سفر کر کے پہنچ جایا کرتے ہیں اس مرتبہ بھی بلیک برلن سے چار گھنٹے کا سفر کر کے ہفتے کے دن ہی پہنچ گئے تھے، اور اگلے دن تک ساتھ رہے ہمارے ایک بہت مخلص دوست مولانا محمد دیبات صاحب دارالعلوم بری کے ناظم کتب خانہ ہیں، اور سالہا سال سے مجھ سے محبت کا تعلق رکھتے ہیں، انہیں کتابوں کا خاص ذوق ہے، اور اپنی محبت سے وقت فراغتی کتابیں یا علمی نسخوں کی تصویریں بھیجتے رہتے ہیں انہوں نے مولانا ابراہیم کے ذریعے حدیث کی مشہور کتاب المصالح پر (جو مشکوہ المصالح کی اصل ہے) علامہ تو پاشی کی بہترین شرح کا علمی نسخہ اسال فرمایا جو ابھی تک کہیں شائع نہیں ہوا۔ یہ میرے لئے ایک عظیم نعمت تھی۔ یو کے اسلامک یونیورسٹی کے سربراہ جناب مولانا سلیمان دھورات صاحب جو ماشاء اللہ یہاں کے نوجوانوں میں بڑا قابل قدر تعلیمی، دعویٰ اور سماجی کام کر رہے ہیں، یہی شرے سفر کر کے تشریف لائے اور میری تقریر میں شرکت اور مختصر ملاقات کے بعد فوراً روانہ ہو گئے۔ مفتی ریاض الحق صاحب برٹنگهم کے اسلامی مرکز کے سربراہ ہیں، وہ سپوزیم کے ختم ہونے کے بعد پہنچ سکے، مگر الحمد للہ ان سے ملاقات ہو گئی۔ ڈیویز بری کے مولانا یعقوب اسماعیل منتی صاحب جو برطانیہ کے معروف علماء میں سے ہیں اور تحقیقی کام کرتے رہتے ہیں، وہ بھی سپوزیم میں شرکت کیلئے تشریف لائے تھے، ان سے بھی ملاقات کا شرف حاصل ہوا۔

آس فورڈ چھوٹا سا شہر ہے مگر اس میں تین مسجدیں ہیں ان میں مدینہ مسجد سب سے بڑی سمجھی جاتی ہے جہاں بچوں کی تعلیم کا مدرسہ بھی ہے اور اسلامی مرکز بھی۔ اس کے سربراہ مولانا محمد جیل صاحب سکھر کے باشندے اور مدرسہ اشرفیہ سکھر کے فارغ التحصیل ہیں، وہ عرصہ دراز

سے یہاں خدمات انجام دے رہے ہیں۔ سپوزیم میں وہ بھی شریک تھے، اور انہوں نے فرمائش کی کہ تھوڑی دیر کیلئے ان کی مسجد کی زیارت کی جائے، چنانچہ عصر کی نماز میں نے وہاں پڑھی، حاضرین کی فرمائش پر مختصر خطاب بھی ہوا۔ سرکز کی دینی سرگرمیاں دیکھ کر مسرت ہوئی واپسی پر مولانا جیل صاحب نے آسکفوروڈ شہر کا دورہ بھی کرایا۔

آسکفوروڈ یونیورسٹی شروع میں ایک مذہبی تعلیم کے اورے کے طور پر شروع ہوئی تھی، لیکن رفتہ رفتہ اس میں تمام علوم کی تعلیم کا انتظام ہوا اور ستر ہویں صدی کے بعد اس نے حقیقی ترقی شروع کی، یہاں تک کے وہ عالمی شہرت کا ادارہ بن گیا، مگر یہ یونیورسٹی اس لحاظ سے ایک منفرد یونیورسٹی ہے کہ اس کی اپنی کوئی عمارت یا کمپس نہیں ہے۔ اس کے بجائے یہاں کالجوں کی بہتات ہے، یہ تمام کالج یونیورسٹی سے ملختی ہیں، اور ان کالجوں میں تعلیم پانے والے افراد کو ڈگری یونیورسٹی کی طرف سے دی جاتی ہے۔ اس پھوٹے سے شہر میں تقریباً چالیس کالج ہیں جہاں دنیا بھر کے طلبہ تعلیم حاصل کر رہے ہیں۔ ان میں سے پیشتر کالج کئی سوسال پرانے ہیں، ان کی عمارتیں بھی قدیم ہیں، اور ان کو قدم روانی ساخت پر برقرار رکھنے کا خاص اہتمام کیا گیا ہے، یہاں تک کہ عمارت کی بیرونی دیواروں پر مرور ایام سے جو سیاہی آگئی ہے اسے بھی دور کر کے رنگ روغن کرنے کا اہتمام نہیں کیا گیا۔ پرانی لکڑی کے خزاں دیدہ پھاٹک اسی حالت میں برقرار رکھے گئے ہیں۔

ملحقہ گلیوں میں اگر صد یوں پہلے پتھر کی سڑک بنی ہوئی تھی تو اب بھی وہ پتھر ہی کی ہے جس کسی کالج میں دنیا کی مشہور شخصیتوں نے تعلیم پائی ہے، بعض جگہ ان کی یادگاریں بھی قائم ہیں۔

بوڈلین لابریری (Bodlian Library) آسکفوروڈ کی وہ مشہور لابریری ہے جس میں عربی اور مشرقی مخطوطات کا بہت بڑا ذخیرہ ہے۔ مارش لابریری کا تذکرہ کرتے ہوئے میں لکھ چکا ہوں کہ آرچ بشپ مارش نے اپنے مخطوطات بھی آسکفوروڈ کی اسی لابریری کو دیدے تھے مگر شام کا وقت تھا اور اتوار کا دن، اس لئے لابریری میں جانا ممکن نہیں تھا صرف عمارت کو دیکھ کر واپس ہو گئے، اسی علاقے کا ایک مکان اس لحاظ سے یادگار سمجھا جاتا ہے کہ

برطانیہ میں سب سے پہلی کار بنانے والے شخص مورس نے اسی جگہ یہ کار بنائی تھی اس کا ری تصور یہی بیہاں لگی ہوئی ہے۔ پھر مورس کے نام سے یہ کار عرصے تک بنائی جاتی رہی، اور اب Rover کے نام سے بن رہی ہے۔

اگلے دن صبح نوبجے میں مولانا جمیل صاحب کے ہمراہ اندرن ہیٹھرو کے ائیر پورٹ کیلئے روانہ ہوا، اور بریٹش ائیر ویز کی سات گھنٹے کی پرواز کے بعد دہی اتر، پرواز کا یہ وقت میں نے سفر کی یہ روداد لکھنے کے لئے استعمال کیا، یہ سطور بیہاں لاوچ میں بیٹھ کر پوری کر رہا ہوں، رات کا ایک نج رہا ہے اور طیارے کی روائی کیلئے طیارے پر سوار ہونے کیلئے بلا یا جا رہا ہے بغفلہ تعالیٰ یہ روداد بھی مکمل ہو گئی وصلی اللہ تعالیٰ علی ونبیه وحبيبه وآلہ وصحبہ و بارک وسلم تسلیماً کثیراً۔ وآخر دعوانا ان الحمد لله رب العالمين۔

صنعتِ پیمن کا ایک سفر



جولائی نامہ

صنعتیں کا ایک سفر

یمن کے دارالحکومت صنعت کا نام میں نے پہلے پہل اس وقت ساتھا جب میری عمر دس سال کی تھی اور میں دارالعلوم کراچی میں مقاماتِ حریری پڑھتا تھا۔ اس کتاب کا ہر مقام کسی ایک شہر کی طرف منسوب ہے، سب سے پہلا مقامہ "صنعتیہ" ہے اور اس میں شہر صنعت کی ایک داستان بیان کی گئی ہے۔ بعد میں احادیث اور تاریخ کی کتابوں سے اس شہر کی اہمیت کا اندازہ تو ہوتا رہا، مگر اسے دیکھنے کی نوبت نہ آئی۔ اتفاق سے جزیرہ عرب کے ہر ملک میں میرا جانا بار بار ہوا، مگر یمن کے اس حصے میں جانے کا موقع نہیں ملا۔ صرف ایک مرتبہ نیروں کی جاتے ہوئے چہاز صنعت ایئرپورٹ پر رکا، لیکن شہر کے اندر نہ جاسکا۔

اس سال (۱۴۲۲ھ) صفر کے مہینے میں مجھے صنعت کی جامعۃ الایمان کے بانی و صدر شیخ عبدالجید زندانی (حفظ اللہ) کی طرف سے دعوت موصول ہوئی کہ وہ ۲۰۰۱ء کو اپنی جامعہ سے فارغ التحصیل ہونے والوں کی پہلی کھیپ کے اعزاز میں ایک عالمی اجتماع صنعت میں منعقد کر رہے ہیں، اور اس میں میری شرکت کے خواہش مند ہیں۔ اتفاق سے انہی تاریخوں میں تھا اس صرار تھا کہ میں اس میں شریک ہوں، لیکن بوجوہ میں نے قاہرہ کے بجائے صنعت جانے کا فیصلہ کیا۔ اس فیصلے کی ایک وجہ یہ تھی کہ قاہرہ میں بارہا جاتا رہا ہوں، اور یمن جانے کا اشتیاق ابھی پورا نہیں ہوا تھا۔

یمن کے سفر کا اشتیاق اس لئے نہیں تھا کہ وہ خطے کچھ زیادہ خوبصورت یا تمدنی اعتبار سے

قابل دید ہے، بلکہ اس کی اصل وجہ یہ تھی کہ اللہ تعالیٰ نے اس ملک کو ایک ایسا خصوصی اعزاز عطا فرمایا ہے جو حرمین شریفین کے بعد کسی اور ملک کو حاصل نہیں۔ احادیث میں یمن اور اہل یمن کے بڑے فضائل و اوردوئے ہیں۔ نیز یہ سرز میں انبیاء کرام، صحابہؓ،تابعینؓ اور بزرگانِ دینؓ کی سرز میں رہی ہے۔ اور ایک مسلمان کے لئے اس میں کشش کا بہت بڑا سامان ہے۔ قرآن و حدیث میں یمن کے جن فضائل کا صراحتہ یا اشارہ پیان آیا ہے، ان سب کو جمع کیا جائے تو ایک کتاب تیار ہو سکتی ہے۔ لیکن ان میں سے چند نمایاں فضائل یہ ہیں:-

حدیث ہے کہ جب یمن کا وفد آنحضرت صلی اللہ علیہ وسلم کی خدمت میں آیا تو آپ

علیہ السلام نے فرمایا:

”اتا کم اهل الیمن هم ارق افندہ والین قلوبًا، الایمان

یمان والحكمة یمانیۃ۔“^۱

تمہارے پاس یمن کے لوگ آئے ہیں جن کے سینے بڑے رقت والے اور جن کے دل بڑے نرم ہیں۔ ایمان یمن کا ہے اور حکمت یمن کی ہے۔

ایک اور روایت میں الفاظ یہ ہیں:-

”الفقه یمان والحكمة یمانیۃ“^۲

فقیہن کا ہے اور حکمت یمن کی ہے۔

ایک اور موقع پر آنحضرت علیہ السلام نے یمن کی طرف اشارہ کرتے ہوئے فرمایا:-

”الایمان هلنا“^۳

ایمان اس کی طرف ہے۔

حضرت انس رضی اللہ عنہ سے مردی ہے ایک مرتبہ آنحضرت صلی اللہ علیہ وسلم نے یمن کی طرف دیکھا، اور یہ دعا فرمائی:-

۱۔ الصحيح للبخاري، كتاب المغازي، باب قدوم الاشعرين واهل الیمن، حدیث ۳۱۲۷۔

۲۔ الصحيح للبخاري ايضاً، حدیث ۳۱۲۹۔ ۳۔ الصحيح للبخاري، مغازي، حدیث ۳۱۲۶۔

”اللهم اقبل بقلوبهم“۔

یا اللہ! ان کے دلوں کو (ایمان کی طرف) متوجہ فرمادیجئے۔

حضرت جبیر بن مطعم رضی اللہ عنہ سے روایت ہے کہ آنحضرت صلی اللہ علیہ وسلم نے

ایک مرتبہ سر اقدس آسمان کی طرف اٹھا کر فرمایا:-

”اتا کم اهل الیمن کقطع السحاب خیر اهل الارض“

تمہارے پاس اہل یمن بادل کے نکڑوں کی طرح آتے ہیں، جو

سارے اہل زمین میں سب سے بہتر ہیں۔

ایک صحابیؓ نے پوچھا: ”یا رسول اللہ کیا ہم سے بھی؟“ آپؐ نے فرمایا: ”سوائے

تمہارے“۔^۱

حضرت عمرو بن عبده رضی اللہ عنہ فرماتے ہیں کہ ایک مرتبہ عینیہ بن حصن فزاری نے

آنحضرت صلی اللہ علیہ وسلم کے سامنے اہل نجد کو سب سے بہتر لوگ قرار دیا۔ آپؐ ﷺ نے

فرمایا:

”کذبت، بل خیر الرجال اہل الیمن، والایمان یمان،

وانایمان“۔^۲

”تم نے غلط کہا، بلکہ سب سے بہتر لوگ اہل یمن ہیں، اور ایمان یمنی

ہے، اور میں بھی یمنی ہوں۔“

آنحضرت صلی اللہ علیہ وسلم نے اپنے آپؐ ﷺ کو جو یمن کی طرف منسوب فرمایا، اس

کی وجہ یا توبیہ ہو سکتی ہے کہ یمن دراصل عربوں کے جد امجد تحطیمان کے بیٹے کا نام تھا جو حضرت

اسماعیل علیہ السلام کی اولاد میں سے تھے اور اس طرح آپؐ ﷺ کا نسبی تعلق اہل یمن سے بتا

ہے۔ نیز اس کا مطلب یہ ہی ہو سکتا ہے کہ اہل یمن کے اخلاق و عادات پونکہ مجھے پند ہیں،

^۱ الجامع للترمذی، ابواب المناقب، باب فی فضل الیمن، حدیث ۳۹۳۲ حسن صحيح

^۲ مجمع الزوائد ۰: ۵۳، بحوالہ مسند احمد، بزار وابو یعلیٰ، وقال رجاله رجال الصحيح

^۳ مجمع الزوائد ج ۱۰ ص ۳۳ بحوالہ طبرانی واحمد ورجال الجميع ثقات

اس لئے گویا میں بھی یہی ہوں۔ بہر صورت! وجہ کچھ بھی ہو، آنحضرت صلی اللہ علیہ وسلم کا اپنے آپ گواہل یعنی کسی طرف منسوب فرمانا اتنی بڑی فضیلت ہے کہ اس پر جتنا خیر کیا جائے کم ہے۔ ایک اور حدیث میں آپ ﷺ کا یہ ارشاد مردی ہے۔

”الایمان یمان وهم منی والی، وان بعد منهم المرربع“

ویوشک اُن یاتو کم انصاراً وأعواناً فَأَمْرُكُمْ بِهِمْ خَيْرًا“۔

”ایمان یہی ہے، اور وہ (یعنی اہل یعنی) مجھ سے ہیں، اور ان کا رخ میری طرف ہے، خواہ قیام کے اعتبار سے وہ کتنے دور ہوں۔ اور وہ وقت قریب ہے جب وہ (اسلام اور مسلمانوں کے) مدودگار بن کر آئیں گے، میں تمہیں حکم دیتا ہوں کہ ان سے بھلانی کرنا۔“

اس کے علاوہ ایک حدیث میں یہ بھی مردی ہے کہ آنحضرت صلی اللہ علیہ وسلم نے اہل یعنی یہ خصوصیت بھی بیان فرمائی کہ مصالحتے کا طریقہ سب سے پہلے انہوں نے جاری کیا۔ جس مسلمان کو ان احادیث کے ذریعے یہیں اور اہل یعنی کے فضائل کا علم ہو، اسے یقیناً اس ملک اور اس کے باشندوں کو دیکھنے کا شوق ہوگا۔ اگرچہ آنحضرت صلی اللہ علیہ وسلم نے اہل یعنی کے یہ فضائل اپنے زمانے کے اعتبار سے بیان فرمائے تھے، اور ضروری نہیں ہے کہ چودہ سو سال گزرنے کے بعد بھی یہاں وہ اوصاف باقی رہے ہوں، لیکن اول تو عجل بھیں کہ قافیہ میں شود اس است

دوسرے اللہ تعالیٰ کی سنت کچھ ایسی ہے کہ جب کسی خطے کے لوگوں میں کچھ خاص ملکات و دلیلت فرماتے ہیں تو زمانے کے انقلابات سے ان کی عملی تطبیق خواہ کتنی مدھم پڑگئی ہو، لیکن فطری ملکات کے کچھ نہ کچھ آثار پھر بھی باقی رہتے ہیں۔

بہر کیف! ان وجوہ کی بنا پر یہیں دیکھنے کی آرزو مجھے مدت سے تھی اور جامعۃ الایمان کی طرف سے اس دعوت نے اس کا موقع فراہم کر دیا اور میں نے یہ دعوت فوراً قبول کر لی۔

۱۔ آخر جه الطبرانی بساند حسن کما فی مجمع الزوائد، ۱۰: ۵۵

۲۔ ”وَهُمُ أَوْلُ مَنْ جَاءَ بِالْمَصَافحة“ سنن ابی داؤد، کتاب الأدب، باب المصافحة، حدیث ۵۲۱۳

مورخہے ربيع الاول ۱۴۲۲ھ مطابق کم جون ۲۰۰۱ء کو صحیح آٹھ بجے میں پی آئی اے کے ذریعے دینی روشنہ ہوا، یہاں مجھے صنعت کے طیارے میں سوار ہونے کے لئے سائز ہے چار گھنٹے انتظار کرنا تھا۔ معارف القرآن کے انگریزی ترجمے پر نظر ثانی کا کام اکثر میں نے جہازوں ہی میں کیا ہے، پانچ جلدیں بفضلہ تعالیٰ اسی طرح مکمل ہوئی ہیں۔ اور اب میرے ساتھ چھٹی جلد میں سورہ طہ کا حصہ تھا جس کا مسودہ برادر محترم جناب عشرت حسین صدیقی صاحب نے تیار فرمایا ہے۔ دینی میں انتظار کا یہ وقت میں نے اس پر نظر ثانی میں صرف کیا، یہ جمع کا دن تھا اور جمعہ پڑھنے کے لئے ایسپر پورٹ سے باہر جانے کا دیرہ امیرے پاس نہیں تھا۔ ایک بجے میں دینی ایسپر پورٹ میں بنے ہوئے مصلیٰ میں پہنچا، وہاں اتنی تعداد میں لوگ موجود تھے کہ ان کے ساتھ جمعہ کی نماز ہو سکتی تھی۔ چنانچہ سب حضرات نے جمعہ پڑھنے کی خواہش ظاہر کی، اور مجھ سے پڑھانے کی، ایک صاحب نے اذان دی۔ میں نے خطبہ دیا اور جمعہ کی نماز پڑھائی۔ اور اس طرح ایسپر پورٹ پر جمعہ پڑھانے کا پہلی بار تجربہ ہوا۔

دو بجے یمن ایسپر لائسرز کا طیارہ دینی سے روشنہ ہوا، اور پہلے بھرین گیا۔ وہاں سے صنعت کے لئے روشنہ ہوا۔ بھرین سے صنعت تک کا راستہ تین گھنٹے میں پورا ہوا۔ یہ پیشتر وقت بھی میں نے معارف القرآن کے کام میں صرف کیا۔ شام کے چھنٹ رہے تھے جب طیارہ صنعت کے ہوائی اڈے پر اترا۔ جہاز کی سیڑھیوں ہی پر جامعۃ الایمان کے صدر شیخ عبدالجید زندانی، ناظم اعلیٰ شیخ عبدالوہاب اور دوسرے بہت سے حضرات استقبال کے لئے موجود تھے۔ وی آئی پی لاوٹ نجی میں ہم سے پاسپورٹ اور سامان کے نکلتے کر کی انتظار کے بغیر ہوٹل روشنہ کر دیا گیا مغرب کی نماز ہم نے ہوٹل پہنچ کر ادا کی۔ یہ ہوٹل فندق صنعت الدولی تھا جو حال ہی میں تعمیر ہوا ہے، اور اس میں مہمانوں کے تھہرنے کی ابتداء جامعۃ الایمان کے مہمانوں ہی سے ہوئی ہے۔ اگر کراچی سے براہ راست کوئی پرواز صنعت جاتی تو بمشکل تین سائز ہے تین گھنٹے میں

احفیظ کے نزدیک جمعہ کے لئے اذن عام کی جو شرط ہے اس کا صحیح مطلب یہ ہے کہ جس بڑے علاقے میں جمعہ پڑھا جا رہا ہے وہاں کے لوگوں کو جمعہ میں شریک ہونے کی مانع نہ ہو۔ اگر تحفظ وغیرہ کی وجہ سے کسی بڑے علاقے میں دوسرے افراد کے دامن پر پابندی ہو تو اس سے جمعہ کی صحیح پڑھنیں پڑتا۔

یہاں پہنچنا ممکن تھا۔ لیکن واسطہ در واسطہ سفر کے نتیجے میں مجھے یہاں پہنچنے کے لئے بارہ گھنٹے خرچ کرنے پڑے۔ جامعہ الایمان کے ایک استاذ شیخ عادل حسن امین جو میری کتابوں کے ذریعے مجھ سے واقف تھے، اور ندوۃ العلماء لکھنؤ میں حضرت مولانا ابو الحسن علی صاحب ندوی رحمۃ اللہ علیہ کے خاص شاگرد ہے ہیں، وہ میرے آنے سے پیشتر ہی کراچی میں بار بار مجھے فون کرتے رہے تھے اور انہوں نے مجھ سے اپنی عربی کتب ساتھ لانے کی فرمائش بھی کی تھی، ایڈرپورٹ سے مسلسل میرے ساتھ رہے۔ دھنی سے حضرت مولانا علی میاں رحمۃ اللہ علیہ کے فاضل نواسے ڈاکٹر سلمان صاحب بھی اسی جہاز سے صنعاء پہنچتے تھے، ان کے ساتھ شیخ عادل کی قدیم محبت اور بے تکلفی تھی۔ ڈاکٹر سلمان صاحب کے صاحزادے یوسف صاحب جامعہ الایمان ہی میں زیر تعلیم ہیں۔ ہوٹل پہنچنے کے بعد میرے کمرے میں دیریکٹ ان حضرات کی وجہ سے رونق رہی، رات کا کھانا بھی سب نے یہیں کھایا، اور گلیارہ بجے کے قریب اپنے اپنے بستروں کا رخ کیا۔

میرا کرہ (جو ایک خوابگاہ کے علاوہ ایک کمرہ ملاقات اور ایک کھانے کے کمرے پر مشتمل تھا) پانچویں منزل پر واقع تھا، اور یہاں کی کھڑکی سے صنعتہ شہر کی آبادی پہاڑوں کے دامن میں پھیلی ہوئی نظر آ رہی تھی۔ کراچی اور دھنی میں گرمی اپنے شباب پر تھی، لیکن صنعتہ کا موسم بڑا خوشگوار تھا۔ کھڑکی سے آنے والی ہٹھنڈی ہوادن بھر کی تھکن کے باوجود جسم کوتاگی اور نشاط عطا کر رہی تھی۔ سطح سمندر سے بلند ہونے کی بنا پر میں جون میں بھی یہاں کا درج حرارت ۲۶ سے ۳۰ ڈگری تک رہتا ہے۔ اور انسان سائے میں ہوتا سے گرمی پریشان نہیں کرتی، ہوٹل نے ایڈر کنڈی یشنڈ تھا اس میں کوئی پنکھا تھا، لیکن کھڑکی کی کھولنے کے بعد کسی مصنوعی ٹھنڈک کی ضرورت ہی محسوس نہیں ہوئی۔

صح صادق یہاں چار بجے ہو رہی تھی۔ اس لئے فجر کے بعد بھی کچھ مزید سونا ضروری ہو گیا تھا، لیکن ساڑھے چھ بجے صح میں دوبار اٹھ کر حسب معمول میرے لئے باہر نکلا، صنعتہ کی سب سے بڑی سڑک شارع عین ہوٹل کے مانتے تھی۔ اس کے کنارے کنارے آدھے گھنٹے تک تیز قدم سے چلنے کا معمول میں نے پو اکیا اور ہوٹل واپس پہنچ کر ناشتے سے فارغ ہوا تو

میزبان جامعہ کے اجتماع میں لے جانے کے لئے گاڑی لئے تیار تھے۔ جامعہ الایمان یہاں سے تقریباً دس منٹ کے فاصلے پر واقع تھی، اور جب ہم جامعہ کے گیٹ پر پہنچ تو عوام کے ہجوم کی وجہ سے گاڑی کا داخلہ مشکل ہو گیا۔

جامعہ الایمان

جامعہ الایمان عرب ممالک کے تعلیمی اداروں میں ایک منفرد حیثیت کی حامل یونیورسٹی ہے بر صیر کے دینی مدارس کی طرح کے پرائیویٹ تعلیمی اداروں کا تصور اب عرب ملکوں میں مفقود سا ہو چکا ہے۔ سرکاری یونیورسٹیوں اور تعلیمی اداروں سے ہٹ کر دینی تعلیم کا کوئی قابل ذکر ادارہ ان ملکوں میں نہیں پایا جاتا، لیکن ”جامعہ الایمان“ میری معلومات کی حد تک عرب ممالک میں یونیورسٹی کی سطح کا واحد تعلیمی ادارہ ہے جو سرکاری یونیورسٹی نہ ہونے کے باوجود اتنے بڑے پیمانے پر دینی تعلیم کے لئے قائم ہے۔

جامعہ کے رئیس شیخ عبدالجید بن عبد العزیز زندانی یمن کے مشہور اور با اثر علماء میں سے ہیں، جہاد افغانستان کے سلسلے میں وہ کافی عرصہ پاکستان میں بھی مقیم رہے، اور قرآن کریم کے سائنسی اعجاز پر ان کی خصوصی تحقیقات نے بڑی مقبولیت حاصل کی ہے۔ وہ کسی زمانے میں یمن کی پارلیمنٹ میں پارٹی لیڈر تھے، اور صدر جمہوریہ کے بعد پرنسپول کے لحاظ سے ملک بھر میں ان کا دوسرا نمبر تھا۔ لیکن اپنی علمی و پژوهشی کی بنیاد پر انہوں نے اس منصب سے استغفار دے کر آج سے سات سال پہلے جامعہ الایمان کی بنیاد رکھی، اور اس وقت سے تعلیم و تدریس ہی کے کام میں مصروف ہیں۔

”جامعہ الایمان“ میں انہوں نے کچھ منفرد تجربے کئے ہیں۔ انہوں نے اس جامعہ کو محض ایک تعلیمی درس گاہ تک محدود رکھنے کے بجائے اسے عملی اور دعویٰ تربیت گاہ بنانے کی بھی کوشش کی ہے۔ چنانچہ اس میں طلبہ کے داخلے کا نظام بھی دنیا بھر سے نرالا ہے۔ ان کے یہاں تعلیم ثانویہ کے بعد سے شروع ہوتی ہے اور جو طلبہ داخلے کے علمی امتحان میں کامیاب ہو جاتے ہیں، انہیں داخلہ دینے سے پہلے چالیس دن کے ایک عملی امتحانی دور سے گزارا جاتا ہے۔ ان چالیس

دنوں میں انہیں مواعظ کی مجلسوں میں شریک ہونا پڑتا ہے۔ نماز بآج ماعت کی پابندی کے علاوہ انہیں ہر رات تہجد کی پابندی کرنی ہوتی ہے۔ ہفتے میں دو دن روزے رکھنے ہوتے ہیں۔ روزانہ جسمانی ورزش کا اہتمام کرنا ہوتا ہے، اور کم از کم ایک مرتبہ گھنٹے بھر کی مسلسل دوڑیں شریک ہونا پڑتا ہے۔ ان تمام امور کے لئے ہرامیدوار طالب علم کے لئے نمبر مقرر ہیں، اور جو طالب علم ان چالیس دن کے دوران مطلوبہ نمبر حاصل کر لے، صرف وہی داخلے کا مستحق سمجھا جاتا ہے۔ چنانچہ اگر ذیل ہزار طلبا نے داخلے کی درخواست دی ہے تو ہزار بارہ سو کامیاب ہوتے ہیں۔ کامیاب ہونے کے بعد مذکورہ بالا معمولات پابندیوں کے بجائے ترقی امور میں تبدیل ہو جاتے ہیں لیکن تعلیمی سال کے دوران دو مہینے کے لئے تمام طلبہ کو ملک کے دیہات اور دور دراز پہاڑی مقامات پر تبلیغ و دعوت کے لئے بھیجا جاتا ہے یہ دعویٰ دورے غیر نصابی نہیں، بلکہ نصابی سرگرمیوں کا حصہ ہیں جن کے ذریعہ طلبہ عوام سے گھلتے ملتے اور انہیں دینی تعلیمات سے واقف کرنے کی خدمات انجام دیتے ہیں۔ سالانہ چھٹی کیمِ رمضان سے ۱۰ ارشوال تک اور عید الاضحیٰ کے موقع پر دو ہفتے کے لئے ہوتی ہے۔

جامعہ کا نصاب تعلیم سات سال کا ہے۔ جن میں سے ابتدائی تین سال تمام طلبہ کے لئے یکساں ہیں اور ان میں تفسیر، حدیث، فقہ، اصول حدیث، اصول فقہ اور علوم عربیت کی تعلیم دی جاتی ہے۔ حفظ قرآن ہر طالب علم کے لئے لازمی ہے پھر باقی چار سالوں کے لئے مختلف شعبے قائم ہیں جن میں اسلامی علوم کی اعلیٰ تعلیم کے علاوہ متعدد عصری علوم کی تعلیم بھی دی جاتی ہے۔ طالبات کی تعلیم کے لئے پردے کے ساتھ الگ انتظام ہے۔ بلکہ جو بچوں والی خواتین علم دین حاصل کرنا چاہیں، ان کے بچوں کی دیکھ بھال کے لئے بھی ایک شعبہ موجود ہے جو ان کے تعلیم حاصل کرنے کے دوران بچوں کی نگرانی کرتا ہے، طالبات کی طرف سے ایک محلہ بھی ”الشقائق“ کے نام سے شائع ہوتا ہے۔ تعلیم اور قیام و طعام کا انتظام بلا معاوضہ ہے، اور اس وقت جامعہ میں پانچ ہزار طالب علم زیر تعلیم ہیں جو یمن کے مختلف علاقوں کے علاوہ دنیا کے مختلف ملکوں سے آئے ہوئے ہیں، جن میں سعودی عرب، عراق کی ریاستیں اور متعدد افریقی

مماں کے شامل ہیں، ایک طالب علم پاکستان اور ایک ہندوستان کا بھی ہے۔ ”جامعۃ الایمان“ اس لحاظ سے بر صیر کے بڑے دینی مدارس کے مشابہ ہے کہ وہ پرائیویٹ تعلیٰ ادارہ ہے اور اس میں تعلیم اور قیام و طعام کے تمام اخراجات خود جامعہ برداشت کرتا ہے، اور اس کا کوئی مستقل ذریعہ آمدنی عوامی چندوں کے سوانحیں ہے۔ لیکن اپنے نصاب و نظام کے لحاظ سے وہ ایک نیا تجربہ ہے۔

اس سال طلباء اور طالبات کی پہلی کھیپ سات سالہ نصاب مکمل کر کے فارغ التحصیل ہو رہی ہے۔ اس موقع پر جامعہ کے بانی شیخ عبدالجید زندانی نے مناسب سمجھا کہ ایک بین الاقوامی اجتماع منعقد کریں، چنانچہ آج کا یہ جلسہ اسی غرض کے لئے تھا۔

اکثر عرب ملکوں میں اس قسم کے عام جلسوں کا کوئی تصور نہیں پایا جاتا جیسے بر صیر میں ہوتے رہتے ہیں، لیکن ”جامعۃ الایمان“ کے اس جلسے میں عوام کا اتنا بڑا مجمع اور ان کا جوش و خروش بر صیر کے جلسوں کی یاد دلا رہا تھا۔ اجتماع مسجد کے طویل و عریض ہال میں منعقد کیا گیا تھا، لیکن ہال سے باہر چاروں طرف سامعین کا جھوم کھلے آسان کے نیچے ڈھونپ میں کھڑے ہو کر تقریریں سن رہا تھا۔

اشیع کے سامنے پہلی صفحہ میں خصوصی مہماںوں کے لئے دور تک صوفے بچھے ہوئے تھے جن پر جمہوریہ یمن کے نائب صدر، پارلیمنٹ کے اسپیکر اور متعدد وزراء کے علاوہ سعودی عرب، کویت، مصر، اردن، شام، امارات، سوڈان، قطر، پاکستان اور ہندوستان کے علماء کو بھایا گیا تھا۔ ان ممالک کے مشاہیر میں شیخ یوسف القرضاوی، شیخ خلیفہ جاسم، شیخ عبد الرزاق الصدیق، ڈاکٹر یاسین غضبان اور شیخ خالد ہندادی کے نام اس وقت یاد ہیں۔ پاکستان سے میرے علاوہ برادر محترم جناب مولانا سمیع الحق صاحب اور جناب قاضی حسین احمد صاحب امیر جماعت اسلامی بھی مدعو تھے جن سے وہیں ملاقات ہوئی۔ ہندوستان سے حضرت مولانا سید ابو الحسن علی ندوی صاحب رحمۃ اللہ علیہ کے نواسے ڈاکٹر سلمان ندوی صاحب بھی تشریف فرماتھے۔

سائز ہے نو (۹-۳۰) بجے جلے کا آغاز تلاوت کلام پاک سے ہوا۔ اس کے بعد جامعۃ الایمان کے منتظمین، اور طلبہ کی تقریبیں ہوئیں جن میں جامعہ کا تعارف اور اس کی خصوصیات تفصیل کے ساتھ بیان کی گئیں، یمن کے بعض مشہور علماء اور خطباء نے اپنی فصاحت و بلاغت کے جو ہر دکھائے، اور واقعہ یہ ہے کہ فن خطابت کے لحاظ سے یہ تقریبیں بڑے اعلیٰ معیار کی تھیں۔ ایک صاحب نے عربی میں بڑا طویل اور شاندار قصیدہ بھی پیش کیا۔ حاضرین تقریبوں اور قصیدوں پر اپنی تحسین کا اظہار تالیوں کے بجائے اللہ اکبر و اللہ الحمد کے فلک شگاف نعروں سے کرتے تھے۔

غیر ملکی مہماںوں میں سے بھی دو افراد کو تقریب کے لئے دعوت دی گئی تھی ایک شیخ یوسف القرضاوی اور دوسرا رقم المحرف۔ شیخ یوسف القرضاوی جامعہ کے آغاز ہی سے اس کے نظام و نصاب کی تیاری میں شامل رہے ہیں، اس لئے انہوں نے جامعہ کی خصوصیات اور اس کی ضرورت پر زور دیا، نیزان لوگوں کی پر زور تردید کی جو سیکولرزم کے شوق میں اسلامی علوم کی تعلیم کو بے فائدہ سمجھتے اور ایسے اداروں کو بدناام کرنے کا کوئی موقع ہاتھ سے جانے نہیں دیتے۔

شیخ القرضاوی کے بعد مجھے دعوت خطاب دی گئی تو حمد و صلوٰۃ کے بعد احقق نے عرض کیا کہ آج پہلی بار یمن آ کر میری ایک دیرینہ آرزو پوری ہو رہی ہے، یمن دیکھنے اور اہل یمن کے ساتھ قریب سے ملاقات کرنے کا شوق مجھے سیر و سیاحت کی وجہ سے نہیں تھا، بلکہ اس کی اصل وجہ یہ تھی کہ آنحضرت ﷺ نے یمن اور اہل یمن کو ایمان و حکمت کا تمغہ عطا فرمایا ہے لہذا اگر دنیا کے دوسرے لوگ اپنے خوبصورت مناظر، اپنی ترقی یا فتنہ صنعتوں اور جگہ کرتے ہوئے تمدن پر فخر کریں تو اے اہل یمن آپ کے فخر کے لئے آنحضرت ﷺ کا عطا فرمایا ہوا یہ پر نور تمغہ کافی ہے جس سے بڑھ کر فخر کی کوئی چیز نہیں ہو سکتی۔ لیکن یہ اعزاز جتنا قابل فخر ہے اس کے تقاضے اتنے ہی نازک اور اس کی ذمہ داری اتنی ہی بڑی ہے۔ لہذا یمن کے عوام، علماء اور حکام پر یہ ذمہ داری عائد ہوتی ہے کہ وہ ایمان اور حکمت کو مشرق و مغرب میں پھیلانے کے لئے قیادت کا کردار ادا کریں۔ اور دنیا کے سامنے ایمان و حکمت کی حسین عملی تصویر پیش کر کے ان دشمنان اسلام کا منہ بند کریں جو اسلام کو سُخن کر کے پیش کرتے ہیں۔

میں نے عرض کیا کہ یمن اور ایمان کا جس طرح چوپی دامن کا ساتھ ہے، اس کا تقاضا یہی تھا کہ یہاں جامعۃ الایمان جیسے ادارے قائم ہوں جن میں ایمان و حکمت کے عملی پیکر تیار کئے جائیں۔

اس تمهید کے بعد میں نے مختصر آن امور کی طرف توجہ دلائی جو جامعہ اور اس کے فارغ التحصیل طلبہ کو مد نظر رکھنے چاہئیں۔

شیخ عبدالجید زندانی نے جو صوفیوں پر جگہ نہ ہونے کی وجہ سے اپنے رفقاء کے ساتھ فرش پر بیٹھے ہوئے تھے اس طبق پڑا کہ جامعہ میں اپنی سات سال کا وشوں کا خلاصہ اور آئندہ کے منصوبے بیان کئے۔ آخری تقریر جمہور یہ یمن کے نائب صدر کی تھی، انہوں نے لکھی ہوئی تقریر عوامی لب ولہجہ میں پیش کی، اور اسلامی علوم کی اہمیت کے اعتراف کے ساتھ حکومت کی طرف سے اس کی تائید و حمایت کا اعلان کیا۔

تقریروں کے بعد فارغ التحصیل طلبہ کو اسناد قسم کی گئیں۔ شیخ عبدالجید نے اس سندوں کا نام ”شہادۃ“ یا ڈگری وغیرہ نہیں رکھا بلکہ انہیں ”اجازات“ کا نام دیا ہے۔ ان کا کہنا ہے کہ ڈگری عہد جدید کی ایجاد ہے۔ بزرگان سلف اپنے شاگردوں کو ڈگری نہیں ”اجازت“ دیا کرتے تھے۔ چنانچہ انہوں نے بھی ان اسناد کا نام ”اجازات“ رکھا ہے۔

پھر اس تقریب کا سب سے زیادہ رقت انگیز منظروہ تھا جب شیخ عبدالجید زندانی نے فارغ التحصیل طلبہ سے خدمت دین کا عہد لیا، تمام فارغ التحصیل طلبہ جو سے زیادہ تھے نیلے رنگ کی خوبصورت قبا اور سر پر ایک خوبصورت اور مختصر عمامے میں مبوس تھے۔ عہد کے وقت وہ سب ایک قطار میں کھڑے ہو گئے، یہ ایک بڑا پر جوش اور موثر عہد نامہ تھا جو شیخ عبدالجید پڑھتے جاتے اور فارغ التحصیل طلبہ اس کو دہراتے جاتے۔ اس طرح طلبہ سے یہ عہد لیا گیا کہ جو علم انہوں نے پڑھا ہے، حتی الوع وہ اسے اپنی زندگیوں میں اپنا میں گے، اور مرتے دم تک اسے دوسروں تک پہنچانے کی کوشش کریں گے۔ جس وقت طلبہ یہ عہد کر رہے تھے، اس وقت ان میں سے بعض کی آنکھیں پر نم تھیں۔

ایک بجے کے قریب اس دلکش تقریب کا اختتام ہوا۔ عوام کے شدید ہجوم کی وجہ سے باہر نکل کر گاڑی تک پہنچنا مشکل ہو گیا، ہر شخص غیر ملکی مہانوں سے مصروف کرنے کی فکر میں تھا، اور اس کے چہرے پر اسلامی اخوت و محبت کی جھلک صاف پڑھی جاسکتی تھی۔

اس روز دوپہر کو یمن کی پارلیمنٹ کے صدر (رئیس مجلس النواب) شیخ عبداللہ الاحمر نے اپنے مکان پر غیر ملکی مہانوں کے اعزاز میں ظہرانے کا اہتمام کیا تھا۔ ان کی رہائش گاہ صنعت شہر کے وسط میں ایک قدیم طرز کی کشادہ حوالی کی شکل میں ہے۔ غیر ملکی مہانوں کے علاوہ بہت سے اعیان حکومت اور معززین شہر بھی دعوت میں شریک تھے۔

دعوت میں یمن کی قومی روایات پوری طرح جلوہ افروز تھیں۔ تمام حضرات یمن کے قومی لباس میں ملبوس تھے جس کا ایک لازمی حصہ وہ خبر بھی ہے جو کمر کی گردبند ہے ہوئے ایک پلکے سے لکھا رہتا ہے۔ اس خبر کو یہاں ”تجیہہ“ کہتے ہیں، یونہکہ یہ ہر شخص کے پہلو میں لٹکا ہوا ہوتا ہے۔ قبائلی زندگی کے دور میں یہ ایک ہتھیار تھا جو ہر شخص اپنے ساتھ رکھا کرتا تھا، اب اس کا یہ استعمال تو شہری زندگی میں متروک ہی ہو گیا ہے، لیکن وہ اہل یمن کے لباس کا ایک حصہ بن گیا ہے، اور اس میں نت نئی گلکاریاں کی جاتی ہیں۔ ایک صاحب نے بتایا کہ میزان (یعنی شیخ عبداللہ الاحمر) کا خبر ایک لاکھ یمنی روپیال سے زیادہ قیمت کا تھا۔ لباس کا یہ مخصوص انداز دنیا بھر میں یمن کے علاوہ عمان میں بھی نظر آتا ہے، مگر عمان بھی درحقیقت قدیم یمن ہی کا ایک حصہ رہا ہے، کھانے کی نشت فرشی تھی، ایک بڑے ہال کے قالینوں پر دستخوان بچھائے گئے تھے اور کھانے تمام تر یمنی تھے۔ اہل یمن کے یہاں بکرے اور دنبے کا گوشت پکانے کے بڑے متنوع طریقے رائج ہیں۔ ان میں سے بیشتر کی نمائندگی کھانوں میں موجود تھی اور واقعہ ہر طریقے کی لذت جدا تھی۔ عام طور سے ہم جب اپنے دیسی کھانوں کے عادی ہو جاتے ہیں تو کسی اور ملک کے کھانے ذاتی کے نہیں لگتے، لیکن اس دعوت کے تمام کھانے ہمارے ذوق کے لحاظ سے بھی بڑے اعلیٰ درجے کے تھے۔ اتفاق سے میزان یعنی شیخ عبداللہ الاحمر میرے

قریب ہی بیٹھے تھے، اور انہوں نے اپنی رواتی مہمان نوازی کا نشانہ مجھے اور مولانا سمیع الحق صاحب ہی کو بنایا، اور ہماری پلیٹ بار بار بھرتے رہے اور روکنے کے باوجود نہ مانے۔ آخر میں ایک بڑے تھال میں پر اٹھے نما ایک چیز لائی گئی۔ یہ گھی میں بنی ہوئی بہت بڑی روٹی تھی جو وسیع و عریض تھال میں پھیلی ہوئی تھی اور اس پر شہد بہر رہا تھا۔ شیخ احر نے بتایا کہ یہ میں کی خاص ڈش ہے اور اسے ”بنت الحسن“ (تھال کی بڑی) کہا جاتا ہے۔ یہاں میں کی بڑی مرغوب غذا ہے جو خاص دعوتوں میں پیش کی جاتی ہے اور اس پر جو شہد بہر رہا ہے وہ یہری کا خالص شہد ہے جو میں کا خاص تخفہ ہے۔

بہر کیف! ہم عصر کے وقت اس پر لطف دعوت سے فارغ ہو کر ہوٹل والپس پہنچ سکے۔

صنعت شہر

کچھ دیر ہوٹل میں آرام کے بعد مغرب سے کچھ پہلے ہم اپنے رہنمای شیخ حسن عادل امین کے ساتھ صنعت شہر کی کچھ یادگاریں دیکھنے کے لئے نکلے۔ برادر محترم مولانا سمیع الحق صاحب بھی ساتھ تھے۔ اور گاڑی ہم تینوں کو لے کر صنعت کے مختلف محلوں سے گزر نہ گئی۔

صنعت دنیا کے قدیم ترین شہروں میں سے ہے جس پر قدامت کے آثار آج بھی نمایاں ہیں بعض موئرخین نے لکھا ہے کہ اس کی پہلی بنیاد حضرت نوح علیہ السلام کے پوتے غمدان بن سام نے رکھی تھی۔^۱ اس شہر کا قدیم نام ازال تھا جو حضرت نوح علیہ السلام کی اولاد میں سے کسی کے نام پر رکھا گیا تھا۔ بعد میں جب جب شہر کے لوگ یہاں آئے اور دیکھا کہ یہ شہر پتھروں کا بنا ہوا ہے تو انہوں نے کہا ”صنعت، صنعت،“ جسی زبان میں اس کا مطلب یہ تھا کہ یہ شہر برا مضبوط ہے۔ اس وقت سے اس شہر کا نام صنعت مشہور ہو گیا۔^۲ یہ شہر بہت سی قدیم تہذیبوں کا مرکز رہا ہے، لیکن حضور اقدس صلی اللہ علیہ وسلم کے عہد مبارک میں اس پر سلطنت کسری کا تسلط تھا، اور کسری کی طرف سے اس پر بازان نام کے ایک گورنر حکومت کرتے تھے۔ بعد میں اللہ تعالیٰ نے انہیں مسلمان ہونے کی توفیق

^۱ معجم ما استعجم، للبکری ص ۸۳۳ ج ۲

^۲ معجم البلدان للحموی ص ۲۶ ج ۳

جنہی اور آنحضرت صلی اللہ علیہ وسلم نے ان ہی کو اپنی طرف سے گورز مقرر فرمایا۔ آنحضرت صلی اللہ علیہ وسلم کی حیات طیبہ کے آخری دور میں یہاں جھوٹے مدی نبوت اسود عنی نے خاصا زور پاندھا، بہت سے لوگ اس کے دام فریب میں آ گئے، اور بالآخر اس نے حضرت باذ ان رضی اللہ عنہ کو شہید کر کے صنائع پر قبضہ کر لیا۔ لیکن اس کی حکومت زیادہ درینہیں چلی، حضرت فیروز دیلمی رضی اللہ عنہ نے جوین کے باشندے تھے اسود عنی کو قتل کر کے صنائع کو اسود عنی سے آزاد کر لیا۔ یہ حضور اقدس صلی اللہ علیہ وسلم کے مرض وفات کے زمانے کا واقعہ ہے۔ اللہ تعالیٰ نے بذریعہ وحی آپ ﷺ کو اس واقعے کی خبر پہنچائی۔ آپ ﷺ نے صحابہ کرامؐ کو بتایا کہ اسود عنی قتل ہو چکا ہے اور اسے فیروز دیلمی رضی اللہ عنہ نے قتل کیا ہے۔ اس کے بعد سے یہ شہر مسلمانوں ہی کے قبضے میں رہا ہے۔

ہماری منزل اس وقت صنائع کا قدیم شہر تھا، لیکن اس تک چینچنے کے لئے جدید شہر کے مختلف محلوں سے گزرتے ہوئے مغرب کا وقت ہو گیا۔ اس لئے ہم راستے کی ایک مسجد میں نماز پڑھنے کے لئے رکے۔ اذان مکمل ہونے کے بعد بھی موذن لاوڑا اپنیکر سے کچھ کلمات ادا کر رہا تھا، قریب چینچنے کے بعد اندازہ ہوا کہ وہ کچھ دعائیں پڑھ رہا ہے، پوچھنے پر معلوم ہوا کہ یہاں یہ رواج ہے کہ موذن اقامت سے کچھ پہلے دعائیں پڑھتا ہے، اور دعاوں کے بعد اقامت کہتا ہے اور یہاں کی پیشتر مسجدوں میں یہ طریقہ رائج ہے۔ دنیا کے مختلف خطوں میں لوگوں کے طریق کارکو دیکھ کر اس بات کا صحیح اندازہ ہوتا ہے کہ سنت کے طریقے جو آنحضرت صلی اللہ علیہ وسلم اور صحابہ کرامؐ سے ثابت ہیں، وہ تو ایک ہی ہیں، چنانچہ دنیا کے جس خطے میں چلے جائیے، وہ قدر مشترک تمام مسلمانوں میں نظر آئیگی، لیکن ”بدعت“ چوں کہ انسانی ذہن کی اختراع ہوتی ہے اور ہر انسان کے ذہن کا انداز جدا ہے، لہذا بدعتیں مختلف ملکوں میں مختلف طریقے کی رائج ہیں۔ ایک طریقہ جو ایک ملک میں ضروری سمجھا جاتا ہے اور اس پر حد سے زیادہ اصرار کیا جاتا ہے، دوسرا ملک والوں کو اس کی خبر بھی نہیں ہوتی۔ چنانچہ اقامت سے پہلے بلند آواز سے دعا کرنے کا یہ طریقہ میں نے کسی

۱ الاستابی، للحافظ ابن حجر "باذان"

۲ الاستیعاب لابن عبد البر ص ۲۰۵ و ۲۰۶، ج ۳

اور اسلامی ملک میں نہیں دیکھا۔

مغرب کی نماز کے بعد شیخ عادل نے ہمیں ایک قدیم محلے سے گزارا جو بوسیدہ عمارتوں پر مشتمل تھا۔ یہاں ایک مسجد کے عقب میں انہوں نے ہمیں ایک مقفل کمرے کے سامنے لیجا کر کھڑا کر دیا جہاں دور دور تک اندر ہیرے کی حکمرانی تھی۔ انہوں نے بتایا کہ اس مقفل کمرے میں دو قبریں ہیں۔ ان میں سے ایک قبر حضرت فروہ بن مُسیک رضی اللہ عنہ کی ہے، اور دوسری علامہ محمد بن ابراہیم بن الوزیر الصععائی رحمہ اللہ کی۔

حضرت فروہ بن مُسیک رضی اللہ عنہ اُن خوش نصیب صحابہ کرام میں سے ہیں جو ۹۶ ہی ۱۰۰ میں یمن سے آنحضرت صلی اللہ علیہ وسلم کی زیارت کے لیے تشریف لے گئے تھے، اور آپ صلی اللہ علیہ وسلم نے انہیں اُن کے قبیلے بنی مراد اور بنی مذحج کے لیے اپنا نامانندہ مقرر فرمایا تھا۔

یوں تو صنعتاء میں اور بھی بہت سے صحابہ کرام مدفون ہوں گے، لیکن شیخ عادل نے بتایا کہ اُن میں سے صرف حضرت فروہ بن مُسیک کی قبر یہاں معروف ہے۔ اور انہی کے نام پر قربی مسجد کا نام ”مسجد مُسیک“ ہے، بلکہ شاید پورا محلہ بھی مُسیک ہی کہلاتا ہے۔ قبر جس کمرے میں ہے، اس پر تالا پڑا ہوا تھا۔ لیکن قریب ہی کچھ بچے کھیل رہے تھے، انہوں نے دیکھا کہ باہر کے کچھ لوگ اس مقفل دروازے کے سامنے کھڑے ہیں تو ایک بچہ کہیں سے کمرے کی چاپی اور ایک ثارچ لے آیا، تالا کھولا تو اندر کمرے کے بجائے ایک غار کی سی شکل نظر آئی اور ثارچ کی روشنی میں دو قبریں دکھائی دیں۔ یہاں سلام عرض کرنے اور فاتحہ پڑھنے کی توفیق ہوئی۔

دوسری قبر علامہ محمد بن ابراہیم الوزیر الصععائی کی تھی یہ آٹھویں اور نویں صدی ہجری کے معروف علماء میں سے تھے جنکی بہت سی تصانیف ہیں لیکن ان میں سے ”العواصم والقواسم فی الذب عن سنۃ ابی القاسم“ اور ”الروض الباسِم“ بہت مشہور و معروف ہیں۔ یہ حافظ ابن حجر رحمۃ اللہ علیہ کے ہم عصر ہیں اور ان کا پورا گھرانہ زیادی تھا، مگر

حافظ ابن حجرؓ نے ان کے بھائی علامہ ہادی بن ابراہیم الوزیر کا تذکرہ کرتے ہوئے دو سطراں ان کے بارے میں بھی لکھی ہیں اور فرمایا ہے کہ

مُقْبَلٌ عَلَى الْأَشْتِغَالِ بِالْحَدِيثِ، شَدِيدُ الْمِيلِ إِلَى السَّنَةِ
بِخَلْفِ أَهْلِ بَيْتِهِ۔

وہ علم حدیث کی مشغولیت کی طرف پوری طرح متوجہ ہیں، اور اپنے گھر والوں کے بخلاف سنت کی طرف شدید میلان رکھتے ہیں۔

حافظ سخاویؓ نے ”الضوء الامع“ میں ان کی تعریف کرتے ہوئے کہا ہے کہ انہوں نے زیدیت کی تردید کے لئے ”العواصم والقواسم“ لکھی ہے۔ البتہ حدیث اور فقہ میں وہ بذات خود اجتہاد فرماتے اور ائمہ اربعہ میں سے کسی کی نقہ کے پابند نہیں تھے۔ علامہ شوکانی رحمۃ اللہ علیہ نے کم و بیش انہی کا طریقہ اختیار کیا، اور ان کو ”مجہد مطلق“، قرار دیا۔ اور ان کے علم و فضل کے بارے میں غیر معمولی الفاظ لکھے ہیں۔ فرماتے ہیں:

وَالَّذِي يَفْلُبُ عَلَى الظَّنِّ أَنْ شَيْوَخَهُ لَوْ جَمَعُوا جَسِيعًا فِي
ذَاتٍ وَاحِدَةٍ لَمْ يَبْلُغُ عِلْمَهُمُ إِلَى مَقْدَارِ عِلْمِهِ، وَنَاهِيكَ
بِهَا وَلَوْ قَلْتَ: أَنَّ الْيَمِنَ لَمْ تَنْجِبْ مُثْلَهُ لَمْ يَبْعُدْ عَنِ
الصَّوَابِ۔

اور میر اغالب گمان یہ ہے کہ اگر ان کے تمام اساتذہ کو ایک ذات میں جمع کر دیا جائے تو ان سب کا علم ان کے علم کی مقدار کو نہیں پہنچ سکتا۔ اور اتنا کہہ دینا ہی کافی ہے..... اور اگر میں یہ کہوں کہ یمن نے ان جیسا کوئی پیدائش کیا تو میں راہ صواب سے دور نہیں ہوں گا۔

ان کا کافی زمانہ اہل عصر کے ساتھ علمی مجاہدوں اور مناظروں میں گزرا، لیکن آخر زمانے میں انہوں نے اپنے آپ کی عبادت کے لئے وقف کر لیا تھا، گوشہ عزلت اختیار کر کے عبادت

۱۔ انباء الغسر فی ابناء العمر، للحافظ ابن حجر ؓ ج ۳۷۲ ص (طبع دکن)

۲۔ البدر الطالع للشوکانی ص ۹۲ ج ۲

میں مشغول رہتے اور عمر کا جو حصہ معاصرین کے ساتھ مباحثوں میں گزرا تھا، اس پر افسوس کا اظہار فرماتے تھے۔^۱

بیہاں سے کچھ دور چلنے کے بعد قدیم شہر صنعت کی فصیل نظر آنے لگی، فصیل کے ایک دروازے سے کار اندر داخل ہوئی، اور ایسا محسوس ہوا کہ ہم صدیوں پہلے کے کسی شہر میں داخل ہو گئے ہیں۔ قلعہ بند شہر اب بھی دنیا کے مختلف حصوں میں موجود ہیں اور مجھے انہیں دیکھنے کا اتفاق بھی ہوا ہے، لیکن یہ قلعہ بند شہر اس لحاظ سے سب میں ممتاز ہے کہ یہاں بھی باقاعدہ جیتا جائیتا شہر ہے، بلکہ اس کی صفائی سترہائی اور حسن ترتیب مجھے صنعت کے جدید علاقوں سے زیادہ محسوس ہوئی۔ پتھر یا اینٹوں کی بنی ہوئی سڑکیں اور گلیاں اپنے طرز و اسلوب کے اعتبار سے تو قدیم معلوم ہوتی ہیں، لیکن اپنی پختگی اور رونق کے اعتبار سے ان پر بو سیدگی کے آثار نظر نہیں آتے۔

اس قلعہ بند شہر میں ہماری منزل مقصود بیہاں کی سب سے بڑی اور سب سے پرانی مسجد "الجامع الکبیر"^۲ تھی اور جب ہم وہاں پہنچے تو عشاء کی اذان ہو رہی تھی۔ یہ مسجد آنحضرت صلی اللہ علیہ وسلم کے عبد مبارک میں قائم ہو گئی تھی۔ کہا جاتا ہے کہ حضرت باذ ان رضی اللہ عنہ جن کو آنحضرت صلی اللہ علیہ وسلم نے صنعت کا حاکم مقرر فرمایا تھا بیہاں ان کا ایک باغ تھا جو انہوں نے مسجد کے لئے وقف کر دیا تھا، لیکن مسجد کی تعمیر کی سعادت ایک اور صحابی حضرت وبر بن یحنیس رضی اللہ عنہ کو حاصل ہوئی، یہاں میں آنحضرت صلی اللہ علیہ وسلم کی خدمت میں حاضر ہوئے تھے، اور جب واپس جانے لگے تو آپ ﷺ نے انہیں صنعت میں مسجد بنانے کا حکم دیا۔ انہوں نے صنعت پہنچ کر بیہاں مسجد تعمیر کی۔ اب تو یہ مسجد بہت وسیع و عریض رقبے میں پھیلی ہوئی ہے۔ اس کا ایک ہال قبلے کی سمت میں ہے، اور دوسرا ہال عقبی حصے میں، اور دونوں کے درمیان ایک وسیع صحن ہے۔ عقبی حصے کے ہال میں دوستون ہیں جن میں سے ایک پر "منقرہ" لکھا ہوا ہے اور دوسرے پر "مسورہ" ان دونوں ستونوں کے درمیان کا حصہ وہ مسجد

^۱ البدر الطالع للشوکانی ج ۹۶ ص ۲

^۲ الاصابه ص ۲۳۰ ج ۳ ترجمہ نمبر ۹۰۳

ہے جو حضرت وبر بن یحنس رضی اللہ عنہ نے تعمیر فرمائی تھی۔

ہم عشاء کی اذان کے بعد مسجد میں داخل ہوئے اور تازہ وضو کرنے کے لئے وضو خانے کی طرف چلے تو دیکھا کہ وضو خانے کے نہوں اور ہمارے درمیان ایک حوض حائل ہے جس سے گزرے بغیر نہوں تک پہنچنا ممکن نہیں۔ لوگ اسی حوض میں سے بلا تکلف آ جا رہے تھے۔ ہم نے نہوں تک پہنچنے کے لئے کوئی خلک راستہ تلاش کرنا چاہا۔ مگر وہ نہ ملا۔ بالآخر ہمارے رہنمای نے کہا کہ آپ موزے وغیرہ اتار کر اسی حوض میں پاؤں رکھ کر آئیے۔ ہم اس غیر متوقع صورت حال کی وجہ سے سوالیہ نشان بننے ہوئے تھے، مگر نماز تیار تھی اس لئے رہنمای کے حکم کی قیل کے سوا چارہ نہ تھا۔ ہم نے پانی میں پاؤں ڈالے اور چوتھائی پنڈلیوں تک پانی میں چلتے ہوئے دوسرے کنارے پہنچ، اور وہاں تل سے وضو کرنے کے بعد دوبارہ اسی حوض سے گزر کر مسجد میں داخل ہوئے بعد میں معلوم ہوا کہ یہ انتظام اس لئے ہے کہ وضو خانے میں وضو کرنے کے بعد جب لوگ فرش پر ننگے پاؤں چل کر آتے ہیں تو گیلے فرش پر کسی گندگی کا احتمال ہو سکتا ہے، اس لئے ازاہ احتیاط مسجد میں داخل ہونے سے پہلے یہ حوض بنا دیا گیا ہے تاکہ ہر شخص زبردستی اپنے پاؤں حوض میں بھگو کر مسجد میں داخل ہو۔

بہر صورت!..... اس قدیم مسجد میں نماز پڑھنے کا کچھ عجیب لطف تھا۔ نماز کے بعد امام صاحب سے تعارف ہوا، اور انہوں نے مسجد کے خلاف حصے بڑی محبت سے دکھائے، یہ وہ مسجد تھی جس میں صحابہ کرام، تابعین اور بزرگان دین حبہم اللہ نے نمازیں پڑھیں، جہاں بڑے بڑے محدثین، فقہاء کرام اور علمائے امت حبہم اللہ کے حلقة ہائے درس قائم ہوئے۔ اس مسجد کی فضائیں ان بزرگوں کے انفاس قدیسی کی مہک اب بھی بھی ہوئی محسوس ہوتی ہے۔ یمن چونکہ بڑے بڑے علماء کا مرکز رہا ہے، اس لئے دوسرے علاقوں کے علماء بھی یہاں کے اہل علم سے استفادے کے لئے یمن کا سفر کرتے رہے ہیں۔ امام احمد بن خبل رحمۃ اللہ علیہ کا یہ فقرہ تو مشہور ہی ہے کہ

لا بد من صنعت و ان طال السفر

سفر کرتا الہبی ہو، مگر صنعت کے بغیر چارہ نہیں

چنانچہ مشہور حدث امام عبد الرزاق صنعتی سے حدیث حاصل کرنے کے لئے انہوں نے صنعت کا سفر کیا، اور مدتیں یہاں مقیم رہے۔

اس مسجد کے ساتھ ایک کتب خانہ بھی ہے جس میں قدیم مخطوطات بہت بڑی تعداد میں موجود ہیں، لیکن رات کے وقت وہ کتب خانہ بند ہو چکا تھا، اس لئے ہم عشاء کی نماز پڑھ کر وہاں سے نکل آئے۔ شیخ عادل نے اپنے مکان پر رات کے کھانے کا انتظام کیا تھا، اور وہاں متعدد دوسرے علماء کو بھی مدعو کیا تھا۔ چنانچہ رات کا کھانا ان کے یہاں کھایا، جہاں اہل علم کے ساتھ دریتک دلچسپ مجلس رہی، اور رات گیارہ بجے کے قریب ہم ہوٹل واپس پہنچ سکے۔

صنعت سے تقریباً ڈھائی سو کلو میٹر کے فاصلے پر قوم سباء کا مشہور علاقہ مارب ہے جہاں اس بند (سد مارب) کے کچھ آثار بھی باقی بتائے جاتے ہیں جس کی طرف قرآن کریم نے سورہ سباء میں اشارہ فرمایا ہے۔ میری خواہش تھی کہ وہاں بھی جانا ہو جائے۔ لیکن مسئلہ یہ تھا کہ اتوار کی شام کو میری واپسی کی پرواز بک تھی، دوسرا طرف مارب سے شام تک واپسی ممکن تھی۔ شیخ عبدالجید زندانی نے کہا میرا دل تو چاہتا ہے کہ آپ وہاں جائیں، لیکن عقل روکتی ہے۔ کیونکہ راستہ خاصاً دشوار گزار ہے، اور شام تک واپسی ممکن بھی ہے اور واپسی ہو بھی گئی تو مجھے اندر یہ شد ہے کہ آپ بری طرح تھک چکے ہوں گے، اور آگے کے سفر کے قابل نہ ہوں گے۔ میں سدمارب دیکھنے کے لئے یمن میں مزید رک جاتا، لیکن اگلے دن واپسی کی کوئی پرواز ممکن نہیں تھی۔ اس لئے واپسی کئی دن مؤخر ہو جاتی جو میرے لئے قابل عمل نہ تھی۔ لہذا میں نے بادل ناخواستہ یہ پروگرام ملتوی کر دیا۔ البتہ برادر محترم مولانا سمیع الحق صاحب اور امیر جماعت اسلامی قاضی حسین احمد صاحب کو چونکہ مزید تھہرنا تھا، اسلئے وہ وہاں کے لئے روانہ ہو گئے۔

مارب کے بجائے صحیح کے وقت میں میں نے یہاں کا عجائب گھر مخطوطات کا کتب خانہ اور ضرداں کا علاقہ دیکھنے کا پروگرام بنایا۔ سب سے پہلے ہم شہر صنعت کے قدیم عجائب گھر گئے، یہ عجائب گھر یمن کے عالم حکمران شیخ مرتضیٰ کی تعمیر کردہ ایک محل نما عمارت میں واقع ہے۔ اور

اس میں یمن کی مختلف قدیم تہذیبوں کے آثار موجود ہیں، جن میں قوم سبا اور حسیر کے آثار کے علاوہ عہد اسلام کی بہت سی یادگاریں محفوظ ہیں۔ لیکن افسوس ہے کہ بہت سی قدیم تاریخی یادگاروں کے پارے میں معلوم ہوا کہ وہ متعدد غیر ملکی (بلکہ غیر مسلم) افراد یا عجائب گھروں کو فروخت کر دی گئیں۔

عجائب گھر سے نکل کر ہم صنعت کے قدیم قلعہ بند شہر کے دروازے پر پہنچے۔ یہ دروازہ آج بھی پر ٹکوہ ہے اور شاید یہی وہ دروازہ ہے جو آنحضرت صلی اللہ علیہ وسلم کو غزوہ احزاب کے موقع پر خندق کھو دتے ہوئے دکھایا گیا تھا اور یہ پیش گوئی کی گئی تھی کہ دنیا کا یہ قدیم شہر بھی اسلام کے زیر نگیں آنے والا ہے۔ ۱

حدیث میں ایک پہلی "اترج" کا ذکر آتا ہے۔ آنحضرت ﷺ نے فرمایا ہے کہ اس کا ذائقہ بھی اچھا ہے اور خوبصورت بھی۔ جو شخص اپنے علم سے خوب بھی فائدہ اٹھاتا ہے اور دوسروں کو بھی نفع پہنچاتا ہے آپ ﷺ نے اس کو "اترج" سے تشییدی دی ہے مجھے معلوم ہوا تھا کہ اترج یعنی میں پیدا ہوتی ہے، اس لئے میں نے شیخ عادل سے فرمائش کی تھی کہ اگر وہ بازار میں مل جائے تو میں اپنے ساتھ لے جانا چاہتا ہوں، انہوں نے بیہاں گاڑی روک کر بازار میں تلاش کیا معلوم ہوا کہ ابھی اس کا پورا موسم نہیں آیا۔ البتہ ایک ٹھیلی والا کچھ کچے اترج لئے کھڑا تھا، شیخ عادل نے تحریک کے لئے اس کا ایک دانہ لے لیا، ابھی کچا ہونے کی بنا پر اس کا ذائقہ تو معمول کے مطابق نہیں ہوا تھا، البتہ ہلکی چاشنی پیدا ہو گئی تھی لیکن خوبصورت حالت میں بھی عمدہ تھی پکنے کے بعد یقیناً ذائقہ اور خوبصورت نہیں عمدہ ہوں گے۔

ظہر کی نماز ہم نے ایک بار پھر "الجامع الکبیر" میں پڑھی اور نماز کے متصل بعد مخطوطات کے کتب خانے کی سیر کی۔ اس میں سب سے اہم مخطوطہ قرآن کریم کا نامہ ہے جس کے بارے میں کہا جاتا ہے کہ وہ حضرت علیؓ حضرت زید بن ثابتؓ اور حضرت سلمان

فارسی رضی اللہ عنہ کی مشترک کوششوں سے لکھا گیا ہے۔ مشہور یہ بھی ہے کہ یہ ان نسخوں میں سے ہے جو حضرت عثمان رضی اللہ عنہ نے لکھوا کر عالم اسلام کے مختلف خطوط میں بھجوائے تھے اور یہ نسخہ صنعتاء بھجوایا تھا۔ اگرچہ اس بات کی کوئی سند تو موجود نہیں، مگر یہاں کے اہل علم کا کہنا ہے کہ زمانہ قدیم سے اہل صنعتاء میں یہ روایت ایک مسئلے کے طور پر نقل ہوتی آئی ہے۔ نسخے کے آخر میں لکھنے والے کا نام ”علی بن ابو طالب“ لکھا ہوا ہے۔ اس کی بنابر بعض حضرات نے یہ شبہ ظاہر کیا ہے کہ شاید حضرت علی رضی اللہ عنہ کی بجائے کوئی اور ہوں۔ کیونکہ اگر حضرت علی رضی اللہ عنہ لکھنے والے ہوتے تو ”علی بن ابی طالب“ لکھتے۔ لیکن یہ میں کے بعض علماء نے بیان فرمایا کہ حضرت علی رضی اللہ عنہ کا اپنے آپ کو ابن ابو طالب لکھتا ہے بعض دوسرے ذرائع سے بھی ثابت ہوا ہے۔ اور نسخوی اعتبار سے اس کی توجیہ ہو سکتی ہے۔ واللہ سبحانہ اعلم۔

اس کتب خانے میں پہلی صدی ہجری سے لے کر چوتھی صدی ہجری تک کے لکھے ہوئے قرآن کریم کے بہت سے نسخ محفوظ ہیں، ان میں سے بیشتر ہرن کی کحال (رق) پر لکھے ہوئے ہیں۔ لیکن دیکھنے میں وہ اعلیٰ درجے کا کاغذ نظر آتا ہے۔ یہ نسخے بعض خط کوئی میں ہیں، بعض خط حمیری میں، اور کچھ خط نجف میں بھی۔ بہت سے مشہور اہل علم کے اپنے ہاتھ کی لکھی ہوئی کتابیں بھی یہاں محفوظ ہیں جن میں حافظ ابن حجرؓ کی تحریر بھی شامل ہے، لیکن مصنفوں کے اصلی خط میں لکھی ہوئی کتابیں بوسیدہ ہونے کی بنا پر الگ خزانے میں محفوظ کر لی گئی ہیں، اور زائرین ان کی تصویریں دیکھ سکتے ہیں۔

ظہر کے بعد جمیعۃ الاصلاح نے مندو بیان کے اعزاز میں ظہرانے کا اہتمام کیا تھا۔ صنعتاء کے دونوں جانب پہاڑ ہیں۔ ایک کو عیان اور دوسرے کو قم کہا جاتا ہے۔ عیان پہاڑ پر ایک چھوٹی سی تفریح گاہ بنی ہوئی ہے اس میں ایک ریشورنٹ بھی ہے۔ اس ظہرانے کا انتظام اسی ریشورنٹ کے پروفیشنل میں کیا گیا تھا۔ جوں کے مہینے میں دن کے دو بجے تھے، مگر یہاں کی ہوا و فضا میں بڑی خوشنگوار خنکی موجود تھی، تمام مہماں اس پروفیشنل میں بہت لطف اندو زبوجے۔

اصحاب الجنة کی جگہ، ضروان

صنائع شہر سے تقریباً دس میل کے فاصلے پر ایک جگہ ضروان کے نام سے موسوم ہے۔ روایات سے پتہ چلتا ہے کہ قرآن کریم نے سورہ القلم میں "اصحاب الجنة" کا جو واقعہ ذکر فرمایا ہے، وہ ضروان میں پیش آیا تھا۔ واقعہ مختصر ایسے ہے کہ ایک نیک اور خدا ترس شخص نے انواع و اقسام کے پھل دار درختوں پر مشتمل ایک وسیع و عریض باغ لگایا تھا۔ اس کا معمول یہ تھا کہ جب کسی پھل کی کٹائی کا وقت آتا تو وہ سب سے پہلے علاتے کے غراء میں اپنے باغ کی پیداوار تقسیم کیا کرتا تھا۔ اور اس طرح باغ کی پیداوار کا ایک بڑا حصہ ضرورت مندوں پر خرچ ہو جاتا تھا۔

جب اس شخص کا انتقال ہوا اور باغ اس کی نا خلاف اولاد کی طرف منتقل ہوا تو اولاد نے کہا کہ ہمارا باپ (معاذ اللہ) بے وقوف تھا کہ باغ کی دولت کا بڑا حصہ دوسروں میں تقسیم کر دیا کرتا تھا۔ ہم اس احتمانہ معمول کو جاری نہیں رکھیں گے۔ چنانچہ جب کٹائی کا وقت آیا تو انہوں نے ایسا انتظام کیا کہ کوئی غریب آدمی باغ کے پاس بھی نہ جاسکے۔ یہ انتظام کر کے وہ رات کو سوئے صبح کو دولت کے نشے میں یہ سوچ کر باغ کی طرف روانہ ہوئے کہ آج ہم بلاشرکت غیرے باغ کی پیداوار سے فائدہ اٹھائیں گے۔ لیکن اللہ تعالیٰ نے ان کی بد نیتی کی بنا پر انہیں یہ سزا دی کہ رات رات میں پورا باغ جاہ ہو گیا۔ جب یہ لوگ صبح کو باغ میں پہنچ تو وہاں کچھ باقی نہ چاہتا تھا۔

قرآن کریم نے یہ واقعہ عبرت کے لئے بیان فرمایا ہے، لیکن یہ صراحت نہیں فرمائی کہ یہ کہاں پیش آیا تھا۔ اگرچہ بعض حضرات نے یہ خیال ظاہر کیا ہے کہ یہ جہش کی کسی جگہ کا واقعہ ہے، لیکن زیادہ تر مفسرین کا کہنا ہے کہ یہ میں پیش آیا تھا۔ حافظ ابن کثیر رحمۃ اللہ علیہ نے مشہور تابعی حضرت سعید بن جبیر رحمۃ اللہ علیہ نے نقل فرمایا ہے کہ:

کانوا من قریة يقال لها: ضروان على ستة أميال من

صناعاء^۱

یہ لوگ ایک بستی کے باشندے تھے جس کا نام ضروان ہے اور جو صناعاء سے چھ میل دور واقع ہے

”ضروان“ نامی بستی آج بھی صناعاء سے کچھ فاصلے پر موجود ہے (البتہ اب اسے ض کے بجائے ذال سے ذروان لکھنے لگے ہیں) اور یہاں کے علماء نے بتایا کہ یمن میں یہ بات تقریباً تو اتر سے مشہور ہے کہ یہی وہ بستی ہے جہاں کا واقعہ قرآن کریم نے سورۃ القلم میں بیان فرمایا ہے۔ خیال ہوا کہ جانے سے پہلے اس بستی کی اس عبرت گاہ کو بھی دیکھ لیا جائے۔ جسے قرآن کریم نے اس اہتمام کے ساتھ بیان فرمایا ہے۔

شام کو میری واپسی کی پرواز آٹھ بجے تھی۔ میرے میزبان میر انگٹ اور پاسپورٹ لے کر پہلے ہی ایئر پورٹ پہنچنے کا وعدہ کر چکے تھے۔ لہذا میں نے سوچا کہ اس وقت سے فائدہ اٹھاتے ہوئے ضروان ہوتا جاؤں۔ چنانچہ عصر کی نماز کے بعد تقریباً ساڑھے پانچ بجے ہم ہوٹل سے روان ہوئے۔ ڈاکٹر سلمان ندوی صاحب بھی ہم سفر تھے، ایئر پورٹ جانے والی روڑ سے جب ہم ضروان جانے والی سڑک پر مڑے تو سامنے سورج افق کی طرف ڈھل رہا تھا، اور اس کے متصل ایک پہاڑ نظر آ رہا تھا۔ شیخ عادل نے بتایا کہ جبل ضین ہے، اور انہوں نے اپنے معتر اساتذہ سے ناہے کہ جب آنحضرت ﷺ نے حضرت وبر بن یحییٰ رضی اللہ عنہ کو صناعاء میں مسجد تعمیر کرنے کا حکم دیا تھا تو یہ بھی بتایا تھا کہ اس کا قابلہ ضین نامی پہاڑ کی طرف رکھنا۔ اس وقت سورج کے رخ سے یہ بات بالکل واضح تھی کہ قبلہ ٹھیک جبل ضین کی ست واقع ہے۔

صناعاء شہر سے نکلنے کے بعد سڑک کے دونوں طرف چھوٹے چھوٹے پہاڑ اور ان کے درمیان کشادہ وادیاں نظر آ رہی تھیں، ان وادیوں میں ایک ہی طرح کے کھیت دور تک پہلے

۱۔ تفسیر ابن کثیر ص ۳۰۶ ج ۲

۲۔ بعد میں مجھے روایت ملی: اخرج ابن السکن وابن مندہ من طبق عبد الملک بن عبد الرحمن الدماری ان وبر بن یحییٰ هو الذى امره النبي صلی الله علیہ وسلم بناء هذا المسجد وامرہ بان يجعل قبلة الجامع الى جبل ضین

ہوئے تھے۔ پوچھنے پر معلوم ہوا کہ یہ ”قات“ کے درخت ہیں۔ ”قات“ ایک گھاس کا نام ہے جس کے پتے لمبے لمبے ہوتے ہیں، اور یہ اہل یمن کی کمزوری ہے۔ پان، تمبا کو اور نسوار کی طرح ”قات“ چباتا اہل یمن کا وہ مشغله ہے جس کی وجہ سے وہ زبردست تنقید کا نشانہ بنے ہیں۔ بعض لوگوں کا خیال تو یہ ہے کہ اس میں ہلاکسانشہ بھی ہوتا ہے۔ لیکن اکثر لوگ کہتے ہیں کہ یہ محض نشاط کے لئے استعمال کی جاتی ہے، لیکن پان تمبا کو، اور نسوار کے مقابلے میں اس کی خصوصیت یہ ہے کہ پان وغیرہ چلتے پھرتے اور کام کے دوران بھی کھایا جا سکتا ہے۔ لیکن ”قات“ خوری اپنا کوئی حریف برداشت نہیں کرتی۔ اس کے لئے ضروری ہے کہ اسے بہت سا وقت دیا جائے۔ چنانچہ اہل یمن عموماً کھانے کے بعد ”قات“ کو منہ میں لے کر بیٹھ جاتے ہیں، اور بعض اوقات کئی گھنٹے اسی مشغله میں صرف ہو جاتے ہیں۔ بعض علماء نے تو قات کو نہ آور قرار دے کر ناجائز قرار دیا ہے، لیکن اکثر علماء سے نشہ آور تو نہیں مانتے، لیکن وقت اور مال کی اضافات کی وجہ سے اس سے منع کرتے ہیں۔ معلوم ہوا کہ قات مہنگی بھی بہت ہے اور اس کے جو کھیت ہمارے سامنے پہلیے ہوئے تھے ان کی حفاظت کے لئے بڑے بخ ختمات کے جاتے ہیں۔ تقریباً آدھا گھنٹہ چلنے کے بعد گاڑی ضروان کی حدود میں داخل ہوئی، یہاں ایک چھوٹا سا بازار تھا۔ ”اصحاب الجنة“ کی خاص جگہ بستی سے آگے واقع تھی، چنانچہ ہم بستی والوں سے پتہ پوچھتے ہوئے آگے بڑھے، اور ایک پہاڑ کو عبور کرنے کے بعد نیچا ترے تو ایک عجیب عبرت ناک منظر سامنے تھا۔ اب تک ہتنا علاقہ ہم نے طے کیا تھا اس میں پہاڑوں اور زمین کی مٹی حسب معمول خاکی رنگ کی تھی۔ لیکن یہ جگہ جس کے بارے میں مشہور ہے کہ یہیں وہ پاغ تھا جو عذاب الہی کے نتیجے میں تباہ ہو گیا تھا، پوری کی پوری سیاہ تھی۔ اور نہ صرف سیاہ تھی، بلکہ زمین میں کالے کالے کاٹوں کی طرح کے پتھر اس کثرت سے نظر آرہے تھے کہ اس پر چلانا دشوار تھا۔ اگرچہ کالے پتھروں کی زمین دنیا کے دوسرے خطوں میں بھی پائی جاتی ہے۔ (مدینہ منورہ کے اطراف میں حردہ کے نام سے ایسی کثی زمینیں ہیں) لیکن اس سیاہ فام زمین کا اندازان سے مختلف تھا، اور ایسا معلوم ہوتا تھا کہ جیسے یہاں کوئی شدید آگ لگی ہے جس نے پورے

علاقے کو ہضم کر دیا ہے، اور بہت وسیع و عریض علاقہ اس کی پلیٹ میں آ گیا ہے۔ چونکہ آس پاس کے علاقوں میں اس طرح کی کوئی اور زمین نہیں ہے، اس لئے بظاہر یہی معلوم ہوتا ہے کہ یہ عذاب ہی کے آثار ہیں جو صدیاں گزرنے کے باوجود اب تک درس عبرت بنے ہوئے ہیں۔ قرآن کریم کی بیان کردہ ایک عبرت گاہ دیکھنے کے خیال سے ہم یہاں آ تو گئے تھے، مگر اس ماحول میں زیادہ تھہرنے کی بہت نہ ہوئی، آنحضرت صلی اللہ علیہ وسلم نے عذاب کے مقامات سے جلدی نکل جانے کا حکم دیا ہے۔ اللہ تعالیٰ کے عذاب سے پناہ مانگتے ہوئے ہم یہاں سے روانہ ہو گئے۔

ایز پورٹ کے وی آئی پی لاونچ میں جامعۃ الائیمان کے مدیر شیخ عبدالوہاب اپنے رفقاء کے ساتھ ہمارے منتظر تھے۔ بہماں کی سیر ہیوں تک ہمیں پہنچا کر انہوں نے ہمیں الوداع کہا، اور دو دن کے مختصر قیام کے ڈھیروں تاثرات، لئے ہم یہیدہ ایز لائز کے طیارے میں سوار ہو گئے۔

تاثرات

یمن میں میرا قیام تو بہت مختصر رہا، اور اس مختصر وقت کی وجہ سے بہت سی حرثیں بھی دل میں رہ گئیں۔ میں مارب نہ جا سکا۔ نیز یمن کے بعض دوسرے علاقوں میں بھی جانے کی خواہش تھی، خاص طور پر وہ علاقہ جہاں آنحضرت صلی اللہ علیہ وسلم نے حضرت معاذ بن جبل[ؓ] اور حضرت ابو موسی اشعری رضی اللہ عنہما کو حاکم اور معلم بنا کر بھیجا تھا۔ صحیح بخاری[ؓ] میں روایت ہے کہ وہ حصہ دشلوں یا صوبوں پر مشتمل تھا (حدیث میں اس کے لئے مخالف کا لفظ استعمال ہوا ہے) یہ دوالگ الگ خطے جندا اور زبید کے نام سے آج بھی معروف ہیں۔ جند حضرت معاذ بن جبل رضی اللہ عنہ کا مرکز تھا جہاں ان کی بنائی ہوئی مسجد آج بھی موجود ہے۔ اور زبید حضرت ابو موسی اشعری رضی اللہ عنہ کا دلن بھی تھا، اور وہیں پر آنحضرت ﷺ نے انہیں حاکم بنا کر بھیجا تھا۔ یمن کا تیسرا ہم شہر حضرموت ہے، حضرت والل بن مجر رضی اللہ عنہ وہیں کے باشندے تھے۔ لیکن یہ تینوں مقامات صنعاء سے بہت دور ہیں اور ان کے لئے

مستقل وقت کی ضرورت تھی۔

جیسا کہ میں پہلے عرض کر چکا ہوں، عہد رسالت ﷺ اور عہد صحابہؓ میں میں بہت بڑے علاقے پر محيط تھا۔ بعد میں یمن کے مختلف نکڑے ہو گئے جن میں سے ایک بڑا انکڑا سلطنت عمان ہے جو بذات خود جزیرہ عرب کا ایک بڑا ملک ہے (اور پچھلے مہینے میں وہاں ہو کر آیا ہوں) یمن ہی کا ایک حصہ نجران آج کل سعودی عرب میں شامل ہے اور تمیرا حصہ عدن پکھ عرصہ پہلے تک برطانیہ کے زیر نکلیں تھا، پھر جنوبی یمن کے نام سے ایک مستقل ملک میں تبدیل ہو گیا جس پر اشتراکی انداز کی حکومت تھی، اور اب پھر وہ یمن کے ساتھ شامل ہو گیا ہے۔

یمن کی تاریخی اہمیت اور قرآن و حدیث میں اس کے تذکرے کی وجہ سے اس کے ساتھ دلی والی ایک مسلمان کے لئے قدرتی بات ہے اور واقعیہ ہے کہ یمن کی عام فضای میں تھا کے مظاہر دوسرے ملکوں کے مقابلے میں خاصے نمایاں ہیں۔ عام طور سے لوگوں میں نماز روزے کا اہتمام خوش اخلاقی اور سہمن نوازی کی صفات واضح نظر آتی ہیں۔ خواتین میں پر دے کا اہتمام یہاں کی اہم خصوصیت ہے۔ مجھے اپنے قیام کے دوران سڑکوں اور بازاروں میں کوئی ایک عورت بھی بے پرده نظر نہیں آئی۔ ملک میں اکثریت زیدی ہے جو شیعیت کی خفیف ترین شکل ہے۔ یہ لوگ حضرت علی رضی اللہ عنہ کی افضلیت کے قائل ہیں، مگر دوسرے صحابہ کرامؓ کی بھی پوری عزت کرتے ہیں اور کسی کی شان میں گستاخی نہیں کرتے ان کا فقہی ملک خنی ملک سے خاصاً قریب ہے۔ زیدی حضرات کے علاوہ شافعی حضرات کی بھی بڑی تعداد یمن میں آباد ہے اور بہت بڑی تعداد علماء شوکانی رحمۃ اللہ علیہ کے طریق کار پر عمل پیرا ہے، لیکن کسی فرقہ وارانہ تعصب یا مسلکی جھگڑوں کا کوئی تصور عام طور سے نہیں ہے، تمام لوگ اپنے اپنے مسلک پر آزادی سے عمل کرتے ہیں، اور باہم اتحاد و اتفاق کے ساتھ رہتے ہیں۔

پکھ عرصہ پہلے تک یمن کے حاکم بھی اہل علم ہوتے تھے لیکن جب سے جمہوری حکومت قائم ہوئی ہے، اس کا میلان مغرب کی طرف رہتا ہے، ملک کے عوام اپنے حکام سے

خوش نظر نہیں آتے، ان کی سب سے بڑی شکایت یہ ہے کہ وہ ملک کی دولت کا صحیح استعمال نہیں کر رہے بلکہ اسے اپنے ذاتی مفاد میں استعمال کرتے ہیں۔ شاید اسی کا نتیجہ یہ ہے کہ یمن قدرتی وسائلِ مثلاً تیل اور گیس وغیرہ سے مالا مال ہونے کے باوجود جزیرہ عرب کا سب سے پسمندہ ملک ہے۔ اس کی ایک وجہ یہ بھی ہے کہ جزیرے کے دوسرے ممالک کے مقابلے میں یہاں کی آبادی بہت زیادہ ہے۔ لیکن قدرتی وسائل کے غلط استعمال اور ناقص منصوبہ بندی نے تمدنی ترقی میں ملک کو کہیں پیچھے ڈال دیا ہے۔

غرض عالم اسلام کے دوسرے ملکوں کی طرح یہاں بھی عوام اور حکام کے درمیان مفاہمت کے بجائے بعد کی ایک خلیف حائل ہے جس کا تمام تر فائدہ دشمنان اسلام کو پہنچ رہا ہے، اور ملک کے بہترین وسائلِ امت کی فلاج و بہبود کے بجائے دوسرے کے مقاصد پورے کرنے کے کام آرہے ہیں۔ اللہ تعالیٰ ہماری شامتِ اعمال کو اپنے فضل و کرم سے دور فرمائ کر اس مہلک سورت حال سے ہمیں نجات عطا فرمادیں تو عالم اسلام آج دنیا بھر کی قیادت کے مقام پر ہو۔

آڈی رات کا سونج



تیرہ اونٹنے

آدھی رات کا سورج

دنیا کے شمالی سرے کا ایک سفر

ناروے، سویڈن، فن لینڈ

رات کے بارہ بجے تھے مگر سامنے افق پر سورج موجود تھا اور اس کی روشنی نے ماحول پر اپنی روشنی پوری طرح بکھیری ہوئی تھی، ہم شمال میں دنیا کے آخری کنارے پر تھے۔ اور سورج کے سامنے ہونے کے باوجود دنیا کے اس آخری سرے پر عشا کی اذان کہہ کر نماز باجماعت ادا کر رہے تھے۔

زندگی کا یہ انوکھا اور منفرد تجربہ میرے ناروے کے حالیہ سفر میں پیش آیا۔ یہ یادگار دورہ جس میں میں نے ناروے، سویڈن، اور فن لینڈ، کا سفر کیا بہت سے نئے تجربات اور متعدد نئی معلومات پر مشتمل تھا۔ اس لئے دل چاہا کہ قارئین کو بھی اس سفر کے کچھ حالات سے باخبر کیا جائے، یہ سطور اسی مقصد کے تحت پر قلم کر رہا ہوں۔

یورپ کے شمال میں ایک جزیرہ نما ہے جسے جزیرہ نماۓ اسکینڈی نیویا (Scandinavian peninsula) کہتے ہیں، اور قدیم تاریخ میں اسے اسکینڈیا کہا جاتا تھا۔ یہ جزیرہ نما ۱۱۵۰ میل لمبا ہے۔ اور اس کا مجموعی رقبہ ۲۸۹۵۰۰ مربع میل ہے، اور اس کا کچھ حصہ سویڈن اور کچھ حصہ ناروے میں ہے۔ اسی جزیرہ نما کی نسبت سے یورپ کے تین شمالی ملکوں ناروے، سویڈن اور نما رک کے مجموعے کو اسکینڈی نیویا (Scandinavia) کہتے

ہیں۔ بعض لوگ فن لینڈ، آسٹریا، اور جزائر فیرو کو بھی ان کی جغرافیائی مشابہت کی وجہ سے اسکینڈنیونیا میں داخل کرتے ہیں، لیکن ٹھیک جغرافی نقطہ نظر سے اسکینڈنیونیا میں ناروے، سویڈن اور ڈنمارک ہی داخل سمجھے جاتے ہیں البتہ کچھ عرصے سے ایک اور اصطلاح ”شمالی ممالک“ (Nordic Countries) استعمال ہو رہی ہے، اس میں اسکینڈنیونیا ممالک کے علاوہ فن لینڈ اور آسٹریا بھی شامل ہیں۔

ان ممالک میں سے ناروے وہ ملک ہے جو باقی تمام شمالی ملکوں کے مقابلے میں شمال میں زیادہ آگے تک گیا ہے۔ ناروے کا جنوبی سر ا شمال میں ۷۵ عرض البلد پر واقع ہے اور اس کا شمالی سر ۶۱°۲۷' درجے عرض البلد پر۔ بلکہ اگر جزیرہ سوالبر دل نظر میں رکھا جائے جو انتظام ناروے ہی کے ماتحت ہے (اور جس کا ذکر میں انشاء اللہ آگے کروں گا) تو اس کا انتہائی سر ۶۹°۸۱' عرض البلد پر واقع ہے، یعنی قطب شمال سے صرف نوڑ گری دور۔

ناروے کا مجموعی رقبہ ایک لاکھ پچیس ہزار ستوان مرلیک میل ہے، اور یہ پورا اعلاقہ حسین قدر تی مناظر، پہاڑوں، دریاؤں، آبشاروں، اور جھیلوں سے ملا مال ہے۔ برلنیکا کے مطابق ناروے کی چھوٹی بڑی جھیلوں کی کل تعداد ایک لاکھ ساٹھ ہزار ہے۔ قدرت نے اسے بہت سے وسائل عطا فرمائے ہیں جن میں تیل، گیس، لکڑی وغیرہ شامل ہیں۔ اتنے وسیع رقبے اور اتنے وسائل کے باوجود اس کی کل آبادی پانچ ملین (پچاس لاکھ) کے قریب ہے، اور آبادی کی کثافت (Density) ۱۳۳ افراد فی کلومیٹر ہے۔ لہذا جب ان سہولیات کا ذکر آتا ہے جو ناروے نے اپنے باشندوں کو فراہم کی ہوئی ہیں، مثلاً مفت تعلیم، مفت علاج، فیملی الاؤنس، بڑھاپے اور معدنوں کی پیش وغیرہ تو اس کی وجہ سمجھنا کوئی مشکل نہیں۔ چنانچہ حال ہی میں اقوام متحده کے اعداد و شمار کے لحاظ سے ناروے کے معیارِ زندگی کی بہتری کے لحاظ سے دنیا کا نمبر ایک ملک قرار دیا گیا ہے۔

ناروے کے مسلمانوں کی دعوت پر پچھلے سال (۲۰۰۰ء)، اگست کے پہلے ہفتے میں، میں نے اسکینڈنیونیا کا ایک دورہ کیا تھا۔ یہ دورہ دعویٰ انداز کا تھا، جس کا بنیادی مقصد وہاں کے مسلمانوں سے اصلاحی خطابات، ان کے مسائل جانتا، ان کے حل کے لیے مشورے پیش کرنا

اور ان کے سوالات کے جواب دینا تھا، چنانچہ ناروے کے دارالحکومت اولسو میں میرے متعدد خطابات ہوئے، یہاں کی مختلف مساجد کے علاوہ ایک بڑے ہال میں ۲۰۰۰ء کو ۲۰۰۰ء کو مسلمانوں کے ایک بڑے اجتماع سے بھی خطاب ہوا، جس کا عنوان تھا "غیر مسلم ملکوں میں رہنے والے مسلمانوں کی ذمہ داریاں" نیز ۸ رائست کو شہر کے ایک بڑے مرکز میں ڈاکٹروں کے ایک بڑے اجتماع سے بھی خطاب کا موقع ملا جس میں مسلمانوں کے علاوہ غیر مسلم مقامی ڈاکٹروں کی بھی ایک بڑی تعداد موجود تھی، یہ خطاب انگریزی میں تھا، اور اس کا اہتمام مسلمان ڈاکٹروں کی فرمائش پر اس لیے کیا گیا تھا کہ مسلمانوں کو ہبہ تالوں میں ان کی دینی ضروریات سے باخبر کیا جائے، غیر مسلم ڈاکٹروں کو بھی بڑی تعداد میں اس لیے مدعو کیا گیا تھا کہ وہ مسلمانوں کی دینی ضروریات سے باخبر ہو کر ان کے علاج میں ان کے دینی شعائر اور فرائض کا خیال رکھ سکیں۔ اجتماع کا اصل موضوع اگرچہ اسی حد تک محدود تھا، لیکن میں نے اس موقع کو غنیمت سمجھتے ہوئے پہلے اسلام کا مختصر تعارف اور اس کے بنیادی عقائد و تعلیمات کا ایک خاکہ بھی پیش کیا، اور اس کے بعد مرض، مريض اور اس کے علاج سے متعلق شریعت کے احکام قدرے تفصیل کے ساتھ بیان کئے۔ ہال ڈاکٹروں سے کچھ کچھ بھرا ہوا تھا، ان میں غیر مسلموں کی تعداد زیادہ تھی، اور اولسو شہر کے گورنر بھی اجتماع میں موجود تھے۔ حاضرین کے سوالات سے اندازہ ہوا کہ انہوں نے پوری دلچسپی اور توجہ سے یہ خطاب سنایا ہے، اور غیر مسلم ڈاکٹروں بات کے مشاق نظر آئے کہ وہ اپنے مسلمان مريضوں کے علاج میں ان کے دینی احکام کی رعایت کر سکیں۔ اجتماع کے خاتمے پر بھی سوالات کا سلسلہ دریک جاری رہا، اور متعدد حاضرین نے بتایا کہ ان کے متعدد گفتگو و شبہات کا ازالہ ہوا ہے۔

ناروے کے اسکولوں میں عیسائی مذہب کی تعلیم تمام بچوں کے لیے کچھ عرصے سے لازمی کر دی گئی ہے، اور مسلمان بچے بھی اس سے مستثنی نہیں ہیں۔ اس موضوع پر گفتگو کے لیے یہاں کے مسلمانوں نے کچھ اعتدال پسند عیسائی پادریوں سے میری ایک ملاقات کا اہتمام کیا تھا۔ ۸ رائست ۲۰۰۰ء کو ایک پاکستانی مسلمان صدیقی صاحب کے ریشورت میں یہ ملاقات ہوئی، اور اس لحاظ سے مفید رہی کہ ان تمام پادری صاحبان نے اس بات کا اعتراف کیا کہ

مسلمانوں کو عیسائی مذہب کی تعلیم پر مجبور کرنا سارے زیادتی ہے اور وہ اس پابندی کو اٹھوانے میں مسلمانوں کے ساتھ تعاون کر یا۔

اوسلو میں مسلمان بچوں کی تعلیم کے لئے ایک مسلم اسکول کی بنیاد ڈالی جا رہی تھی، میں مغربی ملکوں کے دورے میں اس قسم کے تعلیمی اداروں کے قیام پر ہمیشہ زور دیتا رہا ہوں۔ اس اسکول کی انتظامیہ نے نصاب و نظام تعلیم پر مشورے کے لیے مجھے مدعو کیا تھا، وہاں بھی جانا ہوا، میں نے نصاب کی ترتیب میں حسب استطاعت ان کی مدد کی اور پاکستان آنے کے بعد بھی ان حضرات کی طرف سے مشورے لینے کا سلسلہ خط و کتابت کے ذریعے جاری رہا۔

اوسلو کے علاوہ ایک دن کے لئے میں ڈنمارک کے دارالحکومت کوپن ہیگن بھی گیا، یہاں مولا نا سلطان فاروق کے زیر انتظام اسلامک پلجرنسنٹر کی مسجد میں جمعہ کے بعد مفصل خطاب ہوا۔ پھر ایک دن کیلئے سویڈن کے دارالحکومت اشاك ہوم بھی جانا ہوا جہاں چودھری محمد اخلاق صاحب کے زیر انتظام ایک مقامی مسجد میں ایک جلسہ عام سے خطاب اور سوال و جواب کی مفصل نشست ہوئی۔

پچھلے سال میرے اس تمام تر دورے کا انتظام میرے عزیز دوست ڈاکٹر خالد سعید صاحب نے کیا تھا جو اوسلو کے مسلمانوں میں جانی پہچانی شخصیت ہیں، میں نے ان میں ہمیشہ جوش و ہوش کا حسین امتراج محسوس کیا، اور انہیں سنجیدہ مگر باذوق، بربار، مگر فعال پایا ہے۔ دورے کے مصروف پروگرام کے دوران انہوں نے اوسلو اور اس کے مضائقات کی سیاحت بھی کرائی، اور مجھے ناروے کی آب و ہوا، گرمیوں میں یہاں کا موسم اور یہاں کی پر سکون فضا مغربی دنیا کے کسی اور ملک سے زیادہ پسند آئی، اور یہاں کے قیام کے دوران مجھے اپنی صحت پر اچھا اثر محسوس ہوا۔

چنانچہ اسال جب میرے بعض معاملیں نے مجھے تاکید کی کہ میں اپنی معمول کی مصروفیات سے ہٹ کر کم از کم دو ہفتے کسی پر فضا جگہ پر گزاروں تو میں نے اس کام کے لیے ناروے کو سب سے زیادہ موزوں سمجھا۔ میرے دوست ڈاکٹر خالد سعید صاحب پہلے ہی مجھ سے اصرار کر چکے تھے کہ میں گرمیوں کے کچھ ایام وہاں گزاروں۔ چنانچہ اسال میں نے اللہ

تعالیٰ کے نام پر ارادہ کر لیا کہ دارالعلوم کے امتحان ششماہی کے دوران میں دو ہفتے میں ناروے اور اس کے قریبی ملکوں میں گزاروں گا۔ ۱۶ جولائی اور کم اگست کو لندن میں مجھے دو اجلاسات میں شرکت کرنی تھی، ان دونوں اجتماعات کی درمیانی مدت ناروے میں گزارنے کے لئے مل گئی۔

۱۶ ارجولائی کو لندن میں فرست اسلامک انویٹمنٹ بیک کے شریعہ بورڈ کے اجلاس میں شرکت کے بعد میں ۷ ارجولائی کی سپریم ناروے کے دارالحکومت اوسلو پہنچ گیا۔ میرے میزبان دوست ڈاکٹر خالد سعید صاحب، مدینی مسجد کے امام و خطیب جناب مولانا بشیر صاحب اور ناروے میں پاکستان کے سفیر استقبال کے لیے موجود تھے۔ میرے گھر والے بھی چونکہ اس سفر میں ساتھ تھے، اس لیے اسلو کے ایک مضافاتی علاقے (Mortensrud) میں جہاں پاکستانیوں کی ایک بڑی تعداد آباد ہے۔ ایک خالی مکان میں رہنے کا انتظام ڈاکٹر خالد سعید صاحب نے کر رکھا تھا۔

ای شام چھ بجے مولانا بشیر صاحب نے مدینی مسجد میں اسلو کے علماء کا ایک اجتماع بلا یا ہوا تھا۔ الحمد للہ اoslو شہر میں اس وقت پندرہ میں مسجدیں ہیں، ان میں سے بعض پاکستانی ائمہ کے زیر انتظام ہیں، اور بعض عرب علماء کے۔ مولانا بشیر صاحب نے اس وقت ان تمام مساجد کے ائمہ و خطباء کو جمع کیا ہوا تھا۔ اس میں عراق کے شیخ بر زنجی بطور خاص ایک نمایاں شخصیت تھے۔ میں پہلے سال بھی ان سے مل چکا تھا، اور ان کی مسجد میں عربی میں میرا خطاب بھی ہوا تھا، وہ ایک علم دوست اور مطالعے کے شو قین بزرگ ہیں۔ ان کے علاوہ صومالیہ کے بعض ائمہ و خطباء بھی اس اجتماع میں موجود تھے۔ اجتماع کا مقصد یہاں کے بعض فقیہی مسائل پر مشورہ کرنا تھا۔ یہ سلسلہ ترقیہاں گھنٹہ بھر جاری رہا۔ جو خواتین اپنے شوہروں کے قلم و تم کا شکار ہو کر نکاح فتح کرنا چاہتی ہیں، ان کا مسئلہ بطور خاص زیر بحث آیا۔ اور میں نے یہ تجویز پیش کی کہ یہاں کے ائمہ مساجد پر مشتمل ایک کمیٹی تخلیل دیدی جائے جو ایسی خواتین کی شکایات نے، اور شرعاً اس بات کی گنجائش موجود ہے کہ جن ملکوں میں مسلمان قاضی نہ ہوں وہاں مسلمانوں کی ایک جماعت ایسی شکایات کے موقع پر قاضی کے قائم مقام ہو کر شکایات کا ازالہ کرے جس کا

مفصل طریقہ حکیم الامت مولانا اشرف علی صاحب تھانویؒ کی کتاب ”الحیلة الناجزة“ میں موجود ہے۔

میری اس تجویز سے سب نے اتفاق کیا، اور الحمد للہ اسی مجلس میں ایک کمیٹی تشکیل دیدی گئی جونہ صرف اس مسئلے کیلئے بلکہ مسلمانوں کے دوسراے مسائل کیلئے بھی باہمی مشورے سے کام کریں گے۔

عصر کی نماز اس وقت وہاں ساڑھے سات بجے شام ہو رہی تھی، چنانچہ اجتماع کے بعد عصر کی نماز ہوئی، نماز کے بعد بھی کچھ دیر تک سوال و جواب کا سلسلہ جاری رہا۔ اور ساڑھے آٹھ (۸۔۳۰) بجے کے قریب میں وہاں سے واپس اپنی قیام گاہ پر پہنچ سکا۔ لیکن غروب آفتاب ان دنوں ساڑھے دس بجے ہو رہا تھا، اس لئے مغرب کی نماز میں دو گھنٹے باقی تھے جو میں نے اپنی قیام گاہ پر معارف القرآن کے ترجمے کے کام میں استعمال کئے۔

اوسلو کی رات

ساڑھے دس (۱۰۔۳۰) بجے سورج غروب ہوا تو ہم نے نمازِ مغرب ادا کی۔ لیکن اوسلو کا معاملہ یہ ہے کہ گرمیوں کے پورے موسم میں یہاں شفتہ ساری رات غائب نہیں ہوتی۔ بلکہ تقریباً تمام رات اس قسم کا جھپٹا رہتا ہے جیسا ہمارے ملکوں میں مغرب کے آدھے پون گھنٹے بعد یا صبح صادق کے آدھے گھنٹے بعد ہوا کرتا ہے۔ رات کے جس حصے میں دیکھئے آسان پر سفیدی نمایاں نظر آتی رہتی ہے۔ اور افق پر سرخی بھی اکثر غائب نہیں ہوتی، اس کی وجہ یہ ہے کہ یہاں سورج رات میں کسی بھی وقت افق سے ۱۸ درجے نیچے نہیں جاتا، بلکہ شمال مغرب میں غروب ہو کر شمال مشرق سے طلوع ہو جاتا ہے۔

شروعًا عشاء کا وقت اس وقت شروع ہوتا ہے جب شفتہ کی سفیدی، یا کم از کم سرخی افق سے غائب ہو جائے چونکہ اوسلو میں ساری گرمیوں میں شفتہ غائب نہیں ہوتی، اس لئے اس کا مطلب یہ ہے کہ یہاں عشاء کا معروف وقت آتا ہی نہیں۔

ناروے، سویڈن اور فن لینڈ میں تو یہ صورت گرمی کے پورے موسم میں (ے اپریل سے

۳ رب تبر نئک) برقرار رہتی ہے۔ لیکن یورپ کے بعض دوسرے ملکوں میں بھی گرمی کے موسم کا کچھ زمانہ ایسا آتا ہے جب رات کشفق غائب نہیں ہوتی، اور عشاء کا معروف وقت نہیں آتا۔ چنانچہ لندن میں ۲۵ مریٰ سے ۷ ارجولائی تک، ایلنبر اور گلاسگو میں ۵ مریٰ سے ۷ اگست تک اور پیرس میں ۱۱ ارجون سے کم جولائی تک شفق غائب نہیں ہوتی۔

سوال یہ ہے کہ ان مقامات میں عشاء اور فجر کی نمازیں کس وقت پڑھی جائیں؟ عشاء کا معروف وقت تو اس لینے نہیں آتا کہ شفق ساری رات رہتی ہے، اور فجر کا مسئلہ بھی اس لئے قابل غور ہے کہ فجر کا وقت صحیح صادق طیور ہونے سے ہوتا ہے، اور معروف معنی میں صحیح صادق کا طیور اس وقت کہا جائیگا جب اس سے پہلے مکمل تاریکی ہو، لیکن یہاں مکمل تاریکی تو ساری رات نہیں ہوتی، اس لئے صحیح صادق کے بارے میں بھی یہ طریقہ کرنا مشکل ہے کہ وہ کب سے شروع ہوئی؟ ایک زمانہ تھا جب ان علاقوں میں مسلمان آباد نہیں تھے، اس لئے اس مسئلے کی کوئی عملی اہمیت نہ تھی، لیکن جوں جوں مسلمانوں کی آبادی شمال میں ۲۸۸ عرض البلد سے آگے بڑھتی گئی، یہ سوال فقهاء امت کے سامنے آیا اور اس پر علمائے امت نے مفصل بحث کی۔

بلغار کا تعارف

میری معلومات کی حد تک یہ مسئلہ سب سے پہلے عباسی خلافت کے دور میں شمال کے ایک شہر بلغار کے سلسلے میں پیش آیا۔ یہ شہر ۵۵ درجہ عرض البلد اور ۲۶ درجہ طول البلد پر واقع ہے۔ مقتدر بالله کے زمانے میں ایک مسلمان بزرگ جن کا نام بلا رہا، اس شہر میں پہنچ تو دیکھا کہ شہر کا بادشاہ اور ملکہ دونوں سخت بیمار ہیں اور زندگی سے مايوں ہو چکے ہیں۔ بلا رہے ان سے کہا کہ اگر میں آپ کا علاج کر دوں تو کیا آپ میرے دین (اسلام) کو قبول کر لیں گے؟ انہوں نے اثبات میں جواب دیا۔ اللہ تعالیٰ کا کرنا ایسا ہوا کہ ان کے علاج سے بادشاہ اور ملکہ دونوں تندرست ہو گئے، اور بلا رہے ہاتھوں مسلمان ہوئے۔ ان کے مسلمان ہونے کے نتیجے میں شہر کے تمام لوگوں نے اسلام قبول کر لیا، اور مقتدر بالله کے پاس پیغام بھیجا کہ ہمارے پاس کوئی ایسا شخص بھیجئے جو ہمیں دین اسلام کی تعلیم دے سکے۔

بلغار کے قریب خزر کے علاقے کا پادشاہ غیر مسلم تھا، اس نے بلغار کے پادشاہ اور باشندوں کے اسلام کی خبر سنی تو ایک لشکر جرار لے کر بلغار پر حملہ کر دیا۔ بلار نے بلغار کے لوگوں سے کہا کہ ”ڈروئیں اور اللہ اکبر، اللہ اکبر، کہہ کر دشمن کا مقابلہ کرو“، اس طرح دونوں لشکروں میں مقابلہ ہوا، اور خزر کے پادشاہ کو شکست ہوئی۔ بعد میں اس نے بلغار کے حکمران سے صلح کر لی اور اس وقت اس نے بتایا کہ جنگ کے دوران میں نے آپ کے لشکر میں شہابی گھوڑوں پر سوار کچھ غیر معمولی بڑے لوگ دیکھے تھے جو میرے ساتھیوں پر حملہ آور تھے۔ بلار نے کہا کہ ”یہ اللہ تعالیٰ کا بھیجا ہوا لشکر تھا۔“ چونکہ یہ پورا شہر بلغار کی دعوت پر مسلمان ہوا تھا، اس لیے اس شہر کا نام بھی بلار کھدیا گیا جو ہوتے ہوتے بلغار بن گیا۔

مشہور ادیب اور مورخ قلقشندهؒ نے بلغار کا تذکرہ کرتے ہوئے لکھا ہے کہ ”بلغار کے اکثر باشندے حنفی ہیں، اس میں سردی کی شدت کی وجہ سے کسی قسم کے پھل یا پھل دار درخت نہیں ہوتے..... سلطان عمال الدین جوی کا کہنا ہے کہ بلغار کے بعض باشندوں نے مجھے بتایا کہ گرمیوں کے شروع میں وہاں شفق غالب نہیں ہوتی، اور وہاں کی رات بہت چھوٹی ہوتی ہے کیونکہ ۲۸۵ عرض البلد اور اس سے آگے کے علاقوں میں گرمی کے شروع میں شفق غالب نہیں ہوتی۔“^۱

واضح رہے کہ یہ شہر بھی اسی نام سے معروف ہے اور جمہور یہ تارستان کے شہر قازان سے ۲۷۷ کلومیٹر کے فاصلے پر واقع ہے، رابطہ العالم الاسلامی کے نائب سید کیثری شیخ ناصر العبودی نے یہاں کا سفر کیا ہے، اور اس کا سفر نامہ بھی ”بلاد التار و البلغار“ کے نام سے شائع ہوا ہے، اور بتایا ہے کہ اب بھی سرکاری کاغذات میں یہ شہر بلغاری کہلاتا ہے اور یہاں سے بڑے بڑے علماء پیدا ہوئے ہیں۔

خلاصہ یہ ہے کہ بلغار میں اسلام پھیلنے کے نتیجے میں یہ سوال فقہاء امت کے سامنے آیا

^۱ یہ واقعہ علامہ قزوینیؒ نے ”آثار البلاد و اخبار الجماد“ (ص ۶۱۳، ۶۱۴) میں بیان کیا ہے۔ بلغار کی مفصل تاریخ سینی کے ایک باشندے محمد الرزی نے ۱۲۹ صفحات میں گھمی ہے جو ۲۵۱۱ھ میں ”تلفیق الاخبار و تلکیح الآثار“ کے نام سے شائع ہوئی ہے۔

کہ جن علاقوں میں رات کو شفق غالب نہیں ہوتی، وہاں عشاء اور فجر کی نمازوں کا کیا حکم ہوگا؟ فقہاء کی ایک جماعت کا موقف یہ تھا کہ نمازوں کی فرضیت ان کے اوقات کے ساتھ مربوط ہے، لہذا جس جگہ کسی خاص نماز کا وقت نہیں آتا، وہاں وہ نماز بھی فرض نہیں، چنانچہ ان حضرات کا کہنا یہ تھا کہ ان علاقوں میں جب شفق غالب نہ ہو، عشاء کی نماز فرض ہی نہیں ہوتی۔ لیکن فقہاء کرامؐ کی بھاری جمعیت کا کہنا یہ ہے کہ شفق کے غالب نہ ہونے سے عشاء کی نماز ساقط نہیں ہوتی، بلکہ ان مقامات کے لوگوں کو اوقات کا حساب کر کے عشاء اور فجر کی نماز ادا کرنا چاہیے۔^۱ علماء شافعیہ^۲ نے اور محقق حنفی علما نے بھی اسی کو راجح قرار دیا ہے جن میں البرهان الکبیر، محقق ابن حامم، علامہ ابن امیر الحاج^۳ اور علامہ قاسم بن قطلو بغا وغیرہ داخل ہیں۔ علامہ ابن حامم نے فتح التدیر میں اس قول کی تائید بڑی قوت کے ساتھ کی ہے۔ علماء المالکیہ میں سے علامہ قرآنی^۴ نے بھی اسی کو ترجیح دی ہے۔^۵

متاخرین حنفیہ میں سے ایک بزرگ علامہ ہارون بن بہاؤ الدین مرجانی رحمۃ اللہ علیہ (متوفی ۱۳۰۶ھ) گذرے ہیں جن کا تو پنج پر حاشیہ معروف ہے۔ انہوں نے اس موضوع پر ایک مستقل رسالہ لکھا ہے جس کا نام ہے ”نظورة الحق فی فرضیة العشاء و ان لم یغب الشفق“، اس رسالے کا ایک قلمی نسخہ پیر جہندو کے کتب خانے میں موجود ہے، اور وہیں سے تصویر لے کر ایک دوست نے مجھے بھی بھیج دیا تھا۔ اس رسالے میں انہوں نے پوری شدت سے ان لوگوں کی تردید کی ہے جو یہ کہتے ہیں کہ ایسے علاقوں میں عشاء کی نماز فرض ہی نہیں ہوتی، اور قرآن و سنت کے بڑے مسحکم دلائل سے ثابت کیا ہے کہ ان پر نماز عشاء فرض ہے جو انہیں اوقات کا حساب لگا کر ادا کرنی چاہئے۔ میں نے اپنی کتاب ”نکملۃ فحص الملهم“ کی چھٹی جلد (ص ۳۷۸ تا ۳۷۶) میں اس رسالے کے اقتباسات نقل کئے ہیں، اور ثابت کیا ہے کہ بھی موقف صحیح اور واجب اعمل ہے۔ اس کی تائید ایک حدیث سے بھی ہوتی ہے جو میں انشاء اللہ آگے ذکر کروں گا۔

^۱ یہ قول شمس الایمن طویلی اور بقالی ”کی طرف منسوب ہے اور علامہ شریعتی“ نے بھی اس کو ترجیح دی ہے (رواہ حجر ص ۳۶۲ ج ۱)۔ ^۲ مفتی الحجاج ص ۱۲۳ ج ۱۔ ^۳ الصادق علی الدوری ص ۲۲۵ ج ۱۔

بہر صورت! صحیح موقف یہی ہے کہ عشاء اور فجر کی نمازیں ان علاقوں میں بھی فرض ہیں۔
البتہ ان کی ادائیگی کیلئے اوقات کا تعین حساب سے کیا جائیگا۔ اب حساب لگانے کے مختلف طریقے فہمہ کرام نے بیان فرمائے ہیں:-

ایک طریقہ یہ ہے کہ ان علاقوں کے قریب جس شہر میں شفق غائب ہوتی ہو، جب وہاں عشاء کا وقت آجائے، اس وقت ان علاقوں میں بھی عشاء پڑھی جائے، اور جس وقت وہاں فجر کا وقت ہو، اس وقت یہاں بھی فجر کی نماز ادا کی جائے۔

دوسرा طریقہ یہ ہے کہ ان علاقوں میں جس دن آخری بار شفق غائب ہوئی اس دن عشاء کا جو وقت تھا، وہی وقت اس موسم میں بھی عشاء کا سمجھا جائے، جب شفق غائب نہیں ہوتی، نیز اس دن فجر کی نماز کا جو وقت تھا اسی وقت اس موسم میں بھی فجر کا وقت سمجھا جائے۔

تیسرا طریقہ یہ ہے کہ ان علاقوں میں شفق اگرچہ ساری رات موجود رہتی ہے، لیکن اس کی سمت تبدیل ہوتی رہتی ہے۔ یعنی رات کے آغاز میں شفق مغرب میں ہوتی ہے پھر دھیرے دھیرے وہ شمال کی طرف منتقل ہوتی چلی جاتی ہے، یہاں تک کہ مشرق تک پہنچ جاتی ہے، لہذا بعض علماء نے یہ خیال ظاہر کیا ہے کہ جب تک شفق مغرب کی طرف مائل رہے، اس وقت تک عشاء کا وقت سمجھا جائے اور جب وہ مشرق کی طرف زیادہ جمک جائے، اس وقت سے فجر کا آغاز سمجھا جائے۔ اس کا آسان طریقہ یہ ہے کہ غروب آفتاب سے طلوع آفتاب تک کے وقت کو دھنوں میں تقسیم کر لیا جائے، پہلا حصہ مغرب اور عشاء کا مشترک وقت ہوگا، اور دوسرا حصہ فجر کا ہو گا۔

جب سے مسلمان ان علاقوں میں جا کر آباد ہوئے ہیں، وہاں انہی تین طریقوں میں کسی طریقے پر عمل کر رہے ہیں۔ برطانیہ کے بعض علاقوں میں پہلے طریقے پر اور بعض میں تیسرا طریقے پر عمل ہوتا ہے۔ اولوں کی پیشتر مساجد میں عشاء کی نماز مغرب کے سوا گھنٹے بعد اور فجر کی نماز طلوع آفتاب سے ایک گھنٹہ یا آدھا گھنٹہ پہلے ہو رہی تھی۔ جس روز میں اولوں پہنچا، اس دن میں نے بھی نماز اسی ترتیب کے مطابق ادا کی۔ لیکن اس طریقے میں عشاء اور فجر

کا درمیانی و فنا تا کم ہوتا ہے کہ نجح میں سونا اور پھر فخر کے لیے اٹھنا بہت سے لوگوں کے لیے ناقابل عمل ہو جاتا ہے۔ لہذا گنجائش اس کی بھی ہے کہ (تیرے طریقے کے مطابق) جب غردوں اور طلوع کے درمیانی وقف کا نصف گزر جائے تو اس وقت فخر پڑھ کر سو جائیں۔ اسلو میں یہ وقت رات کے تقریباً ڈیڑھ بجے ہو رہا تھا۔ چنانچہ بعد میں اس طریقے پر عمل کرتے ہوئے پارہا ہم نے بھی نمازِ فخر دو بجے کے قریب اس وقت ادا کی جب شفقت کی روشنی طلوع آفتاب کی سمیت میں ظاہر ہو گئی۔

اوسلو کا قیام

۱۸۲۱ سے رجولائی تک ہم اوسلو ہی میں مقیم رہے، اس موسم میں یہاں کی فضائی مجھے بہت خوشگوار اور نشاط انگیز محسوس ہوتی ہے۔ خاص طور سے رات کے وقت فضا پر چھایا ہوا مغرب کا سا جھپٹنا، آسان پر چکلی ہوئی سفیدی اور ترددتازہ ہوا کے جھونکے اور ان کے نیچے میں چیز کے بلند قامت درختوں میں پتوں کی متین سرسر اہست بڑی سر و رانگیز معلوم ہوتی ہے۔ ہمارے قیام کا انتظام جس مکان میں تھا وہ بلندی پر واقع تھا، اور اس کے برآمدے سے سامنے سر بزرگ دیوں کے نیچے سمندر کی ایک خلیج نظر آتی تھی، اور اس کے پس منظر میں شاداب پہاڑ۔ رات کے وقت جب بیشتر افراد سوئے ہوتے اور ہمیں نماز کے انتظار میں جا گنا ہوتا تو اس پر سکون ماحول میں چھل قدمی عجیب لطف دیتی تھی۔

اوسلو کے اس تین روزہ قیام کے دوران ہمارے میزبان ڈاکٹر خالد سعید صاحب نے شہر اور اس کے مضافات کے متعدد مقامات کی سیر بھی کرائی، ان میں سے ایک جگہ جو درامن (Dramen) کے نام سے مشہور ہے، بطور خاص قابل ذکر ہے۔ یہ اوسلو شہر سے تقریباً ۵۵ میل کے فاصلے پر واقع ایک چھوٹا سا شہر ہے۔ لیکن اللہ تعالیٰ نے اسے قدرتی مناظر کے غیر معمولی حسن سے نوازا ہے۔ یہ شہر آئندے سامنے کے پہاڑوں پر آباد ہے جن کے درمیان ایک دریا بہہ رہا ہے، اور دریا پر تھوڑے تھوڑے فاصلے سے پل بنانے کا شہر کے دونوں حصوں کو ایک دوسرے سے ملایا گیا ہے۔ ان دو پہاڑوں میں سے ایک پہاڑ کا پیٹ چاک

کر کے اس کے پیچ میں ایک عمودی سرگ بنائی گئی ہے جو پہاڑ کے اندر اندر سے ایک زینے کی شکل میں اوپر چڑھتی ہے اور پہاڑ کی چوٹی تک لیجاتی ہے۔ اس سرگ میں داخل ہونے کے بعد کار کو کسی جگہ موڑ نہیں پڑتا بلکہ اسٹرینگ کو ذرا رات چھار کھا جائے تو کار سرگ کے ساتھ ساتھ خود مڑتی رہتی ہے یہاں تک کہ پہاڑ کے اوپر تکل آتی ہے۔ پہاڑ پر پہنچنے کے بعد خاصی طویل و عریض مسطح زمین ہے جس کے کنارے سے شہر، دریا، پہاڑوں، پلوں، فواروں اور جنگلوں کا ایک ایسا لفربیب منظر سامنے آتا ہے کہ انسان بے ساختہ پکارا تھتا ہے ”تبارک اللہ احسن الخالقین۔“ اس چھوٹے سے شہر میں بھی مسلمان آباد ہیں۔ اور یہاں انہوں نے دو مسجدیں بنائی ہوئی ہیں۔

اوسلو کے مضافات اس قسم کے حسین مناظر سے بھرے پڑے ہیں، یہ پہاڑی علاقہ ہے جس پر حد نظر تک چڑھ کے بلند قامت درخت سایہ کئے ہوئے ہیں۔ اور سبزے کا عالم یہ ہے کہ غیر آباد علاقوں میں ایک گزر جگہ بھی نہ کنک نظر نہیں آتی، اس پر پہاڑی ندیوں نے آبشاروں کی ہی شکل اختیار کر کے اور سمندری خلیجوں نے پہاڑوں کے درمیان اپنی جگہ بنا کر علاقے کے حسن کو چار چاند لگادیے ہیں۔ اوسلو کے اس تین روزہ قیام میں ڈاکٹر خالد سعید صاحب کی معرفت ہم ان خوب صورت مناظر فطرت سے اچھی طرح لطف اندازو ہوئے۔

ترمسو میں

۲۱/ جولائی کی شام کو چھ بجے ہم ہوائی جہاز کے ذریعے ناروے کے شمالی شہر ترمسو (Trumso) کیلئے روانہ ہوئے، اور تقریباً دو گھنٹے کی پرواز کے بعد ترمسو کے ہوائی اڈے پر اترے۔ یہ شہر بذات خود اپنے حسن کی وجہ سے بھی قابل دید ہے، لیکن ہم لوگوں کے لئے اس کی خصوصیت یہ تھی کہ اسکنڈنینویا کے ان چند بڑے شہروں میں سے ہے جہاں مگر سے لے کر جولائی کے آخری ہفتے تک سورج بالکل غروب نہیں ہوتا، بلکہ تقریباً تین میئنے تک دن ہی دن رہتا ہے۔ اور سردیوں کے موسم میں تین ماہ تک سورج طلوع نہیں ہوتا، اور رات ہی رات رہتی ہے۔ جس تاریخ (۲۱/ جولائی) کو ہم وہاں پہنچے، وہ شہر میں سورج غروب نہ ہونے کا

غالباً آخری دن تھا، ہم شام کے تقریباً آٹھ بجے وہاں کے ہوائی اڈے پر اترے تھے، اور دن کی روشنی سے ایسا معلوم ہوتا تھا جیسے وہ سہ پہر کا وقت ہو۔ چنانچہ ہم نے عصر کی نمازوں وہاں پہنچ کر نوبیجے کے قریب پڑھی۔ اور کھانا کھانے کے بعد کچھ آرام کر کے جب (رات کے) ساڑھے گیارہ بجے کے قریب ہوٹل سے نکلتے تو اس وقت ماحول پر ایسی روشنی چھائی ہوئی تھی جیسی ہمارے ملکوں میں عصر کے بعد ہوتی ہے۔

ترموشہر کا منظر کچھ اس قسم کا ہے کہ ایک پہاڑی سلسلہ اس کے مشرق میں ہے، اور ایک پہاڑی سلسلہ مغرب میں۔ ان دونوں کے درمیان ایک مستطیل جزیرہ ہے جس کے چاروں طرف سمندری خلیجوں کا پانی پھیلا ہوا ہے۔ ترموشہر کی اکثر آبادی تو اس مستطیل جزیرے میں واقع ہے۔ لیکن کچھ آبادی مشرقی پہاڑ کے دامن تک چلی گئی ہے، اور جزیرے کو مشرقی پہاڑ سے ملانے کے لیے ایک خوب صورت محرابی پل بنایا ہوا ہے۔ اس پل کو پار کر کے اگر مشرقی پہاڑ کی چوٹی پر پہنچ جائیں تو وہاں سے مغرب کا افق بہت صاف نظر آتا ہے، اور رات کے بارہ بجے لوگ یہاں آدھی رات کا سورج (Midnight sun) دیکھنے کے لیے جاتے ہیں۔ ہم بھی اسی غرض سے اس مشرقی پہاڑ کے دامن میں پہنچے اور ایک کیبل کار کے ذریعے پہاڑ کی چوٹی پر اترے تو رات کے بارہ بجے رہے تھے۔ اس چوٹی کے کنارے سے پورے ترموشہر کا حسین نظارہ نظر کے سامنے تھا، پہاڑ کے بالکل نیچے سمندر، اور پل کے پار دور تک پھیلا ہوا شہر، اس کے پیچے پھر سمندری پانی، اور اس کے بعد مغرب کا پہاڑی سلسلہ جس کے درمیان رات کے بارہ بجے بھی سورج اپنی روشنی بکھیر رہا تھا۔ اگرچہ اس دن مغرب کا افق تدرے ابراً لو دھما، اس لیے سورج کا اپنا جسم تو نظر نہ آ سکا، لیکن اس سے نکلنے والی شعاعوں نے بادلوں کے کنارے سنہرے بنائے ہوئے تھے، اور اس کی روشنی سے پورا ماحول اتنا منور تھا جتنا صبح کو، طلوع آفتاب کے بعد ہوتا ہے۔ رات کے بارہ بجے سورج مغربی افق پر جتنے نیچے آیا تھا، یہ اس کا سب سے نچلا نقطہ تھا، اور بارہ بجے کے بعد وہ غروب ہوئے بغیر شمال کی طرف مائل ہو کر دوبارہ بلند ہونا شروع کر دیتا ہے۔

صورت حال در اصل یہ ہے کہ ترسو شمال میں تقریباً ستر درجے عرض البلد پر واقع ہے اور قطب شمال سے قریب ہونے کی بنا پر یہاں سورج کی گردش ترجیحی (حاتمی) ہے۔ چنانچہ سورج کبھی سر پر نہیں آتا بلکہ افق کے کناروں کناروں سے اس طرح گذر جاتا ہے کہ رات کو بارہ بجے کے بعد وہ شمال کی طرف پہل کر بلند ہونا شروع ہوگا۔ اور شمال سے مشرق تک پہنچتے پہنچتے کافی بلند ہو جائے گا، لیکن جب دوپہر کو مشرق کی طرف اپنے بلند ترین نقطے پر پہنچ گا تو جنوب کی طرف مائل ہوتے ہوئے نیچے آنا شروع ہو جائے گا۔ یہاں تک کہ رات کے بارہ بجے مغرب میں پہنچتے پہنچتے بالکل نیچے آ جائیگا۔ لیکن افق سے نیچے غروب ہوئے بغیر دوبارہ شمال کی طرف اپنا سفر شروع کر دے گا۔ تین مہینے یہاں اس کی گردش اسی طرح رہتی ہے، جس کا نتیجہ یہ ہے کہ یہ علاقہ تین ماہ تک رات کی تاریکی سے نا آشنا رہتا ہے۔ اور رات کو بارہ بجے دن کی روشنی زیادہ سے زیادہ اتنی مدد ہوتی ہے جتنی ہمارے ملکوں میں غروب سے کچھ پہلے یا طلوع کے کچھ بعد ہوا کرتی ہے۔ الہذا ان تین ماہ میں یہاں رات دن کا تعین روشنی اور اندر ہیرے سے نہیں، بلکہ گھری کے گھنٹوں کے حساب سے ہوتا ہے، چنانچہ جس وقت کو میں رات کے بارہ بجے کہہ رہا ہوں، اس کا مطلب یہ نہیں کہ وہ عام معقول کے مطابق رات کے اندر ہیرے کا وقت ہے، بلکہ مطلب یہ ہے کہ اس وقت گھریوں میں رات کے بارہ بجے رہے ہوتے ہیں، اگرچہ دن کی روشنی اس وقت بھی موجود ہوتی ہے، اور دور تک کی چیزیں اسی طرح صاف نظر آتی ہیں جیسے ہمارے ملکوں میں مغرب سے آدھے گھنٹے قبل نظر آتی ہیں۔

ہم جب ترسو کے مشرقی پہاڑ کی چوٹی پر پہنچ تو اصطلاحی معنی میں رات کے بارہ بجے تھے۔ اور اس وقت سورج مغربی افق پر اپنے سب سے نچلے نقطے پر پہنچ چکا تھا۔ لیکن بارہ بجے کے بعد اس نے شمال کی طرف مائل ہو کر دوبارہ بلند ہونا شروع کر دیا۔ آدمی رات کے وقت سورج کی یہ کرشمہ کاریاں اور اس کی پھیلائی ہوئی روشنی میں اس حسین شہر کے گرد و پیش کا منظر اتنا دغیریب تھا کہ اس پہاڑ کے کنارے پر جو نظارہ گاہ (View Point) ہی ہوئی ہے وہاں سے ہٹنے کو دل نہ چاہتا تھا، لیکن شدید سردی کی بر قانی ہواؤں نے تھوڑی دیر بعد ہمیں مجبور کر دیا

کہ ہم وہاں سے ہٹ کر ساتھ ہی بنے ہوئے ایک ریشورنٹ میں بینچ کر ششی کی دیواروں سے سورج کی اس نقل و حرکت کا نظارہ کریں۔ ریشورنٹ کے اندر بھی سورج کی پھیلائی ہوئی روشنی پہنچ رہی تھی۔ مگر چونکہ اصطلاحی اعتبار سے رات کے سائز ہے باہر بجے تھے اس لئے ماکان نے تکلفاً میزوں پر شمعیں روشن کی ہوئی تھیں، لیکن ان کی حیثیت سورج کے آگے چاغ سے زیادہ تھی۔

رات کے ایک بجے ہم اس پہاڑ کی چوٹی سے اترے، اور دوبارہ ہوٹل کی طرف روانہ ہوئے تو سورج چونکہ شمال کی طرف بلند ہو چکا تھا، اس لئے اس کی روشنی بھی اس سے زیادہ چھل گئی تھی جتنی ہم نے سائز ہے گیارہ بجے یہاں آتے ہوئے دیکھی تھی۔ یہاں ہم چونکہ نمازیں اسلو کے حساب سے پڑھ رہے تھے، اس لئے اسلو کے حساب سے فجر کا وقت ہونے میں تقریباً آدھا گھنٹہ باقی تھا۔ میں نے یہ آدھا گھنٹہ اپنی تیز رفتار چھل قدمی کا معمول پورا کرنے میں استعمال کیا۔ ہمارا ہوٹل ایک سمندری خلیج کے کنارے واقع تھا جس کے متصل ایک بندرگاہ تھی۔ میں سمندر کے کنارے چلتا رہا، سمندر میں کچھ عجیب قسم کی مچھلیاں کھلا ریاں کر رہی تھیں، وقٹے وقٹے سے وہ اچھل کر سمندر سے باہر آتیں، اور چند ہی لمحوں میں دوبارہ سمندر میں غوطہ لگا کر سمندر میں پانی کا ایک خوب صورت دائرہ پیدا کر دیتیں۔ دور تک پہلے ہوئے سمندر میں ان کی اچھل کوڈ کی آواز اور ان کے بنائے ہوئے دائے مچھلیوں کی ایک پر یہ کامنٹر پیش کر رہے تھے۔ برسوں پہلے اس سے ملتا جلتا منظر میں نے عمرے کے ایک بحری سفر میں صبح کے وقت بیکریہ عرب میں بھی دیکھا تھا کہ ہزاروں مچھلیاں بیک وقت سمندر سے اچھل کر باہر نکلتیں اور دوسرے ہی لمحے ایک ساتھ اندر چلی جاتیں۔ اس وقت جانے والوں نے بتایا تھا کہ یہ مچھلیاں طلوع آفتاب کے وقت سورج کی کرن لینے کے لیے یہ عمل کرتی ہیں۔ لیکن کیا بعید ہے کہ یہ اس سمندری مخلوق کی طرف سے صبح کی عبادت کا کوئی انداز ہو۔ قرآن کریم نے فرمایا ہے ”وَانْ مِنْ شَيْءٍ لَا يَسْبُحُ بِحَمْدِهِ وَلَكِنْ لَا تَفْقَهُونَ تَسْبِيحَهُمْ“ دو بجے کے قریب ہم نے فجر کی نماز باجماعت ادا کی، اور اس کے بعد سونے کے لیے

اپنے اپنے کروں میں پہنچے، کمرے کی کھڑکی سمندر پر کھل رہی تھی، اور وہاں سے سورج کی روشنی کمرے میں اس طرح پھیلی ہوئی تھی جیسے صبح کے سات آٹھ بجے کا وقت ہو، اور اس روشنی میں ہر لمحہ اضافہ ہو رہا تھا۔ لہذا سونے کے لیے کمرے میں مصنوعی انڈھیرا پیدا کرنے کے لیے کھڑکی بند کر کے اس پر پردے ڈالے لیکن پردے چونکہ ہلکے رنگ کے تھے، اس لیے رات جیسا انڈھیرا بھر بھی نہ ہوسکا، اور اگر جسم میں گھنٹے جائے گے کہ بعد تھکن سے چورشہ ہو چکا ہوتا تو نیند لانا سخت مشکل ہو جاتا۔ قرآن کریم کی آیت یاد آئی:-

أَرَأَيْتُمْ أَنْ جَعَلَ اللَّهُ عَلِيهِكُمُ الْنَّهَارَ سَرْمَدًا إِلَى يَوْمِ الْقِيَامَةِ
مِنْ أَلَّا يَغْنِيَ اللَّهُ يَاتِيهِكُمْ بِلِيلٍ تَسْكُونُ فِيهِ

ذرا بتاؤ کہ اگر اللہ تعالیٰ تم پر ہمیشہ ہمیشہ کے لیے قیامت تک دن ہی مسلط رکھے، تو اللہ کے سوا کون معبدو ہے جو تمہارے لیے وہ رات لے آئے جس میں تم سکون حاصل کرو؟

اس وقت احساس ہوا کہ رات کا انڈھیرا بھی اللہ تعالیٰ کی کتنی بڑی نعمت ہے جو ہمیں روزانہ حاصل ہوتی ہے، مگر اس نعمت کا نہ احساس ہوتا ہے، نہ شکر ادا کرنے کی توفیق۔ جس علاقے میں اس وقت ہم تھے، وہ تو مجموعی دنیا کے لحاظ سے ایک شاذ استثناء کی حیثیت رکھتا ہے جہاں انسانوں کی آبادی بھی بہت کم ہے۔ لیکن پوری دنیا میں اللہ تعالیٰ نے دن اور رات میں سونے جائے گے کا ایسا نظام بنادیا ہے کہ سونے کا وقت آتا ہے تو ماہول پرتار کی مسلط کردی جاتی ہے، اور تمام انسانوں کو یہ وقت نیند کی طرف مائل کر دیا جاتا ہے، میرے والد ماجد حضرت مولانا مفتی محمد شفیع صاحب رحمۃ اللہ علیہ کے بقول کیا تمام دنیا کے انسانوں نے کسی عالمی کانفرنس کے ذریعے یہ فیصلہ کیا تھا کہ سب لوگ رات کے وقت سویا کریں؟ یہ کیوں ممکن نہیں تھا کہ ایک شخص سونا چاہے، اور دوسرا شخص اس وقت اپنی نیند پوری کر کے وہ کام کرنا چاہے جس کے شور سے پہلے شخص کے لیے سونا ممکن نہ ہو؟ وہ کون ہے جس نے ایک خطے پر سب انسانوں کو ایک ہی وقت میں سونے پر آمادہ کر دیا؟ تبارک اللہ احسن الخالقین۔

بہر کیف! اکرے میں مصنوعی رات پیدا کر کے ہم سو گئے، چونکہ نماز فجر پڑھ کر سوئے تھے، اس لئے صبح کے آٹھ بجے تک سوتے رہنے کا جواز پیدا ہو گیا تھا۔ اور اس طرح دو بجے تک جانے کے باوجود چھ گھنٹے کی بینند پوری ہو گئی۔ ہمارے میز بیان اور اس سفر میں ہمارے رہنماء ڈاکٹر خالد سعید صاحب کیمسٹری میں پی ایچ ڈی ہیں اور اوسلو کے ایک ایسے ادارے کے قابل افسر ہیں جو مختلف لیبارٹریوں کے معیار صحت کا جائزہ لیتا رہتا ہے۔ اس کام کے لئے انہیں ناروے ہی نہیں، یورپ کے دوسرے ملکوں کی لیبارٹریوں کا جائزہ لینے اور ان کی تحقیق کرنے کے لئے بکثرت سفر کرنے پڑتے ہیں۔ اسی مقصد کے لئے وہ ہر سال کئی بار ترمسوآتے رہتے ہیں، اور یہاں کے حالات سے بخوبی واقف ہیں۔ انہوں نے بتایا کہ ترمسو میں ایک عجائب گھر (میوزیم) ہے جو قطب شمالی اور اس کے آس پاس کے علاقوں کے عجائب و غرائب کے ساتھ مخصوص ہے۔ یہ ”پولار میوزیم“ (Polar Museum) یعنی ”قطب شمالی کے عجائب گھر“ کے نام سے مشہور ہے، اور قبلہ دید ہے۔

یہ میوزیم ہماری قیام گاہ سے زیادہ دور نہیں تھا۔ اس لئے ہم پیدل ہی اس کی طرف چلے۔ مجھے بتایا گیا تھا کہ ترمسو میں مسلمان بھی آباد ہیں، اور میری خواہش تھی کہ یہاں کے کسی مسلمان سے ملاقات ہو، اور اس سے یہاں کے مسلمانوں کے بارے میں کچھ معلومات ہوں کہ وہ یہاں کس طرح رہتے ہیں؟ کوئی مسجد ہے یا نہیں؟ غیر معتدل ایام میں وہ نمازیں کس طرح پڑھتے ہیں؟ وغیرہ۔ اور خیال یہ تھا کہ میوزیم میں دیکھنے کے بعد کسی مسلمان سے مسجد کا سراغ لگائیں گے۔ لیکن میوزیم جاتے ہوئے جب ہم ایک سڑک سے گزرے جس پر درود یہ دکان نہیں تھیں، تو ایک پنساری کی دکان (grossery) کے دروازے پر لگے ہوئے بورڈ میں کچھ عربی الفاظ کا شہبہ ہوا، ابھی ہم وہ بورڈ دیکھی ہی رہے تھے کہ اندر سے دکان دار نے ”السلام علیکم“، کہا۔ ہم نے پوچ کر دیکھا کہ انی بارضک السلام؟ تو دکان کے کاؤنٹر پر ایک عرب نوجوان کھڑا نظر آیا جو الجزایر سے تعلق رکھتا تھا۔ ہم بے ساختہ دکان میں داخل ہو گئے۔ اس نے بتایا کہ یہاں مسلمانوں کی خاصی تعداد آباد ہے جس میں زیادہ تر صومالیہ کے عرب ہیں، اور بعض دوسرے ملکوں کے حضرات بھی ہیں، اسی نے بتایا کہ ترمسو میں ایک مسجد بھی ہے، اور جن ایام

میں یہاں مسلسل دن یا مسلسل رات رہتی ہے، ان ایام میں نمازیں اسلوکے او قاست نماز کے حساب سے پڑھی جاتی ہیں، اور ابھی ایک تبلیغی جماعت بھی یہاں کا دورہ کر کے گئی ہے۔ اس مسلمان سے مل کر ایک روحانی صرفت حاصل ہوئی۔

قطب شمالی کا عجائب گھر

اس کے بعد ہم پولار میوزیم میں داخل ہوئے۔ اس کا پہلی منظر یہ ہے کہ پندرہ ہویں اور سو ہویں صدی عیسوی سے قطب شمالی کی طرف سائنسی اور جغرافیائی تحقیق اور سیاحت کی غرض سے جو مہمات جاتی رہی ہیں، ترسو کا شہر ان تمام مہمات کا نقطہ آغاز رہا ہے۔ یعنی یہ تمام مہمات ترسو کی بندرگاہ سے روانہ ہوتی تھیں، یہیں سے اس مقصد کے لیے جہاز خریدے یا کرائے پر لئے جاتے تھے۔ اور ان مقاصد کیلئے مزدور اور کارکن بھی ترسو ہی سے حاصل کئے جاتے تھے۔ قدرتی طور پر جب یہ مہمات قطب شمالی کا دورہ کرنے کے بعد واپس لوٹیں تو سب سے پہلے ترسو ہی کی بندرگاہ پر آ کر اترتی تھیں، لہذا ان مہمات کے نتائج سب سے پہلے اسی شہر میں پہنچتے تھے۔ چنانچہ کشم کے ایک گودام کو جو ۱۸۳۰ء میں تعمیر ہوا تھا، ۱۹۷۲ء سے ان نتائج کے مخفف (میوزیم) کی شکل دیدی گئی ہے، جو ان مہمات کی یادگاروں اور ان کے دوران حاصل شدہ عجائب پر مشتمل ہے۔ قطب شمالی سے قریب ترین جزیرہ "سوالبرڈ" (Svalbard) ہے، اور اس تک پہنچنے کے لئے بحیرہ مخدوم شمالی سے گزرنا ہوتا ہے جو برف کی طرح جما ہوا سمندر ہے، اور اس میں بعض بڑے خوفناک درندے، مثلاً برفلانی ریچھ، پائے جاتے ہیں جو انسان کو زندہ نہیں چھوڑتے، لیکن اللہ تعالیٰ نے حضرت انسان کو دماغ ایک ایسی نعمت عطا فرمائی ہے کہ وہ اس سے کام لیکر اپنے سے کئی کئی گناہ مضبوط جانوروں کو مخفر کر لیتا ہے، چنانچہ جو ہم جو قطب شمالی کی طرف گئے۔ انہوں نے برفلانی ریچھ کو شکار کرنے کے طریقے بھی ایجاد کر لئے۔ اسی پولار میوزیم میں ایک شخص کی یادگاریں محفوظ ہیں جس کا نام ہنری روڈی (Henry Rudy) تھا اور جسے "برفلانی ریچھوں کے بادشاہ" کا خطاب دیا گیا تھا۔ اس کا محبوب ترین مشغله برفلانی ریچھوں کا شکار تھا، اور اس نے ۱۹۰۸ء سے ۱۹۲۸ء تک کے درمیانی عرصے میں

سات سو تیرہ برقانی ریچھ شکار کئے تھے۔

میں اس قسم کے مہم جوانانوں کے کارنا موں سے یہ سبق لیتا ہوں کہ اللہ تعالیٰ نے انسان کے عزم و ہمت کو غیر معمولی طاقت عطا فرمائی ہے، انسان کی ہمت ایک ایسی ربر ہے جسے انسان جتنا چاہے، پھیلای سکتا ہے۔ قطب شمالی اور اس کے آس پاس کے علاقوں کا سفر بذات خود انہماً دشوار تھا۔ اول تو دہاں کی شدید سردی کا عالم یہ ہے کہ سمندر تک مجمد ہے، اور اس کا تھوڑا اساند ازاہ اس طرح ہو سکتا ہے کہ تر سوا درنا تھی کیپ میں (ہماری موجودگی کے دوران) اس گری کے موسم میں بھی درجہ حرارت نقطہ انجام دے کے قریب قریب پہنچا ہوا تھا، جب کہ یہ علاقے اصل قطب شمالی سے تقریباً تیس ڈگری پہلے ہیں، خود قطب پر یا جزیرہ سوالبرد پر سردی کا عالم کیا ہو گا؟ پھر جس برقانی ریچھ کو دنیا کے خطرناک ترین درندوں میں شمار کیا جاتا ہے، ایک گرم علاقے کے رہنے والے انسان کیلئے اس کا مقابلہ موت سے لڑنے کے مراد ہے، لیکن جب انسان نے اس کا ارادہ کر لیا، اور اس کے لیے کمر ہمت باندھ لی تو اللہ تعالیٰ نے اس کی ہمت کو یہ طاقت دیدی کہ ایک انسان اس مہلک سردی اور ایسے ویران علاقے میں سات سو سے زائد ایسے خوفناک ریچھوں کو شکار کرنے میں کامیاب ہو گیا، حالانکہ ریچھوں کا شکار کوئی ایسا بلند مقصد نہیں تھا جس کیلئے جان جو کھوں میں ڈالی جائے۔ اور اس کا نتیجہ صرف اتنا ہے کہ اس شخص کا نام صرف اس حد تک روشن ہو گیا کہ جو لوگ ترسو کے پور میوزیم میں جا کر اس کے حالات دیکھیں تو چند لمحوں کے لئے اس کی ہمت و شجاعت کو آفریں کہہ دیں اور اس!

سبق لینے کی بات یہ ہے کہ انسان کا یہ عزم و ہمت جس میں اتنی ان دیکھی طاقتیں پوشیدہ ہیں، اگر کسی بلند مقصد کے لئے استعمال ہوں تو وہ کیا کچھ مجزے دکھا سکتی ہے؟ لوگ کہتے ہیں کہ ہم سے شرعی فرائض و واجبات بن نہیں پڑتے، یا گناہوں سے پچتا ہمارے لیے مشکل ہوتا ہے، لیکن وہ انسانی ہمت جس نے فولاد کو موم بنا کر رکھ دیا جس نے برف اور آگ کا مقابلہ کیا، جس نے سمندروں کو چیز کر اور پہاڑوں کا پیٹھ چاک کر کے من مانے راستے بنائے، جس نے جنگلی درندوں اور برقانی ریچھوں کو رام کیا، کیا وہ انسانی ہمت اپنے خالق و مالک کی

اطاعت کے بلند ترین مقصد کو حاصل کرنے میں اتنی کمزور ہو گئی ہے کہ اس کیلئے پانچ وقت کی نماز، ایک ماہ کے روزے اور چند برسی عادتوں کو جھوڑنا ممکن ہو گیا ہے؟ لہذا جب بزرگ یہ کہتے ہیں کہ ہمت کو استعمال کر کے اپنے فرائض بجالا دا اور گناہوں سے بچو تو وہ انسان کی اسی خفیہ طاقت کی طرف اشارہ کرتے ہیں جو عزم صیم، مشق اور استقامت کے ساتھ استعمال کی جائے تو لامدد و امکانات (Potentials) رکھتی ہے، اور انسان اس کے ذریعے مشکل سے مشکل کام کو آسان بنایا سکتا ہے۔

اسی میوزیم میں بحرِ محمد شمالی میں پائی جانے والی بحری مخلوقات کے نمونے بھی شیشے کے شوکیسوں میں رکھے ہوئے ہیں جن میں عجیب و غریب صورت رکھنے والی مچھلیاں اور پانی کے دوسرے جانور، مثلاً سیل وغیرہ موجود ہیں۔ بر قافی لوٹریوں اور شمالی علاقے کے بارہ سکھوں کے نمونے بھی نمائش کیلئے رکھے ہوئے ہیں۔ سمندر میں، بالخصوص شمالی سمندر میں آنے والے مختلف موسموں کی نمائش بھی کی گئی ہے۔ ایک جگہ یہ بھی دکھایا جاتا ہے کہ سمندر میں بھنور کس طرح پیدا ہوتے ہیں؟ اور ان کے کیا نتائج ہوتے ہیں۔ ایک جگہ یہ بتایا گیا ہے کہ شمالی سمندر کا ایک حصہ اپنے اصلی درجہ حرارت کے لحاظ سے تو ایسا ہے کہ وہ سردی سے مُجدد ہو جائے۔ لیکن سمندر کی اوپری تہہ کے نیچے ایک گرم پانی کی لہر چلتی ہے جو اس علاقے میں امریکہ کے کسی سمندر سے آ رہی ہے، گرم پانی کی اس لہر کے نتیجے میں اوپر کا سمندر جنمے سے محفوظ رہتا ہے اور اس جگہ جہاز رانی ممکن ہو جاتی ہے۔ تبارک اللہ احسن الخالقین۔

میں پہلے ذکر کر چکا ہوں کہ قطب شمالی سے قریب ترین جزیرہ سوالبرد (Svalbard) ہے جو ترمسو سے ۹۳۰ کلومیٹر دور تقریباً ۸۱ درجے عرض البلد پر واقع ہے، یعنی عین قطب شمالی سے صرف نو ڈگری کے فاصلے پر۔ یہ جزیرہ قطبي طور پر غیر آباد ہے۔ البتہ جزیرے کے جنوب میں جو علاقے ۷۲ درجے عرض البلد کے قریب ہیں وہاں کچھ آبادی ہے۔ سائنس دانوں نے قطب شمالی کے حالات کی تحقیق کے لئے یہاں ایک اسٹیشن بھی بنایا ہوا ہے جہاں تحقیقاتی ٹیمیں جاتی رہتی ہیں۔ کیونکہ قطب شمالی سے قریب ترین خلیٰ یہی ہے۔ انتظامی طور پر یہ جزیرہ ناروے کی

حکومت کے ماتحت ہے۔ البتہ ایک معاهدے کے تحت ناروے اور روس دونوں اس سے کان کنی کر کے کوئلہ نکالتے ہیں۔ ترموس کے پولار میوزیم میں اس جزیرے کی سیر کرنے کا بھی بڑا دلچسپ انتظام ہے۔ کسی نے ہیلی کا پٹر کے ذریعے اس جزیرے کے طول و عرض کا دورہ کر کے اس کے مناظر کی ایک وڈیو فلم بنائی ہے۔ اس میوزیم کے ایک ہال میں یہ مناظر دکھانے کے لیے ایک پیورا مک اسکرین بنائی ہوئی ہے جو ہال کے سامنے کی دیوار پر محیط ہے، اور فلم جب اس اسکرین پر سے البعدی (Three Dimensional) تصویروں کی شکل میں دکھائی جاتی ہے تو انسان یہ محسوس کرتا ہے کہ وہ خود ہیلی کا پٹر کے ذریعے اس جزیرے کی سیر کر رہا ہے، چونکہ جزیرہ کامل طور پر غیر آباد ہے، اس لئے اس میں کسی انسان کی تصویر کا سوال ہی نہیں، لیکن جزیرے کے دلفریب مناظر جو پہاڑوں، بر قافی تدوں (glaciers)، مجبد سمندری خلجانوں، کہیں کہیں بہتے ہوئے آبشاروں اور نہ جانے اللہ تعالیٰ کی صناعی کے کیسے کیسے شاہکاروں پر مشتمل ہیں، اس طرح آنکھوں کے سامنے آتے ہیں کہ اگر دیدہ بینا ہو تو انسان بے ساختہ پکار اٹھے کہ ربنا مخلقت هذا باطل !

نارتھ کیپ کا بحری سفر

میوزیم سے فارغ ہوتے ہوتے دو بجھنے لگے تھے، اور تمیں تین بجے کے بعد آگے نارتھ کیپ (North Cape) جانے کے لیے بحری جہاز میں سوار ہونا تھا۔ الہذا ہم نماز ظہر اور دوپہر کے کھانے کے بعد بندرگاہ کی طرف چل دئے جو ہوٹل کے بالکل قریب تھی۔ اور یہاں سے ولیٹرالین (Vesteralin) نام کے ایک بحری جہاز میں سوار ہوئے، یہ ایک متوسط سائز کا چھ منزلہ جہاز تھا جس میں مسافروں کی سہولت اور آسائش کے ضروری انتظامات موجود تھے۔ شام پانچ بجے جہاز نے ترموس کی بندرگاہ سے سرکنا شروع کیا، اور تھوڑی دیر میں ترموس کی طبع سے نکل کر بڑے سمندر میں داخل ہو گیا۔ یہ سمندر جس میں ہم سفر کر رہے تھے، دراصل بحیرہ اوقیانوس (Atlantic) سے شمال کی طرف آیا ہے، شروع میں اسے بحر شمال (North Sea) کہا جاتا ہے، ناروے کی حدود میں آ کر اس کا نام بحیرہ ناروے (Norwegian Sea)

(Sea) ہو جاتا ہے۔ اور جب یہ سمندر شمال میں ۶۶ عرض البلد پر پہنچ کر منطقہ باردہ (Arctic Zone) میں داخل ہوتا ہے تو اسے بحر مجدد شمالی (Arctic Ocean) کہتے ہیں۔ ترسو چونکہ منطقہ باردہ میں داخل ہے، اس لئے یہاں سے قطب شمالی تک پورا سمندر بحر مجدد شمالی ہی کہلاتا ہے۔ یہ علاقہ چھوٹے چھوٹے خوب صورت جزیروں سے بھرا ہوا ہے۔ چنانچہ کئی گھنٹے تک یہ بحری سفر اس طرح جاری رہا کہ جہاز کے دائیں اور بائیں دونوں طرف سربراہ و شاداب پہاڑ اور ان کے درمیان بہتی ہوئی ندیاں اور ادوار پر سے گرتے ہوئے آبشار بڑا دلفریب منظر پیش کر رہے تھے۔ ہم نے عصر کی نماز اوسلو کے وقت کے مطابق تقریباً آٹھ بجے جہاز کے عرش پر پرواز دے کر باجماعت ادا کی۔ جہاز کی چھٹی منزل پر ایک شیشہ بندہاں تھا جس میں مسافروں کے بیٹھنے کے لئے کریاں اور میزیں لگی ہوئی تھیں، عصر کے بعد ہم اس ہال میں بیٹھ کر دونوں طرف کے شفاف شیشوں سے سمندر کے مناظر قدرت کا نظارہ کرتے رہے۔ سورج کو تو غروب ہونا ہی نہیں تھا۔ لیکن جب رات کے سائز ہے دس بجے تو ہم نے اسلو کے وقت کے مطابق مغرب کی نماز ادا کی۔ سورج اس وقت کافی بلند تھا، لیکن بادلوں میں چھپا ہوا تھا اور اس کی بکھری ہوئی کرنیں بادلوں میں نظر آ رہی تھیں۔ عرش پر سخت سردی تھی اور بر قافی ہوا کیسی چل رہی تھیں۔ اس لئے ہم شیشہ بندہاں خ سے لطف اندوز ہوتے رہے۔ اور جب رات کے بارہ بجے تو سورج کا نظارہ کرنے کی کوشش کی، لیکن اس وقت بادل اور زیادہ گھرے ہو گئے تھے۔ جہاز چھوٹی چھوٹی خلیجوں سے نکل کر بحر مجدد شمالی کے کھلے علاقے میں داخل ہو چکا تھا، اور سمندر کے تلاطم کی وجہ سے پھکولے لے رہا تھا، مگر گھرے بادلوں کے

ان چغرا فی کی اصطلاح میں ”منطقہ باردہ“ (Arctic Circle) زمین کے اس حصے کو کہتے ہیں جو شمال میں ۶۶ درجے ۳۰ دقیقے عرض البلد سے ۹۰ درجے (قطب شمالی) تک پہنچتا ہوا ہے۔ یہی وہ علاقہ ہے جہاں سال کے کچھ دن ایسے آتے ہیں جن میں گری میں سورج غروب نہیں ہوتا، اور سردی میں طلوع نہیں ہوتا، ۶۶° ۳۰' درجے سے عرض البلد جتنا زیادہ ہوتا جائیگا گریسوں میں دن اور سردویوں میں رات اتنی ہی طویل ہوتی جائے گی، یہاں تک کہ ۹۰° عرض البلد (قطب شمالی) پر چھ ماہ دن اور چھ ماہ رات رہتی ہے۔ جنوب میں اسی کے بالمقابل ۶۰° سے ۹۰° عرض البلد تک کا علاقہ دائرة قطب جنوبی (Antarctic Circle) کہلاتا ہے، اور وہاں بھی دن اور رات کی بھی حالت ہوتی ہے، لیکن وہاں کوئی آباد علاقہ اس دائرے میں نہیں آتا۔

باوجود پورے ماحول پر سورج کی اتنی روشنی موجود تھی جتنی ہمارے علاقوں میں مغرب سے ذرا پہلے ہوا کرتی ہے۔ معمول کے مطابق ۱۲ بجے کے بعد سورج نے شمال کی طرف مائل ہو کر بلند ہونا شروع کیا، اور رفتہ رفتہ ماحول میں روشنی بڑھنے لگی۔ چونکہ ہمیں نمازِ فجر کا انتظار تھا جو ہمیں اوسلو کے حساب سے پڑھنی تھی، اس لئے ہم دو بجے تک جا گتے رہے۔ اس دورانِ سمندر پر پھیلی ہوئی سورج کی روشنی بتدریج بڑھتی چلی گئی۔ اگر بادل آسان پر نہ ہوتے تو یقیناً دھوپ نظر آتی۔ ٹھیک دو بجے جہاز کھلے سمندر سے دو جزوں کے درمیان ایک خلیج میں داخل ہوا، اور دیکھتے ہی دیکھتے وہ ایک چھوٹی سی بندرگاہ پر لنگر انداز ہو گیا۔ یا ایک چھوٹا سا شہر تھا جس کا نام ناروے کی زبان میں Oksfjord لکھا ہوا تھا جس کا صحیح تلفظ میں نہ کر سکا۔ یہ کوئی ماہی گیروں کی بستی تھی جو تین طرف سے پہاڑوں اور ایک طرف سے سمندر میں گھری ہوئی تھی، رات کے دو بجے تھے، مگر حد نظر تک سورج کا اجالا پھیلا ہوا تھا۔ یہاں جہاز صرف پدرہ منٹ رکا، اور دوبارہ بحرِ مخدود شمالی کی طرف روانہ ہو گیا، ہم فجر کی نماز پڑھ کر اپنے کیبین میں آگئے۔ کیبین کی کھڑکی سے سمندر اور اس کے پس منظر میں سر بر ز پہاڑ یہاں بھی سامنے تھے، اور دن کی روشنی کھڑکی کے ذریعے کیبین میں آ رہی تھی، لیکن چونکہ سونا تھا، اس لئے کھڑکی پر ممکن حد تک پردے ڈال کر مصنوعی جھٹپتا پیدا کرنے کی کوشش کی اور دن بھر کی تھکن کی وجہ سے جلد ہی نیندا آ گئی۔

صبح آنکھ کھلی تو تقریباً سات بجے تھے، اور جہاز کھلے سمندر میں ۱۸ بجی میل فی گھنٹے کی رفتار سے روایں دواں تھا۔ تقریباً ساڑھے تین گھنٹے مزید سفر کرنے کے بعد ہماری منزل افق پر نظر آنے لگی۔ یہ شمال کے اس حصے میں دنیا کا آخری آباد شہر ہونس ووگ (Honninsvog) تھا۔

ہونس ووگ میں سایہِ اصلی

دن کے گیارہ بجے کے قریب ہم اس شہر کی بندرگاہ پر اترے تو آسان بالکل صاف تھا اور دھوپ خوب پھیلی ہوئی تھی۔ اگرچہ ہم پھیلے دوروز سے دن کی روشنی ہی میں تھے اور رات کا اندر ہیرا دیکھنے ہوئے تقریباً بہتر گھنٹے ہونے والے تھے، لیکن اس پورے عرصے میں آسان زیادہ تر ابراً لو رہا تھا، لیکن ہونس ووگ میں چونکہ دھوپ کامل پھیلی ہوئی تھی تو یہاں یہ بات

واضح طور پر نظر آئی کہ سورج کے خط نصف النہار سے گزرتے وقت ہر چیز کا سایہ اس کے اپنے جنم سے زیادہ تھا۔ ہمارے معتدل علاقوں میں جب آفتاب نصف النہار کے خط پر پہنچتا ہے تو ہر چیز کا سایہ بہت چھوٹا ہو جاتا ہے اسے فقہاء کی اصطلاح میں سایہِ اصلی کہتے ہیں۔ کسی خطے کا عرض البلد جتنا کم ہوگا۔ وہاں سایہِ اصلی اتنا ہی چھوٹا ہوگا، یہاں تک کہ جو مالک خط استواء کے نیچے (یعنی صفر عرض البلد پر) رہتے ہیں وہاں یہ سایہ بالکل نہیں ہوتا۔ یہی وجہ ہے کہ ہمارے فقہاء کرام نے فرمایا ہے کہ عصر کا وقت اس وقت شروع ہوتا ہے جب ہر چیز کا سایہ اس کے سائز سے دو گنا ہو جائے، لیکن یہ دو گنا ہونا سایہِ اصلی کے علاوہ ہونا چاہئے۔ بعض اہل ظاہر نے فقہاء کی اس بات پر یہ اعتراض کیا ہے کہ حدیث میں سایہ کے ایک مثل یادوں میں ہونے کا تو ذکر ہے، لیکن سایہِ اصلی کا استثناء حدیث سے ثابت نہیں، اور فقہاء کرام نے اپنی طرف سے اس استثناء کا اضافہ کر دیا ہے۔ لیکن یہاں پہنچ کر ان فقہاء کرام کی بات بدہشہ ظاہر ہو جاتی ہے، اس لئے کہ اگر سایہِ اصلی کا استثناء نہ کیا جائے تو ان شمالی علاقوں میں تو عین نصف النہار کے وقت ہی سایہ ایک مثل سے زیادہ ہوتا ہے۔ لہذا فقہاء کرام کی یہ بات عقل عام (Common sense) کی بات ہے جس کے لیے کسی نص کی ضرورت نہیں یہ اور بات ہے کہ ایک حدیث میں بھی اس کی طرف اشارہ موجود ہے۔

ہونس ووگ ایک چھوٹا سا ساحلی شہر ہے، اور اس کے بعد قطب شمالی تک کوئی اور آبادی نہیں ہے، لہذا یہ اس سمت میں دنیا کا آخری شہر ہے۔ یہاں کچھ دیر آرام کرنے کے بعد میں کئی گھنٹے اپنے معارف القرآن کے کام میں مشغول رہا۔ پھر شام کو چھ بجے کے قریب ہم چھل قدمی کے لیے ساحل کی طرف نکلے تو راستے میں چند صومالی مسلمان مل گئے، انہوں نے بتایا کہ اس چھوٹے سے شہر میں بھی سات آٹھ صومالی اور چار پانچ عربی مسلمان رہتے ہیں۔ مسجد تو کوئی نہیں، لیکن کسی گھر میں کبھی کبھی نماز جماعت سے پڑھ لیتے ہیں، ہم نے ان سے کچھ گزارشات کیں، خدا کرے ان کا کچھ اثر ظاہر ہو، اور دنیا کے اس آخری سرے پر بھی اللہ تعالیٰ کا نام مستقل طور پر بلند ہونے لگے۔

بُوش و گل کا یہ بنیادیں زندگانی کا اخراجی آبادی شہر ہے





اشاک ہوم کی مرکزی مسجد



ناروے: رات کے سورج کی سر زمین، یہاں سورج ہبھیوں تک غروب نہیں ہوتا

ساحلِ سمندر کے ساتھ سیاحتی یادگاروں کی ایک دکان تھی۔ اس دکان میں منطقہ بارودہ (Arctic Region) کے مشہور بر فانی ریچھ کا ایک حقیقی خول رکھا ہوا تھا۔ یعنی کسی نے بر فانی ریچھ کو مار کر اس کی آلاتیش نکال کر اس کی کھال اس طرح بنا کر رکھی تھی کہ وہ بالکل زندہ ریچھ علوم ہوتا تھا، ہم نے اس کے سفید براق بالوں کو ہاتھ لگایا تو وہ اتنے ملائم اور خوشگوار تھے کہ ان پر بار بار ہاتھ پھیرنے کو دل چاپتا تھا۔ ان خوبصورت اور ملائم بالوں کے نیچے بڑی دیز جلد تھی۔ اللہ تعالیٰ کی قدرت کاملہ اور حکمت بالذکایہ کر شدہ ہے کہ اتنے خوفناک درندے کو اتنا حسین اور اتنا ملائم لباس عطا فرمایا۔ ذہن اس طرف منتقل ہوا کہ یہ گناہوں کی لذت اور رنجیں کا ایک جیتا جا گتا نمونہ ہے۔ ان کے ظاہر میں حسن اور لذت ہے، لیکن انجام کے اعتبار سے وہ ایک خوفناک درندے سے کم نہیں جو انسان کی ہلاکت کیلئے کافی ہے۔ ہاں اگر کوئی شخص اس درندے کو شکار کر کے اس میں سے گناہ کا غصہ نکال پہنچائے تو وہ اس کے حسن اور لذت سے دنیا میں بھی لطف اندوز ہو سکتا ہے۔

اسی دکان میں اس علاقے میں سورج کی گردش کا نظارہ کرنے والی ایک تصویر بھی ملی جس میں کسی شخص نے رات کے آٹھ بجے سے صبح کے چار بجے تک ہر گھنٹے پر سورج کی مختلف پوزیشنوں کی تصویریں لے کر ان تمام تصویروں کو ایک ساتھ جوڑ دیا تھا، اس تصویر سے واضح ہوتا ہے کہ رات آٹھ بجے کے بعد بارہ بجے تک سورج کس طرح بتدریج مغرب کی سمت نیچے آتا ہے لیکن بارہ بجے افق کے بالکل قریب پہنچنے کے بعد دو بارہ شوال کی طرف بلند ہونا شروع ہو جاتا ہے یہاں تک کہ رات کے چار بجے وہ شمال میں اتنا ہی بلند ہو جاتا ہے جتنا آٹھ بجے وہ جنوب میں بلند تھا۔ ان ساری تصویروں کو ملانے سے ایک سنہرے گلو بند کا سامنہ سامنے آتا ہے، اور اندازہ ہوتا ہے کہ جنوب اور شمال میں اس کی اونچائی میں کہیں بال برابر فرق نہیں آتا۔ (یہ تصویر سامنے کے صفحے پر سے ملاحظہ فرمائیے) فتبار ک اللہ احسن الحالین۔

سورج کو غروب تو ہونا ہی نہیں تھا۔ اس لئے ہم نے مغرب کی نماز ساڑھے دس (۱۰۔۳۰) بجے ایسے وقت ادا کی جب سامنے دھوپ خوب پھیلی ہوئی تھی۔ ہونس ووگ کے شہر سے تقریباً ۳۰ کلومیٹر کے فاصلے پر، مشہور جگہ ہے جو نارتھ کیپ (North Cape) کے

نام سے معروف ہے۔ یہ کوئی بستی نہیں بلکہ شمال میں دنیا کی خشکی کا آخری کنارہ ہے جس کے بعد قطب شمال تک اس سمندر کے سوا کچھ نہیں ہے جو آگے جا کر سردی سے مجند ہو گیا ہے اور اسے بحرِ مجند شمال کہا جاتا ہے۔ ہم چاہتے تھے کہ دنیا کے اس آخری سرے پر ہم آدمی رات (۱۲ بجے شب) کے وقت پہنچیں اور نمازِ عشاء بھی وہیں ادا کریں۔ چنانچہ تقریباً گیارہ بجے رات ہم ایک کوچ میں سوار ہو کر نارتھ کیپ کی طرف روانہ ہوئے۔ شہر سے نکلنے کے بعد پہاڑوں، وادیوں اور سمندری خلیجوں کا ایک خوب صورت سلسلہ شروع ہو گیا۔ اور ایک بات میں نے یہ نوٹ کی کہ کئی سال پہلے میں جنوبی افریقہ کے جنوبی سرے (South Cape) تک بھی گیا ہوں جسے جنوب کی طرف دنیا کا آخری کنارہ کہنا چاہئے، وہاں کی زمین کا انتار چڑھا اور عمومی منظر بھی اس شمالی سرے سے کافی ملتا جلتا ہے۔ فرق یہ ہے کہ یہاں کے پہاڑوں پر جگد جگہ برف پڑی ہوئی نظر آ رہی تھی، اور سردی نقطہ انجام دے کے قریب قریب تھی، لیکن ساؤ تھک کیپ کا عرضِ البلد چونکہ اتنا زیادہ نہیں ہے (وہ تقریباً ۲۵ درجے عرضِ البلد پر واقع ہے) اس لئے وہاں سردی اور برف کا یہ منظر نظر نہیں آتا، لیکن زمین کا عمومی منظر خاص ملتا جلتا ہے، جس خالق کائنات نے یہ زمین اور اس کے مختلف علاقوں پر افرمائے ہیں، وہی اپنی تحقیق کے راز جانتا ہے، انسان کے پاس ان عجائب قدرت پر حیرت کے سوا اور کیا ہے؟

نارتھ کیپ

پونے بارہ بجے کے قریب ہم نارتھ کیپ پر جا کر اترے۔ یہ ۱۷ درجے ادنیٰ قیمتی اور ۲۱ ٹانیے کے عرضِ البلد پر واقع ایک سطح مرتفع کا کنارہ ہے جو بحرِ مجند شمال پر جھانکتا محسوس ہوتا ہے۔ اس کنارے پر شمال میں دنیا ختم ہو گئی ہے، اور اس کے بعد قطب شمال تک اس رخ پر کوئی خشکی نہیں ہے۔ ہم یہاں پہنچنے تو دنیا بھر سے آئے ہوئے سیاحوں کا ایک ہجوم تھا جو دنیا کے آخری سرے سے "آدمی رات کا سورج" دیکھنے کے لیے یہاں جمع تھے۔ سردی اس قدر شدید اور برقانی ہوا میں اتنی تیز تھیں کہ پہنچنے کے تمام کپڑے ناکافی معلوم ہو رہے تھے۔ اندازہ کیا جاسکتا ہے کہ گرمی کے موسم میں (جب کہ مہینوں سے یہاں رات نہیں آئی، اور افق پر سورج

مسلسل موجود ہے) سردی کا یہ عالم ہے تو سردی کے موسم میں جب کہ مہینوں سورج کی شکل نظر نہیں آتی، خندک کا یہاں کیا عالم ہو گا؟ تھوڑی دیر اس نیلے سے سامنے کے سمندر اور سورج کی کرنوں کا منظر دیکھنے کے بعد زیادہ دیر کھلتے آسان کے نیچے کھڑے ہونے کی ہست نہ ہوئی تو ہم قریب بنے ہوئے ایک شیشہ بند ہال میں چلے گئے، اور جب رات کے سوا بارہ بجے تو دوبارہ باہر نکل کر نار تھک کیپ کے آخری سرے پر بنے ہوئے ایک چبوترے پر پہنچے، سورج اپنے آخری نقطے تک پہنچنے کے بعد بلند ہونا شروع ہو گیا تھا، اس وقت افغان پر کچھ مہین بادل آگئے تھے، مگر سورج کی کرنیں بادلوں کے کناروں سے آسان کی طرف اٹھ رہی تھیں اور انہوں نے ماحول کو منور کیا ہوا تھا۔ اس چبوترے پر کھڑے ہو کر ہم نے بلند آواز سے اذان دی، اور اس کے بعد عشاء کی نماز بجماعت ادا کی۔

رات کے ایک بجے ہم یہاں سے شہر کی طرف واپس ہوئے تو سورج کی روشنی پہلے سے زیادہ ہو گئی تھی، راستے میں جگہ جگہ قطب شمالی کی طرف منسوب بارہ سنگھ (reindeers) چرتے ہوئے نظر آئے۔ اور ان دلواز مناظر سے لطف اندوڑ ہو کر رات کو تقریباً دو بجے ہم دوبارہ قیام گاہ پر پہنچے۔ یہ ہماری تیسری رات تھی جس میں سورج غروب نہیں ہوا تھا، اور دو بجے کے بعد فجر پڑھ کر سونے کے لیے ہمیں کمرے میں مصنوعی انڈہ ہیرا پیدا کرنا پڑا تھا۔

ان مقامات پر نمازوں کا حکم

آگے بڑھنے سے پہلے میں اسی مرحلے پر اس سوال کا جواب دیدوں کہ ان جیسے مقامات پر جہاں مہینوں سورج غروب یا طلوع نہیں ہوتا، نمازوں کی ادائیگی کیا طریقہ ہے؟ صورتحال یہ ہے کہ آنحضرت صلی اللہ علیہ وسلم کے عہد مبارک میں یہ سوال تو سامنے نہیں آیا تھا کہ جن خطوں میں دن ہی دن یا رات ہی رات رہتی ہے وہاں نماز کیسے پڑھی جائے گی؟ لیکن آپ صلی اللہ علیہ وسلم نے ایک اور واقعہ کے ضمن میں اس سلسلے کی ایک اصولی ہدایت عطا فرمادی تھی۔

”صحیح مسلم“ میں حضرت نواس بن سمعان رضی اللہ عنہ سے مروی ہے کہ ایک دن

آنحضرت صلی اللہ علیہ وسلم نے دجال کا ذکر کرتے ہوئے فرمایا کہ وہ دنیا میں چالیس دن رہے گا، ان چالیس دنوں میں سے ایک دن ایک سال کے برابر، ایک دن ایک مہینے کے برابر اور ایک دن ایک ہفتے کے برابر ہوگا، اور باقی دن تھہارے عام دنوں جیسے ہوں گے؟ اس موقع پر صحابہ کرام رضی اللہ تعالیٰ عنہم نے پوچھ لیا کہ ”جودن ایک سال کے برابر ہوگا، کیا ہمارے لئے اس دن میں صرف ایک ہی دن کی نمازیں کافی ہوں گے؟“ آنحضرت صلی اللہ علیہ وسلم نے فرمایا ”لا، اقدر والہ قدرہ“ یعنی ”نہیں، اس کے لئے اندازے سے وقت مقرر کرنا۔“

میں پیچھے لکھ چکا ہوں کہ بلغار جیسے علاقے جن میں عشاء کا وقت نہیں آتا، ان میں راجح قول کی بنیاد پر عشاء کی نماز حساب لگا کر پڑھنے کا جو طریقہ اختیار کیا گیا ہے، اس کی بنیاد یہی حدیث ہے۔

قدیم فقہاء کرام کے زمانے میں مسلمانوں کی آبادی ایسے علاقوں ہی تک پہنچی تھی جہاں شفق غائب نہیں ہوتی، مگر ۲۲ گھنٹے میں دن اور رات دونوں آ جاتے ہیں، رہے قطبین کے قریب کے وہ علاقے جہاں ۲۳ گھنٹے میں دن اور رات کا دورہ مکمل نہیں ہوتا ان میں مسلمانوں کی آبادی نہیں پہنچی تھی، اس لئے ان علاقوں کے حکم سے قدیم فقہاء نے بحث نہیں فرمائی۔ لیکن جب سے ان علاقوں میں بھی مسلمان پہنچ گئے ہیں، اس وقت سے فقہاء عصر نے ان علاقوں کے احکام پر بھی بحث کی ہے، اور بحث کا مرکزی نقطہ ہی ہے جو بلغار کے سلسلے میں پیش آیا۔ یعنی نماز کے وقت کی معروف علامتوں کے نہ آنے کی صورت میں نماز فرض بھی ہوتی ہے یا نہیں؟ جو لوگ بلغار جیسے شہر میں نماز عشاء کو فرض نہیں مانتے، ان کا کہنا ہے کہ جن علاقوں میں کئی مہینے تک دن رہتا ہے، ان میں اس پورے عرصے میں پاخ نمازیں ہی فرض ہوں گی، لیکن میں پیچھے عرض کر چکا ہوں کہ دلائل کے نقطہ نظر سے یہ قول کمزور اور مرجوح ہے۔ اور دجال کے بارے میں جو حدیث اور کامی گئی ہے اس سے یہ اصول واضح طور پر برآمد ہوتا ہے کہ جب دن اتنا لمبا ہو جائے کہ ۲۳ گھنٹے میں شب و روز کا دورہ مکمل نہ ہو تو اوقات نماز کی معروف علامتوں کا اعتبار نہیں رہتا، بلکہ ایسے موقع پر حساب لگا کر نمازیں ادا کرنی چاہئیں۔ اب ان علاقوں میں

حساب لگانے کا طریقہ کیا ہے؟ اس کے بارے میں مختلف تجویزیں پیش کی گئی ہیں، لیکن ان میں سب سے راجح، بہتر اور قابل عمل تجویز یہ ہے کہ ان علاقوں سے قریب تر وہ علاقہ جہاں چوبیس گھنٹے میں دن رات پورے ہو جاتے ہوں، اس میں جس نماز کا جو وقت ہو، ان علاقوں میں بھی اس وقت وہ نماز پڑھی جائے۔ مثلاً اگر قریب ترین معتدل علاقے میں نماز مغرب نوبجے ہوتی ہے، اور عشاء ساڑھے دس (۱۰۔۳۰) بجے تو یہاں بھی مغرب اور عشاء بالترتیب ۹ بجے اور ساڑھے دس (۱۰۔۳۰) بجے پڑھی جائے، چاہے اس وقت سورج افق پر موجود ہو۔

پھر اس تجویز پر عمل کرنے کے بھی دو طریقے ممکن ہیں۔ ایک یہ کہ معیار کسی ایسے قریبی شہر کو بنایا جائے جس میں پانچوں نمازوں کے اوقات اپنی معروف علمتوں کے ساتھ آتے ہوں۔ چنانچہ رابطہ عالم اسلامی کی ایک قرارداد میں یہ تجویز دی گئی ہے کہ جو علاقے ۲۵ درجے عرض البلد پر واقع ہیں، ان کو معیار قرار دے کر غیر معتدل علاقوں میں تمام نمازوں کا وقت ۲۵ درجے کے اوقات کے مطابق منعین کیا جائے۔

دوسری طریقہ یہ ہے کہ کسی ایسے شہر کو معیار بنایا جائے جو ان غیر معتدل علاقوں کے قریب ہو، اور اس میں نمازوں کے اکثر اوقات آتے ہوں، خواہ وہاں شفقت غالب نہ ہوتی ہو، اس طریقے کے مطابق ترسو وغیرہ میں جب دن ہی دن رہتا ہے اس وقت نمازیں اوسلوکے اوقات نماز کے مطابق پڑھی جاسکتی ہیں۔

ان دو طریقوں میں سے پہلا طریقہ احتیاط کے زیادہ مطابق ہے، لیکن عملی آسانی دوسرے طریقے میں ہے۔ خاص طور پر ایسے شہروں میں جہاں مسلمان اکا دکا آباد ہیں، اور انہیں ۲۵ درجے عرض البلد کے اوقات کا پتہ لگانا آسان نہیں۔ لہذا ترسو اور اس سے اوپر کے شہروں میں اگر اوسلوکے اوقات نماز کی پیروی کی جائے تو یہ جائز اور درست ہے۔ حضور اقدس صلی اللہ علیہ وسلم نے حدیث دجال میں یہ اصول توہیان فرمادیا کہ ”نمازیں اندازہ کر کے پڑھی جائیں“، لیکن اندازہ کرنے کا مفصل طریقہ بیان نہیں فرمایا۔ شاید اس میں حکمت یہی ہو کہ اندازے کے طریقے مختلف ہو سکتے ہیں۔ اور جس جگہ جو طریقہ زیادہ قابل عمل ہو کہ اس میں

زیادہ بُنگلی لازم نہ آئے، وہاں وہ طریقہ اختیار کر لیا جائے۔

ترسو میں جس مسلمان سے ملاقات کا ذکر میں نے اوپر کیا ہے، اس نے تبھی بتایا کہ
یہاں کی مسجد میں اسلو کے حساب سے نمازیں پڑھنے کا معمول ہے۔

ترسو اور نارتھ کیپ میں سورج کی گردش کا حال دیکھنے کے بعد ایک بات کا مزید اندازہ
یقین کے قریب قریب ہو گیا، اور وہ یہ کہ جن حضرات نے یہ فرمایا ہے کہ جن علاقوں میں کئی ماہ
تک سورج غروب نہیں ہوتا وہاں ان کئی مہینوں میں مجموعی طور پر صرف پانچ نمازیں ہی فرض
ہیں، ان کا یہ فرمانا ان علاقوں کا مشاہدہ نہ کرنے پر بنی ہے۔ اسی لیے انہوں نے یہ سمجھا ہے کہ
ان کئی ماہ میں مغرب کی طرح ظہر کا وقت بھی صرف ایک مرتبہ اور عصر کا وقت صرف ایک مرتبہ
آئے گا۔ حالانکہ صورت حال یہ ہے کہ یہاں سورج خط نصف النہار سے ہر روز گزرتا ہے۔ لہذا
ہر ۲۷ گھنٹے میں سورج کا سایہ (سایہ اصل کو چھوڑ کر) ایک مل اور دو مل ہوتا ہے، گویا ہر ۲۷ گھنٹے
میں یہاں ایک ایک مرتبہ ظہر اور عصر کا وقت ضرور آتا ہے۔ اور یہ کہنا درست نہیں کہ تین ماہ کے
دوران ظہر اور عصر کا وقت صرف ایک بار آتا ہے۔ لہذا روزانہ ظہر اور عصر کی فرضیت ان حضرات
کے قول پر بھی ہوتی ہے جو نماز کی فرضیت کے لیے علامات وقت کو عملت تمامہ مانتے ہیں۔ اور یہ
کہنا کسی طرح درست نہیں کہ یہ تین ماہ پورے کے پورے ایک دن کے حکم میں ہیں اور ان تین
ماہ میں صرف پانچ نمازیں ہی فرض ہوں گی۔ کیونکہ جب ہر ۲۷ گھنٹے میں ایک ایک مرتبہ ظہر اور
عصر کی نمازوں کا وقت آتا ہے، اور یہ نمازیں اپنے اوقات کے ساتھ فرض ہوتی ہیں تو معلوم ہوا
کہ ۲۷ گھنٹے میں ایک دن پورا ہو جاتا ہے، اور پورے تین ماہ کو ایک دن قرار دینا درست نہیں۔

ہاں البتہ قطب شمالی، یعنی ٹھیک ۹۰ عرض البلد پر ظاہر یہ ہے کہ سورج کی گردش مکمل طور پر
روحی ہوتی ہو گی۔ اور اس میں اشیاء کا سایہ چوپیں گھنٹے ایک ہی سائز کا رہتا ہو گا، اس لئے
ٹھیک اس جگہ نیہ کہا جاسکتا ہے کہ ظہر اور عصر کا تعین سائے سے کرنا مشکل ہو گا، اگرچہ بعض علماء
کی رائے یہ ہے کہ وہاں بھی جب سورج خط نصف النہار سے گزر جائے تو اسے ظہر کا وقت سمجھنا
چاہئے (حسن الفتادی ص ۱۲۶ ج ۲)۔

بہر صورت! ۹۰ عرض البلد پر تو کسی انسان کا پہنچ کر نماز پڑھنا بھی تک ایک موہوم مفروضہ ہے، لیکن شمالی منطقہ باردہ (Arctic zone) کے پیشتر علاقے ایسے ہیں جن میں ظہر اور عصر دونوں کی علامتیں کسی شہبے کے بغیر پائی جاتی ہیں، لہذا چوبیس گھنٹے میں ان کا ایک دن پورا ہو جاتا ہے، خواہ سورج غروب نہ ہو۔ لہذا اگر تین مہینے تک وہاں سورج غروب نہیں ہوا، تو اس کا یہ مطلب نہیں ہے کہ یہ تین مہینے ایک دن ہیں بلکہ یہ واقعہ تین مہینے ہی ہیں، جن میں ہر روز ظہر اور عصر کا وقت آتا رہا ہے، لہذا باتی نمازیں بھی چوبیس گھنٹے کے اندر ہی ادا کرنی ضروری ہوں گی اور پورے تین ماہ میں صرف پانچ نمازیں پڑھنے کا تصور ان مقامات پر بدلاہست غلط ہے۔

خلاصہ یہ ہے کہ ان مقامات پر بھی چوبیس گھنٹے میں پانچ نمازیں ہی پڑھنی ضروری ہیں، البتہ مغرب، عشاء اور نیحر کے اوقات کے تعین میں اس منطقہ باردہ (arctic zone) کے لوگ جو ۲۶، ۳۰ عرض البلد سے اوپر رہتے ہیں، غیر معتدل ایام میں یا تو اسلو کے اوقات کو معیار بنا سکتے ہیں، یا ۲۵ عرض البلد کے کسی شہر کو اور اسلو میں عشاء کے وقت کی تفصیل میں پیچھے ذکر کر چکا ہوں۔

اب میں دوبارہ سفر کے حالات کی طرف لوٹا ہوں۔

اوسلو میں واپسی

۲۲ رجب لاٹی کی صبح ہمیں ہونس ووگ سے بذریعہ ہوائی جہاز ترمسو اور وہاں سے اوسلو واپس جانا تھا۔ ہونس ووگ سے جو جہاز ملا، وہ پہلے ایک اور شہر هیمرفیست (Hammerfest) میں رکا، پھر ہمیں ترمسو لے گیا۔ جب جہاز ترمسو میں اترنے لگا تو یون میں نے دیکھا کہ میرا گشتی (موبائل) فون جو میں نے سیٹ پر رکھا ہوا تھا، غائب ہے۔ میرا یون صرف ایک گشتی فون ہی نہیں ہے، بلکہ یہ میری ڈائری بھی ہے جس میں ساری دنیا کے اہل تعلق کے پتے، فون نمبر اور میرا سال بھر کا پروگرام بھی اسی میں ہے لہذا وہ میری ناگزیر ضرورت بن چکی ہے۔ تمام مکان جگہوں پر تلاش کے باوجود وہ نہ ملا تو جہاز کے عملے سے

پوچھا۔ انہوں نے بتایا کہ ایک موبائل فون ہمیں ایک ایسی سیٹ پر ملا تھا جس کا مسافر ہیمرفیسٹ میں اتر گیا تھا۔ اس لئے ہم یہ سمجھے کہ یہ فون اس اترنے والے مسافر کا ہو گا، چنانچہ ہم نے وہ فون اپنے ہیمرفیسٹ کے زینی عملے کے حوالے کر دیا تھا۔ اب اندازہ ہوا کہ کوئی بچہ وہ فون میری سیٹ سے اٹھا کر دوسرا سیٹ پر لے گیا۔ اور اس طرح جہاز کا عملہ اسے ہیمرفیسٹ چھوڑ آیا۔ لیکن جہاز کے عملے نے ہمیں اطمینان دلایا کہ اسے جلد اس سلو پہنچانے کا انتظام کر دیا جائے گا۔ پھر جب عملے کو یہ معلوم ہوا کہ ہمیں اس سلو روانہ ہونے سے پہلے تقریباً ڈھائی گھنٹے تر مسوائیر پورٹ پر تھہرنا ہے تو انہوں نے کہا کہ آپ لوگوں کو تر مسویں اساترنے کے بعد یہ جہاز دوبارہ ہیمرفیسٹ جا کر تر مسویں اپس آئے گا، اور ہم کوشش کریں گے کہ یہ تر مسوے آپ کی روائی سے پہلے ہی تر مسویں آپ کوں جائے۔

ہم تر مسوائیر پورٹ پر اتر گئے۔ جہاں اس سلو جہاز میں سوار ہونے کے لئے ہمیں تقریباً ڈھائی گھنٹے انتظار کرنا تھا۔ اسی دوران ظہر کا وقت ہو گیا، اور ہم نے ظہر کی نماز ادا کی۔ ہم نے پروازوں کا نظام الاوقات دیکھا تو پتہ چلا کہ جس جہاز سے ہمیں روانہ ہونا تھا، اس کی پرواز کا وقت تین نج کر ۲۰ منٹ تھا، اور ہیمرفیسٹ سے آنے والا جہاز ساڑھے تین بجے پہنچنے والا تھا جس کا مطلب یہ ہے کہ درمیان میں صرف دس منٹ کا وقفہ تھا، اور اگر ہیمرفیسٹ سے آنے والا جہاز میرا موبائل فون لے بھی آئے تو وہ اس وقت زمین پر اترے گا جب ہم جہاز میں بیٹھ چکے ہوں گے، اور فون کو ہم تک پہنچانے کے لیے یہ وقفہ ناکافی ہے۔ تاہم جب ہم اپنے جہاز پر سوار ہونے کے لیے جہاز کے گیٹ پر پہنچ اور گیٹ پر اپنابورڈنگ کارڈ دکھایا تو کاؤنٹر پر بیٹھے ہوئے ایک شخص نے کمپیوٹر دیکھ کر بتایا کہ آپ کے لیے ایک پیکٹ ہیمرفیسٹ سے روانہ ہوا ہے جو جہاز کی روائی سے پہلے تر مسویں پہنچنے کی امید ہے، لیکن ہم اس کے انتظار میں جہاز کو لیٹ نہیں کر سکتے۔ لہذا اگر وہ پہنچ گیا تو خیر، ورنہ ہم وہ آپ کو اس سلو میں پہنچائیں گے۔ بلا خر ہم جہاز میں سوار ہو گئے، اور کھڑکی سے ہراتتے ہوئے جہاز کو دیکھتے رہے، تھوڑی دیر میں ہمارے سامنے وہی جہاز زمین پر اترا جس سے ہم تر مسویں آئے تھے، اس وقت جہاز کی روائی میں ۱۰ منٹ باقی تھے، لیکن جہاز کو اترنے کے بعد نیکی کرنے اور اپنی جگہ تک پہنچنے میں چار پانچ منٹ

لگ گئے۔ جو نبی جہاز اپنی جگہ پہنچ کر کھڑا ہوا اور اس پر سیر ہی لگی، ہم نے دیکھا کہ نیلی وردی میں ملبوس ایک شخص سب سے پہلے جہاز سے نکلا اور تیزی سے سیر ہیاں طے کرتا ہوا ایز پورٹ کی عمارت کی طرف لپکا، اس کے ہاتھ میں کوئی چیز بھی دور سے نظر آ رہی تھی، ہمارا غالب گمان ہی تھا کہ یہ شخص میرا موبائل لے کر آیا ہے، لیکن جس جگہ وہ اتر اتحادہ ہمارے جہاز کی جگہ سے کافی فاصلے پر تھی۔ وہ شخص ایز پورٹ کی عمارت میں داخل ہو کر نظروں سے اوچھل ہو گیا، یہاں تک کہ ہمارے جہاز کے دروازے بند ہو گئے، اور روائی کا وقت ہو جانے پر جہاز نے ریگنا شروع کر دیا۔ اب ہمیں حسرت ہوئی کہ چند لمحوں کے فرق سے فون ہم تک نہ پہنچ سکا، چونکہ اوسلو کا ایز پورٹ شہر سے ۲۰۔۲۰ کلومیٹر دور ہے، اس لئے اوسلو ایز پورٹ سے اس کو وصول کرنا ایک مستقل کام بن جائے گا۔ جس کے لیے کمی گھٹنے درکار ہوں گے۔ لیکن ابھی ہم اس پر حسرت کر رہی رہے تھے کہ اتنے میں ایک ایز ہوش آئی، اور میری سیٹ کے پاس آ کر اس نے ایک پیکٹ میرے حوالے کیا، اور کہا کہ یہ پیکٹ آپ کے لیے ہیمرفیٹ سے آیا ہے۔ میں نے صرعت اور تعجب کے ساتھ اس سے پوچھا کہ جہاز کے دروازے تو بند ہو چکے تھے، یہ آپ تک کیسے پہنچا؟ ایز ہوش نے جواب دیا کہ لانے والے نے بڑی تیزی سے لا کر یہ پیکٹ باہر سے جہاز کے کپتان کے حوالے کر دیا تھا۔ پیکٹ کھولا تو اس میں میرا فون صحیح سالم حالت میں میرے ہاتھ میں تھا۔

واقعہ یہ ہے کہ جس احساس ذمہ داری، چا بکدتی اور ہمدردی کے ساتھ ایز لائز کے لوگوں نے یہ فون مجھ تک پہنچانے کا اہتمام کیا، اس کی دل میں بڑی قدر ہوئی۔ واضح رہے کہ ہیمرفیٹ سے لانے والی اور ہمیں اوسلو لے جانے والی ایز لائن ایک نہیں تھی، دونوں الگ الگ کپنیاں تھیں، نیز اس فون کو ہم تک پہنچانے کی قانونی ذمہ داری ان پر نہیں تھی، کیونکہ وہ بک کرائے ہوئے ساتھیں کا حصہ نہیں تھا۔ اس کے باوجود اتنے اہتمام اور ذمہ داری کے ساتھ امانت کو اس کے حق دار تک پہنچانا یقیناً قابل تعریف تھا۔

بہر کیف اشام چجے بجے کے قریب ہم دوبارہ اوسلو پہنچ گئے۔ رات کا کھانا ہمارے دوست صدیقی صاحب کے مکان پر تھا۔ یہ اوسلو کی ہر دفعہ یہ شخصیت ہیں اور اوسلو میں حلال گوشت

اور دوسری اشیاء کی تجارت کرتے ہیں، یہاں انہوں نے ایک پاکستانی ریشورنٹ بھی کھولا ہوا ہے، جس محلے میں ان کا مکان اور دکان ہے وہ پاکستانی باشندوں کی کثرت کی وجہ سے پاکستان ہی کا ایک حصہ معلوم ہوتا ہے یہاں تک کہ دکانوں پر لگے ہوئے بورڈ بھی اردو میں لکھے ہوئے ہیں۔ آج اسلو میں غروب آفتاب کا وقت دس بجے تھا، اور نوے گھنٹے (تقریباً سازھے تین دن) اس حالت میں گزارنے کے بعد کہ ہمارے سامنے سورج غروب نہیں ہوا، یہاں غروب آفتاب کا نظارہ کیا۔

سویڈن میں

اگلے دن سپہر سازھے تین بجے ہمڑیں کے ذریعے سویڈن کے دارالحکومت اشاک ہوم کے لیے روانہ ہوئے۔ یہ چھ گھنٹے کا سفر تھا۔ یہ بڑی صاف ستری اور آرام دہ تھی۔ تقریباً ایک گھنٹہ ناروے میں چلنے کے بعد ہم سویڈن کی حدود میں داخل ہو گئے تھے، اور ہمڑیں نے زیادہ مسافت سویڈن میں طے کی۔ یہ پورا راستہ بڑا سر سبز و شاداب اور پہاڑوں، جھیلوں اور دریاؤں کے خوب صورت مناظر سے آ راستہ تھا۔ رات کے سازھے نو بجے ہمڑیں اشاك ہوم پہنچ گئی۔ اشیش پر ہمارے دوست چودھری محمد اخلاق صاحب استقبال کے لیے موجود تھے۔ یہ اشاك ہوم کے باشہ تاجر ہیں، اور ان کی کرٹل کی متعدد دکانیں سویڈن اور ناروے میں موجود ہیں۔ اس کے علاوہ یہاں کی ایک خوب صورت مسجد کی کمیٹی کے صدر بھی ہیں اور مسلمانوں کی دینی سرگرمیوں میں بڑھ چڑھ کر حصہ لیتے رہتے ہیں۔

ریلوے اشیش اشاك ہوم کے مرکزی علاقے کے بالکل وسط میں واقع ہے۔ اور اسی کے قریب ہوٹل شیرائن ہے جہاں ہمارا قیام ہوا۔ یہاں غروب آفتاب دس بجے سے چند منٹ پہلے ہو رہا تھا، چنانچہ ہوٹل پہنچ کر ہم نے نماز مغرب ادا کی۔ اخلاق صاحب نہیں ایک لبانی ریشورنٹ میں لے گئے جہاں حلال گوشت کا انتظام ہے۔ رات کا کھانا لبانی انداز کے بھنے ہوئے گوشت کی صورت میں بڑا لذیذ ثابت ہوا۔

اگلے دن اشاك ہوم میں کوئی خاص مصروفیت نہ تھی۔ دن کے پہلے نصف میں اخلاق

صاحب نے شہر کی سیر کرائی۔ یہ اسکینڈنیویا کا سب سے بڑا اور باروں ق شہر ہے۔ تمدنی حسن کے اعتبار سے بھی یہ تمام شمالی ممالک پر فوقيت رکھتا ہے اور اسے شمالی یورپ کا وینس کہا جاتا ہے۔ سویڈن کا رقمہ ۳۷۳۲۷۴ امریع میل ہے، جو شمال میں ۵۵ سے لے کر ۷۰ عرض البلد تک پھیلا ہوا ہے، لیکن اس کی آبادی نولین (نوے لاکھ) سے زیادہ نہیں۔ اگرچہ قدرتی حسن کے لحاظ سے یہ علاقہ ناروے کی ہمسری تو نہیں کرتا، لیکن نوے ہزار جھیلوں پر مشتمل یہ ملک بھی اپنے طبعی مناظر کے لحاظ سے دنیا کے حسین ملکوں میں شمار ہوتا ہے، اور سیاسی اعتبار سے اسے اسکینڈنیویا کا نمبر ایک ملک سمجھا جاتا رہا ہے، کیونکہ عرصہ دراز تک ناروے پر بھی اسی کی حکومت رہی ہے۔

ہوٹل شیراٹن، جس میں ہم مقیم تھے، وسط شہر میں ایک سمندری خلیج کے سامنے واقع تھا۔ اور اس کے دائیں جانب اشٹاک ہوم کے شی ہال کا فلک بوس نا اور واقع ہے جو نوبل نا اور بھی کہلاتا ہے، اس کی وجہ یہ ہے کہ دنیا کا مشہور نوبل انعام اسی جگہ دیا جاتا ہے الفرید برناڑ نوبیل (Alfred Bernard Nobel) دراصل اشٹاک ہوم کا سائنس دان تھا، جس نے ڈائنا مائٹ ایجاد کیا۔ کیمیسری اور انجینئرنگ میں اس نے کمال حاصل کیا تھا، اور اس کے ذریعے بہت دولت کمائی، بالآخر اس نے اپنے انتقال (۱۸۹۶ء) سے پہلے اس دولت سے ایک ٹرست قائم کر کے یہ دعیت آردمی تھی کہ ہر سال اسی ایسے شخص کو اس ٹرست سے عالمی انعام دیا جائے جس نے سائنس، ادب اور معاشیات میں یا قیام امن کے لیے کوئی نمایاں خدمت عالمی سطح پر انجام دی ہو۔ چنانچہ ہر سال نوبل پرائز کے نام سے چھ انعامات چھ افراد کو دیے جاتے ہیں جن کا فیصلہ تین سویڈن کے ادارے اور ایک ناروے کا ادارہ مل کر کرتے ہیں۔ یہ انعامات ہر سال ۰ ار دسمبر کو (جونوبل کی تاریخ وفات ہے) اشٹاک ہوم کے اسی شی ہال میں دے جاتے ہیں۔ اور اسی کے نام پر یہ نا اور نوبل نا اور کہلاتا ہے۔ جس پر لوگ پیٹرھیوں سے چڑھ کر جاتے ہیں، اور شہر کا نظارہ کرتے ہیں۔

اسٹاک ہوم کی سب سے بڑی مسجد بھی ہمارے ہوٹل کے قریب واقع تھی۔ یہ بڑی پڑکوہ، خوب صورت اور عالیشان مسجد ہے۔ سویڈن میں اس وقت مسلمانوں کی آبادی کا اندازہ چار لاکھ کے قریب ہے۔ یہاں کے عرب مسلمانوں نے ”المابطة الاسلامية“ کے نام سے ایک تنظیم قائم کی، اور اسی کی کوششوں سے گنبد اور بینار والی یہ شاندار مسجد تعمیر ہوئی۔ دو طیشہر میں بنی ہوئی ایسی دسیع و عریض مسجد ہیں بہت سے اسلامی ملکوں میں بھی کم دیکھنے میں آتی ہیں، اس میں صفائی سترہائی اور روضو خانوں کا انتظام بھی قابل رشک حد تک مثالی ہے۔ مسجد کے ساتھ ایک اسلامی مرکز بھی ہے جس میں ہر روز دینی معلومات فراہم کرنے کے لیے مختلف دروس کا انتظام ہے اور مسلمانوں کی دینی رہنمائی کے مختلف کام کئے جاتے ہیں۔

چودھری اخلاق صاحب نے بتایا کہ اسٹاک ہوم میں چھوٹی بڑی مسجدوں کی کل تعداد تقریباً پینتالیس ہے۔

یہ جمعرات کا دن تھا۔ اور دن کا دوسرا نصف حصہ میں نے ہوٹل ہی میں گذارا جس میں معارف القرآن کا جو کام میرے ساتھ تھا، وہ کرتا رہا۔

اگلا دن جمع تھا، اور مجھے جمود کا خطاب اس مسجد میں کرنا تھا جو پاکستانی مسلمانوں نے تعمیر کی ہے، اور جب میں پہلے سال یہاں آیا تھا تو اس میں تعمیری کام چل رہا تھا۔ اب ماشاء اللہ اس کی تعمیر کامل ہو چکی ہے۔ چودھری اخلاق صاحب اسی مسجد کے صدر ہیں۔ یہاں جمود سے پہلے میرا خطاب ہوا۔ جمود کی نماز کے بعد اسٹاک ہوم کے بہت سے احباب سے ملاقات ہوئی۔ سویڈن میں پاکستان کے سفیر جناب شاہد کمال صاحب، جو ابھی چند ماہ پہلے ہی یہاں سفیر بن کر آئے ہیں، جمود میں موجود تھے، ان سے اور سفارت خانے کے دوسرے عملے سے بھی ملاقات ہوئی۔

فن لینڈ کا سفر

اسی روز شام پانچ بجے ہمیں بحری جہاز سے فن لینڈ کے دارالحکومت ہلسنکی جانا تھا۔

چنانچہ جمود کے کچھ دیر بعد اخلاق صاحب ہمیں اشٹاک ہوم کی بندرگاہ پر لے گئے۔ یہاں مختلف جہاز راں کپنیوں نے اپنی اپنی گودیاں الگ بنائی ہوئی ہیں، ہمیں جس جہاز سے سفر کرنا تھا، وہ سیلیا لائے (Siliya Line) تھی، چنانچہ ہم اس کے ڈریٹل پر پہنچے۔ یہ ڈریٹل ایئر پورٹ ڈریٹل کی طرح صاف سترہ اور منظم تھا۔ یہ جہاز اس جہاز کے مقابلے میں بہت بڑا تھا۔ جس میں ہم نے نارکہ کیپ کا سفر کیا تھا۔ یہ تیرہ منزلہ جہاز تھا اور گودی سے بننے ہوئے پل کے ذریعے جب جہاز میں داخل ہوں تو یہ جہاز کی ساتویں منزل تھی، اور یہ جہاز کی منزل کیا تھی؟ ایک پارونق بازار تھا، جس میں دورو یہ دکانیں اور ریسٹورنٹ بننے ہوئے تھے، اور جگہ جگہ کپسول لفٹیں مسافروں کو ایک منزل سے دوسری منزل تک لے جانے کے لیے موجود تھیں۔ غرض پورا جہاز ایک چھوٹا سا منظم شہر تھا جس میں تمام شہری سہولیات مہیا تھیں۔

جہاز پانچ بجے اشٹاک ہوم سے روانہ ہوا، اور اس نے بحیرہ بالٹک میں سفر شروع کر دیا۔ یہ سفر بھی اپنے مناظر کے لحاظ سے بڑا پر لطف رہا۔ دس بجے سورج غروب ہوا تو سمندر سے شفق کی سرخی اور سفیدی کی حدود زیادہ بہتر طریقے پر دیکھی جاسکتی تھیں، چنانچہ میں جہاز کے عرشے سے رات ڈھائی بجے تک افق پر شفق کا سفر دیکھتا رہا، اور یہ بات واضح طور پر مشاہدہ میں آئی کہ شفق ابتداء میں جنوب کی طرف مائل تھی پھر رفتہ رفتہ وہ شمال کی طرف بڑھتی گئی، یہاں تک کہ مشرق کی طرف مائل ہونے لگی، شفق کے اسی سفر کے دوران شمال مشرق سے سورج کو نکل آنا تھا۔ اس لئے ان حضرات کی بات کی تائید ہوئی جو یہ کہتے ہیں کہ جن مقامات پر شفق غائب نہیں ہوتی، وہاں جب شفق مشرق کی طرف مائل ہو جائے تو فجر کا وقت شروع ہو جاتا ہے۔

صحح ہم بیدار ہوئے تو جہاز فن لینڈ کی حدود میں داخل ہو چکا تھا پھر جب ہماری گھڑیوں میں نوچ رہے تھے اور فن لینڈ کے وقت کے مطابق دس بجے پکے تھے، ہمارا جہاز ہلکنی کی بندرگاہ پر لنگر انداز ہوا۔ محترم نسیم صاحب جو سالہا سال سے ہلکنی میں مقیم ہیں اور یہاں کے باشہ پاکستانی نژاد تاجر ہیں۔ ہمارے استقبال کے لیے موجود تھے۔ جہاز راں کپنی ہی کی طرف سے یہاں کے ہوٹل رہا دہ میں قیام کا انتظام تھا جو شہر کے بالکل وسط میں واقع تھا۔ فن لینڈ، شمالی

یورپ کا خاصاً ہم ملک ہے، اور اب تو موبائل فون کی کمپنی نو کیا کی وجہ سے اس کی یہ پیداوار دنیا بھر میں استعمال ہو رہی ہے۔ تقریباً ایک لاکھ تک ہزار مرلین میل کا یہ ملک شمال میں ۶۰ سے ۷۰ عرض البلد تک پھیلا ہوا ہے، اور اس کی سرحدیں ناروے، سویڈن، اور روس سے ملتی ہیں، روس کا مشہور شہر سینٹ پیترز برگ (جس کا نام سوویت اقتدار کے زمانے میں لینن گراڈ تھا) جیلیںکی سے کار کے ذریعے صرف دو گھنٹے کی مسافت پرواقع ہے۔ ملک کا تقریباً دس فی صد حصہ پانی ہے۔ دس ہزار جھیلیں ملک کے طول و عرض میں پھیلی ہوئی ہیں۔ لیکن آبادی صرف ساڑھے پانچ ملین (پچھن لاکھ) ہے۔ یعنی کراچی شہر کے آدھے سے بھی کم۔ صنعتی ترقی میں یہ ملک یورپ کے دوسرے ملکوں کی پوری طرح برابری کر رہا ہے۔ یہاں مخلوط معیشت پر عمل ہو رہا ہے، اور باشندوں کے لیے سہولیات بہت زیادہ ہیں۔ تعلیم تقریباً مکمل طور پر مفت ہے۔ صحت اور علاج کا نظام بھی آسان ہے، باشندوں کو حکومت کی طرف سے سے داموں گھر خریدنے کا انتظام ہے۔ ایک عرصے تک فن لینڈ روس کے زیر تسلط رہا۔ لیکن اب مکمل طور پر آزاد ہے۔

حلسکی فن لینڈ کا دار الحکومت ہے، اور چھوٹا مگر خوب صورت اور تمام جدید شہری سہولیات سے آراستہ شہر ہے۔ جس روز ہم اس شہر میں رہے، اس دن ہر شخص کو یہ کہتے پایا کہ آج موسم کا گرم ترین دن ہے، حالانکہ درجہ حرارت اس دن صرف ۲۸ ڈگری تک پہنچا تھا، اور ہمیں وہ بہتر معتدل اور خوبگوار محسوس ہو رہا تھا، فن لینڈ میں تقریباً بارہ ہزار مسلمان آباد ہیں جن میں سے صومالیوں کی تعداد سب سے زیادہ یعنی ۵۲۴۱ ہے۔ عراق کے ۲۶۰، ترکی کے ۱۷۳۷، ایران کے ۱۷۰۶، بوسنیا کے ۱۳۹۶، یوگوسلاویہ کے ۲۵۱۸، پاکستان کے دوسرے، ہندوستان کے ۵، اور بنگلہ دیش کے چالیس پچاس مسلمان بھی یہاں آباد ہیں۔ حلسکی میں چھ سات مسجدیں ہیں۔ اس میں سے ایک مسجد پاکستانیوں کی بھی ہے، مگر وہ کرانے کے مکان میں ہے، اس لئے اسے مصلحی کہنا چاہئے۔ اس کے امام مولا نانا اشرف صاحب سے ملاقات ہوئی، وہ لاہور کے جامعہ نیمیہ کے فاضل ہیں، اور انگریزی اور فرانش زبانوں سے اچھی طرح واقف

ہیں۔ میں اس مسجد میں گیا تو انہوں نے بتایا کہ یہاں ظہر اور عصر کی نمازیں تو باقاعدگی سے باجماعت ہوتی ہیں، لیکن چونکہ دوسری نمازوں کے وقت لوگ دور چلے جاتے ہیں، اس لئے ان میں باقاعدگی نہیں ہے، بسا اوقات ایسا ہوتا ہے کہ کوئی ان کے گھر پر فون کر دیتا ہے کہ مغرب کی نماز میں آنا چاہتا ہوں تو وہ جا کر مسجد کھول دیتے ہیں اور جماعت ہو جاتی ہے۔ حکومت کی طرف سے جیل کے مسلمان قیدیوں کو ہفتے میں ایک بار درس کا انتظام ہے، مولانا اشرف صاحب یہ ہفتہ دار درس دیتے ہیں اس کے علاوہ عام اسکولوں میں بھی ہفتے میں ایک پیر یہذہ سب کے عنوان کے تحت اسلام کے بارے میں بچوں کو معلومات فراہم کرنے کے لئے دیا جاتا ہے، اکثر صومالی اساتذہ اس پیر یہذہ میں بچوں کو دین کے بارے میں بتاتے ہیں۔

حلہنگی میں ایک اور مسجد مرکز الدعوة الاسلامیة کے نام سے قائم ہے اور عموماً مسجد الایمان کہلاتی ہے۔ یہ مسجد گھانہ کے ایک مسلمان محمد شریف صاحب نے کویت کے تعاون سے بنائی ہے۔ ایک اور مسجد الرابطة الاسلامیة کے نام سے استاذ خضر شہاب کے زیر گرانی قائم ہے، مجھے اس میں بھی جانے کا موقع ملا۔ یہاں اتوار کو بچوں کی دینی تعلیم کا انتظام ہے اور کچھ بچے روزانہ بھی پڑھنے آتے ہیں۔ اس کے ساتھ ایک دارالطالعہ اور دینی کتابوں کی فروخت کے لئے دکان بھی ہے، نیز حلال گوشت پر مشتمل ایک ریٹائرمنٹ بھی۔

حلہنگی میں ایک دن قیام کے بعد ہم اسی بھری جہاز سے واپس اشٹاک ہوم گئے، اور اشٹاک ہوم سے پھر ہر دن کے ذریعے اسلو پہنچے۔ اسلو میں دونوں مکمل آرام بھی کیا، اور اس سفر نامے کا آغاز بھی۔

کیم اگست کو میں لندن پہنچا، وہاں میرے دوست ظفر سرلیش والا صاحب کچھ مشورہ کرنا چاہتے تھے۔ یہ مشورہ تو چند گھنٹے میں ختم ہو گیا۔ اگا سارا دن میرے پاس لندن میں خالی تھا، کیونکہ مجھے شام ۶ بجے واپس کرنا بھی کے لیے روانہ ہونا تھا۔ اس دن کو میں نے برٹش لاہبریری میں استعمال کیا۔ لندن میں پہلے متعدد کتب خانے مختلف جگہوں پر واقع تھے۔ اب برٹش میوزیم، انڈیا آفس لاہبریری وغیرہ سب کو یکجا کر کے کلگ کر اس ریلوے اسٹیشن کے قریب ایک بڑی عمارت میں برٹش لاہبریری قائم کر دی گئی ہے۔ میں نے اس کا گمبر شپ پاس بنوایا ہوا ہے، اور

جب کبھی لندن میں فرصت ملتی ہے تو اس پاس سے فائدہ اٹھا کر لائبریری کی سیر کرتا ہوں۔ اس مرتبہ میرے پیش نظر یہ تھا کہ حضرت مولا نارحمت اللہ کیر انوی کی کتاب ”اظہار الحق“ میں (جس کا اردو ترجمہ میں نے اپنی تحقیق کے ساتھ ”بائل سے قرآن تک“ کے نام سے شائع کیا ہے) جتنی انگریزی کتابوں کے حوالے آئے ہیں، وہ بہت پرانے ہو گئے ہیں، اور ان کا اصل انگریزی متن دستیاب نہیں، یہاں تک کہ جب اظہار الحق کا انگریزی ترجمہ ہوا تو اس میں بھی ان حوالوں کو عربی سے ترجمہ کر کے پیش کیا گیا، حوالوں کے اصل متن نہیں دیئے جاسکے۔ یہ قدیم کتابیں کسی قدیم کتب خانے ہی میں مل سکتی ہیں، اس مرتبہ میرا مقصد یہ تھا کہ برٹش لائبریری میں یہ کتابیں تلاش کروں، اور اگر مل جائیں تو لندن میں کسی صاحب کو اس کام پر آمادہ کروں کہ وہ ان حوالوں کے اصل انگریزی متن جمع کریں۔

میرے دوست مولا نا امام علیل گنگات اور بابا ہم مسجد کے امام مولا نا سکندر صاحب میری درخواست پر میرے ساتھ ہو گئے۔ اور ہم نے اس غرض سے کئی گھنٹے برٹش لائبریری میں گذارے۔ اب بیشتر لائبریریاں کمپیوٹرائزڈ ہو گئی ہیں اور ان میں کتابوں کی تلاش کمپیوٹر کی مدد سے کرنی پڑتی ہے، لیکن یہ بات کمپیوٹر کا پروگرام بنانے والے پر منحصر ہے کہ کس لائبریری میں اس نے کتنا آسان پروگرام بنایا ہے۔ برٹش لائبریری میں کسی نے کمپیوٹر کا یہ پروگرام کافی پچیدہ بنادیا ہے جس کی وجہ سے کتابوں کی تلاش اتنی آسان نہیں رہی جتنی کمپیوٹر سے موقع ہوتی ہے۔ پھر بھی بحمد اللہ مجھے مطلب کی متعدد کتابیں مل گئیں جن کے حوالے میں نے نوٹ کر لیے۔ اس کے علاوہ ”اظہار الحق“ کا ایک فرانسیسی ترجمہ بھی مجھے یہاں مل گیا۔ تقریباً دس پندرہ سال پہلے مجھے ڈاکٹر حمید اللہ صاحب نے لکھا تھا کہ پیوس کے ایک کتب خانے میں انہوں نے اظہار الحق کا فرانسیسی ترجمہ دیکھا ہے جو ناقص ہے مگر میں نے اب تک خود یہ کتاب نہیں دیکھی تھی، آج مجھے برہار است اسے دیکھنے کا موقع مل گیا جس کا نام ہے:

Idhharulhaqq ou manifestation de la verite

اور اس کے مترجم کا نام ہے، P.V. Carletti دو جلدیں میں بظاہر یہ مکمل نہ ہے اور ۱۸۸۴ء میں Paris ernest leroux سے شائع ہوا ہے۔ برٹش لائبریری میں اس کا

Shelf mark 14505d2 نمبر Shelf 14505d2 ہے۔ میں نے لابریری سے اس نسخے کی ایک مائیکروفلم کاپی کرنے کا آڑ بھی دے دیا اور انہوں نے ۲۵ دن کے اندر اس کی مائیکروفلم کاپی میرے کراچی کے پتے پر بھیجنے کا وعدہ کیا۔

اس طرح برٹش لابریری کا یہ دورہ مفید رہا۔ اب میں لندن میں رہنے والے کسی ایسے صاحبِ ذوق کی تلاش میں ہوں جو اظہار الحکم کے حوالوں کا کام برٹش لابریری کی مدد سے مکمل کر سکیں۔ اس کے لیے وہاں اپنے بعض دوستوں سے کہا ہے، اور اگر کوئی ایسے صاحب میرا یہ مضمون پڑھ رہے ہوں جو یہ کام کر سکتے ہوں تو وہ مجھ سے رابطہ قائم کریں۔ انشاء اللہ انہیں اس کام کا مناسب حق الخدمت بھی پیش کرنے کا انتظام کیا جائیگا۔

اسی شام کو میں برٹش ایئر ویز سے دبی کے راستے کراچی رو انہوں ہو گیا۔

تاثرات

اس سفر میں میرے تین ہفتے متواتر یورپ کے چار ملکوں میں گذرے۔ اس مرتبہ میرے سفر کا پیشہ حصہ تفریجی نوعیت کا تھا، اور اس کا مقصد ہی یہ تھا کہ کچھ عرصہ معمول کی مصروفیات سے ذہن کو آزاد کر کے گزارا جائے، لیکن ساتھ ہی کچھ اجلاسات میں شرکت بھی ہو گئی، اور الحمد للہ! معارف القرآن کیلئے قرآن کریم کی سورۃ الحج کے نصف حصے اور سورۃ المؤمنون کے نصف سے زائد حصہ کا انگریزی ترجمہ بھی اسی سفر کے دوران کرنے کی سعادت حاصل ہوئی۔ تاہم جونکہ سفر کا اکثر حصہ تفریجی انداز کا تھا، اس لئے یورپ کے ان ممالک کو خاصے قریب سے اور دیر تک دیکھنے کا موقع ملا۔ ہمیشہ کی طرح اس مرتبہ بھی یورپ کی متفاہ نوعیت کی خصوصیات سامنے آئیں، بعض حیثیتوں سے ان کی بے ساختہ تعریف کرنے کو دل چاہتا ہے۔ انہوں نے اپنے اپنے ملکوں میں جن اخلاقی قدرتوں کو فروغ دیا ہے، اور محنت و کاؤش اور قومی ہمدردی کے تحت باشندوں کو جو سہولیات مہیا کی ہیں، انسان کی قدر افزائی اور اس کی انسانی عظمت کے تحفظ کے لیے جو مجموعی طرز عمل اختیار کیا ہے، وہ بلاشبہ قابل تعریف ہے۔ وہاں حکام اور عوام کے درمیان غیر معمولی فاصلے بھی نہیں ہیں، پچھلے سال اول سو میں میں نے جس ڈاکٹروں کے اجتماع

سے خطاب کیا تھا، اس میں گورنر ایک عام آدمی کی طرح شریک تھا، کھانے کا وقت آیا تو وہ بے تکلفی سے مجھ سے بات کرنے کے لیے میری میز پر اپنی پلیٹ میں کھانا لے کر میرے پاس آ بیٹھا، اور جب جانے کا وقت آیا تو سادگی سے اٹھ کر اپنی کار میں بیٹھ گیا، پر ٹوکول کے جو ٹھاٹ باث ہمارے یہاں رواج پا گئے ہیں وہ وہاں نہ ہونے کے برابر ہیں، ہلکنگی (فن لینڈ) میں شام کے وقت ہم چہل قدمی کے لیے اس کے پار لیٹت اسکواڑ والی سڑک پر نکلے تو تھوڑی دیر میں دیکھا کہ ایک جھنڈے والی کار سگنل کے سامنے آ کر رک گئی، اور عام کاروں کے ساتھ آ گئے بڑھی، بعد میں پتہ چلا کہ یہاں کی پرائم نسٹر کی کار تھی، اور وہ اس میں موجود تھیں، اس کے آگے پیچھے نہ کوئی پائٹ نظر آیا، نہ پولیس کی گاڑیاں دکھائی دیں۔ یہاں کے لوگوں نے بتایا کہ پچھلے دنوں یہ پرائم نسٹر (جو ایک خاتون ہیں) ایک سپر مارکیٹ میں خریداری کے لیے گئیں تو عام آدمیوں کے ساتھ لائن میں لگی رہیں اور جب ان کا نمبر آیا تب خریداری کی۔

غرض سادگی، صفائی سترائی، حسن انتظام، معاملات کی صفائی اور امانت اور احساسِ ذمہ داری کا مظاہرہ ہمیں تقریباً روزانہ ہی نظر آتا رہا اور محسوس ہوا کہ یہ صفات معاشرے میں اچھی طرح رچا بسا دی گئی ہیں۔ اور واقعہ یہ ہے کہ یہی صفات ہیں جنہوں نے ان اقوام کو دنیا میں عروج دیا ہے۔ میرے والد ماجد حضرت مولا نامقی محمد شفیع صاحب قدس سرہ بڑی زریں بات ارشاد فرمایا کرتے تھے کہ باطل میں بذاتِ خود ابھرنے کی طاقت نہیں ہے، کیونکہ قرآن کریم کا ارشاد ہے ان الباطل کان زھوقا۔ لہذا اگر کسی باطل قوم کو ابھرتے ہوئے دیکھو تو کچھلو کر کوئی حق چیز اس کے ساتھ لگی ہے جس نے اسے ابھارا۔ لہذا جو مغربی اقوام دنیا میں ترقی کرتی نظر آ رہی ہیں، وہ اپنے باطل عقائد و نظریات یافت و غور کی وجہ سے نہیں بلکہ ان صفات کی وجہ سے ترقی کر رہی ہیں جو حق ہیں، اور جن کا نتیجہ کم از کم دنیا میں مل کر رہتا ہے۔ حقیقت میں یہ تمام صفات اسلامی تعلیمات کا حصہ ہیں، لیکن افسوس ہے کہ ہم نے انہیں چھوڑ دیا، اور ان اقوام نے ان پر عمل کر کے عروج حاصل کیا۔

لیکن دوسری طرف انہی اقوام کی بعض صفات ایسی ہیں کہ انہیں دیکھ کر یہ محسوس ہوتا ہے کہ یہ لوگ نہ صرف عملاً پستی میں جانوروں کی سطح سے بھی نیچے پہنچ گئے ہیں، بلکہ انہوں نے

اپنے معتقدات کے لحاظ سے حماقت اور نادانی کی انہما کر رکھی ہے۔ سائنس اور تکنالوژی میں کائنات کی بال کی کھال نکالنے کے باوجود ابھی تک وہ اس ایمان و اعتزاف کی دولت سے محروم ہیں کہ کائنات کا یہ محیر العقول نظام کسی بنانے والے کی قدرت کاملہ اور حکمت بالغ کے بغیر وجود میں نہیں آ سکتا، اور اسی بنانے والے کا یقین ہے کہ وہ انسان کو دنیا میں زندگی گزارنے کا طریقہ بتائے۔ یہ سامنے کی بدیہی بات ابھی تک سائنس اور حرفت کے ان سور ماوں کی سمجھ میں نہیں آ سکی، اور یہاں پہنچ کر ان کی ساری حکمت و دانائی ہوا ہو جاتی ہے۔

دوسری طرف اپنے اپنے ملکوں میں راحت و آسائش کے تمام اسباب جمع کرنے کے باوجود انہوں نے اپنے معاشرتی ڈھانچے کو جس بری طرح تباہ کیا ہے وہ ہر چشم بینا کے لیے ایک درس عبرت ہے۔ میں نے کہیں پڑھا تھا کہ ناروے کی آبادی کا خفصر حصہ شادی شدہ ہے۔ جس کا مطلب یہ ہے کہ آبادی کی اکثریت شادی کے بغیر مادر پدر آزاد زندگی گزار رہی ہے، خاندان کا تصور ہی ختم ہوتا جا رہا ہے۔ ماں باپ اور بھائی بہن کے رشتے اپنی محساس کھوچکے ہیں، ہر شخص پیسے کی دوڑ میں مبتلا ہے۔ اور اس کی جدوجہد اپنی ذات کی حد تک محدود ہے۔ مہماں اور مہماں نوازی کا معاشرتی زندگی میں کوئی تصویر نہیں۔ برسر عام فاشی کوئی عیوب کی بات نہیں۔ ہم جس پرستی کی لعنت نے انسانی فطرت مسخ کر کے رکھ دی ہے، ساری دنیا میں تمباکونوشی کے خلاف مہم چلانے والے اور نشآور اشیاء کو جرم قرار دینے والے جب چھٹی کی رات میں شراب کے جام کے جام لندھانے پر آتے ہیں اور بدھواس ہو کر جو حرکتیں کرتے ہیں تو ان میں اور جانوروں میں تمیز نہیں کی جاسکتی۔ ہلکنی جاتے ہوئے جس جہاز کے خوب صورت سفر کا میں نے ذکر کیا، اس کا وہ سنا تاک پہلو یہ تھا کہ رات کے وقت تقریباً سب افراد نشے میں مدد ہو شہر کو روہ طوفان بدتمیزی مچائے ہوئے تھے کہ ہمارا کہیں سے باہر نکلنا مشکل ہو گیا، اور بے ساختہ زبان پر یہ کلمات آئے کہ الحمد لله الذي عافانا مما ابتلاهم به اس لحاظ سے ان لوگوں کی زندگی دونوں لحاظ سے عبرت کا سامان ہے۔ ان کی زندگی کا اول الذکر پہلو قابل تعریف و تقلید ہے، اور وہی پہلو ہے جس سے ان کو ترقی نصیب ہوئی ہے، لیکن دوسرا پہلو انہماں کی گھناؤنا، قابل نفرت اور قابل اجتناب ہے۔ اس نے انہیں ترقی نہیں

دی، بلکہ تباہی کے کنارے پہنچایا ہے، اقبال مرحوم نے درست کہا تھا کہ ۔
 قوت مغرب نہ از چنگ و رباب
 نے ز رقص دختران بے محاب
 نے زحیر ساحران لالہ روست
 نے زعیریاں ساق و نے از قطع موسٹ
 قوت افرینگ از علم و فن است
 از ہمیں آتش چاغش روشن است

اور ۔

ڈھونڈنے والا ستاروں کی گزر گاہوں کا
 اپنے افکار کی دنیا میں سفر کر نہ سکا
 جس نے سورج کی شعاعوں کو گرفتار کیا
 زندگی کی شب تاریک سحر کر نہ سکا

اس وقت ہمارے ملک پاکستان میں بالخصوص، اور اکثر اسلامی ملکوں میں بالعموم، ایک بڑھتا ہوا رجحان یہ ہے کہ لوگ اپناوطن چھوڑ کر مغربی ملکوں میں آباد ہونا چاہتے ہیں، اور اس میں شک نہیں کہ ہمارے ان ملکوں کے حالات ایسے ناگفتہ ہیں کہ نہ امن و امان ہے، نہ باعزت روزگار، نہ قابلیت اور محنت کی کما حقہ قدر، انصاف مفتوہ ہے، اور بد عنوانی کا دور دورہ ہے۔ لوگ ان چیزوں سے گھبرا کر باہر نکلنا چاہتے ہیں۔ لیکن میں مغربی ملکوں کا ہر سال کئی بار سفر کرتا ہوں، اور وہاں کے حالات سے بفضلہ تعالیٰ اچھی طرح باخبر ہوں۔ میری سوچی سمجھی رائے یہ ہے کہ یہ ممالک ایک مسلمان کے مستقل قیام کے لائق ہرگز نہیں ہیں۔ کوئی مجبوری یا کوئی بلند مقصد سامنے آجائے تو بات اور ہے، لیکن عام حالات میں یہاں کا مستقل قیام ایسی چیز نہیں ہے جس کے لئے تگ و دو کی جائے، اور ہمارے ملک اپنی تمام تر خرابیوں کے باوجود ایک مسلمان کے لیے بنا غیمت ہیں۔

پہلی بات تو یہ ہے کہ ان ملکوں میں بیشک شہری سہولتیں یہاں سے کہیں زیادہ میسر آ جاتی

ہیں (وہ بھی سب کو نہیں) لیکن انسان آخری عمر تک دوسرا تیرے درجے کا شہری رہتا ہے۔ اور اسے زندگی بھروسہ مقام حاصل نہیں ہو سکتا جو بیہاں کے اصل باشندوں کو حاصل ہے۔ دوسرا بات یہ ہے کہ یہ شہری سہوتیں انسان کو عموماً اپنے دین، اپنی اقدار اور اپنے بچوں کے روحاں مستقبل کی قیمت پر بلتی ہیں۔ بچوں اور خاص طور سے بچیوں کی تربیت ان ممالک کے رہنے والے مسلمانوں کا سب سے بڑا مشکل ہے جو مجموعی طور پر ابھی تک لا خیل ہے۔ والدین بچوں کو عام تعلیمی اداروں میں پڑھانے پر مجبور ہیں جہاں کا نصاب، نظام اور ماحول ایک غیر مندرجہ مسلمان کے لیے تقریباً ناقابل برداشت ہے، اور جہاں تعلیم پانے کے بعد بچوں کی ایک بہت بڑی تعداد ماں باپ کے ہاتھوں سے تقریباً نکل جاتی ہے۔ ذرائع ابلاغ کا حال یہ ہے کہ وہ بچوں کو ابتدائے عمر ہی سے اپنی روایات سے بغاؤت سکھاتے ہیں۔

تیسرا بات یہ ہے کہ بہت سے مغربی شہروں میں مساجد اور اسلامی مراکز کے قیام کے باوجود ان ملکوں کے پیشتر باشندے اذان کی آواز تک سے محروم ہیں، مسجد کے قریب گھرنہ ہوتا بہت سے لوگ نماز باجماعت، بلکہ جمعہ تک سے محروم رہ جاتے ہیں، انسان کے دل سے خدا نخواستہ حلال و حرام کی فکر مٹ جائے تو بات دوسری ہے، لیکن اگر کسی کے دل میں اس فکر کی کوئی ر حق ہے تو اس کے لیے قدم قدم پر مشکلات ہیں، سفر کے دوران حلال غذا کا حصول ایک مشکل مشکل ہے..... پھر سب سے بڑی بات یہ ہے کہ اہل مغرب کی زندگی کے وہ منفی پہلو جن کا میں نے ابھی ذکر کیا، ان کو دن رات دیکھتے دیکھتے نگاہیں ان سے ماںوس ہو جاتی ہیں، اور ان کی قباحت و شناخت کا احساس کم ہونے لگتا ہے، اور بعض اوقات بالکل مت جاتا ہے۔

اس میں کوئی شک نہیں کہ جو مسلمان وہاں جا کر آباد ہو گئے ہیں، ان میں بے شمار ایسے غیور مسلمان ہیں جنہوں نے ان حالات کا ڈٹ کر مقابلہ کر کے اپنے اسلامی شخص کو برقرار رکھا ہے، بلکہ بعض مرتبہ ان مسلمانوں کے دینی حالات اسلامی ملکوں کے مسلمان باشندوں سے بد رجہ بہتر ہیں، لیکن اگر مسلمان آبادی کے مجموعی حالات کو مد نظر رکھا جائے تو اس صورتی حال کو آبادی کی اکثریت کی طرف منسوب نہیں کیا جاسکتا، اور جو لوگ وہاں آباد ہو ہی گئے ہیں،

ان کے تحفظ کے لیے یہ کوششیں جاری رہنی ہی چاہئیں، اور بخصلہ تعالیٰ ان میں اضافہ ہو رہا ہے، لیکن میری گزارش کا مقصد یہ ہے کہ جو لوگ ابھی ان ممالک میں نہیں پہنچے، ان کے لیے وہاں جا کر مستقل قیام کوئی ایسی پرکشش چیز نہیں ہے جس کے لیے بھاگ دوڑ کی جائے۔ آخری بات یہ ہے کہ مثلاً پاکستان کی تیرہ کروڑ کی پوری آبادی کے لیے یہ ممکن نہیں ہے کہ وہ ملک چھوڑ کر کہیں اور آباد ہو جائے۔ اور اگر اچھی صلاحیت کے لوگوں کا انخلاء اسی رفتار سے جاری رہا جس رفتار سے اس وقت جاری ہے تو اس ملک کی تغیر کون کرے گا؟ ملک کے حالات بے شک اچھے نہیں ہیں، لیکن قوموں پر ایسے وقت آیا ہی کرتے ہیں، ان کا حل میدان چھوڑ کر بھاگنا نہیں بلکہ حالات کی اصلاح کی کوشش ہے۔ یہ فریضہ اولاً بے شک حکومت کا ہے کہ وہ ملکی حالات کو قابل نفرت کی بجائے پرکشش بنائے، لیکن یہ ہم میں سے ہر شخص کا اپنا فریضہ بھی ہے کہ وہ اپنے اپنے دائرہ اختیار میں حق کا چراغ روشن کرے۔ اللہ تعالیٰ کی سنت یہ ہے کہ اخلاص کے ساتھ جو چراغ جلایا جاتا ہے، اس سے اور چراغ جلتے ہیں، یہاں تک کہ بالآخر نہیں اور ہو جاتا ہے۔

اللہ تعالیٰ ہیز، اس بات کی سمجھ، اس پر عمل کی توفیق اور استقامت عطا فرمائے۔

آمین ثم آمین۔

جتنی اور اٹلی کا سفر



۲۱ شعبان ۱۴۲۳ھ
۲۸ اکتوبر ۲۰۰۲ء

جرمنی اور اٹلی کا ایک سفر

جرمنی کی مشہور ارلنگن (Erleangen) یونیورسٹی نے مجھے اسلامی قانون پر ایک پچھر دینے کی دعوت دی تھی۔ مغربی ممالک کی یونیورسٹیوں میں اسلام اور اسلامی ممالک سے متعلق تعلیم اور تحقیق کے مستقل شعبے ہوتے ہیں، اور یہاں کی تعلیم و تحقیق مغرب میں اسلام، مسلمانوں اور مسلم ممالک کے بارے میں مغربی تصورات کی صورت گری میں خاصاً ہم کردار ادا کرتی ہے۔ مغربی میڈیا اسلام اور مسلمانوں کے بارے میں جو غیر ذمہ دار اور گمراہ کن پروپیگنڈا کرتا رہتا ہے، یہ ادارے اس سے متاثر ضرور ہوتے ہیں، لیکن ان میں خاصی بڑی تعداد ایسے لوگوں کی بھی ہوتی ہے جو اس موضوع کا حقیقت پسندانہ مطالعہ کرنا چاہتے ہیں۔ اس غرض کے لیے وہ جس مذہب یا ملک کو موضوع بحث و تحقیق بناتے ہیں، اس کے نمایاں نمائندوں کو بھی مدعو کرتے ہیں، تاکہ وہ اپنا نقطہ نظر ان کے سامنے بیان کر سکیں۔ لیکن اس کا افسوس ناک پہلو یہ ہے کہ عالم اسلام سے عموماً ان افراد کے انتخاب میں احتیاط سے کام نہیں لیا جاتا، بلکہ عموماً ایسے اسکالرزوں کو بلا�ا جاتا ہے جو خود مغربی نظام تعلیم کی پیداوار اور اس سے مرعوب و متاثر ہوتے ہیں، اس لیے جو کچھ وہ ہاں جا کر بیان کرتے ہیں، اس سے اسلام اور مسلمانوں کی صحیح نمائندگی نہیں ہو پاتی۔ بالخصوص رائخ العقیدہ اہل علم کا جو تصور مغربی میڈیا نے عام ذہنوں میں پھیلا�ا ہوا ہے، اس کی تائید ہی ہو جاتی ہے۔ خود رائخ العقیدہ اہل علم کو شاذ و نادر ہی بھی دعوت دی جاتی ہے۔ اس لیے جب کبھی مجھے اس قسم کی کوئی دعوت ملی، میں نے اسے قبول

کیا اور اس سے فائدہ اٹھانے کی کوشش کی۔ اس سے پہلے مجھے تین مرتبہ مغربی ملکوں کی یونیورسٹیوں میں دعوت دی گئی، ایک مرتبہ ہاروڈ یونیورسٹی کے لاءِ اسکول کی طرف سے، ایک مرتبہ لندن اسکول آف اکنامیکس (LSE) کی طرف سے جو معاشریات کی تعلیم کیلئے بین الاقوامی شہرت کا حامل ادارہ ہے، اور تیسرا مرتبہ لندن ہی کے انسٹی ٹیوٹ آف مڈل ایسٹرن اسٹڈیز کی طرف سے، تینوں مرتبہ میں نے محسوس کیا کہ ان اداروں سے خطاب بے فائدہ نہیں رہا۔ چنانچہ جب مجھے جرمنی کی لینکن یونیورسٹی کی طرف سے مدعو کیا گیا تو میں نے یہ دعوت قبول کر لی۔

مجھے ۳ شعبان ۱۴۲۳ھ / مطابق ۱۰ اکتوبر ۲۰۰۲ء کو کراچی سے جرمنی کے لیے روانہ ہونا تھا۔ اتفاق سے اسی دن ملک میں عام انتخابات منعقد ہو رہے تھے، چنانچہ میں دن کے وقت اپنا ووٹ استعمال کرنے کے بعد رات کو سازھے دس بجے امارات ایر لائنز سے دھی کے لیے روانہ ہوا۔ وہاں سے رات ڈھائی بجے لفت ہنسا کا طیارہ ملا جس نے مجھے صبح سازھے سات بجے فریکفرٹ پہنچایا۔ مجھے اس لیکھر کی دعوت دینے میں ایک عرب مسلمان ماہر قانون عبد العزیز یاقوتی کا بڑا داخل تھا۔ ان کا اصل وطن تو کویت ہے، لیکن وہ عرصے سے سے جرمنی میں مقیم ہیں، ان کی والدہ بھی جرمن نژاد مسلمان ہیں، اور وہ یہاں کارپوریٹ لاء کے شبے میں کام کر رہے ہیں، اور لینکن یونیورسٹی کے صدر کی سربراہی میں انہوں نے اسلامک اسٹڈیز کا ایک حلقة قائم کیا ہوا ہے۔ شروع میں تو تصور یہ تھا کہ میرا یہ لیکھر یونیورسٹی کے عام لیکھروں کی طرح کا ہو گا۔ لیکن بعد میں اسے انہوں نے اسلامک اسٹڈیز کے اس حلقة کی طرف سے ایک سپوزیم کی شکل دے دی جس میں یورپ کی دوسری یونیورسٹیوں کے پروفیسر حضرات کو بھی مدعو کیا گیا۔ یونیورسٹی کی طرف سے یاقوتی صاحب کے ایک رفیق کا رمسٹر کریکس کو میرے استقبال اور ہمراہی کے لیے مقرر کر دیا گیا تھا، انہوں نے ہی فریکفرٹ ایرپورٹ پر میرا استقبال کیا۔ یہ جرمن نوجوان چونکہ انگریزی روانی سے بولتے تھے، اس لیے کوئی وقت نہیں ہوئی۔ اور پورے سفر میں انہوں نے میری میزبانی، رہنمائی اور مہمان نوازی میں کوئی کسر نہیں چھوڑی۔ فریکفرٹ سے ہمیں ٹرین کے ذریعے ایک اور شہر نیون برگ (Nurnberg) جانا

تھا، ایک ٹرین میرے پہنچنے سے پہلے روانہ ہو چکی تھی اور دوسرا کونو بجے کے قریب روانہ ہوتا تھا، اس لیے ہمیں تقریباً ڈیڑھ گھنٹہ ایسپورٹ کے ریلوے اسٹیشن پر انتظار کرتا تھا، اس دوران میں نے فریئکفرٹ کے بعض احباب کو فون کرنا چاہا، مگر معلوم ہوا کہ میرے پاس نمبر پرانے تھے، اور اب نمبر بدل چکے تھے، اس لیے ان سے رابطہ نہ ہو سکا۔

نو بجے ٹرین میں سوار ہوئے، اور تقریباً ڈھانی گھنٹے ٹرین میں گزارے، میں فریئکفرٹ تو پہلے بھی کئی مرتبہ آیا ہوں، لیکن جرمی کے اندر ورنی علاقوں میں جانے کا یہ پہلا اتفاق تھا۔ جرمی کو اللہ تعالیٰ نے نہایت حسین قدرتی مناظر سے نوازا ہے۔ صاف سحری آرام دہ ٹرین کے درجہ اول میں یہ سفر نہایت خوبگوار گزر۔ موسم ٹھنڈا اور ابر آلود تھا، اور ٹرین کے شیشوں سے نظر آنے والے سر بز پہاڑ، وادیاں اور گھنے جنگلات نگاہوں کے لیے سروکا باعث بنتے رہے۔ نیچے میں کئی شہر بھی گذرے، یہاں تک کہ تقریباً ساڑھے گیارہ بجے ہم نیون برگ پہنچ گئے۔ لینکن شہر جس میں یونیورسٹی واقع ہے نیون برگ سے کار کے ذریعے تقریباً ۲۵ مٹ کی مسافت پر ہے، میرے قیام کا انتظام میرے میزبانوں نے لینکن کی بجائے نیون برگ کے ارابیلا شیر اشن ہوٹل میں شاید اس لیے کیا تھا کہ لینکن شہر چھوٹا ہے، اور فریئکفرٹ کے لیے واپسی نیون برگ سے زیادہ آسان تھی۔ ارابیلا شیر اشن ہوٹل شہر کے بالکل وسط میں ریلوے اسٹیشن کے قریب ہی واقع تھا، چنانچہ ہمیں وہاں پہنچنے میں دریں بیس گئی۔

مسٹر کرنس نے مجھے کمرے میں پہنچایا، لمبے سفر کے بعد کچھ آرام کی ضرورت تھی، مگر وہ جمعہ کا دن تھا، اس لیے مسٹر کرنس نے یہ ڈسداری لی کہ وہ نماز جمعہ کا صحیح وقت معلوم کر کے مجھے کسی مسجد میں لے جائیں گے جتنی دریں میں نے آرام کیا، اتنی دریں انہوں نے مسجد کا پاتا گالیا، اور ہم ایک بجے ایک ٹیکسی کے ذریعے مسجد تک پہنچے۔ مسجد ماشاء اللہ نمازیوں سے بھری ہوئی تھی، اک ترکی نژاد عالم نے خطبہ جمعہ شروع کیا، اور اس کے بعد الحمد للہ نماز جمعہ اٹھیاں سے نصیب ہوئی۔ مسجد میں زیادہ تر مسلمان عرب اور ترک تھے، چند پاکستانیوں سے بھی مسجد میں ملاقات ہوئی جو مجھے نہیں جانتے تھے، کراچی سے روانہ ہونے کے بعد مجھے انتخابات کے نتائج

معلوم کرنے کی فکر تھی۔ نیون برگ کے ہوٹل پہنچنے کے بعد مجھے اپنے دوست سید احمد صاحب کو لندن فون کرنا تھا، ان سے میں نے پوچھا کہ کیا انتخابات کے متوجہ کی کچھ خبر ہے؟ انہوں نے جواب میں مسرت کے ساتھ بتایا کہ تحدہ مجلس عمل اب تک کی خبروں کے مطابق چالیس سے زیادہ نشتوں پر جیت چکی ہے۔ جب مسجد میں یہ پاکستانی حضرات ملے تو میں نے ان سے انتخابات کے بارے میں پوچھا، ان نو جوانوں نے کہا کہ ”کتاب والے جیت رہے ہیں۔“ نماز کے بعد ہوٹل پہنچا تو وہاں سی این این پر یہ خبر نشر ہو رہی تھی کہ ”افغانستان سے ملحق دو صوبوں میں طالبان کے حامی اسلام پسندوں نے اکثریت حاصل کر لی ہے۔“ بعد میں تفصیلات مجھے اپنے گھر فون کر کے معلوم ہوئیں، اور میں نے اللہ تعالیٰ کا شکر ادا کیا۔

جمعہ کے دن مجھے وہاں کوئی خاص کام نہیں تھا، اس لیے معارف القرآن کے انگریزی ترجمے پر نظر ٹانی کا کام جو اکثر سفر میں میرے ساتھ رہتا ہے، اس وقت سورہ سباء پر کام چل رہا تھا، میں اس میں مشغول رہا۔ عصر کے بعد مسٹر کرنسن نے کہا کہ نیون برگ خوب صورت شہر ہے، اگر آپ چاہیں تو تھوڑی سی سیر کر لی جائے، چنانچہ وہ مجھے شہر کے قابل دید مقامات پر لے گئے۔

اس شہر کا نام جرمنی تلفظ کے لحاظ سے نیون برگ ہے، اور انگریزی تلفظ کے لحاظ سے نیورمبرگ (NUREMBERG)۔ یہ شہر دریائے پکنیتز (Pegnitz) کے دونوں طرف آباد ہے۔ اسے جرمنی کے بادشاہ ہنری سوم نے گیارہویں صدی عیسوی میں آباد کیا تھا، اور یہاں ایک قلعہ تعمیر کیا تھا۔ ایک عرصہ تک یہ ایک خود محترر ریاست بھی بنا رہا، اور دنستکاری کے لیے دنیا بھر میں مشہور ہوا، بہت سے موجودین اور سامنے دان یہاں سے پیدا ہوئے۔ جرمنی کی تاریخ میں اس لحاظ سے بھی اس شہر کو نمایاں مقام حاصل ہے کہ اسے ملک بھر میں علم و ہنر کا مرکز سمجھا جاتا تھا۔ ۱۹۳۳ء میں یہ نازی پارٹی کا مرکز بھی رہا، یہاں کی عمارتیں بھی اپنی صنعت کے لحاظ سے مشہور تھیں، لیکن دوسری جنگ عظیم کے دوران امریکی بمباری سے بری طرح مجرور حیا نابود ہو گئیں۔ دوسری جنگ عظیم کے بعد شہر کی تعمیر نو کی گئی اور اب یہ ایک صنعتی شہر کی حیثیت

سے مشہور ہے جس میں بطور خاص کپڑے، چشوں اور کیمیاوی مواد کی صنعتیں نمایاں ہیں۔ اس کے علاوہ یہاں کے متعدد تعلیمی ادارے بھی عالمگیر شہرت کے حامل ہیں۔

یہ شہر اپنے طرزِ تعمیر اور نظم و ضبط کے لحاظ سے قدیم و جدید کا خوب صورت آمیزہ ہے۔ جدید علاقوں کی عمارتیں اور سڑکیں عصر حاضر کے مذاق کی ہیں۔ مگر شہر کے اندر ورنی حصے میں قدیم روایتی انداز کو محفوظ رکھنے کی کوشش کی گئی ہے، یہاں تک کہ اس علاقے کی گلیاں ابھی تک اینٹوں کی بنی ہوئی ہیں، خونگوار خندے میں شہر کے خاص مقامات کی یہ سیر خاصی نشاط اگنیز ثابت ہوئی۔

اگلے دن نوبجے کے قریب ہم کار کے ذریعے ارلنگن (Erlangen) روانہ ہوئے یہ شہر نیوربرگ کے شمال میں واقع ہے۔ فاصلہ تو پچاس ساٹھ میل سے کم نہ ہوگا، لیکن صاف سترہ سڑکوں اور سڑیاں کی کمی وجہ سے ہم تقریباً چالیس منٹ میں وہاں پہنچ گئے۔ یہ شہر جس کی آبادی دس لاکھ سے کچھ ہی زیادہ ہے، نیوربرگ سے زیادہ قدیم ہے، اور اپنی یونیورسٹی کی وجہ سے شہرت رکھتا ہے۔ اس یونیورسٹی میں یوں تو تعلیم کے تمام شعبے ہیں، لیکن یہ یونیورسٹی کی تعلیم میں زیادہ معروف ہے۔

اسی یونیورسٹی کے ایک ہال میں سمپوزیم منعقد ہوا تھا۔ موضوع تھا: ”پاکستان میں اسلامی قانون اور فتویٰ“ مجھے خصوصی طور سے اسلامی قانون پر گفتگو کرنے کے لیے کہا گیا تھا۔ میں نے اپنے خطاب کے لیے کپیور پر ایک پیشکش (Presentation) تیار کی تھی تاکہ اسے ملٹی میڈیا کے ذریعے اسکرین پر دکھایا جاسکے۔ لیکن عین وقت پر مجھے منتظمین نے بتایا کہ اسکرین پر دکھانے کے لیے میں غلط آگئی ہے۔ نتیجہ یہ ہوا کہ اس یونیورسٹی میں جو یونیورسٹی کی تعلیم میں مشہور ہے، ایک مکملیکی خامی ہی کی وجہ سے میں اپنے پیچھر کے اہم نکات اسکرین پر پیش نہ کر سکا۔ اور مجھے فی البدیل تقریر کرنی پڑی۔ میں نے مختصر اسلامی قانون کی حقیقت، اس کے مآخذ، ان کی اہمیت اور ریاست کی سطح پر ان کی تنفیذ پر اصرار کی وجہ بیان کیں، اور اس کے بعد پاکستان کے قیام کا پس منظر، اس کی آئینی تاریخ اور اسلامی قانون کے نفاذ کے سلسلے میں

ہونے والے جزوی اقدامات وغیرہ کی سرگزشت بیان کی۔ مجمع کچھ زیادہ نہ تھا۔ بمشکل پاس کے قریب حاضرین ہوں گے، لیکن سب اعلیٰ تعلیم کے حامل پروفیسر، ماہرین قانون اور مختلف شعبہ ہائے تعلیم کے سربراہ تھے۔ یہ پسخت طلبہ کے بجائے انہوں نے اساتذہ کے لیے ترتیب دیئے تھے۔

میری تقریر یا ایک گھنٹہ جاری رہی اور توجہ سے سن گئی، سوال و جواب کا بھی سلسلہ رہا، تمام سوالات علمی نوعیت کے تھے، کسی بھی سوال سے کسی عناد کی بوئیں آئی، محسوس ہوا کہ سب لوگ سمجھیدہ اور باوقار تھے، اور میڈیا کے پروپیگنڈے اور علمی حقائق میں فرق کر سکتے تھے۔

مجھے یاقوتی صاحب نے بعد میں ٹیلی فون پر بتایا کہ آپ کے جانے کے بعد آپ کی تقریر کے مختلف نکات بعد کے سپوزیم اور خلی نشتوں میں موضوع گفتگو بنے رہے اور لوگوں نے بتایا کہ اس سے ان کی بہت سی غلط فہمیاں دور ہوئیں۔ فالحمد لله علی ذلک۔ اسی شام میں مسٹر کرنکس کے ہمراہ دوبارہ ٹرین کے ذریعے واپس فریکلفرٹ پہنچ گیا۔

اطلی کا سفر

میں جرمی سے ۱۲/۱ اکتوبر کو فارغ ہو گیا تھا، اس کے بعد ۱۲/۱ اکتوبر سے ۱۸/۱ اکتوبر تک برطانیہ میں میری مصروفیات تھیں، اور اس کے بعد مجھے واشنگٹن جانا تھا۔ لہذا ۱۳ سے ۱۵/۱ اکتوبر تک تین دن میرے پاس خالی تھے۔ جو میں نے اٹلی کے سفر میں خرچ کئے، میرے دوست سعید احمد صاحب جولنڈن میں مقیم ہیں، اور انہیں کا سفر میں نے ان کے ساتھ کیا تھا، مجھے بارہا کہہ چکے تھے کہ کبھی کسی ایسے سفر کا پروگرام بنائیے جس میں کام کوئی نہ ہو۔ میں نے یہ تین دن ان کی معیت میں اٹلی میں گزارنے کا پروگرام بنالیا تھا، اور ٹے یہا تھا کہ ۱۲/۱ اکتوبر کی رات کو وہ لندن سے روم پہنچ جائیں گے اور میں فریکلفرٹ سے۔ چنانچہ اسی پروگرام کے مطابق رات ساڑھے نوبجے مجھے فریکلفرٹ سے روم کے لیے روانہ ہونا تھا۔ میں ۷ بجے شام فریکلفرٹ ایئر پورٹ پہنچ چکا تھا، دریانی و قدمیں لا دیخ میں معارف القرآن کا کام کرنے میں گزارا، اور کپسیوٹر کو مزید چارچ بھی کر لیا، تاکہ جہاز میں بھی کام کرسکوں۔ ساڑھے نوبجے لفٹ ہنسا کی

پرواز سے روانہ ہو کر ساڑھے گیارہ بجے رات روم ہوائی اڈے پر اتر۔ سامان آنے میں غیر معمولی دیر لگ گئی جس کی وجہ سے میں ساڑھے بارہ بجے کے بعد ایئر پورٹ سے نکل سکا۔ اس ایئر پورٹ سے شہر کا فاصلہ ۲۵ کلومیٹر تھا، لہذا رات کو ایک بجے کے بعد ہوٹل کراون پلازا چکن پیا، جہاں سعید صاحب میرے منتظر تھے۔ دن بھر کی تھکن نے جلد بستر کی راہ دکھائی اور آرام کیا۔

ویٹی کن میں

صحیح ناشتے کے بعد ہم سب سے پہلے ویٹی کن گئے۔ یہ دنیا کی سب سے چھوٹی خودختار ریاست ہے جو پوپ کی سربراہی میں ۱۹۲۹ء سے قائم ہے۔ رومن سلطنت نے جب سے عیسائی مذہب اختیار کیا تھا، وقفے و قنے سے رومن سلطنت کے بادشاہ اور پوپ کے درمیان شدید کشمکش سلطنت کی یک جھنی کے لیے زبردست خطرہ بنی رہی۔ اگرچہ عیسائی مذہب کا مشہور نظریہ یہ تھا کہ "قیصر کا حق قیصر کو دو، اور کلیسا کا حق کلیسا کو"، جس کا حاصل یہ تھا کہ ملک کا سیاسی سربراہ قیصر ہے، اور مذہبی سربراہ کلیسا کا پوپ ہے، لیکن بزرگوں نے صحیح فرمایا ہے کہ ایک ملک میں دو بادشاہ نہیں سامنے کتے۔ پوپ اگرچہ مذہبی سربراہ تھا لیکن اسے عملًا خدائی جیسا درجہ دے دیا گیا تھا۔ عیسائی عقیدے کے مطابق پوپ جناب پطرس کا اور ان کے واسطے سے حضرت عیسیٰ علیہ السلام کا خلیفہ ہوتا ہے، اور پوپ ہونے کی حیثیت سے اس کے بارے میں عیسائی عقیدہ یہ ہے کہ وہ معصوم اور غلطیوں سے پاک (Infallible) ہوتا ہے۔ چنانچہ جو حکم وہ جاری کر دے، وہ تمام عیسائیوں کے لیے ایک خدائی حکم کا درجہ رکھتا ہے، اس کے یہ احکام صرف شارح (Interprettor) کی حیثیت میں نہیں، بلکہ شارع اور قانون ساز (Legislator) کی حیثیت میں واجب اعلیٰ ہوتے ہیں۔ وہ مخصوص دائرے بھی مجسم اور غیر واضح تھے جن میں بادشاہ اور پوپ کی حدود اختیار کا تین کیا جائے، لہذا دونوں کے احکام میں نکراو ایک طبعی امر تھا۔ بادشاہ مذہبی رہنماء کی حیثیت سے پوپ کی عزت کرتے اور اسے "مقدس باپ" کا لقب دیتے تھے، لیکن جب یہ "مقدس باپ" کوئی حکم جاری کرتا جسے بادشاہ اپنی حدود اختیار میں مداغلت سمجھتا تو دونوں میں لا ای تھن جاتی تھی۔ روم کی تھوک عیسائیوں کی صدیوں کی تاریخ

پادشاہ اور پوپ کی اس کشاکش سے لبریز ہے۔

بالآخر ۱۹۲۹ء میں اس مشکل کا حل اٹلی کی ریاست اور پوپ کے درمیان ایک معابدے کی صورت میں نکالا گیا جسے Lateran Treaty کہا جاتا ہے۔ اس معابدے کی رو سے ویٹی کن کے علاقے کو پوپ کی سربراہی میں ایک مستقل، آزاد اور خود مختار ریاست کی شکل دے دی گئی۔ یہ ریاست دنیا کی سب سے چھوٹی ریاست ہے، جس کی فوج، کرنی، بیننگ سٹم اور ریڈ یواشیشن، ٹیلی فون، پوسٹ آفس اور اندر ورنی نظم و نت قائم تر اٹلی کی عام حکومت سے آزاد اور پوپ کے احکام کے تابع ہے۔ صرف اتنی بات ہے کہ جس شخص کے پاس اٹلی کی شہریت یا ویزا ہو، اسے اس میں داخلے کے لیے ویزا لینا نہیں پڑتا۔ اس طرح پوپ کے اقتدار کی تکمین کے لیے یہ ریاست ایک جیلے کے طور پر بنائی گئی ہے، اگرچہ اس کا رقبہ یا دائرہ اختیار ”سلطنت شاہ عالم ولی تاپالم“ سے بھی کمتر ہے۔ جس زمانے میں ویٹی کن ریاست کے قیام کا یہ معابدہ طے پایا، یہ وہ زمانہ تھا جب یورپ کی نشأة ثانیہ مکمل ہو چکی تھی لبریزم کا ذریکانج رہا تھا، اور عیسائی مذہب اور اس کے علماء کی تنگ نظری اور چیرہ دستیوں سے نفرت اور بیزاری اس قدر بڑھ گئی تھی کہ اس نے لوگوں کو مذہب ہی سے مخرف کر دیا تھا، لہذا پوپ کے لیے اپنا عالمگیر اقتدار قائم رکھنا ممکن نہیں رہا تھا، اس لیے شاید اس وقت کے پوپ نے اس بات کو غنیمت سمجھا کہ ایک محض رداڑے میں ہی ہی، اس کے اقتدار کو فی الجملہ تسليم تو کر لیا جائے۔ اور اس طرح اٹلی کی ریاست اور پوپ کی باہمی رضامندی سے یہ معابدہ وجود میں آگیا۔

ویٹی کن اگرچہ خود مختار مستقل ریاست ہے، لیکن محل وقوع کے لحاظ سے وہ اب شہر دہم ہی کا ایک حصہ یا ایک محلہ ہے۔ ویٹی کن میں داخل ہونے کے بعد سب سے بڑی پر شکوہ عمارت ”سینٹ پیٹر بسیلیکا“ (St.Peter's Basilica) کھلاتی ہے۔ بسیلیکا انگریزی میں ایک خاص قسم کی عمارت کو کہتے ہیں جس کے لیے اردو میں قریب ترین لفظ شاید ”حویلی“ ہی ہو سکتا ہے۔ یہ ایک ایسی عمارت ہے جو کسی بڑے چوک کے گرد اگر دنصف دائرہ بنا لی ہوئی سر دریوں سے جڑی ہوئی ہو۔ یہ بسیلیکا دنیا کے سب سے بڑے چرچ پر مشتمل ہے جو حضرت

عیسیٰ علیہ السلام کے سب سے بزرگ زیدہ حواری حضرت پطرس کی یادگار میں تعمیر کیا گیا تھا۔ حضرت پطرس جن کو بابل کی زبان میں Saint Peter کہا جاتا ہے، حضرت عیسیٰ علیہ السلام کے بارہ حواریوں میں سے تھے، عیسائی تاریخوں کی رو سے وہ حضرت عیسیٰ علیہ السلام کے رفع آسمانی کے بعد ان کے دین کی تعلیم و تبلیغ میں معروف رہے، اور اس غرض کے لیے انہوں نے دور دراز کے سفر کئے، آخر میں اسی سلسلے میں وہ روم بھی تشریف لائے جہاں اس وقت بت پرستوں کی حکومت تھی، انہوں نے انہیں قید کر کے اسی مقام پر سولی پرچڑھایا تھا جہاں اس وقت بیٹھ پیشہ باسیلیکا کی پرچکوہ عمارت کھڑی ہے۔ اسی عمارت میں ان کا مقبرہ بھی بتایا جاتا ہے۔

روم کی تھوڑک عقیدے کے مطابق حضرت پطرس اعظم الحواریین تھے، اور حضرت عیسیٰ علیہ السلام کے نائب، عیساویوں کے خیال کے مطابق وہی روم کی تھوڑک چرچ کے اصل بانی ہیں، لہذا عیساویوں نے دنیا کا یہ سب سے بڑا چرچ انہی کے مقبرے کے گرد تعمیر کیا ہے۔ ایک عیسائی مورخ لکھتا ہے کہ:

”جس وقت حضرت پطرس کو دیئی کن کی پہاڑی پر سولی دی جا رہی تھی تو کسی کو یہ معلوم نہ تھا کہ سولی دینے والے اسی جگہ ایک ایسی ریاست کی بنیاد رکھ رہے ہیں جو سائز کے اعتبار سے دنیا کی سب سے چھوٹی اور اپنے روحانی حلقة اثر کے لحاظ سے دنیا کی سب سے بڑی ریاست ہو گی۔“

یہ تمام باتیں عیسائی روایات کی ہیں، ورنہ حقیقت یہ ہے کہ حضرت عیسیٰ علیہ السلام کے بعد ان کے حواریین کی تاریخ کا ریکارڈ قابل اعتقاد طریقے سے محفوظ نہیں رہ سکا، اور جو کچھ ریکارڈ ہے، وہ پلوں کے اثرات سے آسودہ ہے، اس لیے اس پر بھروسہ نہیں کیا جاسکتا۔

بہر حال! اس میں کوئی شک نہیں کہ بیٹھ پیشہ باسیلیکا کی یہ عمارت اپنے روکار کے شکوہ اور طرز تعمیر کی رعنائی اور پرکاری کے لحاظ سے ایک شاندار عمارت ہے لیکن تم ظرفی یہ ہے کہ حضرت عیسیٰ علیہ السلام جو بت پرستی کو منانے کے لیے تشریف لائے تھے، ان کے نام پر بنی

ہوئی اس عبادت گاہ میں اتنے بت اور مجھے ہیں کہ یہ ایک بت کردہ معلوم ہوتی ہے۔ اور یہی وجہ ہے کہ ظاہری حسن و جمال کے باوجود اس میں عبادت گاہ کے تقدس کی بجائے ایک عجیب قسم کی ظلمت کا احساس ہوتا ہے۔ اور ایسے مقامات پر بطور خاص اللہ تعالیٰ کے اس فضل و کرم کا احساس اور زیادہ نمایاں ہوتا ہے کہ اس نے ہمیں اسلام جیسے صاف سحرے دین حق کی ہدایت عطا فرمائی، و ما کنا لنه تدی لولا ان هدانا اللہ۔

پوپ کی فوج کے دستے جنہیں سوئیں گارڈ کہا جاتا ہے، اس سیاحوں سے بھرے ہوئے علاقے میں گشت کر رہے تھے، اور جو راستہ پوپ کی رہائش گاہ کی طرف جاتا ہے اس کے کونے پر دونوں طرف دو سوئیں گارڈ اس طرح بے حس و حرکت کھڑے تھے کہ وہ بالکل بت معلوم ہوتے تھے۔ اس طرح کی شاہانہ شان و شوکت ایک مذہبی سربراہ کو کیسے زیب دیتی اور اس کے حلق سے کیسے اتر جاتی ہے؟ اللہ ہی جانے!

ایک قابل ذکر بات البتہ یہ نظر آئی کہ چرچ کی عمارت میں نیکی ٹانگوں والے لباس سے داخلہ منوع ہے، چنانچہ ایک صاحب کو دیکھا کہ وہ نیکر پہن کر تشریف لائے تھے، مگر ساتھ ایک تھیلا تھا جس میں پتلون پڑی ہوئی تھی۔ عمارت میں داخل ہونے سے پہلے انہوں نے پتلون پہنی اور عمارت کی سیر کر کے باہر نکلے تو اسے اتار کر دوبارہ نیکر کے جامے میں آگئے۔

ویٹی کن میں اور بھی بہت سی عمارتیں ہیں جن میں یہاں کامیوزیم اور لاہبریری بطور خاص قابل ذکر ہیں۔ میوزیم سے تو بندے کو دیکھی نہیں، البتہ یہاں کی لاہبریری عیسائی مذہب اور اس کی تاریخ پر بہت نایاب کتابوں اور مخطوطات پر مشتمل ہے۔ مجھے اظہار الحق کے جوما خذ دوسرا جگہوں پر دستیاب نہیں ہوئے، ان کے بارے میں امید ہے کہ اس لاہبریری میں ضرور مل جائیں گے، لیکن اس وقت لاہبریری سے استفادے کا وقت نہیں تھا، انشاء اللہ پھر کبھی خود یا کسی رفیق کی معرفت یہاں ان کتابوں کی تحقیق کروں گا۔

روم کے ہندرات

ویٹی کن سے نکل کر ہم ایک اور علاقے میں گئے جو قدیم رومی محلات اور تعمیرات کے ہندروں پر مشتمل ہے۔ یہ ایک وسیع علاقہ ہے جس میں قدیم زمانے کے پرانگوہ محلات کے آثار نظر آتے ہیں۔ اس علاقے کی ایک پہاڑی پر کھڑے ہو کر چاروں طرف ان آثار کو دیکھیں تو اندازہ ہوتا ہے کہ اپنے عالم شباب میں اس علاقے کے حسن و جمال اور شان و شوکت کا کیا عالم ہو گا، لیکن آج یہ آثار قدم پر انسان کو یاد دلاتے ہیں کہ دنیا میں کسی بڑی سے بڑی طاقت کو بھی ہمیشہ رہنا نصیب نہیں ہوتا۔ رومی سلطنت کی گھن گرج صدیوں تک دنیا میں سائی دیتی رہی، اس کے باڈشاہوں اور سالاروں کے طفظے یہاں اپنی شان و شوکت دکھاتے رہے، لیکن آج وہ مٹی کے ڈھیر ہو چکے ہیں، اور یہ بوسیدہ ہندران کی شان و شوکت کا مریشہ پڑھتے نظر آتے ہیں۔

جو مرکز الفت تھے، جو گلزار نظر تھے

سرتے ہیں تیر خاک وہ اجسام بتاں آج
وہ دبدبہ جن کا تھا کبھی دشت و جبل میں
حرت کے ہندر ہیں وہ محلات شہاب آج
جن باغوں کی لمبھت سے معطر تھیں فضا میں
ہیں مریشہ خواں ان پر بولوں کی زبان آج

اس علاقے میں ہندرات کا یہ سلسلہ اس شہرہ آفاق کو لویں پر ختم ہوا ہے جس کی دیواروں کی تصویر دنیا بھر میں روم کی علامت کے طور پر پہچانی جاتی ہے۔ یہ ایک تاریخی تماشاگاہ ہے جو آج سے تقریباً دو ہزار سال پہلے (۸۰ء میں) روم کے باڈشاہ طیبوس (Titus) نے بنائی تھی۔ یہ استینڈیم کے طرز پر بنی ہوئی ایک عمارت تھی جس میں پچاس ہزار تماشاگوں کے بیٹھ کر مختلف کھیل اور کرتب دیکھنے کا انتظام تھا۔ اس عمارت کی تکمیل پر طیبوس نے سو دن تک جشن

منایا تھا۔ اس تماشاگاہ میں کرتب دکھانے کے لیے غلاموں کو سدھایا جاتا تھا جنہیں تاریخ میں Gladiators کہتے ہیں۔ ان کی آپس میں؛ وکھی جنگلی جانوروں سے کشتی کرائی جاتی تھی، اور طرح طرح کرتے ہوئے کامظاہرہ ہوتا تھا۔ آج بھی اس کے اردو گرد مختلمین نے، بہت سے انسانوں کو ان غلاموں کا لباس پہننا کر چھوڑا ہوا ہے۔ اس تماشاگاہ کو کلوسیم (Colosseum) اس لیے کہا جاتا ہے کہ روم کے مشہور بادشاہ نیرو کا ایک لقب کولوسوس (Colossus) بھی تھا، اور یہاں اس کا ایک بڑا مجسم نصب تھا، اس کی نسبت سے اس تماشاگاہ کو کلوسیم کہا جانے لگا۔

روم چونکہ دنیا کے قدیم ترین شہروں میں سے ہے، اور رومنی تہذیب کا مرکز رہا ہے۔ اس لیے اس کا چچہ چچہ تاریخ ہے۔ سات پہاڑیوں پر بنایا یہ شہر قدم پر کوئی نہ کوئی یادگار رکھتا ہے، دنیا بھر سے سیاح ان یادگاروں کو دیکھنے آتے ہیں، لیکن ان یادگاروں کے ہر گوشے سے عبرت و موعظت کے جو سبق کھلی کتاب کی طرح دعوت فکر دیتے ہیں، تفریح و سیاحت کے جوش میں ان کی طرف دھیان دینے والا کوئی نہیں۔ قرآن کریم اس قسم کے آثار کو دیکھ کر عبرت و موعظت کے انہی پہلوؤں کو یاد دلاتا ہے:

الْفَلَمْ يَسِيرُوا فِي الْأَرْضِ فَيَنْتُرُوا كَيْفَ كَانَ عَاقِبَةُ الَّذِينَ مِنْ قَبْلِهِمْ
کیا وہ زمین میں چلے پھرے نہیں کہ یہ دیکھتے کہ جو لوگ ان سے پہلے تھے ان کا
کیا انجام ہوا؟

ان تمام آثار سے سبق یہی ملتا ہے کہ اس دنیا میں عزت، دولت، شہرت، لذت اور شان و شوکت سب فنا ہو جانے والی چیزیں ہیں، اگر کوئی چیز باقی رہنے والی ہے تو وہ انسان کا ایمان اور عمل صالح ہے جس کے نتائج انسٹ اور لازواں ہیں۔

وہیں میں

اگلے روز ہم ٹرین کے زریعے وہیں روانہ ہوئے۔ جسے عربی زبان میں ”بند قیۃ“ کہا جاتا ہے۔ یققیر یا ساڑھے چار گھنٹے کا سفر تھا۔ راستے میں اٹلی کے بہت سے شہر گزرتے رہے جن

میں فلورنس کا مشہور اور خوب صورت شہر بھی شامل تھا۔ تقریباً ایک بجے دو پہر ہم ونیس کے ریلوے اسٹیشن پر اترے۔ میرے دوست سعید صاحب نے یہاں ایک ہوٹل میں بنگ کرائی ہوئی تھی۔ انہوں نے ریلوے اسٹیشن، ہی سے ہوٹل فون کر کے راستہ معلوم کیا تو ہوٹل والوں نے بتایا کہ آپ نیکی سے بھی آ سکتے ہیں جس میں تقریباً ساٹھ یور و خرچ ہوں گے، اور بس سے آئیں تو وہ ہمارے ہوٹل کے بالکل دروازے پر اتارے گی، اور فی کس تین یورو لے گی، وقت تقریباً برابر ہی خرچ ہوگا۔ ہم نے فیصلہ کیا کہ پھر بس ہی سے جانا چاہیے۔ لیکن جب ہم ریلوے اسٹیشن سے باہر نکلتے تو سامنے ایک بھری گودی کا سامناظر تھا۔ نہ کوئی نیکی نظر آ رہی تھی، نہ بس۔ البتہ سامنے سمندر میں چھوٹی بڑی کشتیاں کھڑی ہوئی تھیں، معلوم ہوا کہ انہی کشتیوں کا نام بس یا نیکی ہے۔ اگر چھوٹی کشتی مکمل طور سے کرانے پر لیں تو وہ نیکی ہے، اور اس پر نیکی ہی لکھا ہوا بھی ہے، اور اگر مشترک استعمال کی بڑی کشتی میں بیٹھیں تو وہ بس ہے۔

ونیس کی یہی خصوصیت ہے جسے دیکھنے دنیا بھر سے سیاح یہاں آتے ہیں کہ یہ پورا شہر پانی کے پتوں پر آباد ہے، اور اس میں آمد و رفت کا ذریعہ یہی کشتیاں ہیں۔ چنانچہ ہم ایک پانی کی بس میں سوار ہو گئے وہ پانی میں چلتی اور مختلف مقامات پر رکتی رہی، کچھ لوگ اترتے اور دوسرے چڑھ جاتے۔ تقریباً ۲۵ منٹ بعد اس بس نے واقعہ ہمیں جس جگہ اتنا اس کے بالکل سامنے پورا ماہوٹ واقع تھا۔ اور کشتی سے اتر کر ہم با سانی اس میں پہنچ گئے۔

ونیس درحقیقت اٹلی کے شمال میں بھر متوسط کا ایسا کنارہ ہے، جو ایک سوانحارہ چھوٹے چھوٹے جزیروں پر مشتمل ہے جن کے درمیان ایک سواہی آبی راستے ہیں، اور جزیروں کو باہم مربوط رکھنے کے لیے چار سو چھوٹے بڑے پل بنائے گئے ہیں ان جزیروں پر جب مکانات بنائے گئے تو آپس میں آمد و رفت کے لیے ان آبی راستوں کو استعمال کیا گیا جن میں آمد و رفت اور نقل و حمل کا ذریعہ کشتیاں ہی ہو کتی تھیں۔ ونیس کے بعض جزیروں پر آبادی کا ثبوت تو کئی ہزار سال قبل مسح سے بتایا جاتا ہے، لیکن ایک مربوط اور منتظم شہر کی حیثیت تک وہ رومی سلطنت کے دور میں پہنچا اور اس میں کئی صد یاں صرف ہوئیں۔ ونیس کی عمارتیں جو بہت

سے مخلات پر بھی مشتعل ہیں پانی کے کنارے کھڑی نظر آتی ہیں جس سے دیکھنے والوں کو ایسا محسوس ہوتا ہے جیسے یہ عمارتیں پانی میں بنائی گئی ہیں۔ حالانکہ وہ درحقیقت قدرتی جزیروں پر بنی ہوئی ہیں، البتہ کہیں کہیں پانی کے حصے کو پاٹ کر بھی کچھ عمارتیں تعمیر کی گئی ہیں۔

شام کے وقت ہم پانی کی بس ہی کے ذریعے شہر کے وسط علاقے میں گئے جہاں کامرنس چوک (St. Mark Square) اپنی رونق، روایتی حسن اور سیاحت کے مرکز کی حیثیت سے مشہور ہے۔ ابتداء میں یہ ایک طرح کی بزری منڈی تھی، بعد میں ایک بادشاہ کے حکم سے اسے صاف کر کے ایک تفریجی چوک کی شکل دے دی گئی اس کے چاروں طرف ایک ہی ڈیزائن کی تین منزلہ عمارتیں ہیں جن کے براہمدوں میں روی طرز کی محابیں تسلسل کے ساتھ چلی گئی ہیں، اور اب شاپنگ سینٹر کے طور پر استعمال ہو رہی ہیں، ان عمارتوں کے کنارے پر اک کلاک ٹاور ہے جو ویس کا سب سے اوپر جایا ہے۔

مرقس چوک سے بہت سی گلیاں اندر وون شہر میں جاتی ہیں، اور اندر وون شہر کی آبی گلیوں تک پہنچاتی ہیں جن پر چھوٹے چھوٹے پل بنے ہوئے ہیں، اور ان میں چھوٹی کشتیاں چلتی ہیں۔ یہیں اندر جا کر وہ ریال ثور برج واقع ہے جس پر کھڑے ہو کر شہر کی مرکزی نہر گرانڈ کینال کا ناظرہ زیادہ واضح نظر آتا ہے۔

خلاصہ یہ کہ یہ شہر اس لحاظ سے ایک عجوبہ ہے کہ وہ ایک پانی میں باہم شہر ہے، اور جہاں پانی اور خشکی کے مکنیوں نے بقاۓ باہمی کا سمجھوتہ کر لیا ہے۔ اس عجوبہ روزگار شہر میں ایک دن ایک رات کا قیام خاصاً لچکپ رہا۔

۱/۱۵ اکتوبر کو مجھے لندن روانہ ہونا تھا۔ ایئر پورٹ بھی پانی کی بس کے ذریعے جانا ہوا۔ ایک جگہ یہ بس رکی تو معلوم ہوا کہ یہاں ویس کی مشہور گلاس فیکٹری ہے جس میں شیشے کے گلاس اور دوسرے برتن بنتے ہیں۔

میں ویس سے لندن پہنچا، ۱/۱۶ اکتوبر کو وہاں ایک مینگ میں شرکت کی۔ ۷/۱۱ اکتوبر کو شیفیلڈ میں ایک مرے کا افتتاح تھا، اس میں شرکت اور خطاب کی نوبت آئی۔ شام ہی کوئی

آکسفورڈ چلا گیا، اور ۱/۱۸ اکتوبر کو آکسفورڈ اسلامک سینٹر کی اکیڈمک کنسل کی میئنگ میں شریک ہوا، اسی شام لندن واپس آ کر ایک رات وہاں گزاری اور ۱/۱۹ اکتوبر کو وہاں سے واٹکشن گیا، اسی رات وہاں ایک اجتماع سے خطاب تھا، آئندہ دو روز بھی مختلف اجتماعات میں صرف ہوئے۔ ۱/۲۲ اکتوبر کو واٹکشن سے روانہ ہو کر ۱/۲۲ کی رات کو مجدد اللہ واپس کراچی پہنچا۔

یہاں پہنچ کر طبیعت ناساز ہو گئی، اس دوران کوئی چیزیدہ مشکل کام کرنے کی طبیعت اجازت نہ دیتی تھی۔ اس لیے ایک ہلکے ہلکے کام کے طور پر سفر نامے کی یہ سطور لکھنے کا موقع مل گیا۔

وآخر دعوانا ان الحمد لله رب العالمين، والصلوة والسلام على سيدنا

و مولانا محمد وعلى آله واصحابه اجمعين.